

* ओ३*

मृत्यु और परलोक

अर्थात्

शरीर, अन्तःकरण तथा जीव का स्वरूप और भेद, जीव
और सृष्टि की उत्पत्ति का प्रकार, मृत्यु का स्वरूप
तथा वाद की गति, मुक्ति और स्वर्ग, नरकादि
लोकों का स्वरूप, मैस्मरइज्म और रुहों
के बुलाने आदि पर रोचक विचार
और मुक्ति के साधन आदि
विषयों पर नये ढंग
पर एक अद्भुत

पुस्तक ।

लेखक—

श्री नारायण स्वामी जी महाराज

प्रकाशक—

वैदिक साहित्य प्रचारिणी सभा

देहली ।

[सर्वाधिकार सुरक्षित]

सत्रहवीं बार ३०००]

१६३६

[मूल्य १-]

प्रकाशक—
वैदिक साहित्य प्रचारिणी सभा,



मुद्रक—
आचार्य राजेन्द्र नाथ शास्त्री,
आर्य प्रिन्टिङ्ग प्रेस,
चखेवाला न देहली ।

प्रकाशक का निवेदन



श्री पूज्य महात्मा नारायण स्वामी जी महाराज ने जो साहित्य आर्य्य समाज को दिया है वा जो वे इस समय दे रहे हैं, वह आर्य्य समाज की एक बहु मूल्य निधि है। यह साहित्य उच्च कोटि का साहित्य है। प्रस्तुत ग्रन्थ 'मृत्यु और परलोक' उस साहित्य का एक चमकता हुआ रत्न है। इस ग्रन्थ की लोक-प्रियता का अनुमान इस बात से सज्ज ही लगाया जा सकता है कि यह संस्करण इस ग्रन्थ रत्न का १७ वाँ संस्करण है। ऐसे उत्कृष्ट और गंभीर साहित्य से सर्व साधारण लाभ उठायें, सर्व साधारण में ऐसे साहित्य के परिशीलन के लिए अभिरुचि उत्पन्न हो और बढ़े इस पुनीत भाव को सामने रखकर केवल लागत मात्र मूल्य पर हमने यह संस्करण प्रकाशित किया है। इस संस्करण के प्रकाशित होने से पूर्व इस ग्रन्थ का मूल्य अधिक से अधिक २) और कम से कम ॥१-२) रहा है। इतना अधिक मूल्य होते हुए भी जनता ने इस ग्रन्थ का जितना सम्मान किया है उससे कहीं अधिक इस १-२) वाले संस्करण का होगा, और होना भी चाहिये, इसी आशा और विश्वास से प्रोत्साहन ग्रहण करते हुए, हम इस संस्करण को जनता के समक्ष रखते हैं।

श्री सेठ वैजनाथ ब्रह्मानन्द जी भरथिया, भिवानी निवासी, देहली प्रवासी उन असंख्य स्वाध्याय शील सज्जनों में से हैं जो

श्री स्वामी जी महाराज के प्रकाशनों से अत्यन्त प्रभावित हैं और उनकी इच्छा है कि वे प्रकाशन यथा संभव सस्ते से सस्ते-लागत मात्र मूल्य-पर प्रकाशित हों जिससे जन—साधारण उनसे ज्यादा से ज्यादा लाभ उठा सकें, उनकी उम्मीद इच्छा का एक अमली रूप यह ग्रन्थ है । इस पुस्तक के प्रकाशन के व्यय भार उठाने में जो योग श्री सेठ जी ने सभा को दिया है, उनके लिए सभा उनकी कृतज्ञ है ।

प्रधान

वैदिक साहित्य प्रचारिणी सभा देहली ।



तीसरे संस्करण की भूमिका

जनता ने इस छोटे से तुच्छ ग्रन्थ का जितना मान किया है उसके लिए मैं हृदय से कृतज्ञता प्रकट करता हूँ। एक वर्ष क्या सात मास में ही यह तीसरा संस्करण स्वाध्याय प्रिय पाठकों के हाथ में पहुँच रहा है। ग्रंथ के लिखने के बाद अनेक ग्रंथों के स्वाध्याय में आने से यह आवश्यक था कि इस में अनेक बातों का समावेश किया जाता परन्तु शीघ्रता में होने के कारण यह नहीं किया जा सका। चौथा संस्करण अवश्य परिवर्द्धित संस्करण होगा। इस संस्करण में केवल यही यत्न किया गया है कि छापे की अशुद्धियाँ—जो इस से पूर्व के दोनों संस्करणों में बहुतायत से रह गई थी—न रह जायं।

रामगढ़ नैनीताल

नारायण स्वामी

बैशाख शुक्ला १२ संवत् १९८६ वि०

सत्रहवें संस्करण की भूमिका

मृत्यु और परलोक के प्रथम संस्करण के बाद ही पुस्तक के संशोधन और परिवर्धन का विचार था, परन्तु पुस्तक की माँग इतनी अधिक हुई कि शीघ्रता के साथ एक के बाद दूसरा संस्करण निकलते निकलते १५ संस्करण निकल गये और अब इस सत्रहवें संस्करण के समय उस विचार की पूर्ति का अवसर प्राप्त हुआ—पुस्तक के अनेक स्थलों पर संशोधन और परिवर्धन किया गया है जिससे विश्वास है कि पुस्तक की उपयोगिता कुछ न कुछ बढ़ी हो होगी। अस्तु

हां बीच में दो भद्र पुरुषों के लेख प्राप्त हुये—

एक सज्जन ने स्वर्ग के सम्बन्ध में कुछ जिज्ञासा की थी—
पुस्तक में स्वर्ग के सम्बन्ध में प्रकट किया गया था कि वह
सूक्ष्म शरीर-धारियों की पृथक् दुनिया नहीं है किन्तु मनुष्य-
योनि में ऐसे सज्जन, जो केवल सुख ही का उपभोग करते हैं
और जिन्हें दुःख स्पर्श नहीं कर सकता, स्वर्ग-प्राप्त प्राणी हैं
और इस प्रकार स्वर्ग कोई पृथक् लोक नहीं है किन्तु इसी दुनिया
में उसकी सत्ता है।

उन सज्जन के लेख का भाव, श्रीपाद दामोदर सातवलेकर
के एक लेख के जो उन्होंने अथर्व वेद भाष्य के प्रसंग में लिखा
था, आधार पर यह था कि स्वर्ग सूक्ष्म शरीर-धारियों की पृथक्
दुनिया होनी चाहिये—परन्तु यह बात जहां अप्राकृतिक और
शरीर की वनावट के विरुद्ध है (देखो इसी पुस्तक के तीसरे
अध्याय का पहला परिच्छेद) वहां प्रमाण के भी विरुद्ध है
शतपथ ब्रह्मण में साफ़ तौर से कहा गया है कि:—

सह सर्वतनुरेय यजमानोऽमुष्मिंल्लोके संभवति ॥

(शत० ४ । ६ । १ । १)

अर्थात् यजमान स्वर्ग में समस्त शरीर (स्थूल शरीर सहित)
के साथ उत्पन्न होता है।

दूसरे सज्जन के एक पत्रकी कापी उनके एक मित्रने मेरे पास
भेजते हुए इच्छा प्रगट की थी कि मैं इस विषय में शीघ्र ही और
भी कोई पुस्तक लिखूं। वह विषय रुढ़ों के बुलाने आदि के
सम्बन्ध में है। उन सज्जन ने पत्र में लिखा था कि यह विषय

बड़ा विस्तृत है, इनका ज्ञान प्राप्त करने के लिये बड़े परिश्रम और योग्यता की जरूरत है। उन्होंने उदाहरण देते हुये लिखा है कि “स्वामी जी (मैं) ने, रूहों के फोटो लेने के विषय को, एक दो पुस्तकों के हवाले देकर ही, रद्द कर दिया है। उन सज्जन ने, जो कि थियोसोफिस्ट हैं इस फोटोग्राफी की पुष्टि में “स्वर्ग वासी” स्टीड महाशय (Mr. Stead Editor of Review of Reviews) के एक लेख का हवाला दिया है जो उन्होंने अपने एक ग्रंथ (Juba's letters by Mr. Stead) की भूमिका में लिखा था और जिसमें एक रूह को अपने सम्मुख फोटो लेने का उल्लेख किया गया है। ऐसा मालूम होता है कि इन आक्षेपक महोदय ने मृत्यु और परलोक को ध्यान पूर्वक नहीं पढ़ा। मैंने इस विषय में एक दो व्यक्तियों के विरोध का उल्लेख नहीं किया है किन्तु लिखा है कि स्वयं एक प्रतिष्ठित अध्यात्मवाद के संघ (Society for psychic Research, London) की ओर से परीक्षण के बाद इस रूहों के फोटोग्राफी के बाद को मिथ्या ठहराया गया है—वह परीक्षण उपर्युक्त संघ की ओर से लंदन के साइकिक कौलिज (The British college of psychic science, London) में २४ फरवरी १९२८ ई० को हुआ था जिसमें रूहों के फोटोग्राफर होप ने; उन प्लेटों को, जो संघ की ओर से लाये गये थे, चालाकी से बदल दिया था—डोइल ने, जो होप ही का नहीं तथा इस विषय का भी पक्षपाती था, प्लेटों के बदलने की बात स्वीकार की है—

(परीक्षण का सविवरण उल्लेख पुस्तक में यथा स्थान दिया गया है) इस परीक्षण का विवरण उपर्युक्त साइकिक संघ की कार्यवाही में सम्मिलित करके संघ की ओर से प्रकाशित कर दिया गया है--

अस्तु, एक संघ के परीक्षण के मुक्ताविले में, स्टीड के लेख को, तरजीह देना, इसे मैं आक्षेपक का साहस ही, कह सकता हूँ, यदि स्टीड आज जिन्दा होते और टिटैनिक जहाज के साथ डूब न जाते तो इस संघ के परीक्षण के बाद, मेरा अनुमान है कि उन्हें अपनी सम्मति बदलने के लिये बाधित होना पड़ता।

अतः स्पष्ट है कि मैंने पुष्ट परीक्षणों के आधार पर इस विषय को रद्द किया है।

इस पुस्तक के लिखने में जिन पुस्तकों से सहायता ली गई है उनकी सूची इस संस्करण में दी जाती है।

इन पुस्तकों में से अधिकांश के हवाले पुस्तक में यथा स्थान दिए गए हैं परन्तु जिन पुस्तकों के हवाले पुनरुक्ति आदि के भय से नहीं दिये गये हैं, मैं उनका भी उतना ही आभारी हूँ जितना उनका जिनके हवाले दिये गये हैं क्योंकि उनके पुस्तकों से भी विषय के निर्णय और निश्चय करने में पर्याप्त सहायता मिली है ! इन्हीं थोड़े से शब्दों के साथ, पुस्तक नवीन संस्कृत रूप में जनता के सम्मुख रखी जाती है--

नारायण आश्रम, रामगढ़ (नैनीताल) }
 श्रावण शुक्ल ११ संवत् १९६१ वै० }

नारायण स्वामी

भूमिका

अनेक सज्जन चिरकाल से आग्रह करते चले आ रहे थे कि मुझे कोई ऐसी पुस्तक लिख देनी चाहिए, जिसे विशेष कर ऐसे समय में पढ़कर पढ़ने वाले शान्ति उपलब्ध किया करें, जब परिवार में दुर्भाग्य से मृत्यु होने या ऐसी ही किसी अन्य आपत्ति के आने से वे दुःखों में फंसे हुआ करें।

दूसरे प्रकार के कुछ सज्जनों ने इच्छा प्रकट की, कि मरने के बाद क्या होता है, इस विषय पर प्रकाश पड़ना चाहिये। कोई कहते हैं कि मरने के बाद रुहें किसी लोक विशेष में जाकर आबाद हो जाती हैं और वहां से बुलाने पर आ भी जाया करती हैं और अपने सन्देश भी दिया करती हैं। कोई कहते हैं कि मरने के बाद हमेशा के लिये मनुष्य अपने कर्मानुसार स्वर्ग या नरक में चला जाया करता है। कोई कहते हैं कि प्राणियों को मरने के बाद अन्तिम निर्णय के लिये चिरकाल तक प्रतीक्षा करनी पड़ती है, उसके बाद निर्णय दिवस आने पर उसका इन्साफ होता है और वे उसी इन्साफ के अनुकूल दोजाख और बहिश्त में जाया करते हैं। इसी प्रकार की अन्य बातें भी कही जाती हैं। परन्तु असल बात क्या है, इसका पता नहीं चलता। इसी लिये दूसरे प्रकार के सज्जनों ने भी एक पुस्तक लिख देने के लिये इसरार किया। दोनों प्रकार के आग्रह जारी रहे। परन्तु उनकी पूर्ति के लिये बहुत दिनों तक कुछ भी न कर सका, अवश्य इस

बीच में, मरने के बाद क्या होता है और परलोक आदि के सम्बन्ध में अनेक पुस्तक देखने का अवसर प्राप्त हुआ। अन्त में मित्रों की बात को और भी बहुत दिनों तक टालना उचित प्रतीत नहीं हुआ। इसके सिवाय अनेक पुस्तकों के देखने से जो तरह तरह की बातें परलोक के सम्बन्ध में उन में लिखी हुई मिलीं, उनके लिये कुछ न लिखना भी अच्छा नहीं मालूम हुआ। इन्हीं कारणों से, एक पुस्तक का लिख देना निश्चय करके, लिखना शुरू कर दिया गया। परन्तु मेरे जैसे व्यक्ति से जिस के जिस्मे अनेक प्रकार के कार्यभार हों, यह आशा नहीं की जा सकती थी कि मैं शीघ्रता से पुस्तक को समाप्त करदूंगा। हुआ भी यही, पुस्तक के समाप्त करने में ३ वर्ष से अधिक समय लग गया। तो भी किसी न किसी प्रकार पुस्तक समाप्त हो गई। पुस्तक के सम्बन्ध में एक बात कह देना आवश्यक है। मरने के बाद क्या होता है, इसे ईश्वर या मरने वाले के सिवा तीसरा कोई नहीं जान सकता। इसीलिये इस विषय में इतने और ऐसे अनोखे मतों की भरमार है कि जिन सबको समालोचना करना तो दरकिनार, उनका उल्लेख कर देना भी कठिन है। इस प्रकार के अनेक मत हों सही परन्तु इन सब में वही सिद्धान्त अधिक माननीय हो सकता है, जो अधिक से अधिक पुरुषों को ग्राह्य हो और बुद्धि पूर्वक जान पड़े। वस इसी बात को दृष्टि में रख कर इस पुस्तक के पढ़ने से, विश्वास है कि किसी को भी निराश न होना पड़ेगा। पुस्तक में अन्य भी अनेक सिद्धान्तों पर प्रसंग-

वश विचार किया गया है, जिनके अनुकूल दृष्टि-कोण रखने से प्रत्येक व्यक्ति हृदय में शान्ति का संचय कर सकता है ।

पुस्तक के तय्यार करने में स्वाभाविक था कि अन्य पुस्तकों से सहायता ली जाती, तदनुकूल सहायता ली गई है । जहाँ २ सहायता ली गई है, पुस्तक और उनके रचयिताओं के नाम फुट नोटों में दे दिये गये हैं । यहां मैं उन सभी महानुभावों को जिन की पुस्तक के पढ़ने से यदि किन्हीं दुःखित हृदय नर नारियों को शान्ति प्राप्त हुई या किन्हीं जिज्ञासुओं का समाधान हुआ, तो मैं अपना परिश्रम सफल समझूंगा ।

नारायण आश्रम रामगढ़,
श्रावण १७-८
संवत् १९८५ वि०



नारायण आश्रमी



सूची उन पुस्तकों की जिन के देखने के बाद पुस्तक प्रकाशित किया गया

| संख्या | नाम पुस्तक |
|--------|--|
| १ | चारों वेद |
| २ | दशोपनिषद् |
| ३ | वेदान्त दर्शन |
| ४ | महाभारत |
| ५ | भगवद्गीता |
| ६ | पंच तत्र |
| ७ | मनुस्मृति |
| ८ | सूर्य्य सिद्धान्त |
| ९ | शतपथ ब्राह्मण |
| १० | Science & religion by Seven Men of Science. |
| ११ | Riddle of Universe by E. Heackel. |
| १२ | Death and after by Dr. Annie Becent. |
| १३ | Otherside of death by E. W. Lead beater. |
| १४ | Our Super conscious mind by Edith Lyttleton. |
| १५ | Mind & Matter by G. F. Stort. |
| १६ | The Secret Doctrine by Madame H. P. Blavatsky. |

संख्या

नाम पुस्तक

- १७ Delusion and Dream by 'Dr. Sigmund Freud.
- १८ Eastern magic & Western Spiritualism by col. H. S. Oleott.
- १९ Devachanic plane (The Heaven world) by E. W. Lead beater.
- २० सुभद्रा—वी०—डी० ऋषि कृत ।
- २१ Reincarnation by K. N. Sahai.
- २२ Psychology by Prof. James.
- २३ Clair Voyance by R. O. Slocks.
- २४ Science of facial Expression by L. Kalni.
- २५ Electrical theory by John Bavedad.
- २६ The law of psychic phenomena by T. J. Hudson
- २७ Chawby's Idea of Soul.
- २८ Man's life in the three world by Dr. Annie Becent.
- २९ Republic by Plato.
- ३० Evidence for the Supernatural by Tuekell.

संख्या

नाम पुस्तक

- ३१ The belief in personal immortality
by E. S. P. Hayness.
- ३२ Human personality by Myres.
- ३३ Drama of life and death by Edward
Carpenter.
- ३४ Automatic writing by A. Verner.
- ३५ Survial of man by Sir Oliver Lodge.
- ३६ Table Rapping and automatic writ-
ing by A. Verner.
- ३७ Psychic Research by Prof. Barret.
- ३८ Religion of Sir Oliver Lodge by J.
Makabe.
- ३९ The case for spirit photography by
Sir A. C. Doyle.
- ४० Proceedings of Psychic Society of
London for 1928.
- ४१ My life by Dr. A. R. Wallace vol. II
- ४२ Modern spiritism by Padmore vol. II
- ४३ Spiritualism by A. Hill.
- ४४ Master workers by Harold Beglie.
- ४५ Psychology and life by Munsterberg
- ४६ The Daily Leader, Allahabad.

| संख्या | नाम पुस्तक |
|--------|--|
| ४७ | The Daily Hindustan Times, Delhi. |
| ४८ | Scientific American monthly magazine, |
| ४९ | Psyche a quarterly magazine for April 1926. |
| ५० | Mill's utilitarianism. |
| ५१ | Sidgewick's method of Ethics. |
| ५२ | Romans by Paul. |
| ५३ | Biology of the spirits by Cesare Lombroso. |
| ५४ | Raymond by Sir Oliver Lodge. |
| ५५ | Young India Dated 12/9/1929 |
| ५६ | The new theosophy by Brooks, |
| ५७ | The Theosophical Society by Brooks |
| ५८ | Spirits of various Kinds by H. P. Blavatsky. |
| ५९ | occultism, Semi occultism by Annei Becent. |
| ६० | Auto suggestion by a student of Psychology. |
| ६१ | The power of self suggestion by S. Mecomb, |

संख्या

नाम पुस्तक :

- ६२ How to mesmerise by J. crates.
- ६३ Hypnotism simplified by S. Martin
- ६४ The problem of life and death by S.
Parmanand.
- ६५ In the outer court by Dr. Annie
Beacent.
- ६६ Popular lectures on Theosophy by
Dr, Annie Beacent.
- ६७ Essays on spiritual laws by R. W.
Emerson.
- ६८ The Riddle of the universe to-day by
J. mecabé.



विषय-सूची



पहला अध्याय पहला परिच्छेद

सं० विषय

१ प्रारम्भ

पृष्ठ

१

दूसरा परिच्छेद

२ एक सत्संग की कथा

२

तीसरा परिच्छेद

३ जगत् स्वार्थमय है

१७

४ याज्ञवल्क्य का उपदेश

१८

५ मृत्यु का दुःख

२०

चौथा परिच्छेद

६ स्वार्थ मीमांसा

२२

७ स्वार्थ के भेद

२२

८ उन भेदों की व्याख्या

२३

९ प्रवृत्ति और निवृत्ति मार्ग

२३

१० नारद की आख्यायिका

२५

११ अवस्थायें

२६

| सं० | विषय | पृष्ठ |
|-----|-----------------------------|-------|
| १२ | ममता क्या है | २६ |
| १३ | मृत्यु के दुःख का कारण ममता | ३२ |

पांचवां परिच्छेद

| | | |
|----|-------------------------|----|
| १४ | सम्बन्ध का वास्तविक रूप | ३४ |
|----|-------------------------|----|

छठा परिच्छेद

| | | |
|----|---|----|
| १५ | तीसरा संघ—मृत्यु का वास्तविक रूप | ३८ |
| १६ | मृत्यु सुखप्रद है | ३९ |
| १७ | शरीर वस्त्र के सदृश है | ४३ |
| १८ | मृत्यु दुःखप्रद क्यों प्रतीत होता है | ४४ |
| १९ | लाप्लास की एक जीवन घटना | ४५ |
| २० | ममता से दुःख होता है, मृत्यु से नहीं— | ४६ |
| २१ | मनुष्य के साथ केवल धर्माधर्म जाते हैं— | ४७ |
| २२ | सांसारिक वस्तुओं में केवल प्रयोग का अधिकार है | ४८ |

| | | |
|----|-----------------|----|
| २३ | एक उदाहरण | ५० |
| २४ | एक दूसरा उदाहरण | ५१ |

दूसरा अध्याय

पहला परिच्छेद

चौथा संघ

| | | |
|----|--------------------------|----|
| २५ | मरने के बाद क्या होता है | ५५ |
|----|--------------------------|----|

| सं० | विषय | पृष्ठ |
|-----|---|-------|
| | दूसरा परिच्छेद | |
| २६ | मरने के बाद की पहली गति | — ५६ |
| २७ | मनुष्य को नीचे की योनि में भी जाना पड़ता है | — ६० |
| २८ | विकास के साथ हास अनिवार्य है | — ६० |
| २९ | आव्रोगमन मनुष्य सुधार के लिये है | — ६३ |
| ३० | दया तथा न्याय | — ६४ |
| ३१ | प्राण छोड़ने के समय प्राणी की क्या हालत होती है | — ६६ |
| ३२ | एक योनि से दूसरी योनि तक पहुँचने में कितना समय लगता है | — ६८ |
| ३३ | जीव दूसरे शरीर में क्यों जाता है | — ६९ |
| ३४ | शरीर के भेद और उनका विवरण | — ७१ |
| ३५ | स्थूल शरीर | — ७१ |
| ३६ | सूक्ष्म शरीर | — ७१ |
| ३७ | कारण शरीर | — ७२ |
| ३८ | क्या सूक्ष्म-शरीर-धारियों का पृथक् लोक है ? | — ७३ |
| ३९ | भूत प्रेत क्या हैं ? | — ७४ |

तीसरा परिच्छेद

पांचवां संघ

| | | | |
|----|--|---|----|
| ४० | मरने के बाद दूसरी गति | — | ७५ |
| ४१ | उस गति के प्राप्त होने का क्रम | — | ७६ |
| ४२ | पैतृक दशा क्या है ? | — | ७८ |
| ४३ | दूसरी गति को प्राप्त जीव कहाँ रहते हैं ? | — | ७८ |
| ४४ | कर्म के भेद | — | ८० |
| ४५ | वासना | — | ८२ |
| ४६ | वासना के अनुकूल गति | — | ८३ |
| ४७ | कर्म का फल मिलना अनिवार्य है | — | ८५ |
| ४८ | निष्कामकर्म की विशेषता | — | ८५ |
| ४९ | दूसरी गति प्राप्त जीवों के लौटने का क्रम | — | ८८ |
| ५० | मनुष्य के भेद | — | ९० |
| ५१ | अन्न के द्वारा जीव क्यों जाता है ? | — | ९१ |
| ५२ | गर्भ में जीव कब आता है ? | — | ९१ |
| ५३ | जीव पहले पिता के शरीर में क्यों आता है ? | — | ९३ |
| ५४ | गर्भ का दण्ड ये जीव क्यों भोगते हैं ? | — | ९४ |
| ५५ | कितना समय चान्द्रमासी दशा तक पहुँचने में लगता है | — | ९५ |
| ५६ | दूसरी गति का एक और विवरण | — | ९७ |

चौथा परिच्छेद

छठा संव

मरने के बाद की तीसरी गति

| | | |
|---|---|-----|
| ५७ मरने के बाद की तीसरी गति | — | ६६ |
| ५८ उसका क्रम | — | १०० |
| ५९ सौरी और चान्द्रमसी दशाओं का भेद | — | १०२ |
| ६० ब्रह्म लोक क्या है ? | — | १०३ |
| ६१ क्या मुक्त जीव कोई शरीर रखते हैं ? | — | १०३ |
| ६२ मुक्त जीव के साथ क्या जाता है ? | — | १०४ |
| ६३ मुक्ति का कारण | — | १०५ |
| ६४ मुक्ति से लोटना | — | १०५ |
| ६५ कृष्णार्जुन संवाद | — | १०६ |
| ६६ पुरुषार्थ और प्रारब्ध | — | १०६ |
| ६७ कर्म की अवस्थायें | — | १०६ |
| ६८ ईश्वर प्राप्ति के अर्थ एक वज्र और एक प्रार्थना | — | ११० |
| ६९ प्रार्थना की विधि | — | १११ |
| ७० मुक्ति की अवधि और उसके भेद | — | ११२ |
| ७१ मुक्ति के भेदों का कारण | — | ११४ |

| सं० | विषय | पृष्ठ |
|-----|---|-------|
| ७२ | क्या मुक्ति के लिये वेदाध्ययन आवश्यक है ? | — ११५ |
| ७३ | सात लोक | — ११७ |
| ७४ | क्या जीव १२ दिन के बाद जन्म लेता है ? | — ११६ |

पाँचवां परिच्छेद

सातवां संघ

अमैथुनी सृष्टि का व्याख्यान

| | | |
|----|--|-------|
| ७५ | संघ का प्रारम्भ | — १२४ |
| ७६ | अमैथुनी सृष्टि | — १२५ |
| ७७ | प्राणियों की उत्पत्ति ४ प्रकार से | — १२५ |
| ७८ | अमैथुनी सृष्टि का क्रम | — १२६ |
| ७९ | ऐसे जन्तुओं के उदाहरण जिनमें रज और वीर्य का मेल माता के शरीर से बाहर होता है | — १२७ |
| ८० | एक कीट का उदाहरण | — १३० |
| ८१ | एक आर परीक्षण | — १३२ |
| ८२ | साँचे का उदाहरण | — १३२ |

छठा परिच्छेद

मुक्ति का आनन्द

| | | |
|----|------------------------|-------|
| ८३ | आनन्द के भोग का प्रकार | — १३३ |
|----|------------------------|-------|

| सं० | विषय | पृष्ठ |
|-----|------------------------------------|-------|
| ८४ | एक प्रश्नोत्तर | — १३५ |
| ८५ | आनन्द मीमांसा | — १३७ |
| ८६ | मुक्ति के आनन्द की विशेषता का कारण | १४३ |
| ८७ | संघ का अन्तिम दृश्य | — १४५ |

सांतर्वा परिच्छेद

आठवां संघ

जागृत, स्वप्न और सुषुप्ति

| | | |
|----|---------------------------|-------|
| ८८ | अवस्थाएँ तीन हैं | — १४६ |
| ८९ | जागृत अवस्था | — १४६ |
| ९० | स्वप्नावस्था | — १४६ |
| ९१ | स्वप्न क्या है ? | — १५० |
| ९२ | सुषुप्तावस्था | — १५२ |
| ९३ | याज्ञवल्क्य और जनक सम्वाद | — १५२ |

तीसरा अध्याय

पहला परिच्छेद

नवां संघ

रुहों का बुलाना

| | | |
|----|--|-------|
| ९४ | प्रारम्भ | — १५८ |
| ९५ | रुहों के बुलाने का सम्बन्ध पहिली गति प्राप्त प्राणियों से है | — १६० |

(ज)

| सं० | विषय | पृष्ठ |
|-----|--|-------|
| ६६ | परलोक में जेल — | १६० |
| ६७ | पुनर्जन्म प्रत्यक्ष प्रमाण से सिद्ध है — | १६३ |
| ६८ | परोक्ष ज्ञान किस प्रकार हुआ करता है — | १७० |
| ६९ | मस्तिष्क से रंगीन किरणों का निकास — | १७४ |
| १०० | परोक्ष सिद्धान्त में मतभेद — | १७७ |
| १०१ | मेस्मेरेइज्म एक रोग है — | १७८ |
| १०२ | अन्तःकरण और उनके नाम — | १७८ |
| १०३ | मन का काम — | १७९ |
| १०४ | बुद्धि का काम — | १७९ |
| १०५ | चित्त का काम — | १७९ |
| १०६ | अहंकार का काम — | १८० |
| १०७ | तार्किक मस्तिष्क के कार्य — | १८१ |
| १०८ | चैत्तिक मस्तिष्क के कार्य — | १८१ |
| १०९ | दोनों मस्तिष्कों का अन्तर — | १८२ |
| ११० | एक और मुख्य अन्तर — | १८३ |
| १११ | तीनों शरीर मिलकर काम करने के लिये बने हैं — | १८५ |
| ११२ | स्थूल और सूक्ष्म शरीर एक दूसरे से स्वतंत्र होकर काम नहीं कर सकते — | १८५ |
| ११३ | सूक्ष्म शरीर की सत्ता — | १८६ |

| सं० | विषय | पृष्ठ |
|-----|---------------------|-------|
| ११४ | तीन लोक और तीन शरीर | — १८८ |

दूसरा परिच्छेद

रूहों के बुझाने के साधनों का विवरण

| | | |
|-----|---|-------|
| ११५ | रूहों के संदेश लेने के साधन | — १९३ |
| ११६ | प्लैनचिट का कार्य | — १९३ |
| ११७ | उसके सम्बन्ध में टुकेल की सम्मति | — १९४ |
| ११८ | उसका असली कारण | — १९४ |
| ११९ | प्लैनचिट से क्या लिखा जाता है | — १९५ |
| १२० | क्या रूहें प्लैनचिट द्वारा उत्तर देती हैं— | १९६ |
| १२१ | एक उदाहरण | — १९६ |
| १२२ | दो संघों का विवरण | — १९८ |
| १२३ | रूहें बोलती क्यों नहीं ? | — २०० |
| १२४ | स्वयं प्रेरित लेख | — २०२ |
| १२५ | उदाहरण | — २०३ |
| १२६ | स्वयं प्रेरित लेख का अभ्यास किस प्रकार किया जाता है | — २०४ |
| १२७ | इस यंत्र के लेख ठीक भी होते हैं | — २०५ |

(ब)

| सं० | विषय | पृष्ठ |
|-----|-------------------------------|-------|
| १२८ | एक दूसरा उदाहरण | — २०५ |
| १२९ | मेज का हिलना और झुकना | — २०६ |
| १३० | कम्पन का अनुभव | — २०६ |
| १३१ | उत्तर देने के नियम | — २१० |
| १३२ | प्रकाश और तारों का दृश्य | — २१० |
| १३३ | मेज के हिलने आदि का कारण | — २११ |
| १३४ | उज्ज्वल स्वप्न | — २११ |
| १३५ | एक उदाहरण | — २१२ |
| १३६ | इसका कारण | — २१३ |
| १३७ | भूतप्रेतवाद | — २१३ |
| १३८ | एक पश्चिमी विद्वान् की सम्मति | — २१४ |
| १३९ | भूतरूपी लड़की का रहस्य | — २१६ |
| १४० | एक और विद्वान की सम्मति | — २१६ |
| १४१ | लाज इसके समर्थक हैं | — २१७ |
| १४२ | एक उदाहरण | — २१७ |
| १४३ | वास्तविकता | — २१९ |
| १४४ | रुहों का फोटो लेना | — २२१ |
| १४५ | इसकी असलियत | — २२३ |

| सं० | विषय | | पृष्ठ |
|-----|-----------------------------------|---|-------|
| १४६ | एक दूसरा उदाहरण | — | २२४ |
| १४७ | माध्यम होप की चालाकी | — | २२५ |
| १४८ | दूसरी माध्यमा डीन का हाल | — | २२८ |
| १४९ | तीसरे माध्यम वीर्न कोम्बे का हाल | — | २२८ |
| १५० | रूह के फोटो लेने की बात मिथ्या है | — | २२९ |
| १५१ | रूहानी इलाज | — | २३० |

तीसरा परिच्छेद

| | | | |
|-----|------------------------------|---|-----|
| १५२ | परिचित्त ज्ञान | — | २३१ |
| १५३ | माईर्स की सम्मति | — | २३२ |
| १५४ | एक उदाहरण | — | २३३ |
| १५५ | एक और परीक्षण | — | २३५ |
| १५६ | वैज्ञानिक हेतु | — | २३७ |
| १५७ | परिचित्त ज्ञान की वास्तविकता | — | २३८ |

तीसरा परिच्छेद

दसवां संघ

रूहों का बुलाना

| | | | |
|-----|----------|---|-----|
| १५८ | प्रारम्भ | — | २४१ |
|-----|----------|---|-----|

| सं० | विषय | पृष्ठ |
|-----|--|-------|
| १५६ | रूहों के बुलाने और सन्देश लेने के लिये विश्वास क्यों आवश्यक है ? — | २४३ |
| १६० | इसका असली कारण — | २४४ |
| १६१ | रूहों के बुलाने आदि में छल कपट का बाहुल्य — | २४५ |
| १६२ | छल कपट का पेशा क्यों किया जाता है | २४३ |
| १६३ | इसके कारण — | २४३ |
| १६४ | परलोक के सन्देश अपने ही विचारों का फल है | २४६ |
| १६५ | (क) रूहों के शरीर — | २६० |
| १६६ | (ख) म० गांधी और रूहों के सन्देश— | २६२ |

चौथा परिच्छेद

रूहों का बुलाना

| | | |
|-----|---|-----|
| १६७ | यदि रूहों का आना ठीक न हो तो “अमृक की रूह” ऐसा क्यों बतलाया जाता है ? | २६४ |
| १६८ | वस्तु पर संस्कार — | २६५ |
| १६९ | एक उदाहरण — | २६६ |
| १७० | तमाशे के तौर पर भी रूहों के बुलाने आदि | |

| सं० | विषय | पृष्ठ |
|-----|---------------------|-------|
| | के संघ हानिकारक हैं | — २६८ |

चौथा अध्याय

पहला परिच्छेद

ग्यारहवां संघ
अन्तिम कर्त्तव्य

| | | |
|-----|-----------------------|-------|
| १७१ | प्रारम्भ | — २७० |
| १७२ | पहली शिक्षा | — २७२ |
| १७३ | ब्रह्मचर्य के दो कारण | — २७५ |
| १७४ | दूसरी शिक्षा | — २७५ |
| १७५ | तीसरी शिक्षा | — २७७ |
| १७६ | चौथी शिक्षा | — २७८ |

दूसरा परिच्छेद

अन्तिम कर्त्तव्य

| | | |
|-----|--------------------------|-------|
| १७७ | पांचवीं शिक्षा | — २७६ |
| १७८ | छठी शिक्षा | — २८१ |
| १७९ | एक उदाहरण | — २८३ |
| १८० | सातवीं शिक्षा और समाप्ति | — २८३ |

मृत्यु और परलोक



पहला अध्याय

प्रथम परिच्छेद

गंगा तट पर एक सुन्दर तपोभूमि है। वृक्षों की शीतल छाया है। हरी २ दृव से सारी भूमि लहरा रही है। शीतल जल के सुहावने चश्मे जारी हैं। प्राणप्रद वायु मंदगति से बह रहा है। रंग विरंग के फूल खिल रहे हैं। फल वाले वृक्ष फलों से लदे हुए हैं। तरह २ के पक्षी इधर उधर चहचहा रहे हैं। निदान सारा वन प्राकृतिक दृश्यों से भरपूर होकर भक्ति और वैराग्य का शिक्षणालय बना हुआ है। पवित्र और पुराण भूमि में एक ऋषि जिनका शुभ नाम “आत्मवेत्ता” ऋषि है, वास करते हुए तपोमय जीवन व्यतीत करते हैं। ऋषि आत्मज्ञानी हैं, आत्मरत हैं, वेदों का मर्म जानते हैं, उपनिषदों के रहस्यों की जानकारी रखते हैं और सदैव आत्मचिन्ता में निमग्न रहते हैं। अपना जीवन अपने ही उपकार में लगाने के अभ्यासी नहीं, अपितु परोपकार वृत्ति

उनके हृदय में उच्च स्थान रखती है, और इसी वृत्ति को क्रियात्मक रूप देने के लिये सप्ताह में एक बार सत्संग से लाभ उठाने का अवसर सर्वसाधारण को दिया करते हैं। सैकड़ों गृहस्थ नरनारी, वानप्रस्थी और ब्रह्मचारी सत्संग से लाभ उठाने के लिये प्रति सप्ताह उनकी सेवा में उपस्थित हुआ करते हैं। सत्संगों का कार्यक्रम यह होता है कि, प्रथम जिन्हें कुछ पूछना गलना या दुःख सुख कहना होता है, पूछते या कहते हैं। ऋषि उनका उचित समाधान कर दिया करते हैं और जब सत्संग में एकत्रित पुरुष कुछ पूछते नहीं, किन्तु कुछ उपदेश ही सुनना चाहते हैं, तब उन्हें कुछ शिक्षाप्रद उपदेश ही कर दिया करते हैं।

दूसरा परिच्छेद

एक सत्संग की कथा

जाह्नवी तट पर ऋषि आत्मवेत्ता व्यास गद्दी पर विराजमान हैं, और सैकड़ों नरनारी उनके संग से लाभ उठाने के लिये उनके सामने बैठे हैं, आज के संग में दुर्भाग्य से अनेक नरनारी ऐसे ही एकत्रित हैं, जो दुःखों से पीड़ित हैं और अपनी दुःख कथा सुना कर कर्तव्य

की शिक्षा लेने की चिन्ता में हैं, ऋषि की आज्ञा पाकर, उन्होंने अपने संतप्त हृदयों का गुबार निकालने के लिए, अपनी दुःखकथा सुनानी प्रारम्भ की—

रामदेवः—महाराज ! मेरा हृदय पुत्रशोक से व्याकुल हो रहा है, चालीस वर्ष की आयु तक हम स्त्री पुरुष सन्तान के मुँह देखने का सौभाग्य प्राप्त नहीं कर सके थे । चालीस वर्ष की आयु होने पर एक पुत्र हुआ, वही एक-मात्र संतान थी । बड़े यत्न से उसे पाला पोसा । शिक्षा का प्रबन्ध किया । अब उसकी आयु १८ वर्ष की थी और बनारस विश्व-विद्यालय में पढ़ता था, एफ० ए० की परीक्षा पास कर चुका था, बी० ए० के पहिले वर्ष में आया ही था कि अचानक प्लेग ने आकर घेर लिया । अनेक चिकित्सायें की, अनेक उपाय किए, परन्तु कुछ भी कारगर न हुआ, तीसरे दिन ही प्राण पखेरू अस्थिपंजर रूप पिंजरे को छोड़कर उड़ गये—मृत्यु के अन्यायी हाथों ने हम पर ज़रा भी दया नहीं की । इस बुढ़ापे में हमारे बुढ़ापे की लाठी, हमारे सर्वस्व को अपहरण करके हमको तड़पता ही छोड़ दिया । किसी प्रकार शव का दाह कर्म किया, अब उसकी माता उसी दिन से जल-हीन-मीन की तरह तड़प रही है, न खाती है, न पीती है, कभी २ बेसुध भी हो जाती है । इसी

हालत में उसे छोड़ कर आया हूँ कि आप से यह आप चीती कथा कहूँ, आप अनुग्रह करके बतलायें कि क्या करें, जिससे चित्त की व्याकुलता दूर हो और हम फिर शान्ति का मुँह देख सकें । (रामदत्त की कथा समाप्त हुई ही थी कि एक दूसरी ओर से एक स्त्री के रोने की आवाज़ आई । सब का ध्यान उधर हो गया और दयालु ऋषि ने सान्त्वना देकर उसका हाल पूछा) ।

कृष्णादेवी—(किसी प्रकार धैर्य धारण करके उसने अपना हाल सुनाना शुरू किया) । मेरी आयु इस समय केवल ३० वर्ष की है, १२ वर्ष की आयु में विवाह हुआ था, २० वर्ष की नहीं होने पाई थी कि सास और ससुर दोनों का देहान्त होगया । एक पुत्र हुआ था । ८ वर्ष का हो कर वह भी चल बसा । उसके दुःख को हम भूले भी नहीं थे कि तीन दिन हुये, जब स्वामी रोग-ग्रस्त हुये, उन्हें ऐसा घातक ज्वर चढ़ा, जिसने पीछा ही नहीं छोड़ा, उसी अवस्था में सन्निपात हुआ, बहकी २ बातें करते, शय्या छोड़ कर भागते, डाक्टरों ने देखा, हकीमों ने देखा, सभी ने कुछ न कुछ दवाइयाँ दीं, परन्तु फल कुछ न हुआ, कल प्रातःकाल मुझे रोने और वैधव्य जीवन का दुःख भोगने के लिये छोड़ कर चल दिये । अब मैं सारे घर में अकेली रह गई, क्या करूँ, कहाँ

जाऊँ, चित्त ठीक नहीं, कोई ठिकाना नहीं रह रह कर यही जी में आता है कि कुछ स्वाकर सो रहूँ जिससे यह दुःख का जीवन समाप्त हो जावे ! कठिनता से कृष्णा इतना कहने पाई थी कि फिर आँखों से आँसुओं की धारा प्रवाहित हो गई और द्विचक्रियों ने तांता बाँध दिया, किसी प्रकार उसे लोग तसल्ली दे रहे थे कि एक ओर से फिर रोने का शब्द सुनाई दिया और सब उधर देखने लगे, देखा तो मालूम हुआ कि दो थोड़ी २ आयु के भाई और बहिन रो रहे हैं । कुछ सज्जनों ने उन बालकों को प्रेम से उठाकर ऋषि के सामने बिठलाया और पूछने पर उन्होंने अपना हाल इस प्रकार सुनाया—

कृष्णकान्त और सुभद्रा—अभी हम दोनों अपनी २ शालाओं में शिक्षा पाते हैं और प्रारम्भिक श्रेणियों में ही हैं । हमारे माता पिता जो हमारी बड़े प्रेम से पालना करते थे, कल अचानक विम्वचिका-ग्रस्त हुए और दोनों का एक ही दिन में सकाया हो गया, पड़ोसियों की सहायता से उनकी अन्त्येष्टि की, अब हम दोनों अनाथ हैं, कोई रक्षा करने वाला नहीं, कोई नहीं जो दुःख सुख में हमारी सुध ले । वे बालक इतना ही कह पाये थे कि फिर रोने लगे । उन्हें ऋषि ने ढाढस बंधाया और पीठ पर प्रेम से थपकी दी और वचन दिया कि

तुम्हारी शिचा और रचा का प्रबन्ध हो जायगा, धवराओ मत । इसी बीच में एक और व्यक्ति आगे बढ़ा और नम्रता से निवेदन किया कि मुझे भी कुछ कहना है— आज्ञा पाकर उसने कहना आरम्भ किया—

जयसिंह—मैं अत्यन्त सुखी गृहस्थ था, मेरे दो पुत्र और एक पुत्री हैं, तीनों सुशील आज्ञाकारी और शिचा के प्रेमी हैं । भिन्न २ शिचणालयों में शिचा पाते हैं, मेरी पत्नी बड़ी विदुषी थी और गृहकार्य में बड़ी चतुर थी, मुझे जब बाहर यात्रा में अथवा कहीं और कुछ कार्य होता तो मैं सदैव शीघ्र से शीघ्र घर आने का प्रयत्न किया करता था, मेरा विश्वास और दृढ़ विश्वास था कि ज्योंही मैं घर पहुँचूँगा गृहपत्नी की मधुर वाणी सुनने और सुप्रबन्ध देखने से मारे कष्ट दूर हो जावेंगे और वास्तव में ऐसा होता भी था, इस प्रकार मैं समझा करता था कि मुझ से बढ़ कर कोई दूसरा सुखी गृहस्थ न होगा पर दुर्भाग्य से वह देवी मुझ से वियुक्त हो गई । कुछ दिन साधारण ज्वर आया था, इसी बीच में चौथे बालक का जन्म हुआ, परन्तु ज्वर ने उसका पीछा न छोड़ा, अभी बालक तीन महीने का भी पूरा न होने पाया था कि उसी ज्वर ने इतना विकराल रूप धारण किया कि गृहलक्ष्मी के प्राण लेकर ही पीछा छोड़ा, अब गृहदेवी

के वियोग ने मुझे पागल सा बना रखा है, जहाँ एक ओर गृहस्थ जीवन मिट्टी में मिला दिखाई देता है, तो दूसरी ओर तीन मास के बालक की रक्षा के विचार से मैं घुला सा जा रहा हूँ। चित्त को बहुतेरा समझाता हूँ कि संतान है, धन है, बड़ा परिवार है, ज़िम्मीदारी है, इलाका है, सब कुछ है सावधानी से रहना चाहिए परन्तु ज्योंही वियुक्ता देवी का स्मरण आता है सारे विचारों पर पानी फिर जाता है और कोई वस्तु भी शान्ति देने में समर्थ नहीं होती और जब यत्न करता हूँ कि उसका स्मरण ही न आवे, तो इसमें सफलता नहीं होती। स्मरण आता है और फिर आता है, रोकने से स्मृति और भी अधिक वेगवती हो जाती है, यह दुःख है जिससे मैं सन्तप्त हूँ और यह संताप उठते, बैठते, सोते, जागते, खाते, पीते, सभी समयों में मुझे दुःखी बना देता है, मैं क्या करूँ, जिससे दुःख से निवृत्ति हो।

सन्तोषकुमार—(इसी बीच मैं बोल उठा) बड़ी २ मिन्नतों के मानने से तो इस ६० वर्ष की आयु में पौत्र का मुँह देखता था, परन्तु वह सुख तीन मास भी रहने नहीं पाया था कि पौत्र ने धोखा दिया और सारे परिवार को क्लेशित करके चल दिया यह दुःख है कि दूर होने में

होने में नहीं आता, हृदय में एक आगसी लग रही है, जिससे मैं जल भुन रहा हूँ, शान्ति का कोसों पता नहीं ।

राधाबाई—(१२ वर्ष की आयु की एक बाल विधवा रोती हुई) निर्दयी माता पिता ने तीन वर्ष हुए, जब मैं अवोध बालिका थी, सवोध तो अब भी नहीं हूँ, मेरा विवाह, हत्यारे धन के प्रलोभन से पड़ कर एक ६० वर्ष के बूढ़े से कर दिया था जिसे देखकर सब उसे मेरा दादा ही समझते थे दो वर्ष तो वह चारपाई पर पड़े पड़े खों-खों करते हुए किसी तरह जीता रहा थोड़ी दूर भी यदि चलना पड़ता तो लाठी टेक कर चलने पर भी हांपने लगता मुँह में दांत न थे बात करते समय साफ़ बोल भी नहीं निकल सकता था यह हालत उसकी पीछे से नहीं हो गई थी किन्तु विवाह के समय भी उसका यही हाल था । अब सप्ताह हुआ जब वह मर गया, उसके मरने का तो मुझे कुछ भी दुःख नहीं हुआ परन्तु जब इधर उधर से नातेदार स्त्रियां पुरुष एकत्र हुये और उन्होंने मेरी अच्छी-अच्छी चूड़ियां मेरे मना करने पर मो तोड़ दीं मेरे अच्छे वस्त्र और जेवर भी उतार लिए और सुन्दर बँधे हुए वालों को भी खोल कर बखेर दिया और कहा कि तूने आते ही अपने पति को खा लिया

और अब तू विधवा है, इसी अवस्था में तुझको सारी आयु व्यतीत करनी पड़ेगी, तब से मेरे दुःख का पारा-धार नहीं । यही एक आपत्ति नहीं किन्तु और भी अनेक दुःख हैं, कभी कोई दुष्ट स्त्री आकर मेरा धन भ्रष्ट करने के लिये तरह तरह की चिकनी चुपड़ी बातें बनाती हैं, कभी कोई दुष्ट पुरुष आकर मुझे कहता है कि विधवाओं को चारों धाम में जाकर तीर्थ का पुण्य प्राप्त करना चाहिए, यदि तू चले तो मैं तेरे साथ चल सकता हूँ, कभी कोई दुष्ट विधर्मी, साधु के रूप में आकर मुझे फुसलाने का यत्न करता और कहता है कि, यदि तू हिन्दू मत छोड़ दे तो तेरा निकाह अच्छे आदमी के साथ हो सकता है, कभी कोई विषयी आकर मेरे सतीत्व को नष्ट करने की चेष्टा करता है, इन और इसी प्रकार की अनेक आपत्तियों का मुझे प्रति दिन सामना करना पड़ता है, इन आपत्तियों में फँस कर मैं अत्यन्त दुःखित और पीड़ित हो रही हूँ । रह-रह कर अपनी अवस्था पर रोना आता है (राधा इतना ही कह पाई थी कि फिर रोने लगी इसी बीच में एक आदमी आया और अपनी कहानी सुनाने लगा) ।

सीतला—(एक दलित जाति का पुरुष) अब की बार महाराज ! हमारे गांवों में चेचक भयंकर रूप में फैली,

सैकड़ों बालकों के सिवाय अच्छे २ जवान स्त्री पुरुष भी उसकी भेंट हो गये, किसी २ तो बूढ़े को भी माता (चेचक) ने आकर मौत का सन्देश सुनाया । मेरे घर में भी चेचक का प्रकोप हुआ और दो ग्राणी उसकी भेंट हुए, एक तो छोटी लड़की थी और दूसरा जवान लड़का था । इन भयंकर मौतों ने घर में कुहराम मचा दिया । किसी को भी अपनी सुध बुध नहीं रही । आसपास के लोगों के कहने, सुनने, समझाने, बुझाने से मैंने जी कड़ा किया और अपने को संभाल कर उनको श्मशान में लेजाकर अन्त्येष्टि करने की तय्यारी करने लगा । अपने छोटे भाई को घर भेजा कि जाकर अर्थी और कफन के लिए बांस और कपड़ा आदि ले आवे, उस पर जो कुछ बीती वह आपको सुनाता हूँ :—

सावन्ता—(सीतला का छोटा भाई बाजार जाते हुये सीतला से बोला) मैं बाजार जाता हूँ, तुम ईंधन को श्मशान में भिजवाने का प्रबन्ध करो (यह कह कर सावन्ता चल दिया, अभी रास्ता चलना शुरू ही किया था कि एक आदमी आकर डपट कर बोला)

ब्राह्मण अच्यर—(एक ऊँची जाति का ब्राह्मण)(जोर से) अरे, तू तो पंचम है; तू ब्राह्मणों के रास्ते पर कैसे आया ?

सावन्ता—मेरे घर में दो मौतें हो गई हैं, मुझे कफ़न के लिये कपड़ा ले जाने की जल्दी है, इसलिए आप कृपा करके इधर से ही जाने दें ।

सुब्राह्मण अग्र्यर—दो मौतें क्या तेरा सारा परिवार मर जावे तब भी तू इस रास्ते से नहीं जा सकता, क्या तेरे मुर्दों के कारण हम सब अपना प्रायश्चित्त करेंगे ?

सावन्ता—आप मेरे मुर्दों के कारण क्यों प्रायश्चित्त करेंगे ।

सुब्राह्मण अग्र्यर—तेरे इस रास्ते पर चलने से यह मार्ग अपवित्र हो जायगा और इस पर जितने भी उच्च जाति के लोग चलेंगे उन्हें सभी को शास्त्र की रीति से प्रायश्चित्त करना पड़ेगा । (सावन्ता उसी मार्ग से कुछ आगे बढ़ा ही था कि अग्र्यर ने खींचकर एक लकड़ी उसके सिर पर मारी, जिससे उसका सिर फट गया । और खून बहने लगा । सावन्ता इसी बुरी हालत में कूछेक राहगीरों की सहायता से बिना कपड़ा लिए लौट आया और उसे इस हालत में देखकर आश्चर्य से लोगों ने सब हाल पूछा और उसकी दुःख की कहानी सुन वहाँ एकत्रित सभी पंचम अपने हिन्दू होने से घृणा करने लगे)

सीतला—(उपयुक्त आपत्ति की दास्तान सुनाकर सीतला ने कहा) महाराज ! एक दुःख तो घर में दो मरे

हुओं का था ही, वही हमारे राने के लिए कम न था, अब यह दूसरी मुसीबत भाई के जखमी होने से हमारे सिर पर और आ गई, उसकी मरहम पट्टी कराने के लिए जब कोई डाक्टर (उच्च जाति का होने के कारण) नहीं आया तो हमी सब ने अपनी ग्रामीण बुद्धि (जानकारी) के अनुसार मरहम पट्टी कर दी और उसे उसी सिसकती हुई हालत में छोड़कर रमशान की ओर चले गये और दाह कर्म करके लौटने भी न पाये थे किरास्ते में दौड़ती और हाँपती हुई स्त्री ने आकर खबर दी कि उस जखमी भाई की भी मृत्यु हो गई, हम अभागों अब उसी अपने प्यारे और एक मात्र भाई का दाह कर्म करके आ रहे हैं, घर में घुसने को जी नहीं चाहता, घर काटने को दौड़ता सा दिखाई देता है, इसलिये महाराज घर न जाकर आपकी शरण में आया हूँ । (आत्मवेत्ता ऋषि ने उसकी दुःखित अवस्था और उच्च जाति के हिन्दुओं के दलितों के साथ दुर्न्यवहार का स्मरण करते और दुःखित होते हुए सीतला को सान्त्वना देते हुए प्रेम से बिठलाया) ।

इसके बाद भी सत्संग में एकत्रित पुरुष स्त्रियों में से किसी ने अपनी सम्पति खोए जाने की कथा सुनाई किसी ने अभियोग में हार जाने की चर्चा की, जिसके परिणाम में अपना दरिद्र हो जाना वर्णन किया, किसी

ने बन्धु बान्धवों के दुर्व्यवहार की शिकायत की, निदान इसी प्रकार के कथनोपकथन में संग का सारा समय समाप्त हो गया, ऋषि के वचन सुनने का अवसर किसी को न मिला और क्रियात्मक रूप से आज का संग “मरसिया ख़ानों की मजलिस” ही बना रहा । आत्म-वेत्ता ऋषि ने अगले संग में उपदेश देने का वचन देकर आज के संग का कार्य समाप्त करते हुए, संग में उपस्थित नर नारियों को इस प्रकार का आदेश दिया:—

आत्मवेत्ता:—बड़े से बड़े दुःख बड़ी से बड़ी मुसीबतें और कष्ट, करुणानिधान, करुणाकर, करुणामय प्रभु के स्मरण से कम होते हैं और जाते रहते हैं । वही असहायों का सहाय, निराश्रितों का आश्रय, निरावलम्बों का अवलम्बन है । दुनियां के बड़े २ वैद्य, डाक्टर, राजा, महाराजा और साहूकार प्रसन्न होने पर केवल शारीरिक कल्याण का कारण बन सकते हैं, परन्तु मानसिक व्यथा से व्यथित नर नारी के शान्ति का कारण तो वही प्रभु है, जो इस हृदय मन्दिर में विराजमान है और दुनियां के लोगों की तरह उसका सम्बन्ध मनुष्यों से शारीरिक नहीं, किन्तु मानसिक और आत्मिक है, वही है, जो गर्भ में तथा प्रेमी जगहों में जीवों की रक्षा करता है, जहाँ मनुष्यों की बुद्धि भी नहीं पहुँच सकती, । एक

पहाड़ का भाग सुरंग से उड़ाया जाता है, पहाड़ के टुकड़े २ हो जाते हैं, एक टुकड़े के भीतर देखते हैं कि एक तुच्छ कीट है, जिसके पास कुछ अन्न के दाने पड़े हैं। बुद्धि चकित हो जाती है, तर्क काम नहीं देता, मन के संकल्प विकल्प थक जाते हैं, यह कैसा चमत्कार है, हम स्वप्न तो नहीं देख रहे हैं ? भला इस कठोर हृदय पत्थर के भीतर यह कीट पहुँचा तो पहुँचा कैसे ? और उसको वहाँ ये दाने मिले तो मिले कैसे ? कुछ समझ में नहीं आता, मनुष्य के जब अन्तःकरण पक जाते हैं और काम नहीं करते; तो वह आश्चर्य के समुद्र में डुबकियाँ लेने लगता है, अन्त में तर्क और बुद्धि का हथियार डाल कर मनुष्य बेसुध सा हो जाता है। अनायास उसका हृदय श्रद्धा और प्रेम से पूरित हो गया, ईश्वर की इस महिमा के सामने सिर झुक पड़ा और हृदय से एक साथ निकल पड़ा कि प्रभु ! आप विचित्र हो, आपके कार्य भी विचित्र हैं।

आपकी महिमा समझने में बुद्धि-निकम्मी और मन निकम्मा बन रहा है, आप ही अन्तिम ध्येय और आश्रय हो, आपके ही आश्रय में आने से दुःख, दुःख नहीं रहते कष्ट, कष्ट नहीं प्रतीत होते। आपके ही आश्रय में आने से संग के इन नर नारियों के भी कष्ट दूर होंगे।

(आत्मवेत्ता इतना ही कहने पाये थे कि संघ में से एक भक्त का हृदय गद्गद् हो गया, आंखों से प्रेम के आंसू बहने लगे, प्रेम में मग्न होकर अत्यन्त मधुर स्वर से हृदय के भीतरी तह में निहित भावों को, गाकर प्रकट करने लगा, और संग में उपस्थित समस्त नरनारी कुछ इस प्रकार से मग्न हो गये कि प्रत्येक को अपना दुःख कम होता दिखाई देने लगा) :—

श्लोक

एक भक्तः— त्वमेव माता च पिता त्वमेव,
 त्वमेव बन्धुश्च सखा त्वमेव ।
 त्वमेव विद्या द्रविणं त्वमेव;
 त्वमेव सर्वम् मम देव देव ॥
 त्वमेकं शरण्यं त्वमेकं वरेण्यं,
 त्वमेकं जगत्पालकं स्वप्रकाशम् ।
 त्वमेकं जगत् कर्तृ, पातृ प्रहर्तृ,
 त्वमेकं परं निश्चलं निर्विकल्पम् ॥

भजन

पितृमातृ सहायक स्वामि सखा,
 तुम ही इक नाथ हमारे हो ।
 जिनके कछु और अधार नहीं,

तिनके तुम ही रखवारे हो ॥
 सब भाँति सदा सुख दयक हो,
 दुख दुर्गुण नाशन हारे हो—
 प्रतिपाल करो सिगरे जग का,
 अतिशय करुणा उर धारे हो ।
 भुलि हैं हम ही तुमको तुम तो,
 हमरी सुधि नाहि विसारे हो ॥
 उपकारन को कछु अन्त नहीं,
 छिन ही छिन जो विस्तारे हो ।
 महाराज महा महिमा तुम्हरी,
 समझें बिरले बुधवारे हो ॥
 शुभ शान्ति निकेतन प्रेम निधे,
 मन मन्दिर के उजियारे हो ।
 यहि जीवन के तुम जीवन हो,
 इन प्राणन के तुम प्यारे हो ॥
 तुम सो प्रभु पाय 'प्रताप' हरि,
 केहि के अब और सहारे हो ॥

तीसरा परिच्छेद

दूसरा संघ

संघ के संगठित हो जाने पर सभी नर नारी ऋषि-
वचन सुनने के जिज्ञासु हुए, तब आत्मवेत्ता ऋषि ने
प्रतिज्ञानुसार उपदेश आरम्भ किया:—

आत्मवेत्ता ऋषि—जगत् में प्राणियों के वियुक्त होने
पर जो दुःख अवशिष्ट परिवार को हुआ करता है,
“जगत् स्वार्थ- उसका हेतु यह नहीं होता कि वियुक्त प्राणी
मय है” उन्हें बहुत प्रिय था, बल्कि असली कारण
यह होता है कि वियुक्त प्राणियों के साथ अवशिष्ट
परिवार के स्वार्थ, जुड़े थे और वियोग स्वार्थ सिद्धि में
बाधक होता है, वस असली दुःख इतना ही होता है
कि स्वार्थ हानि हुई। जिसे पुत्र का शोक है, वह
केवल इस लिए कि उसने पुत्र को बुढ़ापे की लाठी
समझ रखा था। पुत्र क्या मरा यानी उस के बुढ़ापे की
लाठी छिन गई। अब चिन्ता केवल इस बात की है कि
बुढ़ापे में सहारा कौन देगा। जिसे माता पिता का
दुःख है, वह भी अपने ही स्वार्थ के लिए कि अब उस
का पालन पोषण कौन करेगा। जिसे स्त्री का दुःख
है, वह भी केवल अपने ही स्वार्थ के लिए कि जो सुख

स्त्री से मिला करता था, वह अब नहीं मिलेगा । अतः यह स्पष्ट है कि जिसे मृत्यु का शोक कहते हैं वह शोक असल में वन्धु-बान्धवों के लिए नहीं, किन्तु अपने ही स्वार्थ में बाधा पहुँचने से किया जाता है ।

याज्ञवल्क्य ने अपनी पत्नी मैत्रेयी को यह उपदेश “याज्ञवल्क्य कितने सुन्दर शब्दों में दिया था (?):—
का उपदेश”

याज्ञवल्क्य—अरे मैत्रेयि ! निश्चय पति की कामना के लिये पत्नी को पति प्रिय नहीं होता, किन्तु अपनी कामना के लिये पति प्रिय होता है ॥ १ ॥

निश्चय भार्या की कामना के लिए पति को भार्या प्रिय नहीं होती, किन्तु अपनी कामना के लिये ही भार्या प्रिय होती है ॥ २ ॥

निश्चय पुत्रों की कामना के लिए (माता पिता को) पुत्र प्रिय नहीं होते, किन्तु अपनी कामना के लिए ही पुत्र प्रिय होते हैं ॥ ३ ॥

(१) नवा अरे पत्युः कामाय पति प्रियो भवति,
आत्मनस्तु कामाय पतिः प्रियो भवति ॥ १ ॥

नवा अरे जायायै कामाय जाया प्रिया भवति,
आत्मनस्तु कामाय जाया प्रिया भवति ॥ २ ॥

निश्चय धन की कामना के लिये (मनुष्य को) धन प्रिय नहीं होता, किन्तु अपनी कामना के लिये धन प्रिय होता है ॥४॥

निश्चय ब्राह्मण की कामना के लिये (मनुष्य को) ब्राह्मण प्रिय नहीं है, किन्तु अपनी कामना के लिये ब्राह्मण प्रिय होता है ॥५॥

निश्चय क्षत्रिय की कामना के लिए (मनुष्य को) क्षत्रिय प्रिय नहीं होता, किन्तु अपनी कामना के लिए ही क्षत्रिय प्रिय होता है ॥६॥

निश्चय लोकों की कामना के लिए (मनुष्य को) लोक प्रिय नहीं होते, किन्तु अपनी कामना के लिए ही लोक प्रिय होते हैं ॥७॥

नवा अरे पुत्राणां कामाय पुत्राः प्रिया भवन्ति,
 आत्मनस्तु कामाय पुत्राः प्रिया भवन्ति ॥ ३ ॥
 नवा अरे वित्तस्य कामाय वित्तं प्रियं भवति,
 आत्मनस्तु कामाय वित्तं प्रियं भवति ॥४॥
 नवा अरे ब्राह्मणः कामाय ब्रह्म प्रियं भवति,
 आत्मनस्तु कामाय ब्रह्म प्रियं भवति ॥५॥
 नवा अरे क्षत्रस्य कामाय क्षत्रं प्रियं भवति,
 आत्मनस्तु कामाय क्षत्रं प्रियं भवति ॥६॥

निश्चय देवों की कामना के लिये (मनुष्य को) देव प्रिय नहीं होते, किन्तु अपनी कामना के लिए देव (विद्वान्) प्रिय होते हैं ॥८॥

निश्चय भूतों (प्राणी-अप्राणी) की कामना के लिए (मनुष्य को) भूत प्रिय नहीं होते, किन्तु अपनी कामना के लिए ही प्रिय होते हैं ॥९॥

निश्चय सबकी कामना के लिए (मनुष्य को) सब प्रिय नहीं होते, किन्तु अपनी कामना के लिए ही सब कुछ प्रिय होते हैं ॥१०॥

आत्मवेत्ता—इस सम्पूर्ण उपदेश का सार यही है कि संमस्त प्राणी और अप्राणी केवल अपनी ही कामना के लिए मनुष्य को प्रिय होते हैं ।
 “मृत्यु का दुःख” यदि मनुष्य में किसी प्रकार से यह योग्यता

नवा अरे लोकानां कामाय लोकाः प्रिया भवन्ति,
 आत्मनस्तु कामाय लोकाः प्रिया भवन्ति ॥७॥

नवा अरे देवानां कामाय देवाः प्रिया भवन्ति,
 आत्मनस्तु कामाय देवाः प्रिया भवन्ति ॥८॥

नवा अरे भूतानां कामाय भूतानि प्रिया भवन्ति,
 आत्मनस्तु कामाय भूतानि प्रिया भवन्ति ॥९॥

नवा अरे सर्वस्य कामाय सर्वं प्रियं भवति,
 आत्मनस्तु कामाय सर्वं प्रियं भवति ॥१०॥

(बृहदारण्यकोपनिषद् ४।५।६)

आजाय कि वह अपने सम्बन्धियों, स्त्री पुत्रादि के साथ जो उसने कामना जोड़ी हुई है, उसे पृथक् कर लेवे, तो क्या उस समय भी मनुष्य को किसी की मृत्यु का दुःख हो सकता है ! इसका निश्चित उत्तर यही है कि फिर दुःख कैसा ? दुःख तो सारा स्वार्थ हानि ही का होता है—यदि वियुक्त और अवशिष्ट दोनों के बीच में स्वार्थ का सम्बन्ध न हो, तो फिर किसी की मृत्यु क्लेशित नहीं कर सकती । जगत् में प्रति दिन सहस्रों मनुष्य उत्पन्न होते और मरते हैं । परन्तु हमें न उनके पैदा होने का हर्ष होता और न उनके मरने का शोक । क्यों हर्ष और शोक नहीं होता ? कारण स्पष्ट है कि उनकी उत्पत्ति के साथ हम अपने स्वार्थ का सम्बन्ध नहीं जोड़ते, इसलिये उनके जन्म का हमें कुछ भी हर्ष नहीं होता और चूँकि उनके जीवनो के साथ भी हमारा स्वार्थ जुड़ा हुआ नहीं होता, इसलिये उनके जीवनो की समाप्ति (मृत्यु) का भी हमें कुछ शोक नहीं होता । न्यूयार्क, लण्डन, पैरिस आदि नगरों में प्रति दिन सैकड़ों मनुष्य मरा करते हैं, क्यों हम उनका मातम नहीं करते ? केवल इसलिये कि उनसे हमारे स्वार्थ का कुछ भी सम्बन्ध नहीं होता । परन्तु न्यूयार्क आदि नगरों में सैकड़ों मनुष्य होंगे, जो उनके मरने का शोक करते

होंगे । क्यों शोक करते हैं ? इसलिये कि उनका स्वार्थ उन मरने वालों के साथ जुड़ा हुआ होता है । निष्कर्ष यह है कि मृत्यु-शोक का कारण स्वार्थ और एक मात्र स्वार्थ है—इसलिए स्वार्थ क्या है, इस पर थोड़ा विचार करना होगा ।

चौथा परिच्छेद

स्वार्थ—मीमांसा

आत्मवेत्ता—स्वार्थ का तात्पर्य है (स्व+अर्थ) अपनी कामना, अपनी गरज “स्व” (Self) और “आत्मा” पर्यायवाची हैं—दोनों का एक ही अर्थ है, इसलिये “अपना अर्थ” या “अपनी आत्मा का अर्थ” इनमें कुछ अन्तर नहीं है, यह दोनों समानार्थक पद हैं ।

स्वार्थ तीन प्रकार का है:—

- (१) उत्कृष्ट (२) मध्यम (३) निकृष्ट । उत्कृष्ट “स्वार्थ के स्वार्थ वह है, जिसमें आत्मा स्वच्छ रूप में रह भेद” कर अपने अर्थ की ओर प्रवृत्त होता है,
- (२) मध्यम स्वार्थ वह है, जिसमें आत्मा मन और इन्द्रिय से युक्त होकर सम्मिलित अर्थ की सिद्धि करता है,
- (३) निकृष्ट स्वार्थ वह है, जिसमें आत्मा मन और

इन्द्रिय से युक्त ममता के वशीभूत होकर सम्मिलित अर्थ की सिद्धि करता है। निकृष्ट स्वार्थ ही वह वस्तु है, जिससे मनुष्य को मृत्यु दुःख से दुःखी होना पड़ता है। प्रत्येक प्रकार का स्वार्थ ठीक २ समझा जा सके. इसलिये उसका कुछ विवरण यहाँ दिया जाता है।

आत्मा की दो प्रकार की वृत्ति होती है—एक का ‘उन भेदों की व्याख्या’ नाम है अन्तर्मुखी वृत्ति, दूसरे को वहिर्मुखी वृत्ति कहते हैं। अन्तर्मुखी वृत्ति का भाव यह है कि आत्मा केवल आत्मा+परमात्मानुभव में रत हो, इसी को निदिध्यासन (Intuitional perception or Realization) कहते हैं। इसी का नाम “श्रेय” या “निवृत्तिमार्ग” है। परन्तु जब आत्मा अपने भीतर नहीं, किन्तु बाहर काम करता है, तब वहिर्मुखी वृत्ति वाला कहलाता है। उसका क्रम यह है कि आत्मा बुद्धि को प्रेरणा करता है, बुद्धि मन को, मन इन्द्रियों को गति देता है, इन्द्रियां विषय में प्रवृत्त हो जाती हैं, इसी को श्रवण और मनन कहते हैं, इसी का नाम ‘प्रेय’ या ‘प्रवृत्ति मार्ग’ है।

मनुष्य के लिये इन दोनों मार्गों की उपयोगिता है। “प्रवृत्ति और यदि ये दोनों मार्ग ठीक रीति से काम में निर्वृत्तिमार्ग” लाये जावें तो प्रवृत्ति मार्ग निवृत्ति का

साधक होता है। उपनिषदों में जहाँ प्रवृत्ति मार्ग की निन्दा की गई है, उसका भाव केवल यह है कि जो मनुष्य केवल प्रवृत्ति मार्ग को ही अपना उद्देश्य बनाकर निवृत्ति मार्ग की अवहेलना करते हैं, वे ही उपनिषदों की शिक्षानुसार निरस्कार के योग्य होते हैं। इस बात को उपनिषदों ने अस्मान्दग्ध शब्दों में कहा है—

न साम्परायः पतिभाति बालं प्रमाद्यन्तं वित्तमोहेन मूढम्।

अयं लोको नास्ति पर इति मानो पुनः पुनर्वेश्ममापद्यते मे ॥

(कठोपनिषद् = ६)

अर्थात् अज्ञानी पुरुषों को जो प्रमादग्रस्त और धन के मोह से मूढ़ हो रहे हैं, परलोक की बात पसन्द नहीं आती, ऐसे पुरुष जो केवल इसी लोक को मानने वाले (प्रवृत्ति मार्गगामी) हैं और परलोक (निवृत्ति मार्ग) को नहीं मानते, उन्हें बार २ मृत्यु का प्रास बनना पड़ता है। परलोक का विचार छोड़ जो केवल इसी लोक को अपना सब कुछ समझने लगते हैं, उन्हें सांसारिक मोह जकड़ लेता है और मोह ग्रस्त होकर उन्हें अपने उद्देश्य से भी पतित हो जाना पड़ता है। इस विषय में एक बड़ी शिक्षाप्रद आख्यायिका नारद की है:—

“नारद की एक बार नारद ने कृष्ण महाराज की सेवा आख्यायिका” में उपस्थित होकर उन से आत्मज्ञान प्राप्त करना चाहा । महाराज ने उन्हें अधिकारी नहीं नहीं समझा और इसी लिये उन्हें आत्मोपदेश नहीं किया । दूसरे अवसर पर आकर नारद ने फिर वही प्रश्न किया । महाराज ने उत्तर न देकर नारद से कहा कि चलो कहीं भ्रमण कर आवें । नारद प्रसन्नता से रज्जामन्द होगया और इस प्रकार दोनों चल दिये । कुछ दूर पहुँच कर एक ग्राम दिखाई दिया । कृष्ण ने नारद से कहा कि जाओ इस ग्राम से पीने की पानी लो आओ । नारद चले गये । एक कुएँ पर पहुँचे, जहाँ कुछ स्त्रियाँ पानी भर रही थीं, उनमें एक अति रूपवती सुशील कन्या भी थी । नारद ने उस से जल मांगा । उसने बड़ी प्रसन्नता से नारद को जल दिया । परन्तु नारद जल लेकर वहाँ से चले नहीं और जब वह कन्या जल लेकर अपने घर की ओर चली, तो उस के पीछे हो लिये । कन्या ने घर पहुँच कर अपने पीछे नारद को आता देख कर समझा कि यह ब्रह्मचारी भूखा प्रतीत होता है, उसने आदर से नारद को बिठला कर भोजन कराया, परन्तु नारद भोजन करके भी वहाँ से नहीं टले । इसी बीच में कन्या का पिता जो कहीं बाहर गया हुआ

था, लौट कर घर आया और उसकी नारद से भेंट हुई। जब बातें ढंग की होने लगीं, तब नारद ने सुअवसर समझ कर कन्या के पिता से कहा, कि इस कन्या का विवाह मेरे साथ करदो। कन्या के पिता ने योग्य वर समझ कर विवाह कर दिया। उस कन्या के सिवा घर में और कोई बालकियाँ स्त्री नहीं थी, इस लिये कन्या के पिता ने नारद से कहा कि यहीं रहो। नारद उसी घर में प्रसन्नता से रहने लगे कुछ काल के बाद पिता का देहान्त होगया, अब यह युगल उस घर में मालिक के तौर पर रहने लगे। गृहस्थधर्म का पालन करते हुए नारद के होते-होते तीन पुत्र होगए। इसी बीच में वर्षा अधिक होने से बाढ़ आगई और पानी गाँव में भी आ गया और ग्राम निवासी अपने-अपने घर छोड़ कर जिधर तिधर जाने लगे। नारद को भी कहीं चलने की चिंता हुई और उन्होंने अपने छोटे दो बच्चों को कन्धों पर बिठला कर एक बड़े पुत्र को एक हाथ से पकड़ा और दूसरे हाथ से स्त्री का हाथ पकड़ कर पार होने के लिये पानी में चल दिये। पानी का जोर था, पुत्र अपने को सम्भाले नहीं सका, उसका हाथ नारद के हाथ से छूट गया और वह पानी में बह गया। नारद अपनी विधवा देख कर संतोष करके आगे चल दिये

कि पानी ने फिर धकेला और नारद गिरने को हथे परन्तु किता तरह से उन्होंने ने अपने को तो सम्भाला, परन्तु इस संवर्षण में उन के कंधों से चाकी दो पुत्र भी पानी में गिर कर बह गये ।

अब उनके साथ केवल उनकी स्त्री रह गई । नारद को उन पुत्रों के बहने का दुःख तो बहुत हुआ, परन्तु विवशता के कारण अपनी स्त्री और अपने जी को समझा कर आगे चल दिये कि स्त्री तो मौजूद ही है, और भी पुत्र होजावेंगे । जब वे दोनों युगल इस प्रकार जा रहे थे कि अचानक पानी की एक प्रबल झपेट ने स्त्री को भी बहा दिया । नारद बहुत हाथ पाँव मार कर किसी प्रकार पानी से निकल कर उसी स्थान पर पहुँचे जहाँ से कृष्ण महाराज के लिये पानी लेने ग्राम को चले थे, तब उन का माया मोह छूटा और वह वही पश्चाताप करने लगे कि मैं ग्राम में किस काम के लिये गया था और वहाँ जाकर किस जगड्वाल में फँस गया । परन्तु “अब पछताये का होत है, चिड़िया चुग गई खेत” ।

आख्यायिका कितनी अच्छी शिक्षा देती है कि मनुष्य जब उद्देश्य को भुला कर संसार के माया मोह में फँस जाता है तब उसकी ऐसी ही दुर्दशा होती है

जैसी नारद की हुई। इस लिये उपनिषद् ने शिखा यह दी है कि मनुष्य को श्रेय मार्ग को भुला कर, केवल प्रवृत्ति मार्ग को अपना उद्देश्य नहीं बना लेना चाहिये किन्तु प्रवृत्ति और निवृत्ति दोनों को उनका उचित स्थान देना चाहिये। तभी मनुष्य का कल्याण हो सकता है।

इस पर कोई कह सकते कि उपनिषदों ने जिस प्रकार प्रवृत्ति की निन्दा की है, उसी प्रकार केवल निवृत्ति की निन्दा क्यों नहीं की ? इस का समाधान यह है कि मनुष्य प्रवृत्ति में तो उत्पन्न ही होता है, वह उसे अनायास सिद्ध होती है। परन्तु निवृत्ति मार्ग यत्नाभाव से प्राप्त ही नहीं हो सकता। कोई मनुष्य सीधा निवृत्ति में नहीं जा सकता, उसे सदैव प्रवृत्ति से निवृत्ति में जाना पड़ता है। जब कोई आरम्भ से निवृत्ति पथगामी हो ही नहीं सकता, तो फिर केवल निवृत्ति पथ के लिए उपनिषदों को कुछ कहने की आवश्यकता ही नहीं हो सकती थी।

सन्तोष कुमार—फिर क्यों यम ने नचिकेता से कहा कि “विद्याभीप्सिन नचिकेतसंमन्ये” अर्थात् मैं नचिकेता को श्रेय (निवृत्ति) पथगामी मानता हूँ।

आत्मवेत्ता—इसका भाव यह है कि यम ने नचिकेता

को समझा कि वह श्रेय मार्ग का निरादर नहीं करता, किन्तु उसे मुख्य समझ कर प्रवृत्ति मार्ग से जिसमें नचि-
केता था ही, निवृत्ति मार्ग का इच्छुक है ।

आत्मवेत्ता ऋषि—(फिर अपना व्याख्यान प्रारम्भ कर के बोले) निवृत्ति और प्रवृत्ति मार्ग को ठीक सम-
झने के लिए अवस्थाओं का ज्ञान होना आवश्यक है
उसका बहुत स्थूल विवरण यहां दिया जाता है:—

अवस्थाएँ तीन हैं (१) जागृत (२) स्वप्न (३)
सुषुप्त । इनमें से जब मन और इन्द्रिय दोनों
अवस्थाएँ अपने क्रम से अपना २ काम करती हैं,
तब उसे 'जाग्रतावस्था' कहते हैं । परन्तु जब इन्द्रियों
का काम बन्द होकर केवल मन का काम जारी रहता है,
तब उसे 'स्वप्नावस्था' कहते हैं और जब केवल आत्मा
अपने ही भीतर काम करता है और मन का काम भी
बंद हो जाता है, तब उस अवस्था को 'सुषुप्त' कहते
हैं । निवृत्ति प्रवृत्ति मार्गों और उसके साथ ही जागृत,
स्वप्नादि अवस्थाओं पर विचार करने से स्वार्थ के भेदों
का कुछ रूप समझ में आता है जब जागृत में, सुषुप्ता-
वस्था की सी अवस्था हो जावे अर्थात् मन और इन्द्रिय
बिल्कुल निष्क्रिय हो जावे, तब वह स्वार्थ का उत्कृष्ट रूप
होता है परन्तु जब मन और इन्द्रिय दोनों या केवल मन

काम करे परन्तु ममता के वश में न हो तो वह स्वार्थ का मध्यम रूप होता है। स्वार्थ का निकृष्ट रूप समझने के लिये ममता का ज्ञान होना चाहिये—

वेद और उपनिषद् की शिक्षा यह है कि मनुष्य संसार की प्रत्येक वस्तु को ईश्वर प्रदत्त ममता क्या है' समझ कर प्रयोग में लावे, *इसका फल यह होता है कि संसार की प्रत्येक वस्तु के लिये मनुष्य की भावना यह होती है कि वह उसकी नहीं है, किन्तु ईश्वर की है और प्रयोग और केवल प्रयोग के लिये उसे मिली हुई है, और इस अवस्था में स्वामी को अधिकार है कि अपनी वस्तु जब चाहे ले ले। प्रयोक्ता को उसके देने में “किन्तु परंतु करने” की गुंजाइश नहीं रहती। उदाहरण के लिये कल्पना करो कि रामदत्त की एक पुस्तक है और उसे पढ़ने के लिये सन्तोष कुमार ने ले लिया है। सन्तोष कुमार उस पुस्तक को पढ़ता है। यह पुस्तक उसे बहुत रुचिकर मालूम होती है और उसका जी नहीं चाहता कि समाप्त करने से पहले छोड़े। परंतु पुस्तक के समाप्त होने से पहले पुस्तक के स्वामी रामदत्त को उसकी जरूरत पड़ी और रामदत्त ने पुस्तक सन्तोष कुमार से मांगी। अब बतलाओ कि सन्तोष-

ॐ तेन त्यक्तेन मुञ्जीथा ! यजुर्वेद अध्याय ४० मन्त्र १।

कुमार का क्या कर्त्तव्य है । उसे वह पुस्तक रामदत्त को दे देनी चाहिये या नहीं ?

जयसिंह—अवश्य दे देनी चाहिये ।

कृष्ण देवी—उसे दे ही नहीं देनी चाहिये, किन्तु प्रसन्नता के साथ धन्यवाद पूर्वक पुस्तक को लौटा देना चाहिये ।

आत्मवेत्ता—ठीक है । आप लोगों का उत्तर यथार्थ है, परन्तु एक बात बतलाओ कि यदि सन्तोष कुमार यह भुलाकर कि पुस्तक का स्वामी रामदत्त है, यह कहने और समझने लगे कि यह पुस्तक मेरी है और पुस्तक रामदत्त को न लौटाये तो इसका फल क्या होगा ?

कृष्णदेवी—इसका फल यह होगा कि पुस्तक को तो रामदत्त बले पूर्वक छीने ही लेगा, क्योंकि पुस्तक उसकी है और सन्तोष कुमार को पुस्तक के छिन जाने से व्यर्थ में दुःख उठाना पड़ेगा ।

आत्मवेत्ता—अच्छा कोई विधि है, जिससे सन्तोष कुमार इस दुःख उठाने से बच जावे ।

जयसिंह—एक मात्र उपाय यह है कि, सन्तोष कुमार प्रसन्नता से, पुस्तक को, पुस्तक के स्वामी को, लौटा देवे ।

आत्मवेत्ता—ठीक है । सन्तोषकुमार को इस उदाहरण में दुःख उठाना पड़ा ?

कृष्णादेवी—केवल इसलिये कि उसने पुस्तक के सम्बन्ध में यह भावना पैदा कर ली थी कि पुस्तक मेरी है—

आत्मवेत्ता—ठीक है इसी भावना का नाम “ममता” “मृत्यु के दुःख है, पुस्तक के सदृश संसार की प्रत्येक का कारण ममता” वस्तु जिसमें धन संपत्ति ज़िमीदारी, राज्य, पुत्र, पौत्र, बन्धु, बान्धव सभी शामिल हैं, ईश्वर के हैं और मनुष्य को केवल प्रयोग के लिये मिले हैं, उन्हें ईश्वर जब भी लेना चाहे, प्रयोक्ता को प्रसन्नता से लौटा देने चाहिये, यदि प्रयोक्ता उसमें ममता का सम्बंध जोड़ कर कि यह धन मेरा है, संपत्ति मेरी है, राज्य मेरा है, पुत्र मेरा है, पौत्र मेरा है, इत्यादि, उन्हें न देना चाहेगा, तो भी, पुस्तक के स्वामी के सदृश, इन वस्तुओं का स्वामी ईश्वर, उन्हें बल प्रयोग कर के ले लेगा और उस समय संतोष कुमार की भांति, प्रयोक्ता को, क्रेश भोगना पड़ेगा—क्या यह ठीक है ?

“रामदत्त आदि सभी उपस्थित गण” एक स्वर से बोले कि हाँ ठीक है—

आत्मवेत्ता—तो क्या फिर वही ज्ञेश आप लोग नहीं भोग रहे हैं ?

उपास्थित गण—(नीची गर्दन करके प्रथम चुप हो गये फिर आत्मवेत्ता के द्वारा पूछने पर बहुत धीमे स्वर से बोले) ठीक है महाराज—यही ज्ञेश हम भी भोग रहे हैं ।

आत्मवेत्ता—फिर जब आप समझ गये कि आप, अनुचित रीति से, ममता के वश होकर, ज्ञेश भोग रहे हैं, तो प्रसन्नता के साथ इस ज्ञेश को दूर कर देना चाहिये, मनुष्य ममता ही के वश होकर तो इस प्रकार के कार्य करता है, जिससे उसे दुःखी होना पड़ता है । इसी ममता के वश में होने का नाम “निकृष्ट स्वार्थ” है । यही “निकृष्ट स्वार्थ” है जिससे मनुष्य को धन सम्पत्ति के चले जाने या बन्धु-बान्धवों की मृत्यु से दुःख उठाना पड़ता है । इसके सिवा एक बात और भी है यदि कुछेक लोगों के कथनानुसार, इस प्रकार दुःखित और ज्ञेशित होने का, गई वस्तु की पुनः प्राप्ति का यत्न माना जावे तो भी यह यत्न दृथा है । यह बात पिता पुत्रादि के सम्बन्ध की वास्तविकता का ज्ञान होने से स्पष्ट होगी ।

पांचवां परिच्छेद

सम्बन्ध का वास्तविक रूप

पिता पुत्र, बन्धु-बान्धवों के सम्बन्ध का वास्तविक रूप क्या है ? यह बात जानने के लिये, सम्बन्ध की सत्ता पर विचार करना चाहिये । क्या पिता पुत्र का सम्बन्ध दोनों की आत्माओं में है ? उत्तर यह है, कि नहीं, क्योंकि पिता पुत्र के सम्बन्ध के लिये आयु का भेद अनिवार्य है । परन्तु आत्मायें सब एक सद्दश नित्य हैं । उनका न आदि है और न अन्त । इस लिए यह सम्बन्ध आत्माओं में, आयु का भेद न होने से नहीं हो सकता । फिर क्या यह सम्बन्ध शरीर और शरीरों में है ? नहीं, यह भी नहीं हो सकता, क्योंकि मरने के बाद भी शरीर बाकी रहता है, परन्तु कोई उसे पिता या पुत्र समझ कर घर में नहीं रखता । किन्तु शरीर से आत्मा के निकलते ही जब कि उसकी संज्ञा शरीर से “शव” हो जाती है, यथा संभव शीघ्र दाह करने की प्रत्येक चेष्टा किया करता है । यदि शरीर ही पिता या पुत्र हो, तो उसके दाह करने से पिता या पुत्र के घात का पाप दाह करने वालों को होना चाहिये । परन्तु ऐसा नहीं होता,

किन्तु शव का दाह कर्त्तव्य (१) और पुण्य (२) बतलाया गया है। अतः यह स्पष्ट है कि पिता पुत्रादि का सम्बन्ध न तो केवल आत्मा आत्मा में है और न केवल शरीर शरीर में। फिर यह सम्बन्ध किस में है ? इसका उत्तर यह है कि यह सम्बन्ध शरीर और आत्मा के संयोग होने पर स्थापित होता और वियोग होने पर टूट जाता है। आत्मा और शरीर के संयोग का नाम ही पिता पुत्रादि हुआ करता है। एक गृहस्थ के घर में पुत्र का जन्म होता है। इस जन्म होने का अर्थ क्या है ? शरीर और आत्मा का संयोग, इसी संयुक्त द्रव्य का नाम ही पुत्र होता है। इस प्रकार जब शरीर और आत्मा के संयोग का नाम ही पिता पुत्रादि हुआ करता है, तो इस सम्बन्ध के टूट जाने पर इस सम्बन्ध की समाप्ति हो

(१) भस्मान्तं शरीरम् । (यजु० ४०। १७) अर्थात् शरीर के लिये अन्तिम कृत्य भस्म करना है—इसी लिये इस संस्कार का नाम अन्त्येष्टि अर्थात् अन्तिम यज्ञ रक्खा गया है। इसी को नरमेघ भी कहते हैं।

(२) एतद्वै परमं तपो यत् प्रेतमरणं हरन्ति । एतद्वै परमन्तपोयत् प्रेयमग्नावभ्यादर्धत । (बृहदारण्यकोपनिषद् अ० ५ ॥ ब्रा० ११ क० १) अथवा शव का श्मशान में ले जाना और उसका दाह करना साधारण तप नहीं, किन्तु परम तप है।

जाती है यह परिणाम निकालना अनिवार्य है । इस प्रकार जब मृत्यु (शरीर और आत्मा का वियोग) होने पर सम्बन्ध टूट जाता है और पिता पुत्रादि की कोई सत्ता बाकी नहीं रहती, तो फिर दुःखित और क्लेशित होना रूप, यत्न किसकी पुनः प्राप्ति के लिए किया जा सकता है ?

एक फ़ारसी के कवि “उर्फी” ने बहुत अच्छी तरह से इसी सिद्धान्त के प्रदर्शित करने का यत्न किया है । उसने लिखा है; यदि रोने में प्रियतम मिन जाता, तो सौ वर्ष तक इसी आशा में रोया जा सकता है (१) निष्कर्ष यह है कि मरने पर मरने वाले के लिये रोना पीटना, दुःखित और क्लेशित होना व्यर्थ और सर्वथा अनावश्यक है, बल्कि इसके विपरीत अशिश्ट परिवार को यह सोचते हुये समझना चाहिये कि एक वस्तु ईश्वर की थी, उमने उसे जब चाहा ले लिया और उसके इस प्रकार उस वस्तु को ले लेने से हम पर जो उस से सम्बन्धित, उत्तरदायित्व रूप बोझ था, कम हो गया और परिणाम में हमें आंशिक स्वतन्त्रता प्राप्त हुई

(१) फ़ार्सी का शेर इस प्रकार है—

उर्फी अगर व गिर्य मयस्सर शुदे वेसाल ।

सद साल मे तवां बतमन्ना ओसतन ॥

इस स्वतन्त्रता की प्राप्ति के लिये इर्ष करना चाहिये न कि मातम ।

आत्मवेत्ता ऋषि ने यहां पर अपना उपदेश समाप्त किया । उपदेश की समाप्ति पर श्रोताओं के मुखों से एक प्रकार की गम्भीरता प्रकट हो रही थी, जितने वे दुःखित थे उमका बहुत अंश दूर हो चुका था और बाकी रहे दुःख की भी निस्सारता समझते हुए उसके दूर करने के लिये वे यत्नवान् प्रतीत होते थे और जो कुछ उन्होंने उपदेश सुना था, उस पर विचार करते हुए और भी कुछ उपदेश शङ्काओं के समाधान रूप में, सुनना चाहते थे । इसी उद्देश्य से श्रोताओं में से एक बोल उठा:—

प्रेमतीर्थ—(इस उपदेश के लिए कृतज्ञता प्रकाशित करते हुए एक प्रश्न करता है) आपने जो वेद की शिक्षा यह बतलाई है कि मृत्यु का दुःख केवल ममता का परिणाम है, तो क्या इसका तात्पर्य यह है कि मृत्यु दुःखप्रद ही नहीं है और मरने वाले को कुछ क्लेश ही नहीं होता ?

आत्मवेत्ता—हाँ, यह ठीक है कि स्वयमेव मृत्यु क्लेश-प्रद नहीं है और आगामी संघ में इस शिक्षा के सम्बन्ध में, कुछ कहा जायगा ।

छटा परिच्छेद

तीसरा संघ

मृत्यु का वास्तविक रूप

सुन्दर और सुहावनी तपोभूमि में, जहाँ सुख और शांति का वायु प्रवाहित हो रहा है, आत्मवेत्ता ऋषि व्यासासन पर विराजमान हैं। अनेक नरनारी एकत्रित हैं और प्रत्येक के हृदय में एक विलक्षण प्रकार की उत्सुकता है कि आज वे प्रश्नों के प्रश्न, जगत् के महत्तम प्रश्न, मृत्यु के सम्बन्ध में एक ऐसे महापुरुष से कुछ सुनने का सौभाग्य प्राप्त करने वाले हैं, जो प्रश्न के सम्बन्ध में कुछ कहने के अधिकारी हैं। और इसलिये प्रत्येक नर नारी, टकटकी बांधे हुए ऋषि की ओर देख रहे हैं, कि कब मुखारविन्द से उपदेश आरम्भ होता है—

आत्मवेत्ता ऋषि ने अपना मौनव्रत को तोड़ा और संघ में, नर नारियों की उपदेशामृत सुनने की उत्सुकता का अनुभव करके, इस प्रकार कहना शुरू किया:—

आत्मवेत्ता—मृत्यु क्या है ? इसके सम्बन्ध में अनेक प्रकार की बातें अनेक सम्प्रदायों में प्रचलित हैं। परन्तु जीवन और मृत्यु का वास्तविक रूप यह है कि अनेक

नाड़ी और नसों से बने हुए, शरीर और अमर आत्मा में संयोग का नाम “जीवन” है और उन्हीं के वियोग का नाम “मृत्यु” है । अपने २ स्वरूप से जीवन और मृत्यु कोई ऐसी वस्तु नहीं है, जिसमें उत्तरदायित्व पूर्ण कर्तृत्व का आरोप किया जा सके । वे एक प्रकार की क्रियायें हैं और इसलिए उनके परिणाम पर ध्यान देकर उन्हें दुःख या सुखप्रद कहा जाता है । उसी मृत्यु के सम्बन्ध में अब कुछ बातें बताई जाती हैं:—

सबसे पहिली बात जो मृत्यु के सम्बन्ध से समझ लेने की है, वह यह है कि, परिणाम की दृष्टि से मृत्यु दुःखप्रद नहीं किन्तु सुखप्रद सुखप्रद है” है । मृत्यु किस प्रकार सुखप्रद है ? यह सिद्धान्त कुछ व्याख्या चाहता है, और व्याख्या इस प्रकार है:—जीवन और मृत्यु को, दिन और रात की सदृश कहा जाता है । यह सभी जानते हैं कि दिन काम और रात्रि आराम के लिये है । मनुष्य दिन में काम करता है । काम करने से उसके अन्तःकरण (मन बुद्धि आदि) और बाह्य करण आँख, नाक, होथ, पाँव आदि सभी थक कर काम करने के अयोग्य हो जाते हैं और तब वह कुछ नहीं कर सकता । इसी प्रकार, शक्ति का हास होने पर, रात्रि आती है । दिन में जहाँ मनुष्य

के शरीर के भीतर और बाहर की सभी इन्द्रियां, अपना अपना काम तत्परता से करती थीं। अब रात्रि आने पर मनुष्य गहरी निद्रा में सा जाता है और अन्तःकरण क्या, और बाह्यकरण क्या, सभी शान्त और पुरुषार्थ-रहित हो जाते हैं। काम करने से जहाँ शक्ति खर्च हो कर कम होती है, काम न करने से खर्च बन्द हो जाने के कारण शक्ति पुनः एकत्र होने लगती है। इस प्रकार खर्च हुई शक्ति को प्राणी पुनः एकत्र कर लेता है, और फिर दिन आने पर पुरुषार्थमय हो कर उस एकत्रित शक्ति को फिर व्यय कर डालता है। फिर रात्रि आती है और पुनः शक्ति का भण्डार भर देती है। यह क्रम अनादि काल से चला आता है और अनन्तकाल तक चलता रहता है—

गायत्री—(संग में उपस्थित एक देवी) रात्रि में काम न करने से शक्ति किस प्रकार एकत्र हो जाती है ?

आत्मवेत्ता—शक्ति रक्त में रहती है और नया रक्त प्रति समय आहार के रूपान्तरित होने से बनता रहता है और रात्रि में शक्ति का व्यय बन्द होने से उम शक्ति की मात्रा बढ़ती रहती है। यह नियम प्राणि और अप्राणि सभी में काम करता है। जब किसी भूमि की पैदावार कम हो जाती है, तो कृषक उसे कुछ काल के

लिये छाड़ देता है और उस में कुछ नहीं बोता । इस प्रकार कुछ अरसे तक भूमि के खाली पड़े रहने से उस में फिर उत्पादिका शक्ति एकत्र हो जाती है और भूमि फिर अन्न पैदा करने योग्य हो जाती है । तब कृषक फिर उस में बोना शुरू कर देता है ।

(यह उत्तर देने के बाद आत्मवेत्ता-ऋषि फिर अपना व्याख्यान जारी कर देते हैं) ।

आत्मवेत्ता—जिस प्रकार दिन और रात काम और आराम करने के लिए हैं, इसी प्रकार जीवन और मृत्यु-रूपी दिन रात भी काम और आराम करने के लिये ही हैं । मनुष्य जीवन रूपी दिन में काम करता है । यह काम बाल्यावस्था से आरम्भ होकर यौवनावस्था में उच्च शिखर पर पहुँच जाता है । वृद्धावस्था जीवन रूपी दिन का अन्तिम पहर होता है । इस लिए जिस प्रकार सायंकाल होने से पहिले मनुष्य काम करते-करते थक जाता है, अधिक काम करने योग्य नहीं रहता, इसी प्रकार वृद्धावस्था (जीवन रूपी दिन के सायंकाल) के आने पर भी, मनुष्य काम करने के अयोग्य हो जाता है । मस्तिष्क काम नहीं देता, स्मृति खराब हो जाती है हाथ पाँव हिलाना दूबर होजाता है; अधिक कहने की जरूरत नहीं, सभी जानते हैं कि बुढ़ापे की अन्तिम

अवस्था में, मनुष्य काम करने के अयोग्य और निकम्मा हो जाता है, चोरपाई पर पड़े-पड़े, खों-खों करने के सिवाय और किसी काम का नहीं रहता । वह सारा सामर्थ्य, जो बाल्य और युवावस्था में था, बुढ़ापे में स्वप्न की-सी बात होजाती है । इस प्रकार जब जीवन-रूपी दिन में मनुष्य काम करते-करते थक जाता है और अधिक काम करने के अयोग्य हो जाता है । तब मृत्यु रूपी रात्रि आराम देकर निकम्मापन दूर करने के लिए आती है । जिस प्रकार रात्रि में आराम पाकर प्रातःकाल होने पर मनुष्य नये उत्साह, नये सामर्थ्य, नई स्फूर्ति के साथ उठता है, इसी प्रकार, मृत्यु रूपी रात्रि में, आराम पाकर, मनुष्य जीवन रूपा दिन के प्रातःकाल रूपी बाल्यावस्था में नये उत्साह, नई शक्ति, नये सामर्थ्य और नई स्फूर्ति के साथ उत्पन्न होता है । जहाँ बुढ़ापे में हाथ पाँव हिलाना मुश्किल था, वहाँ बाल्यावस्था इसके सर्वथा विपरीत है । यहाँ बाल काल में सामर्थ्य की इतनी बहुलता है कि बालक को हाथ पाँव ठहराना कठिन होता है । यदि उस के हिलते हुये हाथों को पकड़ लो तो वह पाँव हिलाने लगेगा । यदि पाँव भी पकड़ लो तो रोने लगेगा । गर्ज कि जब तक वह अपने हाथ पाँव हिलाने में बाधक साधनों को दूर न करलेगा, चैन न

लेगा । इतना परिवर्तन क्यों हो गया ? इस का एक मात्र उत्तर यह है, कि मृत्यु रूपी रात्रि ने आराम देकर बुढ़ापे की अकर्मण्यता को, बाल्यावस्था की इस अपूर्व कर्मण्यता में बदल दिया । इस प्रकार हमने देख लिया कि मृत्यु दुःख देने के लिये नहीं, किन्तु आराम और सुख देने के लिए ही आती है । इसी लिए कृष्ण महाराज ने गीता में अर्जुन के प्रति कहा है:—

शरीर वस्त्र की सदृश हैं

वासानि जोर्णानि यथाविहाय नवानि गृह्णाति नरोऽपराणि ।
तथा शरीराणि विहाय जोर्णान्धन्यानि संयाति नवानि देही ॥
(गीता २। २२)

अर्थात् जिन प्रकार मनुष्य, फटे पुराने वस्त्र छोड़ कर, नए वस्त्रों को ग्रहण कर लिया करता है, इसी प्रकार आत्मा जीर्ण और निकम्मे शरीर को छोड़कर, नया शरीर ग्रहण कर लिया करता है । भला कभी किसी को देखा या सुना है कि पुराने वस्त्रों को, छोड़ कर नए वस्त्रों के ग्रहण करने में, उसे दुःख या क्लेश हुआ हो बल्कि इस के विपरीत यह तो देखा जाता है कि नए वस्त्रों के ग्रहण करने में सभी प्रसन्न होते हैं । फिर भला आत्म, निकम्मे और जजरित शरीर का छोड़ कर नए

और पुष्ट शरीर के ग्रहण करने से, अप्रमत्त और दुःखी किस प्रकार हो सकता है ? इस लिए यह सिद्धान्त कि मृत्यु दुःखप्रद नहीं, अपितु सुखप्रद है, श्रेयस्कर और ग्राह्य है ।

वीरभद्र—(संघ का एक सदस्य आत्मवेत्ता का उप-
देश सुन कर बोला) आप का उपदेश तो
“मृत्यु दुःखप्रद क्यों अवश्य श्रेयस्कर और ग्राह्य है परन्तु
‘प्रतीत होता है ?” जिस समय सिद्धान्त की सीमा
उल्लंघन करके, क्रियात्मक जगत्
पर दृष्टि डालते हैं, तो बात इसके सर्वथा विपरीत मालूम
होती है । एक कुष्ठ रोग से पीड़ित ग्रासो जेनखाने में
कैद है । रोग की पीड़ा, भयानक रूप धारण किए हुए
है । रोगी के शरीर से रक्त और रस निकल निकल कर
प्रवाहित हो रहा है । बन्दी होने के कष्ट भी साथ ही
साथ भोगने पड़ते हैं, किसी प्रकार का उसको सुख
नहीं है, किन्तु जीवन क्लेश और दुःखमय बन रहा है ।
स्पष्ट है कि यदि वह मरजावे, तो इन सारे दुःखों से
छूट जावे । इसी लिए यदि उसे पूछते हैं कि इन समस्त
दुःखों से बचने के लिए क्या तुम मरना चाहते हो ? तो
मरने का नाम सुन कर वह भी कानों पर हाथ रखता
है । यह अवस्था तो एक साधारण व्यक्ति की हुई कि

मृत्यु का नाम सुन कर कांपने लगता है। अब एक विद्वान् वैज्ञानिक का हाल सुनिष् ।

“लाप्लास की एक फ्रांस देश का एक प्रसिद्ध वैज्ञानिक जीवन घटना” ‘लाप्लास’ था जिसने जगदुत्पत्तिके संबन्ध में प्रचलित पाश्चात्य विद्वान्त ‘नैबुलर थियोरी’ (Nebular theory) का विवरण देते हुए, एक पुस्तक लिखा था, जिस में सूर्य चन्द्रादि अनेक नक्षत्रों की उत्पत्ति का विवरण अङ्कित था। पुस्तक के तैयार होजाने पर, उस की एक कार्पी, उसने महान् नैपोलियन को भेंट की। नैपोलियन ने पुस्तक को पढ़ा और लाप्लास से फिर भेंट होने पर एक प्रश्न किया। प्रश्न यह था कि तुमने पुस्तक में जगत् के रचयिता ईश्वर का क्यों जिक्र नहीं किया ? लाप्लास नास्तिक था। उसने नास्तिकता-पूर्ण उत्तर दिया। उत्तर यह था कि मुझे इस जगदुत्पत्ति का विचार करते हुए, ईश्वर के कल्पना करने का, कहीं आवश्यकता ही नहीं प्रतीत हुई। नैपोलियन इस का उत्तर सुन कर चुप हो गया। परन्तु जब लाप्लास के मृत्यु का समय उपस्थित हुआ और उस को निश्चय हो गया कि अब कुछ क्षण ही में मृत्यु आकर उस की रुढ़ कृच्छ्र करना चाहता है, तो वह इतना भयभीत हो गया कि भय की अधिकता के कारण उसे

कुछ भी सुध बुध नहीं रही और अनायास, उसके मुख से ये शब्द निकल पड़े:—Love is greater than thousands of my mathematics" अर्थात् ईश्वर का प्रेम मेरी हजारों गणितों से श्रेष्ठ है। यह ईश्वर का प्रेम, उस समय, उसे याद आया, जब उसने समझ लिया कि अब मृत्यु गला घाटना चाहती हैं। कहने का तात्पर्य यह है कि यदि साधारण स्थिति के आदमी एक ओर मृत्यु से भयभीत होते हैं, तो दूसरी ओर लाप्लास जैसे विद्वानों का भी मृत्यु कम डरावना नहीं है। क्रियात्मक रूप में जब मृत्यु इतना भयप्रद है, तो फिर किस प्रकार उसे मुखप्रद कहा जा सकता है ?

आत्मवेत्ता—यह सच है कि क्रियात्मक संसार में मृत्यु-दुःखप्रद सा प्रतीत होता है, पर विचारने के योग्य तो यही बात है कि मृत्यु के समय में होने वाले दुःख का कारण स्वयमेव मृत्यु है या और कोई कारण है। जिसे मरने वाले ने स्वयमेव उपस्थित कर लिया है।

वीरभद्र—और क्या कारण हो सकता है ?

आत्मवेत्ता—कारण का सङ्केत कुछ तो ऊपर हो ही गया है, कुछ उसे और स्पष्ट अब किया जाता है। "ममता से दुःख होता यह कहा जा चुका है कि जगत् की है मृत्यु से नहीं" प्रत्येक वस्तु ईश्वर की है और

मनुष्य-को प्रयोग के लिए मिली है । मनुष्य को जगत् की समस्त वस्तुओं में केवल प्रयोगाधिकार है । समता के वशीभूत होकर जब मनुष्य उन्हें अपना समझने लगता है, तभी उसे कष्ट भोगना पड़ता है ।

ब्राह्मन्—अपना समझने से कष्ट क्यों होना चाहिये ?

आत्मवेत्ता—संसार में मृत्यु का क्रियात्मक रूप यह है कि वह मनुष्यों से प्राप्त वस्तुओं को छुड़ा दिया करता है । कल्पना करो कि जयचन्द्र एक गृहस्थ है, उस के पाप अनेक ग्राम उसकी जिम्मीदारी में हैं, बहुत-सा धन भी है, पुत्र और पौत्र भी हैं । निदान एक प्रकार से धन धान्य और कुटुम्ब परिवार से परिपूर्ण है । पर्याप्त आयु भोगने के बाद अब जयचन्द्र मृत्युशय्या पर पड़ा है और शीघ्र ही संसार से कूच करने वाला है । अच्छा ! बतलाओ कि जयचन्द्र यहां से जब जायगा, तो वह अपने साथ क्या-क्या ले जायगा ।

सत्यशील—जयचन्द्र, यहाँ से अपने किए हुए “मनुष्यके साथकेवल कर्मों के सिवा, जिन्हीं का नाम धर्माधर्म जाते हैं” धर्माधर्म है, और कुछ न लेजायगा ।

आत्मवेत्ता—क्या जिम्मीदारी, धन, सम्पत्ति, पुत्र और पौत्रों में से किसी को भा अपने साथ न ले जायगा ।

सत्यशील—नहीं ।

आत्मवेत्ता—क्यों साथ न लेजायगा ? अपनी इच्छा से साथ न ले जायगा या किसी मजबूरी से । यदि किसी मजबूरी से, तो वह मजबूरी क्या है ?

सत्यशील—अपनी इच्छा से तौ कौन अपनी वस्तुओं को छोड़ा करता है ? अवश्य कोई मजबूरी ही हानी चाहिये और वह मजबूरी मृत्यु के सिवा और कुछ प्रतीत भी नहीं होती है ।

आत्मवेत्ता—ठीक है । वह मजबूरी मृत्यु के ही रूप "सांसारिक वस्तुओं में है, मृत्यु का काम ही यह है कि मैं केवल योग का मृत पुरुष से जीवन में प्राप्त वस्तुओं का अधिकार है" धन सम्पत्ति आदि को छुड़ा दिया करती है । यदि जयचन्द्र इन वस्तुओं में अपना केवल प्रयोगाधिकार ही समझता है, तो वह उस स्कूल मास्टर की तरह है जो स्कूल का अन्तिम घंटा बजते ही स्कूल की इस्तैमाली किताबों और ब्लैकबोर्ड आदि को, जो उसे स्कूल के घंटों में, स्कूल का काम चलाने के लिये मिले थे, स्कूल ही में छोड़ कर प्रसन्नता के साथ स्कूल से चल देता है । समस्त प्राप्त वस्तुओं—सम्पत्ति आदि को स्वयमेव यहीं छोड़कर, यह समझता हुआ कि जीवन-रूपी स्कूल के समाप्त होने पर इनके प्रयोग की अवधि भी समाप्त होगई है । वह प्रसन्नता के साथ संसार से

चल देगा । इस दशा में उसे कुछ भी दुःख मृत्यु से न होगा ।

श्री हर्ष—जयचन्द्र को इस अवस्था में कुछ तो दुःखी होना ही पड़ेगा । क्योंकि उसे अपनी वस्तुयें तो छोड़नी ही पड़ेंगी ।

आत्मवेत्ता—कदापि नहीं । क्या उस स्कूल मास्टर को स्कूल की वस्तुयें, स्कूल में छोड़ कर, छुट्टी होने पर, घर चलते समय भी कुछ दुःख हुआ था ?

श्रीहर्ष—स्कूल मास्टर तो प्रसन्नता से छुट्टी होने पर घर जाया करते हैं । उन्हें तो कुछ भी दुःख नहीं होता ।

आत्मवेत्ता—तब जयचन्द्र को क्यों दुःख होना चाहिये वह भी तो सारी सम्पत्ति को अपनी नहीं किन्तु ईश्वर की समझ कर, प्रयोग-अवधि (आयु) समाप्त होने पर जा रहा है । हाँ जयचन्द्र को, उस हालत में दुःख हो सकता है, यदि वह इन समस्त वस्तुओं में समता जोड़ कर यह समझने लगे कि ये वस्तुयें मेरी हैं ।

हर्षवर्धन—समता जोड़ने से क्यों दुःख होगा ?

आत्मवेत्ता—इसलिये कि वह तो इन वस्तुओं को अपना समझ कर छोड़ना न चाहेगा, क्योंकि कौन अपनी वस्तुओं को छोड़ा करता है, परन्तु मृत्यु उस से इन वस्तुओं को बलपूर्वक छुड़ावेगा। वस बलपूर्वक, इच्छा के विरुद्ध वस्तुओं के छुड़ाने ही से तो कष्ट हुआ करता है। इस से साफ जाहिर है कि मृत्यु स्वयमेव दुःखप्रद नहीं, किन्तु मनुष्य जगत् की वस्तुओं में ममता जोड़ कर मृत्यु के समय, मृत्यु को दुःखप्रद बना लिया करता है।

एक उदाहरण

Ludicrous (Laughing) glass अर्थात् एक प्रकार के हँसाने वाले आइने में मनुष्य की अच्छी से अच्छी सूरत इतनी भौंड़ी और खराब दिखलाई देती है कि देखने वाला स्वयमेव अपनी सूरत देख कर हँसने लगता है। क्या इसमें सूरत का दोष है? सूरत का तो कुछ दोष नहीं, सूरत तो अच्छी खासी है—फिर खराब क्यों दिखाई देती है? इस का कारण आइने की खराबी है—क्यों कि मामूली शीशे में वही सूरत अच्छी और जैसी है वैसी ही दिखाई देने लगती है—इसी प्रकार मृत्यु तो अच्छी है, स्वागत करने योग्य है, परन्तु जब उस के

अच्छे स्वरूप को, ममता का शीशा लगा कर देखते हैं, तो शीशे के दोष से उस (मृत्यु) का सुन्दर और सुहावना रूप भी भयानक और डरावना दिखाई देने लगता है ।

एक दूसरा उदाहरण :

कल्पना करो कि इस सङ्घ में उपस्थित सज्जनों में, रामदत्त एक व्यक्ति ने कुछ अनियमता की और सङ्घ के प्रबन्ध कर्त्ताओं ने रामदत्त को चले जाने की आज्ञा दी । रामदत्त सङ्घ को छोड़ कर जाता है—बतलाओ उसको कुछ कष्ट होगा या नहीं ?

शीलभद्र—अवश्य कष्ट होगा ?

आत्मवेत्ता—परन्तु यदि रामदत्त किसी कार्यवश स्वयमेव इस सङ्घ से उठ कर चला जावे तो क्या तब भी उसे दुःख होगा ?

शीलभद्र—तब उसे कुछ भी दुःख न होगा क्योंकि वह तो अपनी प्रसन्नता से स्वयमेव उठ कर गया है ।

आत्मवेत्ता—तो विचार यह करना है कि दोनों सूरतों में रामदत्त को सङ्घ छोड़ना पड़ता है, परन्तु जब वह स्वयमेव छोड़ता है, तब वह दुःखी नहीं होता और

जब दूसरा कोई उसे मजबूर करके सङ्घ छुड़ाता है, तब उसे दुःखी होना पड़ता है। इन दोनों अवस्थाओं में जो दो प्रकार की, एक दूसरे से विभिन्न हालतें होती हैं। इस का कारण यह है कि जब मनुष्य अपनी इच्छा से कोई काम करता है, तब उसे कोई दुःख नहीं होता, परन्तु वही काम जब किसी दबाव से करता है, तब उसे दुःखी होना पड़ता है। इसी उदाहरण के अनुसार जब मनुष्य, संसार की सांसारिक वस्तुओं में ममता का नाता न जोड़ कर, स्वयमेव छोड़ता है, तब उसे मृत्यु के समय दुःखी नहीं होना पड़ता। परन्तु जब ममता के वश होकर प्रार्थी संसार का स्वयं नहीं छोड़ता और मृत्यु बलपूर्वक उस की इच्छा के विरुद्ध उस से संसार छुड़ा देती है तब उसे क्लेशित होना पड़ता है। अतः स्पष्ट है कि मनुष्य को मृत्यु के समय उस के दुःख का कारण संसार के न छोड़ने की इच्छा है, न कि स्वयमेव मृत्यु। इस संसार को न छोड़ने की इच्छा मनुष्य को क्यों उत्पन्न होती है ? इस का कारण वही ममता है जिस के फेर में पड़ कर मनुष्य यह समझने लगता है कि संसार में मेरी ज़िम्मेदारी है मेरा धन है, मेरी सम्पत्ति है, मेरे पुत्र हैं, पौत्र हैं,

मकोन है अथात् जो है सब मेरा ही तो है । इसलिये संसार नहीं छोड़ना चाहिये ।

आत्मवेत्ता ऋषि ने इस प्रकार अपना उपदेश समाप्त किया । सङ्घ के सदस्य, उपदेशोमृत पान करके अपने को कृतकृत्य समझते थे । परन्तु विषय के गहन होने से शङ्काओं का उठना समाप्त नहीं हुआ था, इस लिये उनमें से एक पुरुष इस प्रकार बोल उठा—

शीलभद्र—यह बात तो स्पष्ट हो गई कि मृत्यु स्वयमेव दुःखप्रद नहीं । इस ज्ञानवृद्धि के लिये हम सभी उपस्थित नरनारी कृतज्ञता प्रकाशित करते हैं । इस उपदेश से यह भी प्रकट होगया कि यदि मरने वाला अपने को ममता के चक्र से मुक्त रख सके, तो विना किसी प्रकार का दुःख उठाये प्रसन्नता से इस जगत् से कूच कर सकता है और यह भी पहले उपदेश मिला ही चुका है कि पिता पुत्रादि के सम्बन्ध शरीर और आत्मा के संयोग ही के नाम हैं । इन के वियोग होने पर फिर सम्बन्ध की कोई सत्ता अवशिष्ट नहीं रहती और इस प्रकार जब सम्बन्ध ही नहीं रहा, तो फिर परलोक-गत सम्बन्धी के लिये रोना पीटना अथवा और कोई इसी प्रकार की क्रिया करना सर्वथा निरर्थक है । परन्तु मरने वाला मरकर कहाँ जाता है ? परलोक किम का

नाम है ? इस बात को जानने के लिये हम सब बड़े उत्कण्ठित हैं । कृपा करके आगामी सङ्घ में इस विषय का उपदेश करें ।

आत्मवेत्ता—बहुत अच्छा (इस के बाद आज का सङ्घ समाप्त होगया) ।



दूसरा अध्याय

पहला परिच्छेद

चौथा संघ

मरने के बाद क्या होता है

सुन्दर और सुहावने वृत्तों की शीतल छाया में सङ्ग सङ्गठित हैं। अनेक नरनारी परलोक का होल जानने के लिये बड़े उत्सुक दिखाई देते हैं। आत्मवेत्ता अपने नियत म्यान व्यासासन पर सुशोभित हैं। सङ्ग के कार्य का आरम्भ होने में अभी ५ मिनट की देर है। इस लिये सङ्ग को सङ्गठित देख कर भी आत्मवेत्ता अपना उपदेश आरम्भ नहीं करते हैं।

श्वेतकेतु—महाराज सङ्ग में आने वाले नर नारी आ तो गये ही हैं, ५ मिनट पहले ही उपदेश आरम्भ कर दें।

आत्मवेत्ता—नहीं ! यह नहीं हो सकता। जो सज्जन समय के पावन्द हैं, ठीक समय पर आवेंगे। समय से पूर्व कार्य शुरु करने का फल यह होगा कि वे उन शिक्षाओं से लाभ न उठा सकेंगे, जो समय से पूर्व दी जा चुकेंगी। फल यह होगा कि उन्हें समय

की पावन्दी करने का, इनाम के जगह दण्ड भोगना पड़ेगा। जो मनुष्य समय की पावन्दी करते हैं, उन के लिये ५ मिनट बड़ा मूल्य रखते हैं, "नैपोलियन" ने आस्ट्रिया के विजय कर लेने पर कहा था, कि उसने आस्ट्रिया को इसलिये विजय कर लिया कि आस्ट्रिया वाले ५ मिनट का मूल्य नहीं जानते थे। इस लिये सङ्घ का कार्य न तो समय से पूर्व शुरू होगा न समय के बाद। किन्तु ठीक समय पर ही सदैव शुरू होना रहा है और आइन्दा भी ऐसा ही होगा। ऋषि की अनुमति से संघ में उपस्थित एक प्रेमी ने मग्न होकर एक भजन गायन किया:—

अशरण शरण, शरण हम तेरी ।

भूले हैं मार्ग, विपिन सघन है, छाई गहन अन्धेरी ॥१॥

स्वार्थ समीर चली ऐसी, सव सुमन सुमन बिखराये ।

हा सद्भाव-सुगन्धि चुराई, प्रेम प्रदीप बुझाये ॥२॥

कलह कण्टकों से छिदवाया, सुख रस सभी सुखाया ।

भ्रातृभाव के नाते तोड़े, अपना किया पराया ॥३॥

लख दुर्दशा हमारी, नभ ने ओस बूंद छलकाई ।

बह भी हम पर गिर कर फूटी, इधर उधर कतराई ॥४॥

करुणासिन्धु सहारा तेरा, तू ही है रखवाला ।
 दीन अनाथ हुए हम हा ! हा ! तू दुःख हरने वाला ॥५॥
 ऐसी कृपा प्रकाश दिखावे, अपनी दशा सुधारें ।
 आत्मत्याग का मार्ग पकड़लें, विश्वप्रेम उर धारें ॥६॥

भजन समाप्त हुआ ही था और समय पूरा होने में जब केवल एक मिनट बाकी था—तब क्या देखते हैं कि १०-१२ अच्छे शिक्षित विद्वान् जिनमें कई विदेशी विद्वान् भी थे संघ में सम्मिलित हुये और आत्मवेत्ता ऋषि का यथोचित सम्मान करने के बाद उचित स्थानों पर बैठ गये । संघ के कार्यारम्भ होने का समय भी हो चुका था, इसलिये ऋषि ने अपना उपदेश प्रारम्भ किया:—

आत्मवेत्ता—यह बात कही जा चुकी है कि मनुष्य और प्रत्येक प्राणी, शरीर और आत्मा के संयोग से उत्पन्न होता है । वेद में कहा गया है कि शरीर में आने जाने वाला जीव अमर है, परन्तु यह शरीर केवल भस्म होने तक रहता है, उसके बाद नष्ट हो जाता है ।* इसका भाव यह है कि आत्मा तो सदैव एक ही बना रहता है, परन्तु शरीर बराबर प्रत्येक जन्म में बदलता रहता है, इसीलिये आत्मा को अमर और शरीर को मरणधर्मा कहा गया है ।

* वायुरनिलममृतमथेदं भस्मान्तं शरीरम् ॥ यजु० अ० ४०

श्रीहर्ष—क्या आत्मा कभी पैदा ही नहीं होता ? जगत् के प्रारम्भ में तो ईश्वर उसकी रचना करता ही होगा ?

आत्मवेत्ता—नहीं, आत्मा की रचना कभी नहीं होती, इसीलिये सत्शास्त्रों में उसके लिये कहा गया है कि आत्मा न तो उत्पन्न होता है और न मरता है, न उसका कोई उपादान कारण (Material Cause) है और न वह किसी का उपादान है, अर्थात् न वह किसी से उत्पन्न होता है, और न उससे कोई उत्पन्न होता है, वह (आत्मा) अजन्मा, नित्य, प्राचीन और सनातन है, शरीर के नाश होने से उसका नाश नहीं होता है । (यह उत्तर देने के बाद आत्मवेत्ता ने पुनः अपना उपदेश शुरू किया) ।

आत्मवेत्ता—आत्मा के इस प्रकार शरीरों के बदलते रहने की प्रथा का नाम पुनर्जन्म या आवागमन है, जब प्राणी एक शरीर (तात्पर्य मनुष्य शरीर से है) छोड़ता है तो इस प्रकार शरीर छोड़ने या मरने के बाद उसकी तान गति होती है ।

§ न जायते म्रियते वा विनाशश्चात्रायं कुतश्चिन्नबभूव कश्चित् ।
अजो नित्यः शाश्वतोऽयम्पुराणो न हन्यते हन्यमाने शरीरे ॥
(कठोपनिषद् २ । १८) इसी उपनिषद् वाक्य की गीता में भी बहुत थोड़े पाठ भेद के साथ उद्धृत किया गया है ।
(देखो गीता २ । २०) ।

दूसरा परिच्छेद

मरने के बाद की पहिली गति

आत्मवेत्ता—मनुष्य की पहिली गति वह है, जिसमें उसके पुण्य और पाप दोनों प्रकार के कर्म “आवागमन संचित होते हैं। ‘नचिकेता’ ने एकवार आवश्यक है” “यम” से यही प्रश्न क्या था कि मरने के बाद प्राणी की क्या गति होती है ? “यम” ने उसका उत्तर दिया था कि “मरने के बाद एक प्रकार के प्राणी तो जंगम (मनुष्य, पशु, पक्षी आदि चलने फिरने वाले प्राणियों की) योनियों को प्राप्त होते हैं । परन्तु दूसरे प्रकार के प्राणी स्थावर (न चलने वाले वृक्षादि, की) योनियों में जाते हैं” ये दो भिन्न २ अवस्थायें प्राणियों की क्यों होती हैं ? यमाचार्य ने इसका उत्तर यह दिया था कि उन प्राणियों के ज्ञान और कर्म के अनुसार ही यह विभिन्नता होती है ।* जब मनुष्य के पुण्य पाप बराबर या पुण्य कर्म अधिक होते हैं, तब उसे मनुष्य योनि प्राप्त होती है । परन्तु जब अवस्था इसके विरुद्ध होती है, अर्थात् पुण्य कर्म कम या

* योनिमन्ये प्रपद्यन्ते शरीरत्वाय देहिनः ।

स्थाणुमन्येऽनुसंयन्ति यथाकर्म यथाश्रतम् ॥

(कठोपनिषद् ५ । ७)

कुछ नहीं या पाप अधिक या सब पाप ही पाप होते हैं, तो उसे मनुष्य से नीचे दर्जे की चल और अचल योनियों में जाना पड़ता है ।

वसन्तीदेवी—क्या जीव, मनुष्य योनि तक पहुँच कर फिर अपने से निम्न श्रेणी की योनियों में भी जा सकता है ?

आत्मवेत्ता—हाँ, जा सकता है । यदि उसके कर्म “मनुष्य को नीचे की योनियों अधिकता के साथ बुरे हैं, तो मैं भी जाना पड़ता है” अवश्य उसे नीचे जाना पड़ेगा ।

वसन्तीदेवी—परन्तु यह तो विकास के नियमों के विरुद्ध है कि मनुष्य उन्नति करके फिर पीछे लौटे ।

आत्मवेत्ता—दुनियाँ में एक पहिये की गाड़ी कभी नहीं चलती । हास शून्य विकास की “विकास के साथ कल्पना भी विज्ञप्त कल्पना ही हास अनिवार्य है” नहीं, किन्तु प्रत्यक्ष के भी विरुद्ध है । जगत् में कोई वस्तु नहीं देखी जाती, जिसमें विकास के साथ हास लगा न हो । मनुष्य उत्पन्न होता है, परन्तु अन्त में उसे मरना भी पड़ता है । सूर्य बनता है, उसकी उष्णता पूर्णकला प्राप्त कर लेती है, परन्तु पूर्णता के बाद ही हास शुरू हो जाता है । एक समय आता है और

आवेगा जब सूर्य उष्णता-हीन हो जावेगा । चन्द्रमा बढ़ता है, परन्तु पूर्णकला को प्राप्त करके उसे घटना भी पड़ता है । एक समय चंद्रमा में जलादि का होना बतलाया जाता था, परन्तु अब कहते हैं कि जल का हास होकर चन्द्रमा जल शून्य हो गया है इत्यादि । इस प्रकार जब सृष्टि का सार्वत्रिक नियम यह है कि विकास के साथ हास भी होता है, तब मनुष्य इस नियम से किस प्रकार पृथक् हो सकता है ? इसके सिवा कर्म सिद्धान्त की दुनियाँ में जब हम प्रविष्ट होते हैं, तो पुण्य कर्म के साथ पाप कर्म मौजूद ही है और पुण्य कर्म करके उसके फल से किस प्रकार बच सकता है ? मनुष्य, कर्म करने में स्वतन्त्र है, यह स्वतन्त्रता उसका जन्म सिद्ध अधिकार है, परन्तु चोरी और इसी प्रकार के दुष्ट कर्म करके उसे जेलखाने जाना पड़ना है, जहाँ उसकी स्वतंत्रता छिन जाती है । क्या तुम नहीं देखते कि स्वतंत्रता प्राप्त प्राणी दुष्ट कर्मों से बंधनमें आकर स्वतंत्रता खो बैठता है ?

वसन्ती देवी—यह तो देखा ही जाता है ।

आत्मवेत्ता—तो फिर यदि हास शून्य विकास ही का नियम दुनियाँ में काम करता होता, तो स्वतन्त्रता प्राप्त मनुष्य परतन्त्र कैसे हो जाता ? भूल यह है कि तुम

कर्म सिद्धान्त को भूल कर केवल विकास रूप मृग तृष्णा से प्यास बुझाने की इच्छा में हो, प्राणी कर्म फल ही से मनुष्य बनता है और कर्म फल ही से प्राप्त मनुष्यता को खो भी देता है ।

वसन्ती देवी—बन्दी होना रूप परतन्त्रता तो अस्थायिनी होती है, परन्तु निम्न योनियों में जाना तो उससे भिन्न बात है ।

आत्मवेत्ता—बन्दी होकर बन्दी-गृह में जाना और निम्न योनियों को प्राप्त होना, इन में न म मात्र की विभिन्नता है । मनुष्य योनि ही एक योनि है, जिस में भोग के साथ प्राणी स्वतन्त्रता से कर्म कर सकता है । बाकी जितनी योनियाँ हैं, वे सभी भोक्तव्य योनियाँ, जेलखाने की सदृश हैं । मनुष्य जितनी अवधि के लिये इन योनियों में जाता है, उसे समाप्त कर के फिर जेलखाने से वापिस होने की सदृश मनुष्य योनि में लौट आता है ।

देवप्रिय—प्राणी इन योनियों में आखिर जाता क्यों है ?

आत्मवेत्ता—प्राणी स्वयमेव अपनी इच्छानुसार इन नीचे की योनियों में नहीं जाता, किन्तु

“आवा गमन बन्दी होकर जेलखाने में भेजे जाने की मनुष्य सुधार सदृश ही, इन निम्न योनियों रूपी जेल-के लिये है” खानों में भी, सर्वोच्च न्यायाधीश की आज्ञानुसार, इण्ड भोगने के लिये, किन्तु सुधार के उद्देश्य से भेजा जाता है ।

देवप्रिय—वहाँ सुधार किस प्रकार होता है ?

आत्मवेत्ता—मनुष्य का पाप यही है कि वह अपनी इन्द्रियों को पाप कर्म करने का अभ्यासी बनाकर स्वयमेव उनके बन्धन में फँस जाता है । तब दयालु न्यायाधीश अपनी दयापूर्ण न्याय-व्यवस्था से उसे ऐसी किसी योनि में भेज देता है, जहाँ उसकी वही इन्द्रिय छिन जाती है । कल्पना करो कि एक मनुष्य ने आंखों को पापमय बना लिया है, तो वह किन्हीं ऐसी योनियों में भेज दिया जायगा, जो चक्षु हीन हैं । करने से करने का और न करने से न करने का अभ्यास हुआ करता है । इसलिये आंखों के गोलकों के न होने से आंखों का काम बन्द हो गया और काम बन्द हो जाने से आंखों का बुरा और पाप करने का अभ्यास छूट जावेगा । ज्योंही यह अभ्यास छूट जाता है, त्योंही वह फिर मनुष्य योनि में लौटा दिया जाता है, जहाँ अब आंखों के बन्धन से स्वतन्त्र है । इसी प्रकार आवागमन के

द्वारा प्राणियों का सुधार हुआ करता है। जब कोई अधम प्राणी सम्पूर्ण इन्द्रियों से पाप करके उन्हें पापमय बना लेता है, तब वह स्थावर योनियाँ में भेज दिया जाता है। जो इन्द्रिय रहित योनियाँ हैं, उन में जाने से समस्त इन्द्रियों का, उपर्युक्त भांति, सुधार करता है।

दया तथा न्याय

तर्कप्रिय—आपने ईश्वर को दयालु, न्यायाधीश कह कर संकेत किया है। भला न्याय और दया ये परस्पर विरोधी गुण किस प्रकार एक व्यक्ति में एकत्रित रह सकते हैं ?

आत्मवेत्ता—न्याय और दया परस्पर विरोधी गुण नहीं हैं। इनके समझने में साधारण पुरुष ही नहीं किंतु कभी २ उच्चकोटि के विद्वान् भी गलती किया करते हैं। हर्वर्ट स्पेन्सर ने भी इसी प्रकार की भूल को है। उसने ईश्वर को अज्ञेय (Unknowable) प्रमाणित करने के लिये एक हेतु यह भी दिया है कि न्याय और दया दो विरोधी गुण किस प्रकार एक ही व्यक्ति में इकट्ठे हो सकते हैं।* इस प्रकार के पक्ष का समर्थन करने वाले एक भूल किया करते हैं और वह भूल यह है कि वे

दया का भाव अपराधों का माफ करना समझ लिया करते हैं। अपराधों का माफ करना दया नहीं, किन्तु अन्याय है और दया और अन्याय एक भाव के बतलाने वाले शब्द नहीं हैं, किन्तु एक दूसरे से सर्वथा विरुद्ध हैं।

तर्कप्रिय—तो फिर दया और न्याय में अन्तर क्या है ?

आत्मवेत्ता—दया और न्याय में अन्तर यह है कि न्याय कर्म की अपेक्षा रखता है। यदि कोई पुरुष कर्म न करे, तो कोई न्यायाधीश न्याय नहीं कर सकता। न्याय कर्म के फलफल देने का नाम है। परन्तु दया दयालु अपनी ओर से किया करता है। दया के लिये कर्म की अपेक्षा नहीं है। दोनों में जो अन्तर है, वह स्पष्ट हो गया कि, न्याय के लिये कर्म की अपेक्षा है, परन्तु दया के लिये कर्म अपेक्षित नहीं।

तर्कप्रिय—यदि ईश्वर के लिये यह कल्पना की जावे कि वह अपराधों को उचित समझने पर माफ भी कर सकता है, तो इसमें हानि क्या है ? इससे मनुष्यों में ईश्वर के प्रति प्रेम और श्रद्धा के भाव ही उत्पन्न होंगे।

आत्मवेत्ता—अपराधों का दण्ड विधान न होने और क्षमा कर देने का फल यह होता है कि मनुष्यों की प्रवृत्ति अपराध करने की ओर बढ़ा करती है। अपराध करने से

जो बुरा प्रभाव मनुष्य के अन्तःकरणों पर पड़ा करता है, जिन्हें कर्म की रेखा कहते हैं, यह प्रभाव रूप रेखा, फल भोग के बिना नष्ट नहीं होती। इसलिये मनुष्य का भविष्य सुधारने के लिये भी अपराधों का दण्ड विधान अनिवार्य है, परन्तु वह दण्ड सब के लिये एक सा नहीं हो सकता। एक लज्जाशील विद्यार्थी के लिये एक अपराध के बदले में इतना ही दण्ड पर्याप्त हो सकता है कि उसे केवल आँखों से ताड़ना कर दी जावे, परन्तु दूसरे निर्लज्ज विद्यार्थी को उसी अपराध के बदले में, बेटों से दण्ड देना भी, कठिनता से काफी सस्का जाता है। इसलिये दण्ड की मात्रा उतनी ही पर्याप्त हो सकती है, जितने से अपराधी का सुधार हो सके और वह प्रत्येक व्यक्ति के लिये उस की अवस्थानुसार पृथक् पृथक् ही हो सकती और हुआ करती है।

आत्मवेत्ता—(इन उत्तरों के देने के बाद ऋषि ने फिर अपना व्याख्यान शुरू किया) जिस समय मनुष्य मृत्यु-शय्या पर होता है और अन्तिम श्वास लेने की तैयारी करता है, तब उस की अवस्था यह होती है:—

प्राण छोड़ने के समय प्राणी की क्या हालत होती है ?

जिस प्रकार कोई राजा जब कहीं जाता है, तब उसे

विदा करने के लिये उस के पास, ग्राम नायक आदि आते हैं, उसी प्रकार जीवात्मा जब ऊर्ध्वश्वास लेना शुरू करता है, तब उस के चारों ओर सब इन्द्रियाँ और प्राण उपस्थित होते हैं। जीव उस समय अपने तैजस-अंशों को, जो समस्त शरीर में फैला रहता है, समेटता हुआ हृदय की ओर जाता है, जब वह आँख के तेज को खींच लेता है तब वह बाहर की किन्हीं वस्तुओं को नहीं देखता और उस समय निकट बैठ, बान्धव कहने लगते हैं कि अब यह नहीं देखता, इसी प्रकार जब वह प्राण, वाक, श्रोत्र, स्पर्श, मनादि समस्त बाह्य और अन्तःकरणों से अपने तेज को खींच लेता है, तब वे ही बन्धु-बान्धव कहने लगते हैं, कि अब यह नहीं खंघता, नहीं बोलता नहीं सुनता, नहीं छूता, नहीं जानता, इत्यादि। उस समय उसके हृदय का अग्र भाग प्रकाशित होने लगता है और वह भी प्रकाश के साथ शरीर से निकलता है।* नेत्र या शरीर के किसी दूसरे भाग से निकलता है। निकलने के मार्गों का भेद उसकी अन्तिम गतियों के अनुकूल होता है।† जब जीव शरीर से निकलता है, तो उसके साथ ही प्राण और सम्पूर्ण सूक्ष्म इन्द्रियाँ (सूक्ष्म

* देखो बृहदारण्यकोपनिषद् अध्याय ४ ब्राह्मण ४: कण्डिका १—२

† कठोपनिषद् में लिखा है कि जब जीव मुक्ति का अधिकारी हो

शरीर) भी, स्थूल शरीर को छोड़ते हैं। इस प्रकार शरीर से निकलने वाले जीव के साथ उसके ज्ञानकर्म और पूर्वप्रज्ञा (पूर्वजन्मानुभूत बुद्धि) भी होते हैं।* इस प्रकार पुण्य और पाप कर्म दोनों के वशीभूत जीव, एक शरीर को छोड़कर दूसरे नये शरीर को, ग्रहण कर लेता है।

एक योनि से दूसरी योनि तक पहुँचने में कितना समय लगता है

श्रीलभद्र—एक शरीर को छोड़कर दूसरे शरीर के ग्रहण करने में जीव को कितने दिन लगते हैं और इन दिनों में वह जीव कहाँ रहता है ?

आत्मवेत्ता—“याज्ञवल्क्य” ने “जनक” को इसी प्रश्न का उत्तर देते हुए कहा था कि जैसे “तृणजलायुका” (एक कीट विशेष) एक तिनके के अन्तिम भाग पर पहुँच कर दूसरे तिनके पर अपने अगले पाँव जमा कर तब पहिले तिनके को छोड़ता है। इसी प्रकार जीवात्मा

जाता है, तब शरीर से मूर्धा में निकलने वाली नड़ी (सुषुम्ना) के द्वारा निकलता है। परन्तु जब मुक्ति से भिन्न गति होती है। तब अन्य मार्गों से निकला करता है।

(कठो० ६।१६)

* देखो दृढदारण्यकोपनिषद् ४—३—२।

एक शरीर को उसी समय छोड़ता है, जब दूसरे नये शरीर का आश्रय ग्रहण करलेता है । *

शीलभद्र—आखिर इसमें कुछ समय तो लगता ही होगा, बिना समय के तो कार्य नहीं हो सकता ।

आत्मवेत्ता—अवश्य कुछ न कुछ समय एक शरीर को छोड़ कर दूसरे शरीर के ग्रहण करने में लगता है, परन्तु वह समय इतना थोड़ा होता है कि मनुष्य ने जो समय की नाप तोल (दिन, घड़ी, मुहूर्तादि) नियत की है, उस गणना में नहीं आता ।

इन्द्रदेव—यह जीवन दूसरे शरीर में जाता क्यों है ? “जब दूसरे शरीर जब शरीर से निकलना उसके अधिकार में क्यों जाता है ?” में है, तो दूसरे में जाना भी उसी के अधिकार में होना चाहिए ।

आत्मवेत्ता—एक शरीर का छोड़ना और दूसरे का ग्रहण करना इन दोनों में से एक भां जीव के अधिकार में नहीं है । शरीरस्थ जीव के लिए एक जगह “जनक” के एक प्रश्न का उत्तर देते हुए “याज्ञवल्क्य” ने बतलाया था कि “वह विज्ञानमय, अन्नमय, प्राणमय, चक्षुर्मय, श्रोत्रमय, पृथ्वीमय, आपोमय, वायुमय, आकाशमय, तेजोमय, अतेजोमय, कार्यमय, अकार्यमय, क्रोधमय

अक्रोधमय, धर्ममय, अधर्ममय, एवं सर्वमय है ।” यह जीव इदम्भमय और अदोमय है । इसीलिए उसको सर्वमय कहते हैं । जैसे कर्म और आचरण करता है, जीव वैसा ही हो जाता है । साधु (अच्छे) कर्म वाला साधु और पाप कर्म करने वाला पापी होता है । पुण्यकर्म से पुण्यवान और पापकर्म से पापी होता है । यह जीव काम—(इच्छा) मय है । जैसे उस की कामना होती है, वैसा ही फल पाता है * एक और ऋषि ने कहा है कि “जो मनुष्य मन में उन की वासना रखता हुआ जिन जिन विषयों की इच्छा करता है, वह उन कामनाओं के साथ, जहाँ २ वे उसे खींचकर ले जाती हैं, वहाँ उत्पन्न होता है ।” † इन कथनों से स्पष्ट है कि जीव अपने कर्मानुसार एक शरीर छोड़ने और दूसरे के ग्रहण करने में परतन्त्र होता है—अर्थात् कर्मानुसार उसे जहाँ उत्पन्न होना चाहिये, वहाँ उत्पन्न होता है, जैसा कि ऊपर कहा जा चुका है ।

विनयकुमार—आपने अभी कहा था कि जीव सूक्ष्म शरीर और इन्द्रियों के साथ शरीर से निकलता है । क्या उस की मृत्यु नहीं होती ?

ॐ बृहदारण्यकोपनिषद् अध्याय ४ ब्रा० ४ क० ५ ।

† मण्डूक्योपनिषद् ३—२—२ ।

आत्मवेत्ता—सूक्ष्म शरीर की मृत्यु नहीं होती—मृत्यु “शरीर के भेद और केवल स्थूल शरीर की हुआ करती उन का विवरण” है । इन दो के सिवा एक तीसरा कारण शरीर और भी है, उस की भी मृत्यु नहीं होती । सूक्ष्म और कारण ये दोनों शरीर आत्मा से उस समय प्रथक् होते हैं, जब वह पूर्ण स्वतन्त्रता रूप मुक्ति को प्राप्त करलेता है ।

विनयकुमार—ये तीन शरीर क्यों आत्मा को दिये गये हैं । क्या एक शरीर से आत्मा का काम नहीं चल सकता था ?

आत्मवेत्ता—एक शरीर से चाहे वह स्थूल हो वा सूक्ष्म तीनों शरीरों का काम नहीं चल सकता था, तीनों के काम प्रथक्-प्रथक् इस प्रकार हैं:—

(१) “स्थूल शरीर” —यह १० इन्द्रियों का समुदाय है और शरीर के वे अवयव भी उसमें शामिल हैं, जिनका काम अनिच्छित रीति से प्राकृतिक नियमानुसार होता है जैसे हृदय, फेफड़े आदि । इस शरीर के विकसित और पुष्ट होने से मनुष्य की शारीरिकोन्नति होती है । यह शरीर ५ स्थूल भूतों का कार्य होता है ।

(२) “सूक्ष्म शरीर” —सूक्ष्म भूतों से निम्न भाँति बनवा है:—

| | |
|----------------------|--|
| सूक्ष्मभूत रूपी कारण | सूक्ष्म शरीर रूपी कार्य |
| १ महत्तत्त्व | १ बुद्धि |
| २ अहंकार | १ अहंकार* |
| ३-७, पञ्च तन्मात्रा | ३-३ शब्द-स्पर्श रूप रस गंध (ज्ञानेन्द्रियों के विषय) |
| ८-१७; १० इन्द्रियाँ | ८-१७=५ प्राण+५ ज्ञानेन्द्रियाँ |
| १८ मन | १८ मन |

यह सूक्ष्म शरीर शक्ति समुदाय रूप में रहता है और इसके विकास और पुष्टि होने से मांसिकोन्नति होती है—

(३) कारण शरीर—कारणरूप प्रकृति अर्थात् सत्त्व, रजस् और तमस् की साम्यवस्था। इस शरीर के पुष्ट होने से मनुष्य योगी और ईश्वरभक्त बना करता है।

इन तीन शरीरों का विभाग एक दूसरे प्रकार से भी किया गया है। इस विभाग का नाम “कोश-विभाग” है। ३ शरीर और ५ कोशों का सम्बन्ध इस प्रकार है—

❀ अहंकार को सूक्ष्म शरीरायुर्वों की गणना से प्रायः पृथक् करके सूक्ष्म शरीर १७ वस्तुओं का ही समुदाय माना जाता है, इसका कारण यह है कि अहंकार का काम शरीर के पृथक् निर्मित हो जाने से पूरा-सा हो जाता है।

३ शरीर और ५ कोष

- | | | |
|------------------|---|-------------------|
| (१) स्थूल शरीर | = | (१) अन्नमय कोष |
| (२) सूक्ष्म शरीर | = | (२) प्राणमय कोष |
| | | (३) मनोमय कोष |
| | | (४) विज्ञानमय कोष |
| (३) कारण शरीर | = | (५) आनन्दमय कोष |

क्या सूक्ष्म शरीरधारियों का पृथक् लोक है ?

वसन्ती देवी—क्या सूक्ष्मशरीर, स्थूलशरीर का सूक्ष्म रूप सूक्ष्म पुतले की भाँति नहीं होता ? कहा तो यह जाता है कि सूक्ष्म शरीर (Astral body) धारियों का एक पृथक् लोक है, और वे उस लोक में बिना स्थूल शरीर ही के रहते हैं। अपना काम उसी अपने सूक्ष्म शरीर से चला लेते हैं। अपनी इच्छानुसार मनुष्य की सहायता भी करते हैं। मनुष्यों की प्रार्थना का स्वीकार या अस्वीकार करना इन्हीं सूक्ष्म शरीर धारियों के ही अधिकार में है, इत्यादि।

आत्मवेत्ता—ये सब क्लिष्ट कल्पना मात्र हैं। सूक्ष्म-शरीर के अवयव, सूक्ष्मेन्द्रिय कुछ भी काम नहीं दे सकते यदि उनके कार्य का साधन रूप स्थूलेन्द्रिय (इन्द्रियों के गोलक) नहीं। एक पुरुष सूक्ष्म चक्षु और सूक्ष्म

श्रोत्रेन्द्रिय रखता है, परन्तु यदि ब्रह्मगोलक न हों या काम देने के अयोग्य हों, तो वह न देख सकता है और न सुन सकता है, फिर यह बात किस प्रकार स्वीकृत हो सकती है कि सूक्ष्म शरीर से कोई अपना सब काम चला सकते हैं और यह कि उनका एक पृथक् ही लोक है ।

वसन्तीदेवी—ये भूत प्रेत फिर क्या हैं ? ये किस प्रकार 'भूत प्रेत क्या हैं ?' का शरीर रखते हैं, आँखों से तो उनका शरीर दिखाई नहीं देता ।

आत्मवेत्ता—मनुष्य जब मर जाता है, तो उसके शव (लाश) का नाम "प्रेत" होता है, जब तक उसको भस्म नहीं कर दिया जाता, तब तक उसका नाम "प्रेत" ही रहता है, भस्म हो जाने के बाद "प्रेत-संज्ञा" समाप्त हो गई और अब उस मरे हुए पुरुष को "भूत" (बीता हुआ) कहने लगते हैं, क्योंकि वर्तमान में उसकी कोई सत्ता बाकी नहीं रहती, इसके सिवा प्रेतयोनि आदि के विचार अममूलक हैं ।

(इसप्रकार प्रश्नों का उत्तर देने के बाद ऋषि ने अपना व्याख्यान समाप्त करने के लिये अन्तिम शब्द कहने प्रारम्भ किये) ।

आत्मवेत्ता—मरने के बाद जो तीन गति होती हैं, उन

में से पहिली गति आवागमन के चक्र में रहना है, अर्थात् मर कर किसी न किसी योनि को, अपने कर्मानुसार प्राप्त करना है। प्राणी एक शरीर को छोड़कर तत्काल दूसरी योनि में चला जाता है, जैसा कि ऊपर वर्णन किया गया है। आगामी संघ में शेष गतियों का व्याख्यान किया जायगा, आज का संघ यहीं समाप्त होता है।

तीसरा परिच्छेद

पाँचवाँ संघ

मरने के बाद की दूसरी गति

उज्ज्वल तपोभूमि, तपोनिधि आत्मवेत्ता के तप के “दूसरी गति कारण हर्ष और शान्ति के वातावरण से कौन सी है” परिपूर्ण है, सुन्दर संघ जमा हुआ है—अनेक नर नारी मृत्यु के बाद दूसरी गति क्या होती है, इसके जानने की इच्छा से एकत्रित हैं और कान लगाए हुए बैठे हैं कि, ऋषि कब अपना मनोहर व्याख्यान प्रारम्भ करते हैं। नर नारियों की इस उत्सुकता का अनुभव करते हुए ऋषि ने अपना व्याख्यान प्रारम्भ किया :—

आत्मवेत्ता—जो प्राणी ऐसे कर्म करते हैं, जो पुण्य

और पाप मिश्रित होते हैं, मरने पर वे उस गति को प्राप्त होते हैं, जिसकी बात कही जा चुकी है, और जिस का नाम “पहिली गति” रक्खा गया है—परन्तु जो प्राणी केवल ऐसे कर्म करते हैं जिनमें पाप का समावेश नहीं होता, और जिन्हें पुण्यकर्म ही कहते हैं। वे दो प्रकार के होते हैं:—एक तो वे जो सकाम कर्म करते हैं—और दूसरे वे, जो निष्काम कर्म करते हैं। सकाम कर्म वाले मर कर जिस गति को प्राप्त होते हैं, उसी गति का नाम ‘दूसरी गति’ है।

दूसरी गति

जो प्राणी इष्ट फल की प्राप्ति के लिए बड़े-बड़े “उस गति के प्राप्त यज्ञ * करते हैं, या अपनी कामनाओं होने का क्रम” की तृप्ति के लिये जो कुआँ, बावली, तालाब, घर्मशाला आदि का निर्माण करते हैं, ऐसे पुरुष मरने के बाद निम्न दशाओं को प्राप्त होते † हैं:—

(१) धूम्र (धुआँ की सी) दशाको प्राप्त होता है।

* इन यज्ञादि “को इष्ट” कहते हैं।

† इनका “पूर्त” नाम है।

‡ देखो छान्दोग्योपनिषद् प्रपाठ ५ खंड १० प्रवाक ४।

- (२) धूम्र दशा से रात्रिवत् दशा होती है ।
- (३) रात्रि से अपर (कृष्ण) पक्षीय दशा लाभ करते हैं ।
- (४) अपर पक्ष से पाण्डुमामिक दक्षिणायिणी दशा प्राप्त करते हैं ।
- (५) पाण्डुमामिकी दशा से पैतृक दशा प्राप्त होती है ।
- (६) पैतृक से आकाशीय दशा और उससे अन्तिम ।
- (७) चान्द्रमसी दशा को पहुँचते हैं ।

इस प्रकार चान्द्रमसी दशा को प्राप्त होकर इस अवस्था में वे अपने शुभ परन्तु सकाम कर्मों का भोग करते हैं और कर्मों के क्षीण और भोगों के समाप्त होने पर उन्हें फिर साधारण मनुष्य योनि में आना पड़ता है ।

श्वेतकेतु—ये धूम्रादि अवस्थायें क्या हैं और इनके प्राप्त होने का तात्पर्य क्या है ?

आत्मवेत्ता—इन अवस्थाओं के द्वारा यह बात दर्शाई गई है कि किस प्रकार जीव क्रमशः अधिक २ प्रकाश को प्राप्त करता है । धूम्र में नाम मात्र का प्रकाश होता है । रात्रि में उससे अधिक, अपर पक्ष अर्थात् कृष्णपक्ष की १५ रात्रियों में उससे अधिक, ६ मास में उससे अधिक, पैतृक दशा में उससे भी अधिक और आकाशीय में उससे अधिक, और इन सब से अधिक चान्द्रमसी

दशा में प्रकाश की प्राप्ति और अन्धकार की निवृत्ति होती है ।

“पैतृक दशा
क्या है ?” दत्त—पैतृक दशा का भाव क्या है ?

आत्मवेत्ता—पैतृक दशा वायवीय दशा को कहते हैं और पिता—पालक और रक्षक का नाम है, वायु के भी यही काम हैं, इसलिए पितर नाम वायु का भी है, पंच-भूतों में आकाश के बाद वायु का स्थान भी है, इसके सिवा लौटने के क्रम में भी आकाश के बाद वायु ही का स्थान है, इससे भी स्पष्ट है कि पितर नाम वायु ही का है ।

दत्त—और चान्द्रमसी दशा का तोत्पर्य चन्द्रलोक से है, या क्या ?

आत्मवेत्ता—चान्द्रमसी दशा को प्राप्त होने का भाव यह है कि ऐसे लोक (योनि) को प्राप्त होना, जिसमें केवल हर्ष ही हर्ष हो—दुःख का लेश भी न हो ।

देवप्रिय—चान्द्रमसी दशा को प्राप्त होकर जीव किसी “दूसरी गति को प्राप्त लोक (स्थान) विशेष में रहते हैं, या जीव कहां रहते हैं ?” कहाँ ?

आत्मवेत्ता—ब्रह्माण्ड में असंख्य सूर्यलोक हैं, असंख्य चन्द्रलोक और अतंख्य ही पृथ्वीलोक हैं । “मरते समय

मन जहां और जिस कामना में आसक्त होता है, उस कामना की पूर्ति जिस लोक और जिस योनि में हो सकती है, जीव वहीं जाता है ।”* इस गति को प्राप्त भिन्न २ प्राणी भिन्न भिन्न लोकों को प्राप्त होते हैं, सब के लिये कोई एक स्थान विशेष नियत नहीं है । इस प्रकार के प्राणियों में से जो कोई जहां भी जाता है, उसे वहाँ सुख ही सुख प्राप्त होता है, दुःख प्राप्त नहीं हो सकता, इसलिये उस लोक या योनि का नाम जहां भी ऐसा जीव जाता है चन्द्रलोक या चान्द्रमसी दशा ही होती है । और इस प्रकार भिन्न भिन्न लोकों (योनियों) को प्राप्त होने का क्रम सब के लिये एक ही सा होता है, और वह क्रम वही है जिस का ऊपर उल्लेख हो चुका है ।

तत्त्ववित्—जब सकाम कर्म कर्त्ता पाप नहीं करते, तो इनकी मुक्ति क्यों नहीं हो जाती और इन्हें चान्द्रमसी दशा से लौटना क्यों पड़ता है ?

आत्मवेत्ता—इस का कारण वासना है, जो सकाम कर्म से उत्पन्न होती है ।

तत्त्ववित्—वासना क्या है ?

आत्मवेत्ता—वासना के समझने के लिये कर्म के भेदों

का जानना आवश्यक है, इसलिये पहिले इन्हीं को कहते हैं:—

कर्म दो प्रकार के होते हैं, जैसा कहा भी जा चुका है:—

(१) सकाम (२) निष्काम । सकाम कर्म “कर्म के भेद” वे होते हैं, जिन में कर्म करने से पूर्व फल की इच्छा करली जाती है, परन्तु फल की इच्छा उत्पन्न न करके जो कर्म किये जाते हैं, अर्थात् जो कर्म केवल धर्म—(कर्त्तव्य-Duty) समझ कर किये जाते हैं, उनको निष्काम कर्म कहते हैं । वैदिक कर्म पद्धति में निष्काम कर्म का उच्चासन है, वेद और उपनिषदों ने निष्काम कर्म को मृत्यु के बन्धन काट देने का साधन माना है ।* गीता ने निष्काम कर्म ही को “कर्मयोग” के नाम से पुकारा है । श्रीकृष्ण ने अर्जुन को उपदेश देते हुये स्पष्ट शब्दों में कह दिया है कि:—

“कर्मण्येवाधिकारस्ते मा फलेषु कदाचन ।

मा कर्मफल हेतुर्भूर्मा ते संगोऽस्त्वकर्मणि ॥” (गीता २।४७)

अर्थात् ‘तेरा अधिकार केवल कर्म करने में है, फलों पर कभी नहीं—तू कर्मों के फलों का हेतु (इच्छा करके) मत हो, (परन्तु) अकर्म में भी तेरा फंसना न होवे ।

जहां निष्कर्म का इतना उच्चासन है, वहां सकाम

कर्म बन्धन का हेतु ठहराया गया है—उपनिषद् का एक वाक्य है:—

भियन्ते हृदयग्रन्थिश्छिद्यन्ते सर्वे संशयाः ।

जीयन्ते चात्यकर्माणि तस्मिन्ष्टे परावरे ॥

(मुण्डकोपनिषद् २ । २८)

अर्थात् “जब हृदय की गांठ खुल जाती है, (अर्थात् सकाम कर्मजन्य वासना नष्ट हो जाती है), संपूर्ण संशय दूर हो जाते हैं, और सब (सकाम) कर्म क्षीण हो जाते हैं, तब मनुष्य मोक्ष का अधिकारी होता है ।” इस प्रकार निष्काम कर्म की वैदिक साहित्य में श्रेष्ठता दिखलाई गई है और सकाम कर्म बन्धन का हेतु ठहराया गया है । मनुष्य को जहां सदैव कार्मिक जीवन रखने का विधान है । वहां उसे यह भी बतलाया गया है, कि सब काम (फल की इच्छा न करते हुए) धर्म समझ कर करने चाहिएँ, क्योंकि फल की इच्छा करने ही से कर्म बन्धन का हेतु हो जाता है ।

जयदत्त—परन्तु निष्काम कर्म भी तो बिना इच्छा के नहीं किये जा सकते, फिर मनुष्य किस प्रकार इच्छा रहित हो सकता है ?

आत्मवेत्ता—जब यह कहा जाता है कि फल की इच्छा छोड़ कर कर्म करे तो इसका तात्पर्य यह नहीं

होता कि मनुष्य कर्माऽकर्म, धर्माऽधर्म का विवेक न करे, अच्छी तरह से विचार करके जो कर्म कर्तव्य ठहरें, उन्हीं को करना चाहिये। फल की इच्छा न करने का भाव यह है कि, ऐसे कर्म न करें जो वासनोत्पादक हों—सकाम और निष्काम का असली फ़र्क यही है कि सकाम कर्म वासनोत्पादक होते हैं, जब कि निष्काम कर्म बंधन में लाने वाली वासना नहीं पैदा करते।

प्रेमतीर्थ—वासना किसे कहते हैं ? इस प्रश्न “वासना” का उत्तर कृपा करके अब दें।

आत्मवेत्ता—वासना एक प्रकार का अभ्यासांश है, जो कृत-कर्मों की स्मृति के रूप में, चित्त में रहता है। इसका काम यह होता है कि जिस कर्म की वासना होती है उससे, उसी प्रकार के कर्म के फिर करने की प्रेरणा होती रहती है। यदि एक मनुष्य ने चोरी की, तो उसकी वासना उसको चोरी करने को फिर प्रेरणा करेगी। इसी प्रकार जिस कर्म की वासना होती है, उसी कर्म को पुनः करने की प्रेरणा करती रहती है। मुण्डकोपनिषद् के उपर्युक्त वाक्य में इसी वासना को “हृदय ग्रन्थि” कहा है। जब तक यह “हृदय ग्रन्थि” (वासना) मनुष्य के अन्तःकरण में रहती है, उस समय तक मनुष्य जन्म मरण के बन्धन से मुक्त नहीं हो सकता।

सुभद्रा देवी—आगामी जन्म किस प्रकार का होगा,
“वासना के क्या हम पर भी वासना का कुछ प्रभाव
अनुकूल गति” पड़ा करता है ?

आत्मवेत्ता—वासना के अनुकूल ही आगामी जन्म
हुआ करता है । उपनिषद् में कहा हैः—

यच्चित्तेनैष प्राणमायाति प्राणस्तेजसा युक्तः ।

सहात्मना यथा संकल्पितं लोकं नयति ॥

(प्रश्नोपनिषद् ३।१०)

अर्थात् “मरते समय प्राणी जैसी भावना से युक्त
चित्त वाला होता है, उसी चित्त के साथ प्राण को
आश्रय लेता है, और प्राण उदानवृत्ति के साथ युक्त हुआ
सूक्ष्म शरीर सहित आत्मा के साथ संकल्पित (वासना-
नुकूल) योनि को प्राप्त कराता है ।” इसी आशय को
एक दूसरी उपनिषद् में भी प्रकट किया गया है—

यं यं लोकं मनसा संविभाति

विशुद्धसत्त्वः कामयते यांश्च कामान् ।

तं तं लोकं जायते तांश्च

कामांस्तस्मादात्मज्ञं ह्यर्चयेद्भूतिकामः ॥

(मुण्डकोपनिषद् ३।१।१०)

अर्थात् “निर्मल बुद्धि वाला पुरुष जिस २ लोक
(योनि) की मन से चिन्ता करता है और जिन भोगों
को (वासना के वर्णाभूत होकर) चाहता है, उस २ लोक

और उन २ भोगों को प्राप्त होता है । इसलिए सिद्धि का इच्छुक आत्मवित्त पुरुष की पूजा करे ।”

इन उपनिषद् के वाक्यों से स्पष्ट है कि आगामी जन्म, चित्त में जिस प्रकार की भी वासना होती है, उन्हीं के अनुकूल होता है । लोकोक्ति भी इस में प्रमाण है । “अन्तमतां सो गता” अर्थात् अन्त में जैसी वासना होती है उसी के अनुकूल गति होती है ।

प्रेमतीर्थ—यदि चित्त वासनाओं से खाली हो, तो फिर किस प्रकार का जन्म मिलेगा ?

आत्मवेत्ता—तो फिर कोई जन्म न होगा । जब चित्त वासना से खाली होता है, तो मनुष्य के जन्म मरण के बन्धन से छूट जाता है, परन्तु चित्त वासनाओं से खाली उस समय तक नहीं हो सकता, जब तक मनुष्य सकाम कर्मों को छोड़ कर निष्काम कर्म कर्त्ता नहीं बनता । इसीलिये निष्काम कर्म को, सकामता से, तरजीह दी गई है ।

विश्वम्भर—यदि मनुष्य निष्काम कर्म ही किया करे, तो क्या फल न चाहने की वजह से कर्म फल से वंचित रहेगा ?

आत्मवेत्ता—कदापि नहीं, मनुष्य चाहे इच्छा करे या “कर्म का फल न करे, कर्म का फल तो अवश्य मिलना अनिवार्य है” मिलता ही है । वेद में कहा गया है:—

याथातथ्यतोऽर्थान् व्यदधाच्छाश्वतीभ्यः समाभ्यः ॥

(यजु० ४० । ८)

अर्थात् “ईश्वर ने अनादि प्रजा जीव के लिए ठीक ठीक कर्म फलों का विधान किया है।” जब कर्म फल देने का ठीक ठीक विधान किया गया है, तो फिर कैसे सम्भव है कि मनुष्य कर्म करके फल से वंचित रहे । चाहे सकाम कर्म करे चाहे निष्काम, फल तो प्रत्येक कर्म का मिलता है, परन्तु सकाम कर्म करने से हानि यह होती है, कि उस से बन्धन के मूल वासना की उत्पत्ति हो जाती है, जो मनुष्य को मरने जीने के चक्र में रखती है, इसीलिये मनुष्य को चेतावनी दी गई है कि ऐसे कर्म करे जो बन्धन के हेतु न हों ।

विश्वम्भर—निष्काम कर्म का फल मिल भी जावे, तो “निष्काम कर्म भी सर्वसाधारण को उसकी उपयोगिता की विशेषता” नहीं समझाई जा सकती ।

आत्मवेत्ता—ज़रूर और बहुत सुगमता के साथ समझाई जा सकती है और वह इस प्रकार:—कल्पना करो कि एक गृहस्थ के घर में पुत्र का जन्म हुआ, उस गृहस्थ

ने पुत्र जन्म के साथ ही अनेक आशाएँ बाँधीं कि पुत्र बड़ा होकर बहुत धन कमायेगा, और उसे देगा, और उसकी बहुत सेवा सुश्रूषा करेगा, इत्यादि । सम्भव है कि, पुत्र उसके आशानुकूल अच्छा निकले और उस गृहस्थ की आशाएँ पूरी करे, परन्तु यह भी सम्भव है कि पुत्र सुपुत्र न हो और गृहस्थ की आशाओं की पूर्ति न हो और गृहस्थ को दुःख उठाना पड़े यह एक सकामवादी गृहस्थ का उदाहरण हुआ । अब एक दूसरा उदाहरण लोः—कल्पना करो कि एक दूसरे गृहस्थ के घर भी पुत्र का जन्म हुआ । यह गृहस्थ निष्कामता प्रिय है । इसलिये इसने उस पुत्र के साथ अपनी कोई इच्छा नहीं जोड़ी और अपना कर्त्तव्य समझा कि पुत्र की रक्षा करे और शिक्षा देकर अच्छा बना देवे, जैसा कि माता पिता का कर्त्तव्य है । अब कल्पना करो कि इतना यत्न करने पर भी पुत्र अच्छा न हुआ और उसने माता पिता को कुछ आराम नहीं दिया, तो इस सूरत में भी इस गृहस्थ को कोई कष्ट न होगा, इसलिये कि इसने पुत्र के साथ किन्हीं आशाओं को जोड़ा नहीं था, परन्तु यदि उनके सौभाग्य से पुत्र अच्छा हुआ और उसने इस गृहस्थ युगल को प्रसन्न किया और सभी प्रकार से उनके सन्तुष्ट करने की चेष्टा की, तो उस गृहस्थ को इस सेवा सुश्रूषा से पहिले गृहस्थ

की अपेक्षा कहीं अधिक सुख मिलेगा । क्योंकि आशा करने पर कुछ मिल जाना यदि सुखप्रद है, तो बिना आशा किये ही यदि कुछ मिल जावे, तो वह उससे भी अधिक सुखप्रद होता है । इन दोनों सकाम और निष्कामवादी गृहस्थों के उदाहरण से देख लिया गया कि निष्कामवादी गृहस्थ को दोनों सूरतों में से, चाहे पुत्र अच्छा हो या न हो, किसी सूरत में भी दुःखी नहीं होना पड़ा, जब कि पहिले सकामवादी गृहस्थ को पुत्र के अच्छा न होने पर क्लेशित होना पड़ा था, क्योंकि उस सूरत में उनकी आशा के विरुद्ध नतीजा निकला था ।* ये रोज़ मर्रा की बातें हैं, और इन्हें सर्वसाधारण अच्छी तरह से समझते और जानते हैं, कि कौनसी सूरत अच्छी और अनुकरणीय है । अर्थात् किसी कर्म में आशाओं का जोड़ना अच्छा है, या कर्म का बिना किसी आशा से सम्बन्धित किये कर्त्तव्य समझ कर करना अच्छा है । कर्म के इस विवरण से भली भाँति यह बात स्पष्ट हो गई कि सकाम कर्म से एक

* आशा ही दुःख का मूल है, इस बात को एक उर्दू के कवि ने बहुत अच्छी तरह प्रदर्शित किया है:—

“रहती थी यासऽदिल में तो खटका न था कोई ।

उम्मीद ही ने ढाल रखा है अज्ञाव में ॥”

‡यास=निराशा ।

प्रकार का अभ्यासांश उत्पन्न होता है, जिसका नाम वासना है, और कहा जा चुका है कि जा तक मनुष्य के चित्त में यह वासना रहती है, तब तक वह आवागमन से छूट नहीं सकता, यही सबब है कि दूसरी गति को प्राप्त सकाम कर्म कर्त्ताओं को चान्द्रमसी दशा प्राप्त करके फल समाप्त होने पर फिर लौटना पड़ता है ।

तत्त्ववित्त—दूसरी गति प्राप्त प्राणियों को जब लौटना पड़ता है, तो किस प्रकार से उन्हें लौट कर फिर कर्म करने के लिये बाधित होना पड़ता है ?

आत्मवेत्ता—चान्द्रमसी दशा को प्राप्त जीव, कर्म “दूसरी गति स्वीकार होने पर जो पुनर्जन्म ग्रहण करते हैं, मास जीवों के तो उनके लौटने का वही क्रम होता है, लौटने का जिस क्रम से उन्होंने उस दशा को प्राप्त किया था । कुटुंभेद अवश्य होता है—

विवरण इस प्रकार है:—

- (१) चान्द्रमसी दशा से आकाशीय दशा प्राप्त करते हैं ।
- (२) आकाशीय दशा से वायवीय (पैतृक) दशा की पाते हैं ।
- (३) वायवीय दशा से धूम्र दशा को पहुँचते हैं ।
- (४) धूम्र दशा से अम्र (मादलों के सूक्ष्म रूप) अवस्था लाभ करते हैं ।

(५) आश्रीय दशा से मेघ (बरसने वाले बादल) के साथ अन्न के द्वारा मनुष्य के शरीर में पहुँचते हैं, और वीर्य के साथ रज से मिल कर माता के शरीर में गर्भ रूप धारण करके मनुष्य रूप में उत्पन्न होते हैं।

शीलभद्र—चान्द्रमसी दशा को प्राप्त जीवों के साथ सूक्ष्म शरीर रहता है या नहीं और उन्हें स्थूल शरीर कब प्राप्त होता है ?

आत्मवेत्ता—मनुष्य का जब तक वासना से छुटकारा न हो, शरीर से भी छुटकारा नहीं हो सकता —चान्द्रमसी दशा को प्राप्त जीव सूक्ष्म शरीर के साथ ही उस अवस्था को प्राप्त होते हैं। उस अवस्था को प्राप्त होने का भाव यह है, कि उन्हें स्थूल शरीर भी मिल गया।

शीलभद्र—स्वर्ग प्राप्ति का तात्पर्य क्या है ? क्या इसी चान्द्रमसी दशा को प्राप्त जीव स्वर्ग प्राप्त कहे जाते हैं।

आत्मवेत्ता—हां, इसी चान्द्रमसी दशा को प्राप्त जीव स्वर्ग प्राप्त जीव समझे जाते हैं। एक जगह बतलाया गया है कि स्वर्ग लोक में समस्त शरीर के साथ जीव उत्पन्न होता है।*

ॐ शतपथ ब्राह्मण ४।६।१।१ में लिखा है—

“सह सर्वं तनुरेव यजमानोऽमुष्मिंल्लोके संभवति।”

अर्थात् स्वर्ग लोक में जीव शरीर के साथ ही पैदा होता है।

शीलभद्र—इस प्रकार तो वे मनुष्य ही हो गये, फिर उनमें और मनुष्यों में अन्तर क्या रहा ?

आत्मवेत्ता—यह ठीक है, उनमें तथा अन्य मनुष्यों में शरीरों की दृष्टि से कुछ अन्तर नहीं है—उन्हें उच्च कोटि का मनुष्य ही समझना चाहिये ।

मनुष्यों के भेद

प्रेमतीर्थ—क्या मनुष्य भी कई प्रकार के होते हैं ? यदि हां तो कितने प्रकार के ?

आत्मवेत्ता—मनुष्य तीन प्रकार के होते हैं:—
 (१) प्रथम कोटि के मनुष्य वे होते हैं, जो केवल सुखों का उपभोग करते हैं । उनका पाप से सम्पर्क न होने से उन्हें किसी प्रकार का दुःख भी दुःखित नहीं कर सकता । इन्हीं का नाम देव है । (२) दूसरे प्रकार के मनुष्य वे होते हैं जो पुण्य कर्मों के साथ समान मात्रा या न्यूनांश में पाप कर्म भी रखते हैं । और ऐसे प्राणी मनुष्य कहलाते हैं । (३) तीसरी कोटि के मनुष्य वे होते हैं जो पापमय जीवन रखते हैं । न्यूनांश में जिन के पुण्य कर्म होते या बिलकुल नहीं होते । ऐसे ही प्राणी दस्यु, राक्षस और पिशाच आदि नामधारी होते हैं । इनमें से सकाम कर्त्ता जीव जिन्होंने दूसरी गति को प्राप्त किया है,

प्रथम श्रेणी के मनुष्यों में होते हैं। और उनकी “देव” संज्ञा होती है।

शीलवती—अन्न के द्वारा जीव मनुष्य शरीर में क्यों “अन्न के द्वारा पहुँचता है, बिना अन्न के माध्यम के जीव क्यों आता है” क्यों नहीं पहुँच जाता ?

आत्मवेत्ता—शरीर का आदि उपादान “कलल रस” (Proto Plasm), मनुष्य शरीर में नहीं बनता, किन्तु वनस्पतियों ही में बना करता है। इसीलिये मनुष्य शरीर में उत्पन्न होने वाले इस जीव के लिये अन्न (वनस्पति आदि) का आश्रय लेना पड़ता है।*

हर्षवर्धन—जीव गर्भ में कब आता है ?

आत्मवेत्ता—जीव वीर्य के साथ, पिता के शरीर द्वारा “गर्भ में जीव माता के शरीर में पहुँच कर रज से कब आता है” मिल कर गर्भ की स्थापना का कारण बनता है। यदि जीव न हो, तो न गर्भ की स्थापना हो, और न स्थापित गर्भ की वृद्धि।

हर्षवर्धन—ऐसा क्यों है ? एक पश्चिमी विद्वान्† ने

ॐ अन्नादि के आश्रय लेने का तात्पर्य यह नहीं है, कि जीव वनस्पतियों की योनि में जन्म लेता है, किन्तु आकाशादि की भांति उसका अन्न से केवल सम्बन्ध होता है।

(वेदान्त ३-१-२४)

† Riddle of Universe by E. Haeckel.

तो यह लिखा है, कि उत्पत्ति के बाद बालक में जीव उस समय आता है, जब बालक बोलने लगता है ।

आत्मवेत्ता—जगत् में वृद्धि दो प्रकार से होती है, एक भीतर से, जैसे वृक्षादि की, और दूसरी बाहर से जैसे पत्थर, लोहा आदि की, इस भेद का कारण जीव का भाव और अभाव है । जिनमें जीव होता है, भीतर से बढ़ते हैं, परन्तु जिन में जीव नहीं होता, वे वस्तुयें बाहर से बढ़ती हैं, भीतर से नहीं बढ़ सकतीं । गर्भ की वृद्धि भीतर से होती है । इसलिये उसमें जीव की सत्ता का मानना अनिवार्य है । यह बात कि बालक में जीव उस समय आता है, जब वह बोलने लगता है, अनर्गल है । इसका अर्थ यह हुआ कि बोलने से पहले बालक जो भी क्रियायें, हाथ पांव हिलाना, श्वास लेना, खाना पीना, सोना, जागना आदि करता है, वे सब जीव रहित मिट्टी के लोथड़े की हैं । यदि ऐसा ही है, तो मिट्टी, ईंट, पत्थर या लोहे के खम्भे में ये सब क्रियायें क्यों नहीं होती दिखाई देती ? और यदि बोलने पर ही जीव का शरीर में होना निर्भर हो, तो गूंगे आदमी को मरण पश्यन्त जीव रहित ही समझने के लिये बाधित होना पड़ेगा ।

बोरभद्र—क्या उत्पन्न होने वाला जीव पहिले पिता

“जोव पहिले पिता के के शरीर में जाता और तब माता शरीर में क्यों जाता है ?” के शरीर में आता है ? यह बात तो नई-सी मालूम होती है ।

आत्मवेत्ता—बात चाहे नई-सी मालूम होती हो परन्तु शास्त्र प्रतिपादित, और शास्त्र भी ऐसे जिन्हें ऋषियों ने अपने अनुभव से लिखा है, जैसे उपनिषद्—प्रत्येक मनुष्य का अनुभव भी इसी का पोषक है, यह बात प्रायः सभी जानते और मानते हैं, कि क्षेत्र में पड़ने से बीज ही उगा करता है, क्षेत्र में उगने का सामर्थ्य नहीं है, हाँ उसकी सहायता उगने के लिए अनिवार्य है । जब इस प्रकार से वृक्ष या शरीर के निर्माण का कारण बीज (बीर्य) ही है, और वही भीतर से क्रमशः बढ़ता हुआ वृक्ष या शरीर के रूप में पहुँच जाया करता है, तो फिर यह मानने के लिये मजबूर होना पड़ता है, कि जीव की

❀ (क) जीव औपधियों के द्वारा बीर्यरूप होकर स्त्री के शरीर में जाता है (छन्दोग्योपनिषद् ५ । १० । ५)

(ख) “ते पृथ्वीं प्राप्यान्नं भवन्ति ते पुनः पुरुषाग्नौ हूयन्ते ततो योषाग्नौ जायन्ते” । अर्थात् पृथ्वी को प्राप्त होकर अन्न होते हैं और (अन्न के द्वारा) पुरुष रूप अग्नि में जाते हैं, तब स्त्री रूप अग्नि कुंड में वे (जीव) जाते हैं ।

(बृहदारण्यकोपनिषद् ६ । २ । १६)

(ग) वेदान्त ३ । १ । २६ में भी इसकी पुष्टि की गई है ।

सत्ता बीज (वीर्य) ही में होनी चाहिये, इस लिए जीव का उत्पन्न होने के लिये गर्भ की स्थापनार्थ प्रथम मनुष्य शरीर में आकर वीर्य के साथ स्त्री के शरीर में पहुँच कर रज से मिल कर गर्भ की स्थापना का कारण बनना तर्क और प्रमाण दोनों से समर्थित है ।

श्री हर्ष—गर्भ में जीव का आना एक प्रकार का दण्ड “गर्भ का दंड ये जीव समझा जाता है, तब दूसरी गति क्यों भोगते हैं ?” को प्राप्त जीव, जिन के बुरे कर्म नहीं होते, क्यों यह दण्ड भोगते हैं ?

आत्मवेत्ता—कहा जा चुका है, कि सकाम कर्म से जन्म मरण का कारण रूप वासना मनुष्यों में हृत्वा करती है, और चान्द्रमसी दशा में पहुँचने वाले जीवों के साथ भी यह उत्पन्न वासना उनके सूक्ष्म शरीरों में निहित रहती हैं, कर्म फल क्षीण होने पर जीवों को इसी वासना के कारण, माता के गर्भ में आना पड़ता है । जन्म का कारण वासना, स्वयमेव उन्हीं जीवों की उत्पन्न की हुई होती है, इसलिये असाक्षात् रीति से उनके कर्म ही इस जन्म का मुख्य कारण होते हैं, यदि वे सकामप्रिय न होते तो यह वासना भी उनके गले न मढ़ती । भिन्न-भिन्न प्रकार की वासनाओं के कारण, ये जीव अपनी-अपनी वासनानुकूल भिन्न लोकों में पहुँचते, और वासनाओं

की विभिन्नता के कारण ही, प्राप्त लोकों से लौटने पर, भिन्न स्थानों पर, जन्म पर जन्म लिया करते हैं।

देशप्रिय—जीव को कितना समय चान्द्रमसी दशा तक “कितना समय चान्द्रमसी दशा तक पहुँचने में लगता है ?” पहुँचने में लगा करता है ?

आत्मवेत्ता—समय की नाप तोल करने के लिये मनुष्यों ने जो समय के विभाग किये हैं, चान्द्रमसी दशा में पहुँचने का समय इतना अल्प होता है, कि उन विभागों में नहीं आता ।❧

देशप्रिय—जब जीव रात्रि-पक्ष पाणमासादि में होकर चान्द्रमसी दशा को प्राप्त करते हैं, तब तो एक वर्ष से भी अधिक समय उन्हें उस अवस्था तक पहुँचने में लगना चाहिये ।

आत्मवेत्ता—धूम्र, रात्रि, पक्षादि, समय की नहीं, अपितु प्रकाश की मात्रा दिखलाने के लिये प्रयुक्त हुये हैं—इनके द्वारा क्रमशः प्रकाश की मात्रा-वृद्धि दिखलाई गई है ।

यह प्रश्नोत्तर अभी समाप्त नहीं होने पाये थे, कि अचानक एक व्यक्ति ने बड़े मधुर स्वर से भक्ति के भाव

❧ वेदान्त ३।१।२३ में कहा गया है कि आकाशादि से चिरकाल तक सम्बन्ध मानना ठीक नहीं है ।

में डूब कर गाना शुरू किया । आत्मवेत्ता सहित सभी संघ में उपस्थित सज्जनों का ध्यान उधर चला गया और सभी चित्त लगा कर उसका गाना सुनने लगे—

जीवन ! वन तू फूल समान

पर उपकार सुरभिसे सुरभित सन्तन हो सुखदान । जीवन०
स्वच्छ हृदय तो खिलजा प्यारे ! तू भी परम प्रेम को धारे ।
सुखदाई हो सब का जग में, पा सबसे सम्मान ॥ जीवन ०
कांठन कण्टकों के घेरे में, दारुण दुःखदायी फेरे में ।
पड़कर विचलित कहीं न होना, वनना नहीं अजान ॥ जी०
शत्रु मित्र दोनों का हित हो, पावन यह तेरा सब व्रत हो ।
मधु दाता वन सब का प्यारा, तजकर भेद विधान ॥ जीव०
दे तू सुरभि* टूटने पर भी, पैरों तले टूटने पर भी ।
इस विधि से प्रभु की माला में, पा ले प्रिय स्थान ॥

जीवन ! वन तू फूल समान

भजन सुन कर प्रत्येक व्यक्ति अपनी अवस्था पर विचार करने लगा और गम्भीरता के साथ प्रभु से याचना करने लगा कि उसकी अवस्था का सुधार हो । ऋषि आत्मवेत्ता के चेतावनी देने पर फिर संघ का कार्यक्रम प्रारम्भ हुआ, और एक देवी ने नम्रता के साथ प्रश्न किया:—

वसन्तो देवी—कहा यह जाता है, कि मनुष्य जब यहां “दूसरी गति” मरता है तो मृत्यु के साथ उसके दो का एक और शरीर (१) स्थूल शरीर (Dense body) विवरण (२) आकाशीय छाया शरीर (Ethereal Double) यहीं नष्ट हो जाते हैं अर्थात् मरने पर उससे तीन चद्र द्रव्य (Lower Principles) (१) शरीर (२) जीवन का साधन रूप आकाशीय छाया शरीर हमेशा के लिये पृथक् हो जाते हैं। मरकर वह काम लोक में पहुँचता है। काम लोक में उसके पास केवल एक शरीर जिसे इच्छा (Shell-Desire body or body of Astral) कहते हैं, रहता है। और प्रथम के ३ चद्र द्रव्य नष्ट होकर इस नये लोक में इस शरीर के साथ बाकी चार उच्च द्रव्य काम रूप (Body of Kama), आत्मा, बुद्धि और मन रहा करते हैं। कामलोक से पृथक् होने पर (इम पृथक्ता का नाम द्वितीय मृत्यु (Second Death) है) वह देवाचन (Abode of Gods or the land of Bliss) में पहुँच जाता है। जब प्राणी कामलोक को छोड़ता है तो एक सुनहरी पुल, जो सात सुनहरी पर्वतों के मध्य में पड़ता है (Golden bridge leading to the seven golden Mountains)—पार करना होता है। द्वितीय मृत्यु के बाद देवाचन में पहुँचने से पूर्व अचेतन अवस्था (Pre-de-

vachanic unconsciousness) होती है, परंतु देवाचन में पहुँचने पर उसे चेतना प्राप्त हो जाती है और इस प्रकार देवाचन, मानो चेतनावस्था (State of consciousness) है। जब वे कारण जो प्राणी को देवाचन में ले गये थे, समाप्त हो जाते हैं, तब जीव को फिर प्राकृतिक स्थूल जगत् में आने की इच्छा प्राप्त होने लगती है, और इस इच्छा के उत्पन्न होने पर उसे फिर इस संसार में जन्म लेकर अपनी पुरानी जन्म वासनाओं से, जो यहीं पहले जन्म में उत्पन्न होकर उसके कामलोक में जाने पर, नष्ट न होकर, तिरोहित अवस्था में रहती हैं, भेंट करनी पड़ती हैं ॥❀

आत्मवेत्ता—पृथक् २ व्यक्तियों की वर्णन शैली पृथक् पृथक् हुआ करती है। यह जो कुछ, देवी ! तुमने सुनाया इसमें कुछ तो उपनिषदों का तथ्य है, और कुछ साम्प्रदायिकवाद, सुनहरी पुल से गुजरना आदि तो साम्प्रदायिकवाद हैं। परन्तु देवाचन से लौटने का अभिप्राय चन्द्रलोक से लौटने का है। और पुरानी पाप वासना का तत्सर्प उन्हीं वासनाओं से है, जो सकाम कर्म से उत्पन्न हुआ करती हैं और प्राणी को पुनः आवागमन के चक्र में लाने का कारण बनती हैं। यह उपनिषदों का

तथ्य (सच्चाई) है, और इस प्रकार देखने से इस वर्णन और जो कुछ हमने सुनाया उसमें अधिक अन्तर नहीं है और परिणाम दोनों का निश्चित रीति से कहा जा सकता है, कि एक ही है ।

इतना उपदेश देने के बाद आज का संघ समाप्त हुआ । और संघ की समाप्ति के साथ ही मरने के बाद दूसरी गति की कथा भी समाप्त हुई ।

चौथा परिच्छेद

छठा संघ

मरने के बाद की तीसरी गति

संघ संगठित है—शान्ति का बाधु प्रवाहित है—सुन्दर सुहावने पुष्पों की भीनी २ महक वाटिका में आरही है—आत्मवेत्ता ऋषि की तपोभूमि में पग धरते ही हृदय आस्तिकता के भावों से पूरित हो उठता है—ईश्वर के आह्लादप्रद प्रेम से चित्त आह्लादित हो जाता है—इस प्रकार के वातावरण में बैठे हुए अनेक नरनारी मृत्यु की अन्तिम समस्या सुनने को उत्सुक हो रहे हैं । आत्मवेत्ता के आने और न्यास गद्दी पर आसीन होने पर सब के मुखड़े प्रसन्नता के साथ खिल उठते हैं—हृदय को शान्ति देने वाली वाणी से ऋषि ने अपना

शिक्षा प्रद उपदेश आरम्भ किया—

आत्मवेत्ता—मरने के बाद की दो गतियों का आप “मरने के बाद हाल सुन चुके हैं। आज तीसरी और तीसरी गति” अन्तिम गति की बात कहनी है। जो पुरुष निष्काम प्रिय हैं और निष्काम कर्म करना हा जिन्होंने अपने जीवन का लक्ष्य बना रक्खा है, और जो श्रद्धामय और तपस्वी जीवन व्यतीत करते हैं, ऐसे पुरुष जीवन काल ही में जीवनमुक्त कहलाते हैं और जब मरते हैं, तब आवागमन (मृत्यु) के बन्धन से छूट कर मुक्त हो जाते हैं—वे मर कर किस क्रम से ब्रह्म को प्राप्त करते हैं, उसका विवरण इस प्रकार है:—

उसका क्रम

- (१) प्रथम वे आर्चिषी* दशा को प्राप्त करते हैं।
- (२) आर्चिषी दशा से आन्हिकी (दिन की) दशा को।
- (३) उससे पाक्षिकी (शुक्र पक्ष की) दशा को।
- (४) उससे उत्तरायणी† पाणमासिकी दशा को।
- (५) उससे संवत्सरी (पूरे वर्ष की) दशा को।
- (६) उससे सौरी (सूर्य समान) दशा को।
- (७) उससे चान्द्रमसी दशा को।

* अर्चि=अग्नि की ज्वाला, लपट।

† जिन छः मासों में सूर्य उत्तर की ओर रहता है।

(८) उससे वैद्युती (विजली के समान) दशा को ।

(९) उससे ब्रह्मलोक को प्राप्त करते हैं ।

इस अवस्था को प्राप्त कर लेना मनुष्य के जीवनोद्देश्य की चरम सीमा और मनुष्य की अन्तिम गति है ।

ये अवस्थायें भी क्रमशः प्रकाश की वृद्धि को प्रकट करती हैं । वैद्युती दशा को प्राप्त करने के बाद मनुष्य उस ज्योति को प्राप्त कर लेता है, जिस ज्योति को अलौकिक और विकार रहित ज्योति* कहा जाता है और जिस ज्योतिमय अवस्था के लिये कहा जाता है कि वहाँ अग्नि, विद्युत्, चन्द्रमा, तारे और सूर्य का प्रकाश नहीं पहुँच सकता ।† संसार के जितने भी उत्तम से उत्तम प्रकाश हैं, उनमें से किसी को भी उस दिव्य और अलौकिक ज्योति की उपमा नहीं दी जा सकती । इतना कह कर ऋषि चुप हो गये । आत्मवेत्ता ऋषि के इस उपदेश के सुनने से संघ में उपस्थित प्रायः सभी नर-नारियों के मुखों से छाया हुआ गम्भीरता का भाव प्रदर्शित होने लगा, मानों उनमें से प्रत्येक इसी अवस्था को प्राप्त करने का उत्सुक है । कुछ देर तक सन्नाटा-सा

* “ज्योतिरिवाधूमकः”—(कठोपनिषद् ४।१३) ।

† मुण्डकोपनिषद् २।२।१० ।

छाया रहा और जो जहां था, गतिशून्य-सा दिखाई देता था, मानों कोई उस से मस ही नहीं होना चाहता है। यह दशा बहुत तेर तक नहीं रही । अन्त को मौन मुद्रा टूटी और उपदेश के सम्बन्ध में अनेक शङ्काओं के समाधान करने की इच्छा जागृत हुई और इस प्रकार संघ में से एक व्यक्ति बोला:—

उमाकान्त—यदि यह अवस्थायें क्रमशः प्रकाश वृद्धि
 “सौरी और चान्द्रमसी ही प्रकट करती हैं, तो सौरी दशा
 दशाओं का भेद” के बाद चान्द्रमसी दशा क्यों
 है ? सूर्य का प्रकाश तो चन्द्रमा
 से अधिक ही होता है ?

आत्मवेत्ता—वेशक ! सूर्य का प्रकाश चन्द्रमा से अधिक होता है, परन्तु दोनों के प्रकाशों में प्रकार का भेद है । सूर्य का प्रकाश उष्णता पूर्ण होता है, परन्तु चन्द्रमा के प्रकाश में शीतलता होती है । उष्णता उद्विग्नता (अशान्ति) का और शीतलता (शान्ति का द्योतक है, इसलिये चन्द्रमा* सुखप्रद समझा जाता है, अतः स्पष्ट है कि चन्द्र का प्रकाश सूर्य के प्रकाश से, प्रकार की दृष्टि से, अच्छा समझा जाता है । इसके अतिरिक्त

* यदि आह्लादे धातु से “चन्द्र” शब्द सिद्ध होता है—
 इसीलिये चन्द्रमा आह्लादप्रद माना जाता है ।

यहां चान्द्रमसी शब्द, नक्षत्र विशेष से सम्बन्धित अवस्था प्रकट नहीं करता, किन्तु उस प्रकाश का प्रकाशक है जो सूर्य के प्रकाश से अच्छा हो। इसी प्रकार उस से भी अच्छे प्रकाश की द्योतक वैद्युती अवस्था है।

चन्द्रकान्ता—ब्रह्मलोक क्या किसी स्थान विशेष का “ब्रह्मलोक क्या है ?” नाम है, जो मुक्त जीवों के निवास का स्थान समझा जाता है ?

आत्मवेत्ता—ब्रह्मलोक किसी स्थान विशेष का नाम नहीं है। न ही मुक्त जीव किसी एक स्थान विशेष पर एकत्रित निवास करते हैं। ब्रह्मलोक का भाव यह है कि प्राणी उस अवस्था को प्राप्त कर लेवे, जिसमें उसकी ब्रह्म की समीपता और प्रकृति से अत्यन्त निवृत्ति होती है, ब्रह्म की समीपता का भाव आनन्द की प्राप्ति और प्रकृति से निवृत्ति का तात्पर्य दुःखों की अत्यन्त निवृत्ति से है। इस अवस्था को प्राप्त जीव पूर्ण स्वतन्त्र होते हैं। किसी प्रकार का बन्धन नहीं होता और इच्छानुसार जहाँ चाहें विचरते हैं।

चन्द्रकान्ता—क्या ये जीव सूक्ष्म और कारण शरीर भी “क्या मुक्त जीव कोई नहीं रखते ? स्थूल शरीर तो शरीर रखते हैं ?” आवागमन के बन्धन से रहित होने पर रह नहीं सकता।

आत्मवेत्ता—नहीं ! मुक्त जीव किसी प्रकार का शरीर नहीं रखते, विशुद्ध मुक्तात्मा प्रत्येक प्रकार के मल और विकारों से रहित हो जाता है, इसीलिये प्राकृतिक बन्धन उसे पीड़ित नहीं कर सकते ।

“मुक्त जीव के साथ विद्याभूषण—तो क्या इसका मतलब क्या जाता है ?” यह है कि मुक्त जीव के साथ कुछ भी नहीं जाता ?

आत्मवेत्ता—नहीं मुक्त जीव के साथ उसके किये हुए निष्काम कर्म और उपार्जित विज्ञान जाते हैं इनके सिवाय और कुछ नहीं जाता ।* इन्हीं कर्म और विज्ञान के योग का नाम “धर्म” है ।

ॐ (क) मुण्डकोपनिषद् में कहा है:—

गताः कलाः पञ्च दशा प्रतिष्ठा देवाश्च सर्वे प्रति देवतासु ।

कर्माणि विज्ञानमयश्च आत्मा परेऽन्यये सर्व एकी भवन्ति ॥

॥ मु० ३ २।७।

अर्थात् जीवन मुक्त प्राणी जब शरीर छोड़ता है, तब उसकी १५ कलायें जिनसे तीनों प्रकार के शरीर बनते हैं। अपने कारण में, और सम्पूर्ण इन्द्रियाँ भी अपने २ कारणों में लीन हो जाती हैं—इस प्रकार जब एक मात्र विशुद्ध आत्मा रह जाता है, तब बतलाते हैं कि वह आत्मा कर्म और विज्ञान के साथ परम अन्यय ईश्वर को प्राप्त कर लेता है ।

(ख) बृहदारण्यकोपनिषद् में कहा गया है कि शरीर छोड़ने वाले के साथ—

उपमन्यु—मुक्ति ज्ञान का फल है
 “मुक्ति का कारण” या कर्म का ?

आत्मवेत्ता—न केवल ज्ञान का और न केवल कर्म का—किंतु ज्ञान और कर्म के समुच्चय का फल मुक्ति है*—कर्म की उपेक्षा करके ज्ञान का आश्रय लेना या ज्ञान की उपेक्षा करके केवल कर्म का सहारा ढूँढना दोनों मनुष्य को अन्धकार में लेजाने वाले हैं ।†

उपमन्यु—यदि मुक्ति ज्ञान और कर्म के समुच्चय का फल है, तो नित्य नहीं हो सकती—इसी लौटना” लिये नित्य मुक्ति मानने की इच्छा से अनेक आचार्य्य मुक्ति को केवल ज्ञान का फल मानते हैं और वे कर्म को अविद्या कह कर त्याज्य समझते हैं ।

आत्मवेत्ता—मुक्ति केवल ज्ञान का फल नहीं है,

“तं विद्याकर्मणि समन्वारभेते पूर्वं प्रज्ञाञ्ज”---विद्या(ज्ञान), कर्म और पूर्वं प्रज्ञा (बुद्धि=ज्ञान) जाते हैं ।

(देखो बृ० ४।४।२)

* विद्यां चाविद्याञ्च यस्तद्वेदोभयं सह ।

अविद्यया सृष्ट्युं तीर्त्वा विद्ययाऽमृतमश्नुते ॥

(ईशोपनिषद् मन्त्र ११)

अर्थात् ज्ञान और कर्म दोनों को जो प्राणी साथ-साथ काम में लाता है, वह कर्म से सृष्ट्युं को पार करके, ज्ञान से अमरत्व को प्राप्त करता है ।

† देखो ईशोपनिषद् मन्त्र ६ ।

जैसा ऊपर कहा जा चुका है— वेद, उपनिषद् और गीता आदि सभी सत् शास्त्र, मुक्ति का कारण ज्ञान के साथ कर्म को भी समझते हैं। गीता के एक प्रश्नोत्तर का विवरण सुनाते हैं:—

अर्जुन—हे जनार्दन ! यदि आपके मत में कर्म से “कृष्णार्जुन ज्ञान श्रेष्ठ है, तो मुझे क्यों घोर कर्म (युद्ध) संवाद” में लगाते हो, आपके रिले-मिले से वाक्यों से तो मेरी बुद्धि और मोह (भ्रम) में पड़ती है—निश्चय के साथ वह एक बात कहो—जिससे मेरा कल्याण होवे।

कृष्ण—संसार में दो प्रकार की श्रद्धा है—(१) सांख्याचार्यों की ज्ञान योग से उत्पन्न और (२) योगियों की कर्म योग से—न तो कर्मों के न करने ही से कोई नैष्कर्म्य के फल को पाता है और न त्याग से ही सिद्धि प्राप्त होती है—क्योंकि कोई कभी क्षण भर भी कर्म न करता हुआ नहीं रह सकता है। प्रकृति के गुणों (सत्त्व, रजस्, तमस्) से विवश होकर सब को कर्म करने पड़ते हैं—जो कोई मूढ़ पुरुष कर्मेन्द्रियों को रोक कर मन से इन्द्रियों के विषय का ध्यान करता है, वह मिथ्या आचार वाला होता है। हाँ जो आसक्ति रहित मनुष्य मन से इन्द्रियों को वश में करके कर्मेन्द्रियों से कर्मयोग

का अनुष्ठान भी करता है, वह विशेषता वाला होता है। अकर्म से कर्म श्रेष्ठ है, इसलिये नियत कर्म कर—क्योंकि बिना कर्म तो तेरी देह यात्रा भी सिद्ध न होगी—प्रजापति ने, प्रारम्भ में यज्ञों सहित प्रजाओं को उत्पन्न करके, उनको उपदेश दिया कि इस यज्ञ से सब कुछ उत्पन्न करलो, यह तुम्हारी मनोवांछित कामनाओं का पूर्ण करने वाला होगा। इस यज्ञ से तुम यज्ञ सम्बन्धी अग्नि, वायु आदि देवों को प्रसन्न करो, वे देव तुमको प्रसन्न करेंगे।

इस प्रकार एक दूसरे को प्रसन्न करने ही से कन्याण हो सकता है। यज्ञ न करके जो मनुष्य देवों का भाग, उन्हें दिये बिना, यज्ञ से उत्पन्न भोगों को भोगता है, वह चोर है। यज्ञ करके, यज्ञ शेष का भोजन करने से मनुष्य पापों से छूटता है, परन्तु वे मनुष्य जो केवल अपने लिये ही भोजन बनाते हैं, वे भोजन नहीं अपितु पाप ही को खाते हैं। अन्न से प्राणी उत्पन्न होते हैं, अन्न बादलों से (वर्षा द्वारा) पैदा होता है और बादल यज्ञ से बनते हैं, यज्ञ, कर्म से होता है, कर्म वेद से उत्पन्न होते हैं और वेद अविनाशी ब्रह्म से प्रकट होते हैं, इस प्रकार सर्वव्यापक ईश्वर यज्ञ में प्रतिष्ठित है। जो प्राणी ईश्वर के चलाये हुए इस चक्र के अनुकूल व्यवहार

नहीं करता, वह पापी और इन्द्रियों का दास है, उसका संसार में जीना व्यर्थ ही है। इसलिये तू कर्म में लिप्त हुए बिना, निरन्तर पुरुषार्थ कर। इस प्रकार कर्म-जन्य वासना में लिप्त हुए बिना, जो मनुष्य कर्म करता है, वह परमेश्वर को प्राप्त कर लेता है। जनकादि ने कर्म ही से सिद्धि प्राप्त की थी लोक संग्रह पर ध्यान देते हुए भी तुझका कर्म करना चाहिये।*

आत्मवेत्ता—इस उत्तर से स्वयं योगिराज कृष्ण ने स्पष्ट रीति से कर्म को ईश्वर प्राप्ति का साधन बतलाया है और जनकादि का उदाहरण भी दिया है। ऐसी अवस्था में जो कर्म की उपेक्षा करके केवल ज्ञान का आश्रय लेते हैं वे उपनिषद् और वेदों के सिवा कृष्ण महाराज की शिक्षा का भी निरादर करते हैं, इस लिये ऐसे व्यक्तियों की बात ध्यान देने योग्य नहीं है। कर्म से जगत् बना तथा स्थित है और सारे काम जगत् के कर्म ही से चल रहे हैं। कर्म का निरादर करके तो कोई मनुष्य, जैसा श्रीकृष्ण ने भी उपर्युक्त उत्तर में कहा है, अपना जीवन भी स्थिर नहीं रख सकता।

सत्यकाम—जगत् में मनुष्यों का काम तो उनके

* यह कृष्णार्जुन-संवाद गीता के तृतीयाध्याय में अङ्कित है।

(देखो श्लोक १ से २० तक)

प्रारब्ध से चला करता है, फिर “पुरुषार्थ और प्रारब्ध” कृष्ण महाराज ने यह कैसे कहा कि मनुष्य विना पुरुषार्थ से अपना जीवन भी स्थित नहीं रख सकता ?

आत्मवेत्ता—पुरुषार्थ और प्रारब्ध का झगड़ा अधिकतर मनुष्यों की अज्ञता पर निर्भर है ।

कर्म की तीन अवस्थायें हैं (१) जब मनुष्य कर्म “कर्म की अवस्थायें” करता है, तब कर्म की पहली अवस्था होती है, उसमें कर्म को “क्रियमान” कहते हैं । (२) जब कर्म करने की, क्रियमान अवस्था समाप्त हो जाती है, तब कर्म की दूसरी अवस्था होती है और उसमें उसका नाम “संचित” होता है । (३) जब संचित कर्मों का फल मिलने लगता है, तब कर्म की तीसरी अवस्था होती है और उस अवस्था में कर्म का नाम “प्रारब्ध” हो जाता है ।* अतः स्पष्ट है कि प्रारब्ध कोई स्वतन्त्र वस्तु नहीं है, किन्तु किये हुये कर्मों की ही एक अवस्था है, यदि मनुष्य पुरुषार्थ न करे, तो प्रारब्ध बन ही नहीं सकता ।

ॐ नीति में कहा है—पूर्वजन्म कृतं कर्म तदैवमिति कथ्यते । तस्मात् पुरुषकारेण यत्नं कुर्यादतन्द्रितः ॥ (पञ्चतन्त्र) होता है अर्थात् पूर्व किये कर्मों की का नाम देव (प्रारब्ध, तकदीर) इसलिये मनुष्य को यत्न पूर्वक पुरुषार्थ करना चाहिए ।

क्रियापट्ट—क्या हृदय की शुद्धि केवल ज्ञान से नहीं हो सकती ? क्या हृदय की शुद्धि के लिये भी कर्म की आवश्यकता है ?

आत्मचेत्ता—हाँ, हृदय की शुद्धि भी बिना कर्म के नहीं हो सकती । इसीलिये उपनि-
 “ईश्वर प्राप्ति के अर्थ नहीं हो सकती । इसीलिये उपनि-
 एक यज्ञ और एक पद में एक क्रिया का विधान है,
 प्रार्थना” जो यज्ञ और उग्रकी चाद की
 प्रार्थना से पूरी होती है । उसका विवरण इस प्रकार है ।
 इस से साफ ज़ाहिर हो जायगा कि क्रियाकलाप के बिना
 अन्तःकरण की शुद्धि नहीं होती और शुद्धि न होने से
 बुद्धि कलुषित हो महत्ता प्राप्त करने में असमर्थ हो
 जाती है ।

महत्त्वकांक्षी अमावस्या को यज्ञ करने की दीक्षा लेकर १५ दिन तक यम, नियम का पालन करते हुए मणव और गायत्री मन्त्र का जप करे । पूर्णिमा की रात्रि में नियत औषधियों * के मन्थ (रस) को दही और शहद मिलाकर एक पात्र में रखे और इस प्रकार घृत की आहुति अग्नि में देकर श्रुवे में बची हुई घृत की बूंदों को उसी औषधि के सार वाले पात्र में डालता

❀ अनेक औषधियाँ हैं, जिनके प्रयोग से चित्त शान्त होता है, उन्हीं का यहां संकेत किया गया है ।

जावे । आहति इन वाक्यों से देवे:—

(१) ज्येष्ठाय श्रेष्ठाय स्वाहा ।

(२) वशिष्ठाय स्वाहा ।

(३) प्रतिष्ठाय स्वाहा ।

(४) सम्पदे स्वाहा ।

(५) आयतनाय स्वाहा ।

इसके बाद अग्नि-कुण्ड से दूध डालकर अञ्जलि में घृत की दूध मिश्रित उस मन्थ को “प्रार्थना की विधि” लेकर इस प्रकार मानसिक प्रार्थना करे:—

“भगवन् ! आप अम[‡] नाम वाले हैं, जगत् का आधिपत्य रखने के लिये आप में अमा (शक्ति) है । आप ज्येष्ठ, श्रेष्ठ और सर्वाधिपति हैं, आप कृपा करके मुझे भी ज्येष्ठ, श्रेष्ठ और अधिपति बनावें ।” इस प्रार्थना के बाद निम्न प्रकार आचमन करे:—

“तत्सवितुर्वरेण्यं भर्गो देवस्य धियो नो ज्योते” इस से एक आचमन ।

“वयं देवस्य भोजनम्” इस से दूसरा आचमन ।

‡ गमन शील होने से ब्राह्मण्ड का नाम “अ” है—“म” के माने नापने या निर्माण करने के हैं । ईश्वर ब्रह्माण्ड का निर्माता है, इसलिये उसका नाम “अम” है उसकी शक्ति “अमा” कहलाती है ।

“श्रेष्ठं सर्वधातमम्” इस से तीसरा आचमन ।

“तुरं भगस्य धीमहि” इस से सब पी लेवे ।

जिस पात्र में आचमन किया है, उसे शुद्ध करके और कुण्ड के पश्चिम भाग में बैठ कर मौनावलम्बी सर्व प्रकार की इच्छाओं से हृदय शून्य रखते हुये ईश्वर के ध्यान में लीन हो जावे । यदि यह लवलीनता पूरी हो जावे और आत्मा मातृरूप ब्रह्म की “अमा” (शक्ति और विभूति) का अनुभव करने लगे, तो कर्म को सफल समझे * । इस प्रकार यह तथा अन्य अनेक क्रियायें उपनिषद् और योग आदि शास्त्रों में हृदय की शुद्धि के लिये बताई गई हैं और साफ़ कह दिया गया है कि जल से शरीर, सत्याचरण से मन, विद्या और तप से आत्मा और ज्ञान से बुद्धि शुद्ध हुआ करती हैं ।†

सत्ययज्ञ—मुक्ति, कर्म और ज्ञान के समुच्चय का फल “मुक्ति की अवधि होने से अनित्य है, अनित्य होने से और उसके भेद” सावधि हुई, तो फिर उस की अवधि क्या है ? और सब मुक्त जीवों की

❧ छांदोग्य उपनिषद् प्रपाठक ५, खंड २, प्रवाक ४-८ ।

† देखो मनुस्मृति अध्याय ५, श्लोक १०:—

अद्भिर्गात्राणि शुद्ध्यन्ति मनः सत्येन शुद्ध्यति ।

विद्यातपोभ्यां भूतात्मा बुद्धिर्ज्ञानेन शुद्ध्यति ॥

अवधि एक ही है या इस में कुछ विभिन्नता है ?

आत्मवेत्ता—मुक्ति में प्रवेश करने वाले जीव पांच श्रेणिओं में विभक्त हैं, उनका विवरण इस प्रकार हैः—

सं०मुमुक्षुओं मुक्ति की मात्रा वर्ष विवरण साधन के पद

१ वसु २२५० अहोरात्र १ नील ६४ खर्व ऋग्वेद

या ६। ब्रह्मवर्ष ४० अर्ब वर्ष

२ रुद्र ४५०० अहोरात्र ३ नील ८८ खर्व

या १२॥ ब्रह्म वर्ष ८० अर्ब ऋग्वेद+यजुर्वेद

३ आदित्य ६००० अहोरात्र ७ नील ७७ खर्व

ऋग्वेद+यजुर्वेद

या २५ ब्रह्म वर्ष ६० अर्ब तथा सामवेद

४ मरुत १८००० अहोरात्र १५ नील ५५ खर्व

या ५० ब्रह्म वर्ष २० अर्ब चारों वेद

(१) ४३ लाख ०० हजार वर्षों की एक चतुर्युगी होती है ।

२ हजार चतुर्युगी का एक अहोरात्र अर्थात् एक सृष्टि और एक महाप्रलय ।

३० अहोरात्र का एक ब्रह्ममास और ऐसे १२ ब्रह्म मासों का १ ब्रह्म वर्ष और ऐसे १०० ब्रह्म वर्षों का एक परान्त काल होता है ।

५ साध्यं ३६००० अहोरात्र

३१ नील १० खर्व चारों वेदों के
या १०० ब्रह्म वर्ष ४० अर्व गुह्य—आदेश
(एक परान्तकाल)

प्राचीन शाल—मुक्ति के इन भेदों
“मुक्ति के भेदों का कारण” का कारण क्या है ?

आत्मवेत्ता—कारण का संकेत तो साधन के नाम से पहिले उत्तर में कर दिया गया है । एक व्यक्ति ने जिस ने केवल एक वेद का ज्ञान प्राप्त किया और उसी प्राप्त ज्ञान के अनुकूल आचरण किया, उस से उस के ज्ञान और कर्म अधिक हैं, जिसने दो वेदों का अध्ययन किया है । इसी प्रकार बराबर उत्तरोत्तर प्रत्येक श्रेणी में कर्म और ज्ञान की मात्रा अधिक होती गई है, इसी कर्म और ज्ञान के मात्रा भेद से मुक्ति मात्रा में भी भेद होते हैं ।

प्राचीन शाल—तो जिन व्यक्तियों के ज्ञान और कर्म मात्रा में कम थे, उनकी मुक्ति ही क्यों होती है ?

आत्मवेत्ता—यह बात पहिले कही जा चुकी है कि जब मनुष्य सकाम कर्म—जो वासना-उत्पादक होते हैं, छोड़-

(२) देखो छान्दोग्य उपनिषद् में मधु वाच्य ब्रह्मोपासना, जिस प्रकरण का नाम ब्रह्मोपनिषद् है । (छान्दोग्य प्रपाठक ३ खण्ड ६ से १० तक)

कर केवल निष्काम कर्म करने लगता है, तो उससे न केवल आइन्दा वासना नहीं बनती, किन्तु पिछली बनी हुई वासनार्यें भी नष्ट हो जाती हैं और जन्म मरण का कारण वासना ही है। इस लिए उपासक ज्ञान प्राप्ति के किसी दर्जे में भी क्यों न हो, जिस समय भी निष्कामता के प्रभाव से उसका चित्त वासना रहित हो जायगा, वह आवोगमन के बन्धन से मुक्त होकर मुक्त हो जायगा। ऐसी अवस्था में ज्ञान और कर्म के समुच्चय के भेद से उसका फल रूप मुक्ति भी भेद वाली हो जाती है और यही भेद उपनिषद् में दिखलाया गया है।

तपोनिधि—ऊपर मुक्ति के साधनों में से प्रत्येक साधन “क्या मुक्ति के लिए वेदाध्ययन के प्राप्त करने के लिए आवश्यक है ?” में एक न एक वेद का अध्ययन मुक्ति के लिए आवश्यक है ?” दिखलाया गया है, क्या इनका मतलब यह है कि जिन्होंने वेद नहीं पढ़े हैं, उन की मुक्ति ही नहीं हो सकती ?

आत्मवेत्ता—मुक्ति के लिए वेद का अध्ययन आवश्यक नहीं परन्तु वेद प्रतिपादित मुक्ति के साधनों का ज्ञान आवश्यक और अनिवार्य है। यह ज्ञान चाहे स्वयं वेद पढ़ कर प्राप्त किया जावे या वेदानुसूत ग्रन्थों के अध्ययन से उपलब्ध किया जावे। चाहे किसी श्रोत्रिय ब्रह्म-

निष्ठा से प्राप्त कर लिया जावे। वेद का ज्ञान प्राचीन ऋषियों की प्रचार संलग्नता (Missionary spirit) के कारण जगत् भर में फैल चुका था और अब भी फैला हुआ है। जहां कहीं भी मुक्ति के साधन, अहिंसा, सत्य, अस्तेय, ब्रह्मचर्य, निर्लोभता, शौच, सन्तोष, तप, स्वाध्याय और ईश्वर भक्ति आदि गुणों को देखा, तो समझ लो कि इनका आदि स्रोत वेद है और ये सब वेदोक्त ज्ञान ही हैं। इन गुणों का, यह समझे बिना भा कि ये वेद ज्ञान है, यदि कोई पालन करता है, तो वह भी अवश्य मुक्ति का अधिकारी हो सकता है चाहे वह किसी देश, जाति, रंग या मत में पैदा हुआ है।

सत्यव्रत—मृत्यु के बाद की दूसरी गति में सूर्य के दक्षिणायन और तीसरी गति में उत्तरायण की कही गई है। क्या इसका भाव यह है कि सूर्य के उत्तरायण होने की दशा ही में मरने से मुक्ति हो सकती है? अन्य अवस्थाओं में नहीं?

आत्मवेत्ता—किसी अवस्था में भी साधन सम्पन्न प्राणी की मृत्यु हो, मोक्ष का अधिकारी होने पर उसकी मोक्ष हो जायगी। दिन, रात, पंच, षणमासादि समय के किन्हीं विभागों में कोई न्यूनता या विशेषता नहीं।*

* "अतश्चायनेऽपि दक्षिणे" : (विदान्त दर्शन ४।२।२०)

सत्यव्रत—सात लोक जो कहे जाते हैं, वे कौन-कौन से हैं, उनका भाव क्या है ? इन्हीं लोकों में "सात लोक" एक ब्रह्म लोक कहा जाता है, जिसकी कुछ बात पहले ही चुकी है ।

आत्मवेत्ता—३३ देवताओं की गणना में आठ वसु हैं । वसु उन स्थानों का नाम है, जहाँ प्राणी वस सकते हैं, उन्हीं आठ वसुओं को ६ लोकों में विभक्त कर दिया है । उसका विवरण इस प्रकार है:—

| ८ वसु | ७ लोक |
|---------------|----------------------|
| (१) अग्नि | (१) पृथ्वी |
| (२) पृथ्वी | (२) वायु |
| (३) वायु | (३) अन्तरिक्ष |
| (४) अन्तरिक्ष | (४) आदित्य=(१, ५, ६ |
| (५) आदित्य | तीनों के स्थान में) |
| (६) द्यौः | (५) चन्द्रमा |
| (७) चन्द्रमा | (६) नक्षत्र |
| (८) नक्षत्र | (७) ब्रह्म लोक |

इन में उपर्युक्त भांति आठ वसुओं के स्थान में १ से ६ तक लोक हैं और सातवाँ लोक ब्रह्म लोक है

अर्थात् दक्षिण मार्गगत मृत्यु उपासक के मुक्ति रूप फल में भी कोई बाधा नहीं है ।

जो वसुओं से बाहिर है, प्राणी इन्हीं गत लोकों में से किसी न किसी लोक में रहता है। जब तक जीव आवा-गमन के बन्धन से नहीं छूटता, तब तक उसे इन्हीं १ से ६ तक के लोकों में रहना पड़ता है, परन्तु इस बन्धन से छूट कर ब्रह्म को प्राप्त करके ब्रह्मलोकवासी बन जाता है। यह कहा जा चुका है कि ब्रह्म विभु होने से सर्वदेशी है, इसलिये उसका कोई स्थान विशेष नहीं, इसलिये ब्रह्मलोक भी किसी स्थान विशेष का नाम नहीं है। ब्रह्म को प्राप्त कर के जीवात्मा जब ब्रह्मानन्द का अनुभव करने लगता है, उसको ब्रह्मलोक प्राप्त हुआ समझा जाने लगता है। इन्हीं सप्त लोकों के नाम एक और प्रकार से भी लिये जाते हैं और वे इस प्रकार हैं:—

सप्त लोक

- (१) पृथ्वी = भूः
- (२) अन्तरिक्ष = भुवः
- (३) चन्द्रमा = स्वः
- (४) वायु = महः
- (५) नक्षत्र = जनः
- (६) आदित्य = तपः
- (७) ब्रह्म = सत्यम्

सत्यव्रत—इनमें नरक लोक का नाम कहीं नहीं आया ?

आत्मवेत्ता—जितनी भी भोग योनियाँ हैं, सब नरक ही हैं—इन के सिवा नरक किसी स्थान विशेष का नाम नहीं है ।

यत्नमणि—“देवयान” और “पितृयान क्या हैं ?

आत्मवेत्ता—मृत्यु के बाद दूसरी गति प्राप्त प्राणियों के मार्ग का नाम “पितृयान” और तृतीय गति प्राप्त जीवों के मार्ग का नाम “देवयान” कहलाता है । ये कोई इस प्रकार के मार्ग नहीं हैं, जिन्हें हम मार्ग शब्द से पृथ्वी पर समझते हैं, परन्तु जीवों में क्रमशः प्रकाश की वृद्धि के जो दर्जे होते हैं, उसी विकास क्रम का नाम “पितृयान” और “देवयान” है ।

तत्त्वदर्शी—क्या यह ठीक है कि मनुष्य मरने पर १२ “क्या जीव १२ दिन के दिन* के बाद जन्म लेता है ? वा ३ जन्म लेता है ?”

ॐ १२ दिन के बाद पैदा होने का विचार अमात्मक है, और उपनिषद् की शिक्षा के विरुद्ध है जैसा कहा जा चुका है । एक वेद मन्त्र में देवयान का क्रम इस प्रकार वर्णित है:—

सविता प्रथमेऽहन्नग्निर्द्वितीये वायुस्तृतीये आदित्यश्चतुर्थे चन्द्रमा पञ्चम ऋतुः षष्ठे मरुतः सप्तमे बृहस्पतिरष्टमे ।

आत्मवेत्ता—यह कहा जा चुका है कि पहली गति-प्राप्त प्राणी मरने के बाद तत्काल जन्म ले लेते हैं और यही बात ठीक है । १२ दिन के बाद जन्म लेने की बात ठीक नहीं है ।

मित्रो नवमे वरुणो दशम इन्द्र एकादशे विश्वे देवा द्वादशे ॥

(यजुर्वेद अध्याय ३६ मन्त्र ६)

यह मन्त्र तृतीय गति प्राप्त प्राणियों के मार्ग (देवयान) का क्रम बतलाता है । छान्दोग्योपनिषद् और इस वेद मन्त्र में वर्णित “देवयान” के क्रम प्रायः मिलते जुलते हैं, बहुत थोड़ा सा अन्तर है, जिससे किसी मौलिक सिद्धान्त में भेद नहीं आता । दोनों कथनों के तुलनार्थ दोनों स्थानों के मार्ग का विवरण यहां दिया जाता है:—

उपनिषदनुसार

- १—आर्चिषी दशा
- २—आहिक्की ”
- ३—पाक्षी ”
- ४—औत्तरायणी (पाण्मासिकी)
- ५—सांवत्सरी
- ६—सौरी
- ७—चान्द्रमसी
- ८—वैशुती
- ९—ब्रह्मलोक

वेदानुसार

- १—सविता
- २—अहन्नग्निः
- ३—वायु
- ४—आदित्य
- ५—चन्द्रमा+ऋतु
- ६—मरुतः+बृहस्पतिः+मित्र
- ७—वरुण
- ८—इन्द्र
- ९—विश्वेदेवा

सत्यवादी—क्या “देवयान” का कुछ सम्बन्ध सप्त-
लोकों से है ? या “देवयान” इनसे कोई स्वतन्त्र मार्ग
है ?

नोट—(१) सविता सूर्य और प्रकाश को कहते हैं, यहां भाव
आर्चिषी दशा का है । (२) अहन्नग्निः अर्थात् अग्नि रूप दिन
या दिन रूप अग्नि, किसा प्रकार समझ लिया जावे, अग्नि के
अर्थ प्रकाश के हैं । भाव अहन्नग्नि का दिन का प्रकाश है और
यह आन्धिकी अवस्था का पर्यायवाची ही है (३) वायु तासरी
पाक्षी दशा का भाव यह है कि जिसमें दिन की अपेक्षा प्रकाश
अधिक है, वायवीय अवस्था में भी आन्धिकी दशा से अधिक
प्रकाश होता है, वायु-सखा अग्नि को इसीलिए कहते भी हैं ।
(४) आदित्य महीने को कहते हैं इसलिए चौथा पाण्मासिकी
दशा की जगह आदित्य का प्रयोग समानार्थक ही समझा जा
सकता है । (५) चन्द्रमा के नाम से चन्द्र वर्ष सिद्ध ही है
और प्रयोग में भी आता है, इसलिये चन्द्रमा का साम्बत्सरी
स्थानी होना ठीक ही है । ऋतुवर्ष का भाग होने से वर्षान्तर्गत
आ जाते हैं, इस लिये चन्द्रमा+ऋतु दोनों ५ वीं साम्बत्सरी
अवस्था के लिये वेद में प्रयुक्त हैं । (६) मित्रः सूर्य को कहते
हैं। बृहस्पति नाम सुत्रात्मा वायु का है और मरुत भा वायु ही को
कहते हैं—इसलिये बृहस्पति और मरुत दोनों सूर्य से सम्बन्धित
वायु होने से सूर्य के अन्तर्गत ही हैं । इसीलिये वेद में “मित्र
बृहस्पति+मरुत” ये तीनों शब्द छठी सौरी दशा के लिये आये
हैं । (७) वरुण जल वाची होने से चन्द्रमा से सम्बन्धित है,

आत्मवेत्ता—सप्त लोकों में से ६ लोक तो स्थान परक हैं, परन्तु “देवयान” के प्रथम की ८ संख्यायें केवल अवस्था-सूचक हैं। सात लोकों में से अन्तिम ब्रह्मलोक, जो सप्ता व्याहृतियों में “सत्यम्” नाम से है, वही है, जो “देवयान” का निर्दिष्ट स्थान है और जिसका ब्रह्मलोक ही नाम उपनिषदों में भी दिया गया है।

इस लिये सातवीं चन्द्रमसी दशा के लिये वेद में चरुण शब्द प्रयुक्त है। (८) इन्द्र बिजली का नाम प्रसिद्ध हो है, इस लिये आठवीं वेद्युती अवस्था के लिये वेद मन्त्र में इन्द्र शब्द का आना उचित ही था। (९) “विश्वेदेवा”, समस्त दिव्य गुणों को कहते हैं और ये दिव्य (ऐश्वर्य) गुण जीवात्मा में शरीरों के समस्त बन्धनों के मुक्त होने ही पर आते हैं, इस लिये नवीं और अन्तिम दशा ब्रह्मलोक के लिये वेद में “विश्वेदेवा” शब्द प्रयुक्त हुये हैं। इस प्रकार देख लिया गया कि तीसरी गति प्राप्त “देवयान” को यात्री जिन आठ दिशाओं में होकर अपने निर्दिष्ट स्थान ब्रह्मलोक में पहुँचते हैं। वेद में उन्हीं आठ दशाओं का वर्णन ग्यारह शब्दों में किया गया है जैसा कि ऊपर कहा गया है। उपनिषद् का अन्तिम ध्येय ब्रह्मलोक जो ६ की संख्या पर आया है वही ध्येय वेद में बारवी संख्या पर है, दोनों के भावों में कुछ भी अन्तर नहीं।

सत्त्वजन—पहले यह बात कही गई है कि आत्मा का ब्रह्मलोक वास (मुक्ति) सदा के लिये नहीं है, किन्तु एक परान्तकाल तक के लिये है, तो फिर जीव वहां से लौट कर किस प्रकार जन्म लेते हैं ? क्योंकि जन्म लेने के लिये तो वासना का होना जरूरी है और मुक्त जीव के साथ वासना के होने की तो कथा ही क्या, वासना के रहने का स्थान चित्त भी नहीं होना ?

आत्मवेत्ता—यह ठीक है, गभं का दुःख भोग सकाम कर्म जन्य वासना का परिणाम है और मुक्त में अन्तःकरण नहीं रहते, इस लिये वासना तो फिर उस के साथ हो ही नहीं सकती, इस लिये मुक्त जीव मैथुनी सृष्टि में जन्म नहीं लेते किन्तु उनकी उत्पत्ति जगत् के प्रारंभ में अमैथुनी सृष्टि द्वारा होती है, जिसका वर्णन अगले संघ में किया जायगा। अब संघ का समय समाप्त हो चुका है।

पाचवां परिच्छेद

सातवां संघ

अमैथुनी सृष्टि का व्याख्यान

संघ संघटित हो रहा था, इसी बीच में तपावन

“संघ का की अलौकिक छटा, सुन्दर सुहावने दृश्य प्रारम्भ” और शान्तिप्रद शान्तल वायु प्रवाह ने एक भक्त के हृदय को मग्न कर दिया । चन्द्रमा ने स्वच्छ नीले गगन मण्डल में प्रकाशित हो अपनी उज्ज्वल आभा का विस्तार करके उस भक्त के हृदय में उत्पन्न भक्ति प्रवाह को और भी वेग से प्रवाहित कर दिया और भक्त वेनुध-सा हाकर प्रभु के यशगान में मग्न होगया:—

अमर वर गुंज मधुर हरि नाम ।

शान्ति पुंज, भव भ्रान्ति भञ्ज कर, मोहन मञ्जु मदाम ।

भूमर वर गुंज मधुर हरि नाम ।

सुभग, सुबोल, सुगेय, सुगोचर, अमल, अमोल, ललाम ।

सुखद, सुबोध, सुबुद्धि, प्रमोदित, ऋद्धि, सिद्धि, भ्रव, धाम॥

अमर वर गुंज मधुर हरि नाम ।

सजग प्रेममय, त्रिजगत्प्रेममय, अननुमेय गुणधाम ।

दुरित दोष दुर्वृत्ति, दुराग्रह, द्विविधा, द्वन्द्व विराम ॥

भूमर वर गुंज मधुर हरि नाम ।

भक्त का भावना पूर्ण गान सुन कर संघ में उपस्थित नर नारी प्रफुल्लित हो उठे और सभी के हृदयों में, क्षणिक ही क्यों न हों, प्रभु के प्रेम और भक्ति के भाव जागृत हो गये । जब संघ में इस प्रकार भक्ति का वायु

प्रवाहित हो रहा था, इसी बीच में सब का ध्यान, आत्म-वेत्ता ऋषि को आता देख कर, उस तरफ हो गया। ऋषि संव द्वारा प्रदानित सम्मान पूर्वक, व्यास गद्दी पर आसीन हुये और नर नारियों को कथामृत पान का इच्छुक देख कर अपना व्याख्यान प्रारम्भ किया।

आत्मवेत्ता—जगत् की रचना ज्ञान पूर्वक है। जगत् “अमैथुनी के प्रारम्भ में जो मनुष्य और पशु पक्षी सृष्टि” उत्पन्न होते हैं, उनकी उत्पत्ति का क्रम और है और उसी क्रम का नाम अमैथुनी सृष्टि की उत्पत्ति है। संसार की पहली नस्ल सदैव अमैथुनी होती है और उसके बाद की उत्पत्ति का नाम मैथुनी सृष्टि है मैथुनी सृष्टि वह है, जो माता और पिता के संयोग से उत्पन्न होती है और अमैथुनी सृष्टि वह है, जो बिना माता पिता के संयोग से उत्पन्न होती है। वह किस प्रकार उत्पन्न होती है, उसका क्रम क्या है, उसी का आज व्याख्यान करना है।

समस्त प्राणी जो जगत् में उत्पन्न होते हैं, उनकी “प्राणियों की उत्पत्ति ४ प्रकार से होती है और उत्पत्ति ४ प्रकार से” इसी उत्पत्ति के क्रम से उनके नाम “जरायुज” जो भिल्ली से, “अंडज”

जो अड़े से, “स्वेदज” जो पसीने आदि से और “उद्भिज” जो पृथ्वी फोड़कर उत्पन्न होते हैं । इन में से अन्तिम दो की तो सदैव अमैथुनी सृष्टि होती है और प्रथम दो की अमैथुनी और मैथुनी दोनों प्रकार की सृष्टि हुआ करती है । अमैथुनी सृष्टि का क्रम इस प्रकार है: —

स्थूल जगत् की उत्पत्ति का सूत्रपात आकाश “अमैथुनी सृष्टि (Ether)” से होता है, इस के बाद का क्रम ” क्रम से वायु, अग्नि, और पृथ्वी उत्पन्न होते हैं—पृथ्वी से औषधि, औषधि से

अन्न, अन्न से वीर्य और वीर्य से पुरुष उत्पन्न होता है ।* यहाँ वीर्य से तारार्य रज और वीर्य दोनों से है, अर्थात् दोनों की उत्पत्ति अन्न से होती है । प्राणी, चाहे अमैथुनी सृष्टि हो, चाहे मैथुनी, दोनों में, रज और वीर्य के मेल से ही उत्पन्न हुआ करता है । मैथुनी सृष्टि में रज और वीर्य के मिलने और गर्भ की स्थापना का स्थान माता का पेट

ऋग्वेदो तैत्तिरीयोपदिपद् ब्रह्मा नन्द वल्ली का प्रथम अनुवाकः—

तस्माद्वा एतस्मादात्मन आकाशः सम्भूतः ।

आकाशाद्वायुः वायोऽग्निः अग्नेरापः

अद्भ्यः पृथिवी । पृथिव्या औषधयः ।

औषधीभ्योऽन्नम् । अन्नाद्रेतः । रेतसः पुरुषः ॥

होता है, परन्तु अमैथुनी सृष्टि में इस मेल की जगह माता के पेट से बाहर होती है प्राणी शास्त्र के विद्वान् बतलाते हैं कि अब भी ऐसे जन्तु पाये जाते हैं जिनके रज और वीर्य माता के पेट से बाहर ही मिलते हैं और उन्हीं से बच्चे उत्पन्न होजाते हैं, उनके कुछेक उदाहरण नीचे दिये जाते हैं:—

(१) समुद्रों में एक प्रकार की मछली होती है; जिनकी मादा मछलियों में “ऐसे जन्तुओं के उदाहरण नियत ऋतु में बहु संख्या में जिन में रज वीर्य का रज कण (Ova) प्रकट हो मेल बाहर होता है ” जाते हैं और इसी प्रकार नर मछली के अंडकोषों में जो पेट के नीचे (Within the abdominal cavity) होते हैं, वीर्य कण (Zoosperms) । जब मादामछली किसी जगह अंडे देने के लिये रज कणों को, जो हजारों की संख्या में होते हैं, जल की तह में जहाँ रेतली अथवा पथरीली भूमि होती है, गिराती है तो तत्काल नर मछली वहीं पहुँच कर उन्हीं रज कणों पर वीर्य कणों को छोड़ देता है, जिससे पेट के बाहर ही गर्भ की स्थापना होकर अंडे बनने का कार्य प्रारम्भ हो जाता है ।

(२) दूसरा उदाहरण एक प्रकार के मेढकों का है,

जो इसी प्रकार रज और वीर्य बाहर छोड़ते हैं । बाहर वीर्य कण छोड़ते समय नर मेंढक मादा मेंढक की पीठ पर इस प्रकार बैठ जाता है, जिससे मादा के छोड़ते हुए रज कणों पर वीर्य कण गिरते जावें और इस प्रकार से इनके भी पेट से बाहर ही अंडे बना करते हैं । जिन मेंढकों के अंडे मादा के पेट में बनते हैं, उनके लिए, प्राणी शास्त्र के विद्वानों का कथन है, कि वह प्रणाली अभी तक समझा नहीं गई है, कि किस प्रकार बिना जुकती के, मादा के पेट में, अंडे बनने का कार्य होता है और किस प्रकार वहां वीर्य कण पहुँच जाते हैं ।

(३) एक प्रकार का कीट जिसे “टेपवर्म” (Tapeworm) कहते हैं और जो मनुष्यों के भीतर पाचन क्रिया को नाली (Human digestive canal) में पाया जाता है, बीस हजार अंडे एक साथ देता है । एक अंडे में से जत्र कीट निकलता है, तो उसका एक मात्र शिर हुकों के साथ जुड़ा हुआ होता है (It consists simply a head with hooks) उन हुकों के द्वारा वह आंतों की श्लैष्मिक कला (Mucuous membrane of the intestines) से जुड़ जाता है और उसी शिर से शरीर विकसित होता है, जो शीघ्र ही अनेक भागों (Segments) में विभक्त हो जाता है और वे क्रमशः

संख्या और आकार में बढ़ते जाते हैं। प्रत्येक भाग में पुरुष स्त्री के उत्प्रेरक अंग (Sexual organs) होते हैं—जिनसे स्वयमेव बिना किसी बाह्य सहायता के, गर्भ की स्थापना होती है और कुछ काल के बाद पुराने भाग (Segments) प्रत्यक् २ हो कर स्वतन्त्र कीट हो जाते हैं।

(४) कुछेक मक्खियों में गर्भ—स्थापन कार्य (Sexual function) प्र.ण के द्वारा पूरे होते हैं।

(५) कुछेक खास तरह की चींटियां गर्भ स्थापना के समय कतिपय नर चींटियों से गर्भित होती हैं, नर चींटो तत्काल मर जाता है, मादा चींटो प्रत्येक नर के वीर्य कणों (Sperm) को सुरक्षित रखती हैं और फिर बिना किसी नर चींटो से मिलने के, कम से कम ११ वर्ष तक बराबर एक के बाद दूसरा अंडा देती रहती हैं।

इन उदाहरणों से यह बात अच्छी तरह समझी जा सकती है कि यह असंभव नहीं है कि रज और वीर्य का सम्मेलन माता के पेट से बाहर हो और उससे प्राणी की उत्पत्ति हो सके। इसी मर्यादा के अनुसार अमैथुनिक सृष्टि में रज और वीर्यका मेल माता के पेट से बाहर हो

कर एक भिल्ली*में सुरक्षित बढ़ता रहता है और ज़ा प्राणी इस बाह्य गर्भ में इतना बड़ा हो जाता है कि अपनी रक्षा आप कर सके तब उस भिल्ली के फट जाने से प्राणी उत्पन्न हो जाते हैं, इसी का नाम “अमथुनी सृष्टि द्वारा प्राणियों का युवावस्था में उत्पन्न होना है” । अमथुनी

सृष्टि का कार्य अन्धरी तरह समझा जा
“एक कीट सके कि किस प्रकार बिना प्राणियों के
का उदाहरण” यत्न के रज और वीर्य का स्वयमेव

सम्मेलन तथा प्राणी के पुष्ट और स्वयं
कार्य करने के योग्य होने पर भिल्ली का फट जाना
आदि कार्य अलौलिक रीति से हो जाया करते हैं ।
इसके लिये एक उदाहरण दिया जाता है:—

सुदर्शन नाम की औषधि को प्रायः बहुत लोग
जानते हैं । कानों के रोग का चिकित्सार्थ इसका अक
कानों में डाला जाया करता है । जब इस औषधि के
पत्तों में कीड़े लगने वाले होते हैं, तभी इसका ध्यान
पूर्वक देखना चाहिये—ऐसा देखने से प्रकट होगा कि
एक काले रंग की कोई वस्तु सुदर्शन के पत्त पर कहीं स
आकर पड़ती है, जो इस पत्ते को पकड़ लेता है । यः

* संस्कृत में इस भिल्ली का “उल्व” या “जरायु” कहते हैं
और इसी भिल्ली से उत्पन्न होने से, मनुष्यादि प्राणी “जरायुज”
कहाते हैं ।

वस्तु कहां से किस प्रकार आ जाती है, यह अभी तक ज्ञात नहीं हो सका । दो एक दिन वह वस्तु पत्ते पर बाहर रहती है उसके बाद, किमी अज्ञात विधि से, वह पत्ते के बीच अर्थात् पत्ते की भिल्ली और दल के बीच में आ जाती है । उस समय तक स्पष्टतया मालूम होता रहता है कि वही कात्ती वस्तु जो पहले पत्ते के ऊपर थी अब पत्ते की दोनों पतली और मोटी तहों के बीच में आ गई है । कुछ दिनों के बाद वह इस प्रकार से पत्ते के बीच में आ जाती है कि अब वह बाहर से दिखाई तो देती नहीं परन्तु यह साफ मालूम पड़ता है कि पत्ते के बीच में कोई वस्तु मौजूद है । अब क्रमशः पत्ते के भीतर यह वस्तु लम्बाई में बढ़ती जाती है और लगभग दो इंच के लम्बी हो जाती है इसके बाद कुछ कार्य भीतर ही भीतर होता है और अन्त कई दिन के बाद वह पत्ता फट जाना है और उसमें से हरे रंग का एक लम्बा और गोल कीड़ा, जिसकी लम्बाई में दो सुनहरी रेखायें होती हैं, निकल आता है । इन सुनहरी रेखाओं (Segments) से कीड़े की लम्बाई तीन बराबर के भागों में विभक्त हो जाती है यह कीड़ा अब अच्छी तरह सुदर्शन की पत्तियाँ खाकर अपने को जीवित रखता है, परन्तु पोदे का नष्ट कर देता है ।

अब इसी कीड़े को एक बक्स में, जिसके ऊपर 'एक और परीक्षण' शीशा लगा था, रक्खा गया और उस के खाने के लिये सुदर्शन की पत्तियां रखदी गईं । कई परिवर्तनों के बाद कुछ दिन गुजरने पर कीड़े के तीनों भाग पृथक्-पृथक् तीन तितिलियों की शक्ल में हो जाते हैं । ऐसा होने पर जब बक्स खोला गया तो वह तितिलियाँ, बहुत सफाई से बक्स खुलते ही, उड़ गईं । यह परीक्षण, जिसे, जो कोई भी चाहे, कर सकता है, अमैथुनी सृष्टि की अनेक अलौकिक बातों पर प्रकाश डालता है कि किस प्रकार वह सब कार्य प्राकृतिक नियमों द्वारा होजाते हैं । यह अमैथुनी और मैथुनी सृष्टि का क्रम, ठीक वैज्ञानिक और उसी प्रकार से है जंसे खिलौने बनाने वाले, पहले एक साँचा बना लेते हैं और "साँचे का उस के बाद उसी साँचे से अनेक खिलौने उदाहरण" ढाल लिया करते हैं । अमैथुनी सृष्टि की प्रत्येक योनि साँचे के सदृश है और उसके बाद मैथुनी सृष्टि, उसी बने हुये साँचे से खिलौनों की भाँति है ।

इस प्रकार देख लिया गया कि मुक्त जीव जो दुनियां में लौट कर उत्पन्न होते हैं, उन को माता के गर्भ में आकर गर्भ का कष्ट नहीं भोगना पड़ता; परन्तु उसके

बाद माता के गर्भ द्वारा उत्पत्ति के लिये वासना की अपेक्षा होती है। अमैथुनी सृष्टि में उत्पन्न होने के लिये वासना की कुछ भी आवश्यकता नहीं होती।

सत्यशील—मुक्ति की अवधि का प्रारम्भ तो उसी समय से होता होगा, जब से किसी की मुक्ति होती है। फिर कैसे आवश्यक है कि मुक्त जीव का जन्म सृष्टि के प्रारम्भ ही में हो यदि मुक्ति का समय सृष्टि के बीच में समाप्त होगा तो उसे उसी समय जन्म भी लेना पड़ेगा।

आत्मवेत्ता—मुक्ति की अवधि अहोरात्र (सृष्टि और महाप्रलय) की संख्याओं के हिसाब से नियत है, जिस अहोरात्र में मुक्ति होती है, चाहे वह किसी समय क्यों न हो, वह अहोरात्र की एक संख्या मानी जाती है। ऐसी अवस्था में सृष्टि के बीच में कभी मुक्ति की अवधि समाप्त नहीं हो सकती।

अथा परिच्छेदः

मुक्ति का आनन्द

सूक्ष्मदर्शी—मुक्ति में जीव किसप्रकार आनन्द का उप-
“आनन्द के भोगः भोग कर्ते हैं ?
का प्र कार”

आत्मवेत्ता—जगत् में मुक्ति के आनन्द का उदाहरण

दिये जाले योग्य वस्तु 'सुषुप्त' अवस्था है । 'सुषुप्त' में जिस प्रकार मनुष्य शारीरिक बन्धनों से स्वतन्त्र-सा होता है और एक अकथनीय प्रसन्नता का अनुभव, बिना इन्द्रियों से काम लिये, आत्मा से किया करता है, उसी प्रकार का परन्तु उससे उच्च कोटि का आनन्द उसके आत्मानुभव में उस समय आया करता है, जब वह मोक्ष प्राप्त कर लिया करता है । "वह मुक्त जीव जिस जिस प्रदेश या वस्तु या और भी जिस प्रकार की कामना किया करता है, वे सब उसके संकल्प ही से प्राप्त हो जाते हैं । वह यदि कामना करता है कि "पितृ लोक"* को प्राप्त करे, तो संकल्पमात्र ही से उसे "पितृ लोक" प्राप्त होता है । वह यदि कामना करे कि "मातृ लोक",

❀ पितृ, मातृ, भ्रातृ, आदि लोकों की कामना का भाव यह नहीं है कि वह संसार में जिन माता पिता आदि को जन्म दाता या सम्बन्धी समझता था, उन्हें प्राप्त करे, क्योंकि वह अपनेपन (ममता) का भाव तो अब उसके पास ही नहीं है, बल्कि यों समझना चाहिये कि जब तक इसी भाव को नष्ट न कर देवे, तब तक कोई मुक्ति ही नहीं प्राप्त कर सकता । इन लोकों की प्राप्ति का भाव विश्व पितृ भाव (General father hood), विश्व मातृ भाव (General mother hood), विश्व भ्रातृ भाव (General brother hood) आदि से है ।

“भ्रातृ लोक”, “स्वसृ लोक” या “सखि (मित्र) लोक” को प्राप्त करे, तो संकल्प मात्र ही से ये सब उसे प्राप्त हो जाते हैं। वे यदि गन्ध, माला, अन्न पान, गति वादित्र आदि वस्तुओं के कामनावान् होते हैं, तो संकल्प करने ही से उन्हें ये सब प्राप्त हो जाते हैं।†

इन अन्नादि वस्तुओं की क्या उस मुक्त जीव को, आवश्यकता होती है, ऐसी बात नहीं है। यह वर्णन केवल जीव के सामर्थ्य कथन के अभिप्राय से है अर्थात् मुक्त जीव स्वेच्छाचारी होता है, वह जीव की सीमा में रहते हुए जो चाहे कर सकता है, परन्तु इस प्रकार के कार्यर्य वह करता नहीं है, क्योंकि इन से उसका कोई प्रयोजन नहीं रहता। यहाँ एक प्रश्नोत्तर उद्धृत किया जाता है, उससे इस पर अच्छा प्रकाश पड़ेगा।*

जनक—(याज्ञवल्क्य से) आप मुझे मोक्ष के “एक प्रश्नोत्तर” सम्बन्ध में उपदेश दें।

याज्ञवल्क्य—(अनेक शिष्याएँ देने के बाद मुक्त जीव का कथन करते हैं) मुक्त जीव, मुक्तावस्था में, न देखता, न सूँघता, न चखता, न बोलता, न सुनता,

† देखो छान्दोग्योपनिषद् प्रपाठक ८ खण्ड २।

ॐ बृहदारण्यकोपनिषद् अ० ४ ब्राह्मण ३ कंडिका १६ तथा २४ से ३१ तक।

न मनन करता, न स्पर्श करता, न (इन्द्रियों द्वारा) कुछ जानता है । ये सब इसलिये नहीं कि मुक्त जीव में ये शक्तियां या सामर्थ्य नहीं । उसमें यह सामर्थ्य सदा बना रहता है, क्योंकि जीव का सामर्थ्य नित्य और अविनाशी है, किन्तु वह जो देखता, सूंघता, चलता इत्यादि नहीं है, उसका कारण यह है कि मुक्ति में जीव को ये और इस प्रकार के अनेक प्रकार के सामर्थ्य प्राप्त रहते हैं, जिन से उस में यह योग्यता होती है, कि वह किसी वस्तु को अपने से भिन्न अर्थात् अप्राप्त नहीं समझता । जहां अपने से भिन्न (अप्राप्त) वस्तुएं हों, वहां अन्य अन्य को देखे, अन्य अन्य को सूंघे, अन्य अन्य का स्वाद लेवे, अन्य अन्य से सुने, अन्य अन्य का मनन करे, अन्य अन्य को छूवे, अन्य अन्य को जाने ।

आत्मवेत्ता—याज्ञवल्क्य के उत्तर से स्पष्ट है कि जीव को मुक्ति में जीव के सभी संभव सामर्थ्य, प्राप्त रहते हैं, परन्तु वह उन्हें इस प्रकार के कार्यों में व्यय नहीं करता क्योंकि उसे इन सभी से बढ़ कर उच्च कोटि का आनन्द प्राप्त रहता है फिर वह इन तुच्छ विषयों की ओर कब ध्यान दे सकता है ।

प्रेमरस—मुक्ति का आनन्द उच्चकोटि का बतलाया

“आनन्द मीमांसा” जाता है क्या आप कृपा करके कुछ ऐसा उपदेश करेंगे, जिससे उसकी उन्नता का कुछ अनुमान किया जा सके ?

आत्मवेत्ता—शास्त्रकारों ने मुक्ति के आनन्द के सम्बन्ध में कुछ प्रकाश डाला है, उसका संक्षिप्त विवरण इस प्रकार है:—

| | | |
|--|--|---|
| तत्तिरोयोपनिषद् अनु- सार (ब्रह्मानन्द वल्ली अनुवाक् ८) | शतपथ ब्राह्मण के अनुसार (देखो १४।७ १।३१) | बृहदारण्यकोपनिषद् (काण्वशाखा) के अनुसार (देखो ४। ३।३२) |
| (१) मनुष्यों के १०० आनन्द मनुष्य गन्धर्व के एक आनन्द के समान | मनुष्य के १०० आ- नन्द = पितर जित लोक का एक आनन्द | मनुष्यों के १०० आनन्द = पितर जित लोक के एक आनन्द के |
| (२) मनुष्य गन्धर्वों के १०० आनन्द = देव गन्धर्व का एक आनन्द | — | — |
| (३) देव गन्धर्वों के १०० आनन्द = पितर त्रि लोक का एक आनन्द | — | — |

(४) पितरों के
१०० आनन्द=
आजानज देव का
एक आनन्द

(५) आजानज
देवों के १००
आनन्द=कर्म देवों
के एक आनन्द के

(६) कर्म देवों के
१०० आनन्द=
देवों के एक
आनन्द के

(७) देवों के १००
आनन्द=इन्द्र का
१ आनन्द

(८) इन्द्र के १००
आनन्द=वृहस्पति
का एक आनन्द

(९) वृहस्पति के
१०० आनन्द=
प्रजापति का १

पितर जित
लोक के सौ
आनन्द=कर्म
देव के एक
आनन्द के

—

कर्म देवों के
सौ आनन्द=
देवों के १
आनन्द के
देवों के १००
आनन्द=गंधर्व
के एक आ-
नन्द के

—

गन्धर्वों के
१०० आनन्द=
प्रजापति के

पितर जित लोक
के १०० आनन्द
गन्धर्व के एक
आनन्द के
गंधर्वों के १००
आनन्द=कर्म देव
के एक आनन्द के

कर्म देवों के १००
आनन्द=आजानज
देव के १ आनन्द
के

—

आजानज देवों के
१०० आनन्द=
प्रजापति के एक

| | | |
|-----------------|--------------|-----------------|
| आनन्द | १ आनन्द के | आनन्द के प्रजा- |
| (१०) प्रजाति के | प्रजापति के | पति के १०० |
| १०० आनन्द= | १०० आनन्द | आनन्द=ब्रह्म का |
| ब्रह्म का १ | =ब्रह्म के १ | १ आनन्द |
| आनन्द | आनन्द के | |

इस विवरण में आये हुए आनन्द भोक्ताओं को ठीक २ समझा जा सके, इसलिये उनका कुछ विवरण यहां दिया जाता है—

(१) “मनुष्य”—जो व्यक्ति युवा, सचरित्र, वेदज्ञ, दृढांग, शासक और बलवान् हो और जिसके आधीन धन धान्य से पूर्ण पृथ्वी भी हो, वह “आदर्श मनुष्य” समझे जाने योग्य होता है, ऐसे व्यक्ति को जो सुख प्राप्त होता है, उन सब सुखों का मात्रा का नाम “एक आनन्द” है ।

(२) “मनुष्य गन्धर्व”—मनुष्य के साथ गन्धर्वः

❧ कहीं २ किसी लेखक ने गन्धर्वों का स्थान (गन्धर्व लोक) आकाश को लिखा है । प्रथम तो सभी प्राणी आकाश ही में रहते हैं, पृथ्वी भी, जिस पर मनुष्य रहते हैं, आकाश ही में गतिमान् है । इसके अतिरिक्त गन्धर्व नाम सूर्य की किरणों का भी है और गन्धर्वों के आकाश में रहने का भाव यह कि सूर्य की किरणें आकाश में रहती हैं ।

विशेषण जोड़ने का भाव यह है, कि मनुष्यत्व के सं० १ में वर्णित आदर्श की पूर्ति के साथ मनुष्य में यह योग्यता और भी हो कि सामगान के द्वारा ईश्वरोपासना में मग्न रहता हो ।

(३) “देव गन्धर्व” — मनुष्यों के ३ भेद होते हैं:— निकृष्ट, मध्यम और उत्कृष्ट । उत्कृष्ट मनुष्य वे होते हैं जिन्होंने योगाभ्यास द्वारा दिव्य गुणों को प्राप्त किया हो । ऐसे ही पुरुषों का नाम “देव” होता है । ‘मनुष्य’ शब्द साधारणतया मध्यम श्रेणी के पुरुषों के लिये प्रयुक्त होता है । निकृष्ट पुरुष असुर, पिशाच और आदि शब्दों का वाच्य होता है । ‘देव गन्धर्व’ का भाव “उत्कृष्ट मनुष्य गन्धर्व” है ।

(४) “चिर लोक पितर” — पितर (पितृ) शब्द के अर्थ रक्षक के हैं । जो लोग वेद विद्या, अपने परिवार, अपने देश और जाति की रक्षा में सदैव तत्पर रहते थे, उनका नाम वैदिक काल में “पितर” होता था । माता पिता के सिवा अन्य पुरुषों के लिये यह शब्द पदवी के तौर पर प्रयुक्त होता था । चिरलोक का विशेषण इसलिये लगाया गया है, कि चिरकाल तक पितृत्व की प्राप्ति समझी जावे । मृत्यु के बाद दूसरी गति प्राप्त करने वाले प्राणियों का नाम भी ‘पितर’ ही होता है ।

वीरहरि—पितरों को देव गन्धर्वों से विशेषता क्यों दी गई है ?

आत्मवेत्ता—इस का कारण यह है, कि मनुष्य गन्धर्व और देव गन्धर्व सब कुछ अपने लिये ही करते हैं, परन्तु पितर अन्यो को रक्षा और सेवा करते हैं। जिसका नाम परोपकार है, इसी लिये उनका दर्जा उन व्यक्तियों से, जो केवल अपने लिये ही जीते हैं, ऊँचा ठहराया गया है।

(५) आजानज देव—आजान नाम “देवलोक” अर्थात् ऐसे स्थानों का है, जहाँ देवों (उत्कृष्ट मनुष्यों) का निवास हो, ऐसे स्थानों से उत्पन्न होने वाले व्यक्ति “आजानज” कहलाते हैं। श्रेष्ठ पुरुषों, श्रेष्ठ परिवार आदि में उत्पन्न होना भी श्रेष्ठ कर्मों का ही फल होता है, इस लिये ऐसे पुरुष भी “देव कोटि” में ही रखे जाते हैं।

आनन्दपाल—यदि “आजानज” कहलाने वाले व्यक्ति अपने अनुरूप कर्म न करें, तो क्या वे तब भी “देव” ही समझे जावेंगे ?

आत्मवेत्ता—जिस व्यक्ति के उत्तम संस्कार हों और पैदा भी वह देवों के मध्य में हुआ हो, तो बहुत कम सम्भावना है कि उस के कर्म-उसके अनुरूप न हों, क्योंकि

उत्तम संस्कार रहित प्राणी ही कुसंगति में पड़ कर विगड़ा करते हैं, परन्तु कल्पना के तौर पर यदि मान लिया जावे कि उसके कर्म उसके अनुरूप न हों, तो वह “आजानज” देव ने कहला सकेगा। यह प्रकरण तो आनन्द की गणना का है। आनन्द की गणना में बुरे पुरुषों का समावेश असम्भव है।

(६) “कर्म देव”—जो अपने कर्मों से “देवत्व” प्राप्त करते हैं, उनको “कर्म देव” कहते हैं।

(७) “देव”—दिव्य गुण युक्त।

(८) “इन्द्र”—देवों का अगुवा या नेता

(९) “बृहस्पति”—देवों का उपदेष्टा या शिक्षक।

(१०) “प्रजापति”—देवों का सम्राट् (चक्रवर्तीराज) इस विवरण से स्पष्ट है कि जगत् में सबसे ऊँचा आसन प्रजापति का है। और प्रजापति को जो सुख प्राप्त है, उन समस्त सुखों को प्रजापति का एक आनन्द कहते हैं। ऐसे आनन्द को सौ गुणा किया जावे, तो वह ब्रह्म के एक आनन्द के तुल्य होगा। इस प्रकार के असीम आनन्द ब्रह्म को प्राप्त हैं और उन्हीं में से कुछेक आनन्द मुक्त जीव प्राप्त कर लेता है।

आनन्दाश्नन्द—मुक्तजीव के आनन्द का जो उपयुक्त विवरण है, क्या यह विवरण प्रत्येक आनन्दों की नाप

तोल करके दिया गया है ?

आत्मवेत्ता—यह विवरण आनुमानिक और केवल मुक्ति के आनन्द की अद्वितीयता दिखलाने के वास्ते दिया गया है और विवरण से यह उद्देश्य अति उत्तमता से पूरा होता है। जगत् में सबसे बड़ा सुख प्रजापति का एक आनन्द है और प्रजापति के आनन्द के सौ गुने के बराबर जगत् में कोई आनन्द ही नहीं है और यह सौगुना आनन्द मुक्ति के आनन्द का दिग्दर्शन मात्र है—इसलिये मुक्ति के आनन्द की अद्वितीयता स्पष्ट है।

“मुक्ति के आनन्द की प्रजाबन्धु—मुक्ति के इस आनन्द विशेषता का कारण” की विशेषता का कारण क्या है ?

आत्मवेत्ता—इसके दो कारण हैं।

(१) पहला और मुख्य कारण तो यह है, कि आत्मा को ओम् पद वाच्य सच्चिदानन्द स्वरूप ब्रह्म का साक्षात्कार होता है जो निरावलम्बों का श्रेष्ठ अवलम्ब, निराश्रितों का उत्कृष्ट आश्रय, असहाय और दीनों का बन्धु और सखा, भक्तों का वत्सल है और जिसकी विलक्षण सत्ता का अनुमान भी नहीं किया जा सकता। क्या यह कम विलक्षणता है कि उसमें, माता का प्रेम, पिता का वात्सल्य, गुरु का स्नेह, सखा का सखित्व, बन्धु का बन्धुत्व, राजा की न्याय प्रियता, सहृदयों की

दयालुता आदि गुण जिनकी कोई संख्या नहीं और जो किसी प्रकार से भी गणना में नहीं आ सकते, एकत्रित हैं ।

(२) दूसरा कारण यह है कि प्राणी अपनी अत्यन्त प्रिय वस्तु स्वतन्त्रता का, उस मात्रा में उपभोग करता है । जितनी या जिससे अधिक मात्रा में उसे वह और किसी प्रकार प्राप्त नहीं कर सकता ।

उपमन्यु—प्राणी स्वतन्त्रता का तो, एक अंश तक जीवन काल में शरीर रखते हुए भी उपभोग करता है । तो इस और मोक्ष की स्वतन्त्रता में केवल मात्रा भेद ही कहा जा सकता है ।

आत्मवेत्ता—केवल मात्रा भेद नहीं, किंतु श्रेणी भेद भी है, शरीर रखते हुए प्राणी जिस स्वतन्त्रता का उपभोग करता है, वह स्वतन्त्रता अर्द्ध-वन्दी की स्वतन्त्रता के सदृश है । मनुष्येतर योनियां तो केवल भोग योनि होने से वन्दीगृह (जेलखाने) के सदृश हैं और उनमें जाने वाला प्राणी तो पूरा वन्दी ही होता है । परन्तु मनुष्य योनि में कर्तव्य और भोक्तव्य उभय-योनि होने से, मनुष्य को कर्म करने की स्वतन्त्रता प्राप्त होती है; परन्तु फल भोग के समय तो मनुष्य योनि भी

जेलखाना ही होती है । इसीलिए मनुष्य-योनि में प्राप्त स्वतंत्रता अर्द्धबन्दी की स्वतंत्रता कही जाती है । परन्तु मोक्ष में, जीव को किसी प्रकार के भी शरीर का बन्धन नहीं रहता, इसलिये वह पूर्ण स्वतंत्रता का उपभोग करता है । इसीलिए कहा जाता है, कि दोनों प्रकार की स्वतंत्रताओं में केवल मात्राभेद ही नहीं किन्तु श्रेणी का भेद भी है ।

आत्मवेत्ता ऋषि के व्याख्यान और शंकाओं का “संघ का समाधान करने के साथ ही संघ का अन्तिम दृश्य” समय भी समाप्त हो गया । संघ के

समाप्त होने पर श्रोताजन प्रसन्न बदन प्रतीत होते थे । उन में जो साधारण स्थिति के पुरुष थे, उनको भी यह विश्वास हो चला था कि यदि योगी नहीं बन सकते और समाधि भी नहीं लगा सकते, तो भी ईश्वर का भरोसा दृढ़ता के साथ पकड़ लेने ही से उनका कल्याण हो सकता है, इसलिये उनके मुखड़े भी प्रफुल्लित थे । निदान संघ में उपस्थित नर नारी प्रसन्न थे और प्रत्येक के हृदय में यह भाव जागृत हो चुका था कि जिस प्रकार भी हो सके, अपने-अपने हृदय को ईश्वर प्रेम का मन्दिर बनाना चाहिये और इस भाव के जागृति होने से उनका दृष्टि कोण भी बदलने लगा ।

अब उन्हें जगत् की प्रत्येक वस्तु में प्रभु की प्रतिभा की झलक दिखाई देने लगी थी । संघ के इस दृश्य ने संघ में उपस्थित एक भक्त के हृदय में निहित प्रेमाग्न को प्रज्वला दिया और वह मग्न होकर गाने लगाः—

गज़ल

चन्द्र मंडल में कोई देख ले आभा तेरी ।

तेज सूरज का नहीं यह भी है छाया तेरी ॥ १ ॥

तेरी महिमा को प्रकट करती है रचना तेरी ।

देख ले आके जगत् में कोई महिमा तेरी ॥ २ ॥

होंठ वे होंठ रहे जिन पे प्रशंसा तेरी ।

मन वह मन है कि मरी जिसमें हो श्रद्धा तेरी ॥ ३ ॥

तेरी तकवीर* की देती है गवाही दुनियाँ ।

तेरी हस्ती की शहादत में है रचना तेरी ॥ ४ ॥

जिक्र सौसन† की जुबा पर है तेरी रहमत का ।

सर्व इक पाँव से करता है तपस्या तेरी ॥ ५ ॥

गोशे नाजुक में गुलेतर‡ के छिपा भेद तेरा ।

*तकवीर=महत्ता, बड़प्पन ।

†सौसन एक फूल का नाम है, जिसे फारसी कविता में जुबान से उपमा दी जाया करती है ।

‡ गुलाब के फूल में, फारसी भाषा के कवियों ने, कान होने की कल्पना की है ।

चरमे नरगिस* में निहाँ छरते जेवा तेरी ॥ ६ ॥
 हर तरफ खोज में फिरती है तेरे वादे सवा* ।
 बुलबुलें वाग में करती हैं तमन्ना† तेरी ॥ ७ ॥
 कामना कोई नहीं जिसकी हो इच्छा वाक्की ।
 दिल में इक तू है और इक मिलने की आशा तेरी ॥ ८ ॥
 इक दृष्टि हो इधर भी कि इसी फल के लिये ।
 जप रहा हूँ मैं बहुत देर से माला तेरी ॥ ९ ॥

दूसरी गजल

मन यदि ठहरा तो चित्त है शांत ईश्वर प्रेम में ।
 और हृदय बन गया है प्रेम मन्दिर प्रेम में ॥ १ ॥
 नम्रता भावों में आई शील आया चित्त में ।
 भर दिया है शांति ने मन को ईश्वर प्रेम में ॥ २ ॥
 आदमी तो क्या पशु पक्षी भी मोहित हो गये ।
 कुछ अजब जादू भरा है चार अक्षर प्रेम में ॥ ३ ॥
 हम हुये ब्रह्मांड के ब्रह्मांड अपना हो गया ।
 और क्या दरकार है इससे भी बढ़ कर प्रेम में ॥ ४ ॥
 है यही इच्छा यही है आर्जू ये दिल की मैं
 देख लूँ इक बार तुमको आँख भर कर प्रेम में ॥ ५ ॥

❀नरगिस फूल विशेष का नाम है, जिसके पत्तों से आँख को उपमा दी जाया करती है ।

❀वादेसवा=उत्तम वायु ।

†तमन्ना=इच्छा ।

सातवां परिच्छेद

आठवां संघ

अवस्थायें

जागृत, स्वप्न और सुषुप्ति

जान्हवी तट पर सुन्दर सुरम्य तपोभूमि में संघ लगा हुआ है, अनेक नरनारी उपदेश ग्रहण करने के लिये एकत्रित हैं और सभी आत्मवेत्ता ऋषि की प्रतीक्षा में हैं। ठीक समय पर ऋषि को आता हुआ देख सभी नर नारी प्रफुल्लित हो गये और सम्मान पूर्वक ऋषि व्यास को गद्दी पर बिठलाया। ऋषि के आते ही संघ में शांति का वायु प्रवाहित होने लगा। संघ के नर नारी प्रतीक्षा में थे कि आज क्या उपदेश मिलेगा, कि इसी बीच में संघ की एक देवी ने खड़े हो इस प्रकार नम्रता से कथन किया:—

सुभद्रा—सुषुप्ति को मोक्ष का उदाहरण पिछले संघ में बतलाया गया था—ये अवस्थायें क्या वस्तु हैं ? इन में क्या भेद है ? किस प्रकार मोक्ष का उदाहरण हैं ? और इन अवस्थाओं का सम्बंध किस प्रकार लोक और परलोक से है ? यह जानने की इच्छा संघ में उपस्थित अधिकतर नर नारियों की है। इसलिये आज इसी का उपदेश हो, तो इच्छा हो।

आत्मवेत्ता—बहुत अच्छा ! आज अवस्थाओं का ही
 “अवस्थायें व्याख्यान होगा । ३ अवस्थायें जगत्प्रसिद्ध
 तीन हैं ” हैं । १. (जागृत) २. (स्वप्न) ३. (सुषुप्ति)
 इनका सम्बन्ध शरीरों से है । “जागृत”
 का सम्बन्ध स्थूल शरीर से है; “स्वप्न” का सूक्ष्म
 शरीर से और “सुषुप्ति” का कारण शरीर से ।

इन में से “जागृत अवस्था” वह जिस में स्थूल
 और सूक्ष्म शरीरों अर्थात् इन्द्रिय और मन दोनों का
 जागृत अवस्था” काम जारी रहता है । मनुष्य इस अ-
 वस्था में जगत् से साक्षात् सम्बन्ध रखता
 है । जगत् में देखने योग्य वस्तुओं को देखता, सुनने
 योग्य वस्तुओं को सुनता, इसी प्रकार प्रत्येक इन्द्रिय के
 व्यवहार को करता हुआ शब्द, स्पर्श, रस, रस और
 गंध को ग्रहण करता रहता है ।

“स्वप्नावस्था” में स्थूल शरीर का कार्य बंद
 रहता है केवल सूक्ष्म शरीर काम करता रहता है ।
 “स्वाप्नावस्था”—अर्थात् इन्द्रिय व्यापार तो बंद रहता है,
 परंतु संकल्प विकल्पात्मक मन अपना काम जारी रखता
 है । इसी मन के व्यापार को स्वप्न (Dreams) कहते हैं ।

आनन्द प्रिय—ये “स्वप्न” क्या है ? क्या नई २ कल्पनायें
 स्वयमेव मन किया करता है ! या पिछले देखे, सुने के

“स्वप्न क्या है” स्मरण मात्र का नाम “स्वप्न” है ?
 आत्मवेत्ता—एक जगह इस प्रश्न का उत्तर दिया गया है,
 जो इस प्रकार है:—

“स्वप्नावस्था में मन अपनी महिमा का अनुभव करता है—जो देखा हुआ है, उसी को पुनः देखता है सुने हुए को पुनः सुनता है, भिन्न २ अवस्थाओं और स्थानों में जिन २ विषयों का अनुभव किया हुआ है, उन्हीं का वार २ अनुभव करता है ।”

इतना उत्तर देने के बाद अंत में कहा गया है “कि दृष्ट, अदृष्ट, श्रुत, अश्रुत, अनुभूत, अननुभूत, सत्य, असत्य सभी को देखता है ।”*

आनन्दधन—उत्तर के अंत में तो अदृष्ट, अश्रुत और अननुभूत विषयों के भी देखने, सुनने और अनुभव करने की बात कही गई है ।

आत्मवेत्ता—यह बात कही जा चुकी है, कि मृत्यु स्थूल शरीर की होती है, सूक्ष्म शरीर आत्मा के साथ मृत्यु के समय स्थूल शरीर से निकल कर दूसरे शरीर में चला जाया करता है । इस प्रकार जन्म जन्मान्तरों की देखी, सुनी और अनुभव की हुई बातें, स्मृति के रूप

में सूक्ष्म शरीर के एक अंग “चित्त” में जमा रहती हैं और जिस प्रकार इसी प्रचलित जन्म की बातें, जो स्मृति रूप में हैं प्रकरण आने पर स्मृति भंडार से निकल कर ताजी हो जाती हैं। इसी प्रकार जन्म जन्मान्तर की बातें भी, प्रकरण आने पर, उसी स्मृति भंडार से निकल आया करती हैं—इस जन्म में मनुष्य को जो आँख कान, नाक, आदि इन्द्रियां मिली हैं, उन्हीं के द्वारा जिन बातों को देखा और सुना है, उन्हीं को मनुष्य दृष्ट और श्रुत शब्दों से कहा करता है—परन्तु पिछले जन्मों की देखी और सुनी बात जो उन जन्मों में प्राप्त आँख कान के द्वारा देखी और सुनी गई थीं और जो अब स्मृति भंडार में जमा हैं, इस जन्म में प्राप्त आँख और कान की अपेक्षा तो अवश्य ‘अदृष्ट’ और ‘अश्रुत’ हैं और इसीलिए अब उन्हें मनुष्य अदृश्य और अश्रुत कहते हैं। परन्तु वास्तव में ये, न अदृष्ट हैं और न अश्रुत और न मन की कल्पना मात्रा ही हैं। निष्कर्ष यह है कि स्वप्न में मनुष्य जो कुछ भी देखा सुना या अनुभव किया करता है, वे सब उनकी देखी सुनी और अनुभव की हुई बातें ही होती हैं, चाहे वे इस जन्म की देखी सुनी और अनुभव की हुई हों, चाहे पिछले जन्म-जन्मान्तरों की—जब स्थूल, और सूक्ष्म दोनों शरीरों

का काम बंद होता है अर्थात् न इन्द्रिय काम करती हैं और न मन और समस्त वे काम जो “सुषुप्तावस्था” इरादा करके किए जाते हैं, बंद रहते हैं तब उस अवस्था का नाम सुषुप्तावस्था हुआ करता है और यही वह अवस्था है, जिस में मनुष्य को पूरा आराम मिला करता है—इसीलिये इस अवस्था को मोक्ष का उदाहरण भी दिया करते हैं।

इन अवस्थाओं के सम्बन्ध में याज्ञवल्क्य और जनक सम्वाद प्रसिद्ध है और इस प्रकार है।

याज्ञवल्क्य—जीवात्मा के दो लोक होते हैं
 (१) इहलोक* (२) परलोक, परन्तु
 “याज्ञवल्क्य और जनक सम्वाद” एक तीसरा लोक और भी होता है और वह है इन दोनों लोक परलोक की संधि अर्थात् “स्वप्न लोक” जीव इस संधि (स्वप्न) लोक से लोक और परलोक दोनों को देखा करता है, मर (इस जन्म से पहले) लोक में

* इहः लोक का तात्पर्य इस जगत् से है, जिसमें प्राणी निवास करता है और जिससे जागृतावस्था द्वारा उसका सम्बन्ध बना रहता है। परलोक का अभिप्राय इस जन्म से पहले और पीछे के जन्मों अथवा अवस्थाओं से है। —

जीव का जैसा आक्रमः होता है, उसी आक्रम के आधार से जीव इस लोक में दुःख और सुख देखा करता है—उस समय (स्वप्नावस्था में) सर्व वासना युक्त इस लोक की एक मात्रा (वासना का एक अंश) को लेकर स्वयं उसे नष्ट करता, पुनः स्वयं उसे बनाता अर्थात् अपने प्रकाश और अपनी ही ज्योति से स्वप्न क्रीड़ा का आरम्भ करता है—उस अवस्था में उसके पास न रथ होना है न उसके घोड़े आदि, परन्तु वह इनकी (काल्पनिक) रचना कर लेता है—उसके पास आनन्द, मोद, प्रमोद भी नहीं होते, परन्तु वह इन्हें भी (अपने संकल्पों से) रच लेता है—यह जीव उच्च नीच विविध भावों को प्राप्त होता हुआ अनेक रूप उत्पन्न कर लिया करता है—कभी स्त्रियों के साथ सुखानुभव करता है, हँसता है, कभी तरह २ के भयों को देखता है ।

जनक—इससे आगे की भी अवस्था का उपदेश करें ।

याज्ञवल्क्य—जीवात्मा रमण और भूमण करता है, पुण्य और पाप को देखता हुआ आगे के सम्प्रसाद (सुषुप्तावस्था) में पहुँचता है और वहाँ से 'प्रति न्याय'

‡ आक्रम सीढ़ी को कहते हैं—परलोक के आक्रम का यह मतलब है कि जीव के जैसे ज्ञान, कर्म और वासनायें होती हैं. उन्हीं के अनुकूल उसे दुःख सुख भोगना पड़ता है ।

द्वारा (जिस मार्ग से गया था, उसी मार्ग से लौट कर) प्रतियोनि (जिस स्वप्नावस्था से सुषुप्ति में गया था) उसी स्वप्नावस्था को लौटाता और इसी प्रकार स्वप्नावस्था से जागृतावस्था के लिये लौटता है—परन्तु इस स्वप्नावस्था में जो कुछ वह देखता उससे लिप्त नहीं होता ।

जनक—इससे आगे सम्यग् ज्ञानके लिये उपदेश देवें।

याज्ञवल्क्य—जिस प्रकार सहामत्स्य नदी के कभी एक किनारे की ओर जाता कभी दूसरे किनारे की ओर इसी प्रकार जीव स्वप्न और जागृत अवस्थाओं को प्राप्त होता रहता है जिस प्रकार पक्षी आकाश में इधर उधर उड़ कर जब थक जाते हैं, तब अपने घरों की ओर दौड़ते हैं—इसी प्रकार जागृत और स्वप्न अवस्थाओं के कृत्यों से थका हुआ जीव सुषुप्ति के लिये दौड़ता है और वहां पहुँच कर सखानुभाव करता है—उस (सुषुप्ति) अवस्था में पिता, अपिता, माता, अमाता, लोक, अलोक, देव, अदेव, वेद, अवेद, स्तेन (चोर) अस्तेन, भूणघाती अभूणघाती, भूमण, अभूमण, तापस अतापस होता है इस सुषुप्तावस्था में जीव पुण्य और पाप दोनों से असम्बद्ध रहता है और हृदय के समस्त शोक अशोकों के पार हो जाता है । *

सुखदेव—क्या यह ठीक है कि सोते हुए मनुष्य को

अचानक न जगावे, क्योंकि कहा जाता है कि इससे कुछ हानि होती है ।

आत्मवेत्ता—एक मत यह है कि मोते हुए को सहसा जगाने से वह स्थान जहाँ मनुष्य की इच्छित शक्तियाँ काम नहीं करतीं, दुर्मिषज्य हो जाता है, परन्तु दूसरा मत यह है कि मनुष्य स्वप्न में सिंह आदि उन्हीं वस्तुओं को देखता है जिन्हें जागृतावस्था में देख चुका होता है और इस प्रकार जागृत और स्वप्न में कुछ भेद नहीं है और ऐसी हालत में उसे सहसा जगा देने से कुछ हानि नहीं होती—परन्तु श्रेष्ठ यही है कि घबराहट के साथ सहसा कभी किसी को नहीं जगाना चाहिए ।

अवस्थाओं का विवरण जो आत्मवेत्ता ऋषि ने दिया और विशेष कर जो ज्ञान इस प्रकरण में याज्ञवल्क्य और जनक संवाद से हुआ, उससे संघ के सभी नर नारी प्रसन्न थे और अपने २ हृदयों में प्रत्येक यही भावना रखता हुआ प्रतीत हो रहा था कि अवस्थाओं के ज्ञान से शिक्षा लेकर यत्नवान होना चाहिये कि जागृत अवस्था को इतना श्रेष्ठ बनाया जावे; कि उसमें सुषुप्ति का आनन्द आने लगे—यही शिक्षा अवस्थाओं के वर्णन के अन्तर्गत निहित थी और इसी आशा में प्रायः सभी मग्न हो रहे थे—संघ का कार्य समाप्त हो चुका था,

इस लिये आत्मवेत्ता ऋषि अपने निवास स्थान पर चले गए और प्रत्येक नर नारी गंभीरता का भाव हृदय में रखते, उपदेश की सराहना करते और संघ में आने से अपने जीवन को सफल समझते हुए संघ से अपने २ स्थानों को चले—संघ से जाने वालों की प्रसन्नता और भी बढ़ गई जब उन्होंने एक प्रेमी के मुँह से एक गाना सुना जिसे वह मग्न हो २ कर गा रहा था ।

भजन

मैं उनके दरस की प्यासी ॥ टेक ॥
 जिनका ऋषि मुनि ध्यान धरें नित, योगी योगाभ्यासी
 जिनको कहत अमर अनोकी ।
 आश्रय जिनके सदा त्रिलोकी ॥
 जन्म मरण से रहित सदा शिव ।
 काल मुक्त अविनाशी ॥ मैं उनके ॥
 आनिष्कर्ता अमर वेद का ।
 लेश न जिस में भेद छेद का ॥
 अचल अमूर्त अलौकिक अनुपम ।
 परिभू घट घट वासी ॥ मैं उनके ॥
 अतुल राज्य है जिसका जग पर ।
 सकल सृष्टि है जिसके अन्तर ॥

“अमीचन्द्र” जिस से होते हैं ॥

रवि शशि अग्नि प्रकाशी ॥ मैं उसके ।

दूसरा भजन

मन पछतै है अवसर वीते ।

दुर्लभ देह पाय प्रभु पद भज करम वचन अस हीते ॥

सहस बाहु दस वदन आदि नृप बचे न काल बली ते ।

हम हम हरि धन धाम सँवारे अन्त चले उठ रीते ॥

सुत वनितादि जानि स्वारथ रत न कर नेह सब हीते ।

अन्तहु तोहि नजेंगे पामर तू न तजै अब हीते ॥

अब नाथहि अनुराग जागु जद त्यागु दुरासा जीते ।

बुझे न काम अग्नि “तुलसी” कहूँ विषय भोग बहुघःते ।

मन पछतै है अवसर वीते ।

सभी लोग गम्भीररा के साथ “मन पछतै है अवसर वीते” इस कही को बार २ कहते हुये आगे चले गये ।



तीसरा अध्याय

पहला परिच्छेद

नवां संघ

रूहों का बुलाना

संघ का कार्य यद्यपि सन्ध्या काल व्यतीत-होने 'प्रारम्भ' पर प्रारम्भ हुआ करता है, परन्तु जिज्ञासुओं का जमघट बहुत पहले से ही होने लगता है—अभी सूर्य अस्त हुआ है, अभी उसकी अरुण आभा दिखाई ही देती है। सन्ध्या की छाया का धीरे-२ निर्जन मैदान में उतरना प्रारम्भ ही हुआ है, अभी वह सायंकाल की नीरवता का विशेष सौन्दर्य बढ़ाने भी नहीं पाई है कि जिज्ञासुओं के हृदयों में चिन्ता रजनी घनीभूत हो उठी, कि संघ में चलने का समय आ गया—आज संघ में क्या सुनेंगे, उसी के सम्बन्ध में बहुदुर्दर्शिनी, बहुदुर्व्यापिनी अनेक कल्पनाओं से अन्तःकरण परि-पूरित हो रहा है—हृदय प्रेम से परिप्लुत है। खिले हुये पंकज पुष्प ने मानो पुनः मुकुलित होकर कलिका का भाव धारण किया हुआ है—भीड़ को भीड़ आत्म-वेत्ता ऋषि के आश्रम की ओर चली जा रही है—अनेक

दरिद्र हैं, किन्तु सन्तोषी हैं, अनेक अज्ञानी हैं, पर पाप से पराङ्मुख हैं, अनेक विपद्ग्रस्त हैं, पर तपस्वियों के समान धीर हैं—उभी यह सोचते हुये कि धर्मपथ सर्वदा निरापद निष्प्रतक हैं, बड़े हुए चले जा रहे हैं—देखते ही ही संघ-भूमि दर्शकों से परिपूरित हो गई, अब सभी टक-टकी लगाये ऋषि के आने की बाट देख रहे हैं—ऋषि आकर संघ में उपस्थित हो गये, संघ में आये अनेक नवीन स्त्री, पुरुषों ने ऋषि को देखा, कि उन्नत ललाट है, समुज्ज्वल आभा से पूरित हैं और चेहरे की आकृति प्रकट कर रही है कि हृदय अलौकिक स्नेह सम्पन्न है—देखते ही हृदय भ्रद्धा से भरपूर हो उठा और सभी उत्सुकता से ऋषि के मुंह की ओर देखने लगे कि क्या उपदेश करते हैं इसी बीच में एक जिज्ञासु ने नम्रता से कहा:—

सत्यकेतु—मरने के बाद आपने जिन तीन गतियों का वर्णन किया है, उन में दो तो—दूसरी और तीसरी—विशेष समुन्नत प्राणियों से संबन्धित हैं—पहली गति में आवश्यक रीति से प्रत्येक को पुनर्जन्म लेना पड़ता है, फिर जो रूहों के बुलाने की चर्चा आज कल देश और विदेश में चल रही है, यह क्या बात है ?—जब सब प्राणी जन्म ले लिया करते हैं, तब फिर ये रूहें कहां से और कैसे आती हैं ? आज इसी के सम्बन्ध में कुछ

उपदेश हो तो अच्छा होगा ।

आत्मवेत्ता—बहुत अच्छा ।

वसन्तीदेवी—पुनर्जन्म तो पहली गति प्राप्त प्राणियों के लिये ही आवश्यक बतलाया गया है—फिर यह क्यों संभव नहीं कि दूसरी या तीसरी गति प्राप्त प्राणियों की रूहें आती और अपना सन्देश देती हों ?

सत्यकेतु—यह नहीं हो सकता—दूसरी और तीसरी “रूहों के बुझाने का गति प्राप्त प्राणी इतने ऊँचे और सम्बन्ध पहली गति समुन्नत होते हैं कि उन से अपराध प्राप्त प्राणियों से हैं” होना असंभव है, परन्तु रूहें जहाँ रहती हैं वहाँ ये अपराध भी करती हैं, दण्ड भी मिलता है, इन्हें जेल में भी जाना पड़ता है—सुनो एक रूह ने परलोक के दण्ड विधान की बात इस प्रकार वर्णन की है:—

“मुझ को सजा मिली—मुझे हथकड़ी नहीं पहनाई “परलोक में जेल” गई थी—कारागृह में अन्धकार रहता है—भोजन देते हैं—गुरु ने मुझ को मारा पीटा नहीं किन्तु दूसरे लोगों ने मार पीट की—पहरे वाले पुरबिया जाति के थे—शासन दण्ड चमड़े के थे, और बेत की लकड़ी लाल रंग की थी—

कारागृह में धर्मशाला के समान तीन मंजिले भकान हैं । बाहर से वह इतना नयनाह्लादक दिखाई देता है कि जो देखेगा उसको भीतर जाने की इच्छा होगी । वह कई रंग से पुता हुआ है । एक के पीछे एक, इस तरह पांच पहरे हैं, हर एक पहरे पर दो आदमी हैं, अन्दर के और बाहर के पहरे वाले के पास घड़ी रहती है ।

देवप्रिय—क्या वेस्टेंड वाच कम्पनी की घड़ियां थीं ?

नोट—इस प्रश्न पर सब हँस पड़े—और सत्यकेतु ने फिर इस प्रकार वर्णन करना शुरू किया:—

सत्यकेतु—“बिछाने को कम्बल, ओढ़ने का चदर, धनधान, टोपी और खदर की धोती देते हैं, बनियान काले रंग की और टोपी नीले रंग की होती है ।❧ एक दूसरी रुह ने कहा कि “मुझे (जेल में) बन्द हुए तीन माह हो गये हैं”❨ एक तीसरी रुह ने कहा कि परलोक में हमको स्वतंत्रता नहीं रहती गुरु को प्रसन्न रख कर हमको सब काम करने पड़ते हैं”‡ एक चौथी रुह ने बतलाया कि “हम यहाँ पर औषध आदि का सेवन

❧बी० डी० ऋषि कृत सुभद्रा पृष्ठ ६५, ६६ ।

❨बी० डी० ऋषि कृत सुभद्रा पृष्ठ ६६ ।

‡ बी० डी० ऋषि कृत सुभद्रापृष्ठ ६६ ।

नहीं करते, केवल गुरुमन्त्र व प्रसाद भभूति से रोग मिटते हैं—भभूति लगाकर मन्त्र नहीं पढ़ते हैं। इससे मस्तक शूल आदि जो जो व्यथायें होती हैं वे सब नष्ट हो जाती हैं। अपरिचित आत्मा कभी-कभी भविष्य कथन करते हैं, पर उनका यह कथन असत्य होता है”*

तर्कप्रिय—क्या योरुपियन लोगों की रुहें भी धोती पहनती हैं ?

नोट—सब लोग इस प्रश्न पर फिर हँस पड़े और सत्यकेतु ने फिर कहना शुरू किया:—

सत्यकेतु—जब परलोक में रुहें अपराध करती हैं—जेष्ठ में जाती हैं, तीन-तीन मास जेष्ठों में रहती हैं, जब उन्हें वहाँ स्वतंत्रता नहीं होती, जब वे वहाँ बीमार होती हैं, जब वे वहाँ झूठ बोलती हैं, तो फिर उस परलोक को किस प्रकार द्वितीय तृतीय गति प्राप्त प्राणियों का स्थान कह सकते हैं ?

आत्मवेत्ता—सत्यकेतु का कथन ठीक है—दूसरी और तीसरी गति प्राण्य प्राणियों की रुहों के बुलाने की बात कल्पनातीत है—रुहों के बुलाने के दावेदार पाप पुण्य मिश्रित प्राणियों के रुहों के बुलाने ही का कथन भी करते हैं—एक ऐसे ही रुहें बुलाने के दावेदार का कथन

है, “परलोक में नियमोन्मूलन के लिये किस तरह की सजायें दी जाती हैं। इसका वर्णन कई आत्माओं ने किया है—कि इस लोक के दुराचार के लिये तथा परलोक में आज्ञा भंग के लिये जो शासन होता है, वह बहुत सख्त तथा निश्चित है।”^९

इस कथन में रूहों की परलोक नाम की बस्ती में ऐसी रूहों का जाना स्वीकार किया गया है, जो दुराचारी थीं—इसलिये रूहों के बुलाने की संभावना विषय पर, पहली गति प्राप्त प्राणियों के साथ ही, विचार हो सकता है और इसी पर विचार किया जायगा—यह स्पष्ट है कि पहिली गति प्राप्त प्राणियों के लिये आवागमन अनिवार्य बतलाया जा चुका है और रूहों के बुलाने, उनके आने और संदेश देने की बात विचार कोटि में भी नहीं लाई जा सकती, जब तक यह स्वीकार न कर लिया जाय कि उनके लिये पुनर्जन्म अनिवार्य नहीं है।

परन्तु पुनर्जन्म का होना अन्य प्रमाणों के सिवा “पुनर्जन्म प्रत्यक्ष प्रत्यक्ष प्रमाण से भी सिद्ध है—प्रमाण से सिद्ध है” अनेक बालकों ने अपने पूर्व जन्म के होलात बतलोये हैं, जिनकी जांच

वैज्ञानिक रीति से की गई और उनका बतलाया हुआ हाल ठीक पाया गया। उनके कुछेक उदाहरण यहां दिये जाते हैं।

पहली घटना—कुंवर के.ई.नंदनसहाय B. A. L. L. B. वकील बरेली के एक पुत्र है, जिसका नाम जगदीशचंद्र है और जिसकी आयु ३॥ वर्ष की है, * उसने अपने पहले जन्म का हाल इस प्रकार वर्णन किया—उसके पिता का नाम बबुआ पांडे और उसका घर बनारस था—उसने बनारस के मकान का हाल भी बतलाया और खास तौर से बड़े दरवाजे, बैठक और तहखाने का जिक्र किया, जिसकी एक दीवार में लोहे की अलमारी लगी थी—उसने मकान के सेवन की बात भी बतलाई, जिसमें सायंकाल को बबुआ जी बैठा करते थे और जहां अन्यो के साथ वे भंग पिया करते थे, उसने यह भी कहा कि बबुआजी स्नान से पहले शरीर पर मिट्टा मला करते थे और एक फिटन और दो मोटरकार उनके थे—बबुआजी के दो लड़के थे और एक स्त्री थी और सब मर गये थे—इस वक्त बबुआ जी अकेले हैं—उसने अपनी माँ को चाची कहना बतलाया और कहा कि घर में जब और आदमी आया करते थे, तब वह लम्बा

घूँघट काढ़ लिया करती थी, वही रोटी बनाती थी—
इन सब बातों की तसदीक बनारस के प्रतिष्ठित सज्जनों
द्वारा की गई और जगदीश को उसका पिता बनारस ले
भी गया, जिसने वहाँ पहुँचकर वहाँ के जिलाधीश और
पुलिस कप्तान तथा अन्य अनेक प्रतिष्ठित व्यक्तियों
के सम्मुख अपने पहले घर और बनारस के सम्बन्धियों
को पहचान लिया और भी इस घटना की पुष्टि में
बनारस की अनेक बातें बतलाईं । ❀

दूसरी घटना—एक बालक विरनाथ की है—यह भी
बरेली का है । इसका पहला जन्म पीलीभीत में हुआ
था, इसने वहाँ के सब हालात बतलाये और उनकी भी
उपयुक्त भांति तसदीक हुई । †

आर घटनायें—(३) हीराकुंवर बरेली—यह पहले
जन्म में गोलक जिला मथुरा में थी जाँच से इसका
वर्णित हाल भी सही पाया गया ।

(४) सुन्दर लाल हीरपुर जिला सीतापुर के

❀ देखो लीडर २७ जून, २५ जुलाई १९२६ तथा पैम्फ्लेट
Reincar Nation by Kr. Kaikai Nandan Sahai
P. 1 to 8.

† देखो लीडर १२ तथा ३० अगस्त १९२६ तथा उपयुक्त
पैम्फ्लेट पृष्ठ ६—१४

वतलाये, पहले जन्म के हालात को भी सही पाया गया ।

(५) ब्रज चंद्रशरण मिरजापुर ।

(६) वजरङ्ग बहादुर बरेली इसके भी वतलाये हुये हालात तसदीक किये गये और सही पाये गए ।§

(७) सातवीं और बड़ी प्रसिद्ध घटना देहली नगर की कुमारी शान्ति देवी की है । यह कन्या श्रीयुत रंग-बहादुर देहली निवासी की पुत्री है ।

कन्या जब से बोलने लगी तभी से इसने अपने पिछले जन्म के हालात बतलाने शुरू किये थे । उसने बतलाया कि वह पिछले जन्म में पं० चतुर्भुज मथुरा निवासी की पुत्री थी और उसका विवाह मथुरा ही में चौबे केदारनाथ के साथ हुआ था जो कपड़े की दूकान करते थे और भी बहुत से हालात बतलाये । इन हालात की तसदीक केदारनाथ आदि ने देहली आकर की—कन्या को, मथुरा का कितना ज्ञान है, इस बात की जांच के लिये निश्चय किया गया कि उसे मथुरा ले जाया जावे । २७ नवम्बर ३५ ई० को, यह नव वर्षीय कन्या १५, २० आदमियों की पार्टी के साथ, देहली से मथुरा, जी० आई० पी० की गाड़ी से रवाने हुई—इस

पार्टी में ला० देशबंधु जी M. L. A. पंजाब डैरेक्टर तेज देहली, पं० नेकीराम शर्मा, बाबू ताराचन्द्र एडवोकेट देहली, और मिस्टर गुरु भी जो हाल ही में यौरूप और एमरीका की यात्रा करके आये थे, शामिल थे। यह लड़की इससे पहले इस जन्म में मथुरा कभी नहीं गई थी। गाड़ी जब मथुरा के करीब पहुँची तो लड़की ने बेसाबुता कहना शुरू कर दिया कि मथुरा आगया, मथुरा आगया—प्लेटफार्म पर जब यह लड़की देशबंधु जी के गोद में थी तब एक व्यक्ति (लड़की के पूर्व जन्म का ज्येष्ठ, बाबूलाल) आया और पूछा कि क्या तू मुझे पहचानती है ? लड़की ने ज्यों ही ध्यान पूर्वक उसे देखा, एक दम देशबंधु जी की गोद से उतर कर, उस व्यक्ति के पांव छूकर नमस्कार किया और स्वयं चतला दिया कि यह मेरे ज्येष्ठ हैं। प्लेटफार्म से बाहर आकर यह पार्टी तांगों में सवार होकर स्टेशन से बाहर को चली—सब से आगे के तांगे में लड़की के साथ देशबंधु जी, पं० नेकीराम, मिस्टर गुरु और बाबू अमरनाथ वकील थे। तांगा लड़की के चतलाये हुए रास्ते पर चलता था। लड़की ने पहले ही से होली दरवाजे का हाल, घड़ी लगे होने के निशान से चतला दिया था। कई गलियों के रास्ते निकल जाने के बाद लड़की ने एक गली में

चलने को कहा जिसमें वह मथुरा में रहा करती थी । सब लोग तांगों से उतर कर उसी गली में चले । कुछ दूर जाने के बाद एक ७० वर्षीय वृद्ध व्यक्ति सामने आया—लड़की उसे देखते ही वकील साहब की गोद से उतर कर, उसके पांव छू कर कहा कि ये मेरे श्वसुर हैं । आगे चलकर उसने अपने रहने का मकान बतलाया । और जीने से ऊपर जाकर अपने रहने के कमरे को बतलाया । ऊपर जाकर एक कोने में खड़े होकर बताया कि इस के नीचे कुआ है । पत्थर आदि के हटाने से कुआ दिखाई देने लगा । फिर एक जगह बतलाया कि यहाँ मेरे रुपये गड़े थे । खोदने से रुपये तो नहीं मिले परन्तु रुपये रखने का गल्ला जरूर निकल आया । केदारनाथ ने बतलाया कि रुपये उसने निकाल लिये थे । फिर उस गली से निकलकर आगे चलकर उसने द्वारका-धीश के मन्दिर और विश्राम घाट को पहचान लिया । केदारनाथ उसके पूर्व पति ने कुछ गुप्त बातें पूछ कर लड़की के उत्तर को ठीक बतलाया । लड़की ने पिछले जन्म के पिता चतुर्भुज और माता को भी पहचान लिया और उनसे लिपट कर खूब रोई । सभी को निश्चय हो गया कि लड़की पिछले जन्म में चतुर्भुज की पुत्री और केदारनाथ की पत्नी थी ।

इन घटनाओं से स्पष्ट है कि पहिली गति सब प्राणियों की पुनर्जन्म ही है—जब मरने के बाद प्राणियों का जन्म हो जाता, तो फिर परलोक नाम से किसी स्थान विशेष की कल्पना और यह भी कल्पना कि उस कल्पित स्थान पर भरे हुए प्राणियों की रूहों का स्टाक रहता है और उसी स्टाक में से, निमित्त पुरुष (medium) के द्वारा, किसी रूह को बुला लेने की कल्पना, कल्पना मात्र है ।

ऋषि कुमार—यदि रूहों के बुलाने के और उनके सन्देश देने की बात कल्पना मात्र और निस्सार है तो अनेक नर नारी रूहों के बुलाने की बात कहा करते हैं, क्या ये सब मिथ्यावादी और भूटे हैं ? इन रूहों के बुलाने का अमल करने वालों में अनेक वैज्ञानिक हैं, अनेक शिक्षित और विश्वस्त पुरुष हुआ करते हैं, क्या ये सब जान बूझकर भूठ बोला करते हैं ?

आत्मवेत्ता—यह नहीं कहा जा सकता कि रूह के बुलाने का दावा करने वालों में सबके सब भूटे और चालाक पुरुष ही हुआ करते हैं—कुछ सच्चे भी हुआ करते हैं । परन्तु कुछ चालाक, भूटे और पेशेवर भी हुआ करते हैं—हम दोनों प्रकार के नर नारियों का यहां उल्लेख करते हैं—जो लोभ सच्चे हैं और नेकनीयती से

अमल करते हैं उनसे भूल यह हुआ करती है कि वे मानवी शक्तियों का पूर्ण ज्ञान न रखते हुए और ईश्वर प्रदत्त अलौकिकता से, जो उनके मस्तिष्क और चित्त में निहित होती है, अपरिचित रहते हुए जो काम स्वयं उनकी शक्तियों से हुआ करता है, उसे किसी बाह्य साधन से हुआ समझ लिया करते हैं—और इसी भ्रम में पड़कर रूहों के बुलाने आदि का विश्वास कर बैठा करते हैं—इस बात का जिक्र हम कुछ विस्तार से करते हैं, जिससे संघ के नर नारी अच्छी तरह से जो बात सच है, उसे जान सकें—

रूह के बुलाने आदि का विषय परोक्ष ज्ञान से “परोक्ष ज्ञान किस प्रकार संबंधित है, इसलिए परोक्ष ज्ञान हुआ करता है ?” किस प्रकार हुआ करता है, पहले इसी बात पर विचार करना चाहिए—परोक्षज्ञान योग की एक विभूति है—पश्चिमी अध्यात्मवाद की परिभाषा में इस विद्या को ‘परोक्षदर्शन’ (clair voyance clear Seeing intuition, or second sight) कहते हैं—अत्यन्त का ज्ञान हमको चक्षु आदि इन्द्रियों के द्वारा हुआ करता है। परन्तु परोक्ष का ज्ञान, समझा जाता है कि इन्द्रियों के द्वारा नहीं हो सकता यह विचार एक दर्जे तक ठीक है,

परन्तु शक्तियों के विकसित हो जाने पर मस्तिष्क की शक्तियाँ भी जिनसे इंद्रियों के द्वारा ज्ञान प्राप्त किया जाया करता है और जिन शक्तियों को उचित रीति से सूक्ष्म या असली इंद्रियाँ भी कहा जाता है, विकसित हो जाती हैं और उनसे परोक्ष का ज्ञान भी प्राप्त हो जाया करता है—हम जिनको, देखना सुनना आदि कहा करते हैं, इनकी असलियत पर विचार करने से पता लगता है कि ये तरतीब के साथ नियत संख्या में आकाश में उठे हुए कम्पनों के प्रभाव के सिवा और कुछ नहीं हैं—उदाहरण के लिये श्रोत्रेन्द्रिय पर विचार कीजिये—इस इन्द्रिय के द्वारा हम वायु में उठी हुई तरंगों की एक लड़ी को ग्रहण किया करते हैं, जो मस्तिष्क में पहुँच कर क्षोभ उत्पन्न करती है और उसी क्षोभ (Disturbance) को हम शब्द या ध्वनि कहा करते हैं—इसी प्रकार चक्षु इन्द्रिय पर विचार कीजिए इस इन्द्रिय के द्वारा हम आकाश (Ether) में वेगपूर्वक उठी हुई नियमित तरंगों को ग्रहण करते हैं और उन्हीं तरंगों के ग्रहण करने मात्र से हम प्रकाश का अनुभव करते हैं—* इसी प्रकार स्पर्श, स्वाद और सूँघना भी इन्हीं

❧ वैज्ञानिकों ने अनुमान किया है कि जब आकाश (ईथर) तरंगों का विवरण में ४० नील तरंगें उठती हैं, तो मनुष्य लाल रंग देखा करता है और जब ८०

तरंगों के भिन्न २ मात्रा में उठने और उन के उन २ इन्द्रियों द्वारा ग्रहण करने के परिणाम हैं—निकट वर्त्ती का ग्रहण करना प्रत्यक्ष और दूरवर्ती तरंगों का ग्रहण करना परोक्ष कहलाता है यह बात अनुभव सिद्ध है कि शब्द, स्पर्श, रूपादि के रूप में परिवर्तित होने वाली आकाशादि के उन तरंगों के ग्रहण करने की योग्यता न केवल भिन्न २ पुरुषों में भिन्न २ प्रकार की होती है, किन्तु एक ही पुरुष में एक समय एक प्रकार की होती है और दूसरे समय में दूसरे प्रकार की, एक पुरुष बहुत समीप की वस्तुओं को देख और बहुत समीप के शब्दों को ही सुन सकता है—परन्तु दूसरा पुरुष उससे कहीं अधिक दूर की वस्तुओं या ध्वनि को देख या सुन सकता है, यह अन्तर क्यों होता है ? इस प्रश्न का उत्तर यही दिया जा सकता है कि दूसरे पुरुष की ग्राहक शक्ति पहले की अपेक्षा अधिक हैं—यह अधिकता क्यों है ? इसका कारण और एक मात्र कारण, उसके अभ्यास आदि कर्मों की पहले की अपेक्षा उत्कृष्टता है—अच्छा यदि किसी तीसरे व्यक्ति के अभ्यास आदि कर्म इस दूसरे पुरुष की अपेक्षा और भी अधिक श्रेष्ठ हों, तो

नील तरंगें उठती हैं, तब बैजनी, ४० और ८० नील के बीच में उठती हुई तरंगों से, बाकी रंग देखे जाया करते हैं ।

क्या वह इससे भी अधिक दूर की वस्तुओं या शब्दों को देख या सुन सकेगा ? अवश्य देख या सुन सकेगा—यह दूरी जब साधारण मानवी बुद्धि की अपेक्षा से, कुछ अधिक बढ़ जाती है, जिसे सर्व साधारण परोक्ष कहने लगते हैं, तो फिर उसी दूरी का, दर्शन या श्रवण द्वारा, ज्ञान प्राप्त कर लेना, “परोक्ष ज्ञान” कहलाता है ।

मनुष्य अल्पशक्ति है वह बहुत सी अवस्थाओं में एक विशेष सीमा तक ही, प्रकाशादि की तरंगों को ग्रहण कर सकता है—उससे अधिक नहीं—जेम्स ने अपने “मनोविज्ञान” में इस बात को बहुत अच्छी तरह से बतलाने का यत्न किया है ।* परन्तु इसके विरुद्ध

✽“There is no reason to suppose that the order of vibrations in the out-world is anything like as interrupted as the order of sensations. Between the quickest audible air waves (40,000 vibrations a second at the outside) and the lowest sensible heat-waves (which number probably billions) nature must somewhere have realised in numberable intermediary rates which we have no means for perceiving.” (Psychology by Prof. Jamess.)

बहुत सी अवस्थाओं में शक्ति के विकसित होने पर मनुष्य अधिक दूर की तरंगों को भी ग्रहण कर सकता है।

बिना पूछे गये एक सीमा तक मनुष्य के भीतरी “मस्तिष्क से रंगीन भावों का पता लगाना भी परोक्ष किरणों का निकास” दर्शन की सीमा के अन्तर्गत है—योग की विभूतियों में परोक्ष दर्शन सम्मिलित है—मनुष्य के मस्तिष्क से, जो उसके भावों और विचारों का केन्द्र होता है, रंगीन किरणें निकला करती हैं, जिन्हें, शक्ति विकसित किए बिना, कोई नहीं जान सकता—इन किरणों का कुछ विवरण यहाँ दिया जाता है:—

(क) जो मनुष्य अत्यन्त आवेश वाले (Passionate) होते हैं, उनके मस्तिष्क से निकलने वाली किरणें गहरे लाल रंग की होती हैं।

(ख) परोपकारी पुरुषों की किरणें गुलाबी रंग की होती हैं।

(ग) यश की कामना वाले पुरुषों की किरणें नारंगी रंग की होती हैं।

(घ) गहरे विचारकों की किरणें गहरी नीली रंगत वाली हुआ करती हैं।

(च) कला प्रेमियों की किरणें पीली।

(छ) उद्विग्न और उदास पुरुषों की किरणें धवल (Gray) ।

(ज) नीच प्रकृति वालों की किरणें मैली, वादामी ।

(झ) भक्ति और सदुद्देश वाले पुरुषों की हलकी नीली ।

(त) उन्नति शील पुरुषों की हलकी, हरी ।

(थ) शारीरिक और मानसिक रोगियों की गहरी हरी होती है । इत्यादि इत्यादि ।

इन किरणों के देखने का अभ्यास करने पर कोई पुरुष मानवी हृदयों का पाठ करने की योग्यता प्राप्त कर सकता है ।

इंगलैंड के एक डाक्टर स्टेंसन हुकर (Dr. Stenson Hooker) ने जो विद्युत प्रकाश और रंग चिकित्सा के विशेषज्ञ हैं, इसका बहुत-सा विवरण दिया है । (१) इस प्रकार चेहरे को देखकर ज्ञान प्राप्त कर लेना आकृति विद्या (Science of facial Expressions) कहलाता है—अनेक वैद्य होते हैं जो केवल चेहरेको देखकर ही रोग का सन्न वृत्तान्त जान लिया करते हैं। रोग का वृत्तान्त वे न रोगीसे पूछते हैं और न नाड़ी आदि देखा करते हैं। (२)

(१) Clairvoyance by R. O. Stockes P. 164.

(२) 'अनूपशहर के पं० गोपाल वल्लभ और उन के पुत्र पं० भोला वल्लभ वैद्य इसी प्रकार के वैद्य थे—केवल आकृति (मुख

प्रियव्रत—यदि परोक्ष ज्ञान प्रत्यक्ष के सदृश ही होता है जैसा आपने उपदेश किया है, तो उसमें मत भेद नहीं होना चाहिये, परन्तु परोक्ष ज्ञान की अवस्था यह है कि जितने परोक्ष ज्ञान बतलाने के दावेदार हैं, उन सब की अलग-अलग डफली और अलग २ राग हुआ करता है। इसका कारण क्या है ?

आत्मवेत्ता—जैसा कि कहा जा चुका है, इसके दो कारण हैं एक तो परोक्ष बतलाने का दावा करने वालों में अभ्यास और ज्ञान की कमी, दूसरे छल कपट, जिसका कुछ विवरण आगे दिया जायगा—इस समय रुहों के घुलाने आदि का प्रकरण पश्चिम से चला है, इसलिये पहले इस घात को देखा जायगा कि वहां यह प्रकरण कैसे चला ?

पश्चिमी आध्यात्मवाद का जन्म मैसमर* से हुआ

नेत्रादि) देखकर ही चिकित्सा करते थे—उनकी इस प्रकार की चिकित्सा का हाल अनूपशहर में प्रसिद्ध है।

* मैसमर (mesmer) जर्मन का एक डाक्टर था, जिसने सन् १७७० ई० में एक सिद्धान्त निकाला कि एक मनुष्य अपनी शक्ति से एक दूसरे व्यक्ति की इच्छा शक्ति और तन्तुजाल (Nervous system) को प्रभावित कर सकता है—मैसमर का यह वाद मैसमरिज्म (Mesmerism or Mesmer's theory of fluidic emanations or animal magnetism) के नाम से प्रसिद्ध है।

“परोक्ष सिद्धान्तों समझा है—परन्तु उसी समय से जितने में मत भेद” भी सिद्धान्त इस (आध्यात्मवाद) से सम्बन्धित बने, उनमें सदैव ज्ञान की कमी से परस्पर विरोध रहा और वे कभी ऐसे नहीं हुए कि संदिग्ध दृष्टि से न देखे जाते रहे हों—मनुष्य को अल्पज्ञता की वजह से आम तौर से उन सिद्धान्तों में जो परोक्ष कहे जाते हैं, मतभेद रहा ही करता है उदाहरण के लिये जान ब्रौवी डाड (John bovee dad) के वैद्युति सिद्धान्त (electrical theory) को देखें, जिसमें धनात्मक फुफ्फुस और ऋणात्मक रक्त (Positive Lungs and negative blood) पर विचार हुआ है, तो प्रतीत होता है कि जब इस वाद का प्रचार हुआ तो अनेक स्त्री पुरुष मानने लगे और प्रत्येक प्रकार से उसका समर्थन करने लगे थे, यही हाल “ब्रेड” (Braid) के सिद्धान्त का था, जिसके रू से उसने यह साबित करने का यत्न किया था कि मनुष्य में कोई वस्तु ऐसी नहीं है, जिसकी तोल न हो सकती हो—इसका भी बड़ा मान हुआ परन्तु इन सिद्धान्तों की आयु अधिक नहीं हुई, थोड़े ही अरसे के बाद अपने २ आविष्कर्ताओं के नाम कागज के पृष्ठों पर छोड़कर सदा के लिये क्रियात्मक जगत् से ये सिद्धान्त विलीन हो गए ।

इस जमाने में अनेक मनुष्य मेस्मर के सिद्धान्त को “मेस्मरइज्म तन्तुजालिक रोग* समझते हैं और कहते एक रोग है” हैं कि उस को जो कुछ भी प्रभाव होता या हो सकता है, उसकी व्याख्या शरीर विद्या (Physiology) से की जा सकती है—“मेस्मरइज्म” रोग हो या न हो, परन्तु यह और इस प्रकार के अनेक वाद सुगमता से समझे जा सकते हैं । यदि मनुष्य अपनी शक्तियों को भली भाँति समझ लेवे । अपनी शक्ति के अज्ञान से मनुष्य से जो काम स्वयं होता है, उन्हें वह भूत, प्रेत या बुलाई हुई कल्पित रूहों का किया हुआ समझ लिया करता है ।

सोमदेव—वे शक्तियाँ कौनसी हैं, जिन्हें मनुष्य नहीं जानता और जिनके न जानने से अम में पड़ जाया करता है ?

आत्मवेत्ता—शक्तियों के कोष मनुष्य के अन्तःकरणों में निहित रहते हैं, उन्हीं के न जानने से मनुष्य भ्रम में पड़ जाया करता है, उनका विवरण इस प्रकार है—
अन्तःकरण और अन्तःकरण चार होते हैं और इसीलिख उन के नाम अन्तःकरणों को, अन्तःकरणचतुष्टय

* The law of Psychic phenomena by T. J. Hudson P. 22 (introduction)

भी, कहते हैं वे चार अन्तःकरण ये हैं (१) मन (२) बुद्धि (३) चित्त और (४) अहंकार । इनके कार्यों का विवरण इस प्रकार हैः—

‘मनका काम’ मन को इन्द्रियों का राजा कहते हैं—

उसका काम इन्द्रियों से काम लेना है ।

दशों ज्ञान और कर्म इन्द्रियाँ उसके अधीन रहती हैं ।

“बुद्धि का काम” बुद्धि का काम तर्क है—तर्क से सत्यासत्य का निर्णय करना बुद्धि का काम है ।

“चित्त का काम” चित्त के तीन कार्य हैं (१) स्मृति

रूपमें ग्रहण की हुई बातों को अपने अधिकार में रखना—यहाँ पर यह ध्यान में रखना चाहिए कि स्मृति ३ स्वरतों में चित्त में रहा करती है—उसकी पहली स्वरत मामूली स्मृति (किसी) विषय का याद रखना—(Memory) है । दूसरी स्वरत संस्कार (Impressions)

है, मनुष्य के ऊपर अपने कृत्यों से तथा संसार में घटित अनेक घटनाओं से जो प्रभाव पड़ा करते हैं उन्हीं का नाम संस्कार है—तीसरी स्वरत कर्मजन्य वामना है, जिसको पहले व्याख्यान हो चुका है—स्मृति इन तीनों स्वरतों में चित्त के भीतर रहा करती है, और वह न केवल प्रचलित जन्म ही का संग्रह होती है, किन्तु जन्मजन्मान्तरों में प्राप्त और संगृहीत हुआ करती है ।

(२) चित्त वृत्ति को समीप या दूर भेज कर विषयों का ग्रहण करना ।

(३) चित्त क्षोभ (Emotion)

अहंकार का कार्य यह है कि इसके आने से मनुष्य में "अहंकार का काम" ममता की उत्पत्ति होती है अर्थात् उस में अपने-पन के भावों की जागृति होती है ।

रमेश—पश्चिमी शरीर शास्त्र में इन अन्तःकरणों का वर्णन इस प्रकार का नहीं देखा जाता ।

आत्मवेत्ता—यह ठीक है—पश्चिमी शरीर विद्या (Physiology) बहुत अधूरी है । उसमें केवल स्थूल शरीर का वर्णन है—सूक्ष्म और कारण शरीरों को वह नहीं जानती । हाँ पश्चिमी मनोविज्ञान (Psychology) में कुछ वर्णन अन्तःकरणों का है परन्तु जहाँ चित्त (mind) के कार्यों की बात आती है—तो उसे वह (मनो विज्ञान) भी अलौकिक (mystery) कह कर टाल दिया करता है—अवश्य अब पश्चिम के कुछेक विद्वानों ने अन्तःकरणों के समझने का यत्न किया है—एक विद्वान ने बतलाया है कि मस्तिष्क दो प्रकार का है* एक का नाम है तार्किक (Objective mind) दूसरे का नाम है चैत्तिक मस्तिष्क

* The law of psychic phenomena by Hudson p. 29 and 30.

(Subjective mind) उसने दोनों के कार्यों का विवरण इस प्रकार दिया है:—

इस मस्तिष्क का कार्यक्षेत्र बाह्य जगत् होता है—

“तार्किक मस्तिष्क और कार्य के साधन पंच ज्ञानेन्द्र-
के कार्य” यां हुआ करती हैं, मनुष्य की

शारीरिक आवश्यकताओं की पूर्ति के लिये इस मस्तिष्क की सृष्टि हुई है और इसीलिये यह अपने प्राकृतिक साधनों से इस मामले में मनुष्य का पथ प्रदर्शन किया करता है—इसका सबसे बड़ा काम तर्क के द्वारा बाह्य उलंघनों का सुलझाना है—अन्तःकरण चतुष्टय में से मन और बुद्धि दोनों के स्थान में इस मस्तिष्क की कल्पना पश्चिमी मनो विज्ञान में की गई है—शरीर शास्त्र में इसी को मुख्य मस्तिष्क (Cerebrum) कहते हैं।

यह मस्तिष्क अपने कार्यक्षेत्र में, इन्द्रियेतर साध-
“चैत्तिक मस्तिष्क” नों से कार्य करता है—इन्द्रियों
के कार्य” से इसका कुछ भी सम्बन्ध नहीं होता,

इसके कार्य (ज्ञान प्राप्ति) का साधन अन्तर्मुखवृत्ति (Intuition) है—यह चित्त (Emotions) क्षोभ और स्मृति का भंडार है, यह मस्तिष्क अपने उच्च और महान् कार्यों को उस समय

किया करता है, जब तार्किक मस्तिष्क का कार्य बन्द हुआ करता है—स्वप्न अथवा मूर्छित अवस्था में वह मूर्छा चाहे मेस्मरिज्म द्वारा उत्पन्न की गई हो अथवा अन्य किन्हीं कारणों से, यह मस्तिष्क अपने को अच्छी तरह से व्यक्त किया करता है—और उसी अवस्था में इस के कार्य आश्चर्य जनक हुआ करते हैं। वह बिना आँख खोले देखता है, अपनी (चित्त) वृत्तियों को दूर २ भेजकर वहाँ का प्रायः यथार्थ ज्ञान प्राप्त कर लिया करता है—दूसरों के हृदयों की जानकारी भी प्राप्त कर लिया करता है—परोक्ष का ज्ञान प्राप्त कर लेना इसके लिये वैसा ही सुगम है, जैसा तार्किक मस्तिष्क के लिये प्रत्यक्ष का—इसी को नाम परोक्ष दर्शन (Clairvoyance) है—

दोनों मस्तिष्कों का स्पष्ट अन्तर समझ लेने ही से मनुष्य उनके कार्यों की सीमा को ध्यान में रख सकता “दोनों मस्तिष्कों हैं, इस लिये उनका अन्तर समझ लेना का अन्तर” चाहिये—तार्किक मस्तिष्क का काम शारीरिक है और शरीर से बाहर हुआ करता है और उसके कार्यक्षेत्र की सीमा इन्द्रियों की सीमा से सीमित है—परन्तु इसके सर्वथा विपरीत चैत्तिक मस्तिष्क स्थूल शरीर से भिन्न एक पृथक् स्वतन्त्र सत्ता है और उसके

कार्य के साधन भी इन्द्रियों से भिन्न स्वतन्त्र और आन्तरिक हैं—हडसन ने इस दूसरे मस्तिष्क को (soul) कहा है ❀ परन्तु आत्मा तो शरीर और मस्तिष्क सभी का अधिष्ठाता है। उसको एक मस्तिष्क कहना उचित नहीं है—अन्तःकरणों में से, चित्त की गोलक, हम इस चैत्तिक मस्तिष्क को, कह सकते हैं—यह चैत्तिक मस्तिष्क उस समय अपने अलौकिक कार्यों का सम्पादन कर सकता है—जब मनुष्य धारणा को अभ्यास करके चित्त को एकाग्र कर सकने की सिद्धि प्राप्त कर लिया करता है।

इन दोनों मस्तिष्कों में एक और भी बड़ा अन्तर “एक और है और वह यह है कि जब तक तार्किक बुद्धि मुख्य अन्तर” काम करती रहती है, और मनुष्य जागृतावस्था में रहा करता है, उस समय तक उस पर मेस्मरइज्म या हिपनाटइज्म का कोई प्रभाव नहीं पड़ता अर्थात् कोई स्त्री पुरुष यह चाहे कि उस पुरुष को जिसकी तार्किक बुद्धि बलवती है और अपना काम दृढ़ता के साथ करती है मेस्मरइज्म आदि से मूर्छित कर दें तो यह सम्भव नहीं है—हाँ वह पुरुष अवश्य मूर्छित हो सकता है,

जिसकी तार्किक बुद्धि बलहीन और इच्छा शक्ति को दृढ़ बनाने में असमर्थ सी है—तार्किक बुद्धि का काम बन्द हो जाने पर चैत्तिक मस्तिष्क अन्यो के प्रभावों को चाहे वे कितने ही निकम्मे क्यों न हों, बिना किन्तु परन्तु किये, ग्रहण कर लिया करता है—इस अवस्था में उससे यदि कोई कहे कि तुम वन्दर हो, कुत्ते हो या गिल्ली हो, तो वह उसे तत्काल, अगर मगर किए बिना, स्वीकार कर लेगा इत्यादि ।

अन्तःकरणों या मस्तिष्कों के कार्य, उनकी शक्ति और उनके अन्तर को अच्छी तरह समझ लेने और ध्यान में रखने से मनुष्य कभी गलती में नहीं पड़ सकता ।

तपोनिधि—रूढ़ों के बुलाने का अमल करने वाले क्या केवल इन अन्तःकरणों की शक्तियों को न जानने ही से भ्रम में पड़ जाया करते हैं ?

आत्मवेत्ता—एक कारण इसका और भी है और वह है मनुष्य के शरीरों का शुद्ध और वास्तविक ज्ञान का अभाव—यदि ये दोनों कारण दूर कर दिये जावें, तो फिर मनुष्य रूढ़ों के बुलाने और उनके संदेश लेने के भ्रम में नहीं पड़ सकता ।

तपोनिधि—शरीरों का शुद्ध और वास्तविक ज्ञान

क्या है ?

आत्मवेत्ता—इसका कुछ जिक्र तो इससे पहले किया जा चुका है—

इन शरीरों के सम्बन्ध में एक खास बात, जिसको “तीनों शरीर मिलकर काम पहले नहीं कहा गया है, वह करने के लिये बने हैं” यह है कि ये तीनों (१—स्थूल २—सूक्ष्म ३—कारण) शरीर पृथक् २ एक दूसरे से सर्वथा अलग होकर कुछ काम नहीं कर सकते। रचयिता ने इन की सृष्टि मिलकर काम करने के लिये ही की है—कारण शरीर विवादास्पद नहीं, इसलिये उसके सम्बन्ध में और कुछ कहने की जरूरत नहीं है।

सूक्ष्म और स्थूल शरीर के सम्बन्ध में, यह अच्छी “स्थूल और सूक्ष्म शरीर तरह से समझ लेना चाहिये एक दूसरे से स्वतन्त्र होकर कि ये दोनों एक दूसरे से काम नहीं कर सकते” पृथक् होकर क्रियात्मक जगत् में कुछ नहीं कर सकते, सूक्ष्म शरीर में इन्द्रियों की असली शक्ति है और स्थूल शरीर में इन्द्रियों के गोलक हैं—शक्ति और गोलक जब दोनों मिलें, तभी काम हो सकता है, अन्यथा नहीं—

❀ देखो इसी पुस्तक के दूसरे अध्याय का दूसरा परिच्छेद।

चारुदत्त—कहा जाता है कि स्वप्नावस्था में स्थूल नहीं अपितु केवल सूक्ष्म शरीर ही काम किया करता है:—

आत्मवेत्ता—स्वप्नावस्था क्रियात्मक जगत् नहीं है क्रियात्मक जगत् का सम्बन्ध केवल जागृतावस्था ही से है और जागृतावस्था में दोनों शरीर मिलकर ही काम किया करते हैं—उदाहरण के लिये आंख को लो-यदि सूक्ष्म शरीरान्तर्गत नेत्र शक्ति में कुछ विकार आशुका है, तो आंखों के गोलकों के अच्छे ख़ासे होने पर भी मनुष्य नहीं देख सकता, इसके विपरीत यदि नेत्र शक्ति ठीक है परन्तु गोलक विकृत हैं तब भी देखने का काम बन्द ही रहेगा यही अवस्था अन्य इन्द्रियों की समझनी चाहिये ।

सूक्ष्म शरीर चीज़ क्या है, इसके समझने में दो "सूक्ष्म शरीर की सत्ता" प्रकार की भूलें हुआ करती हैं।

एक प्रकार की भूल करने वाले समझा करते हैं कि सूक्ष्म शरीर स्थूल शरीर का उसी आकृति वाला सूक्ष्म शरीर है । उसके हाथ, पांव, कान, नाक आदि सब कुछ हैं, परन्तु बहुत छोटे पैमाने में और यह कि जब मनुष्य उत्पन्न होता है, तो उसमें इसके रास्ते से यह सूक्ष्म शरीर (Miniature) अवेश

करता है । जब वह मरता है, तो नंगे बालक के सदृश उसके शरीर से मुँह ही के रास्ते से निकल जाया करता है (१) —

दूसरी प्रकार की भूल करने वाले उसको स्थूल शरीर के खोल की भांति स्थूल शरीर के चारों ओर माना करते हैं और उसे तारों से सम्बन्धित शरीर (Astral body) कहा करते हैं — इस विचार का प्रारम्भ तो योरूप के एक दार्शनिक "पैरेसेलसैस" (Paracelsas) ने किया था* परन्तु अब यह विचार कुछ सम्प्रदायों में आम तौर से माना जाने लगा है ।§

बसन्तीदेवी — मैंने यह सुन रक्खा है कि ये तीनों शरीर पृथक् २ हैं और स्वतन्त्रता से एक दूसरे से सर्वथा पृथक् हो कर अपना २ वाम अपने २ लोक में किया करते हैं — कहा जाता है कि —

लोक तीन हैं — (१) स्थूल जगत् (Physical wor-

(१) Crawley's Idea of soul P. 207 तथा आत्म दर्शन पृष्ठ १६० (पहला संस्करण)

* आत्मदर्शन पृष्ठ १८८, १८६ ।

डूउन (रूढ़ों) के उस (परलोक निवास की) अवस्था में हस्तपादादि अवयव रहते हैं उनका सूक्ष्म देह - स्थूल देह की प्रतिछाया है — (बी० डी० आर्प कृत सुभद्रा पृष्ठ ५०)

“तीन लोक और तीन शरीर” rld) (२) इच्छा लोक (Desire world) (३) मानस लोक (Mental world)—ये तीनों पृथक् २ नहीं हैं, किन्तु तीनों एक दूसरे में समाविष्ट (Inter Penetrating) हैं— इसी प्रकार शरीर भी तीन हैं । जिनमें से एक २ शरीर का सम्बन्ध एक २ लोक से है । शरीर एक प्रकार का यन्त्र है, जिसका काम यह होता है कि वह चेतना का संपर्क उस लोक से करा देवे जिससे उस का सम्बन्ध है—उदाहरण के लिये स्थूल शरीर को देखिये ! इसका काम यह है कि स्थूल संसार का ज्ञान जीव को करा देने का माध्यम बने—इसी प्रकार दूसरा सूक्ष्म शरीर (Astral body) दूसरे सूक्ष्म जगत् (The intermediate or astral world) की जानकारी करा देने का साधन है—यह दूसरा शरीर अभी पूर्ण विकास नहीं प्राप्त कर चुका है—अन्यथा जिस प्रकार ५ ज्ञानेन्द्रियों से स्थूल जगत् प्रत्यक्ष हो जाता है । इसी प्रकार सूक्ष्म शरीर से सूक्ष्म जगत् प्रत्यक्ष हो जायगा—इन ५ ज्ञानेन्द्रियों के सिवा इसी प्रकार की २ इन्द्रियाँ मस्तिष्क में और हैं:—

(१) पीट्यूटेरी शरीर (Pituitary body) ।*

❀मस्तिष्क की एक ग्रन्थि है, जिसे (Pituitary gland)

(२) पीनियल ग्रन्थि (Pineal Gland) †

इनको शरीर वैज्ञानिक कहते हैं कि ये इन्द्रियाँ थीं परन्तु अब ये वेकार (Vestigial) हैं। परन्तु कुछ लोगों का विचार यह है कि अवश्य पीनियल ग्रन्थि (Pineal Gland) मनुष्य की तीसरी आँख थी और यह कि अब आँख का काम नहीं देती है, परन्तु वे कहते हैं कि इस का विकास हो जाने के बाद इस इन्द्रिय का काम यह होगा कि इसके द्वारा एक मस्तिष्क से दूसरे मस्तिष्क में विचार परिवर्तन हुआ करेगा—और इसी प्रकार विकास के बाद पीट्यूटेरी शरीर (Pituitary body) का काम यह होगा कि उससे दूसरा सूक्ष्म (Astral) जगत् स्थूल जगत् की तरह प्रत्यक्ष हो जाया करेगा—इस समय हमारा, दूसरे जगत् से, स्वप्न के द्वारा, सम्बन्ध हुआ करता है—परन्तु इस इन्द्रिय के विकसित होने पर

कहते हैं। पीट्यूटेरी शरीर (Pituitary body) एक कल्पित शरीर है, जिसकी इस समय कोई हस्ती नहीं है—कारण शरीर को ठीक न समझने से शायद यह तीसरे शरीर की कल्पना की गई है।

† मस्तिष्क की एक ग्रन्थि है—प्रसिद्ध दार्शनिक डेकार्ट ने इसको जोवात्मा का निवास स्थान बनजाया है—(आत्मदर्शन पृष्ठ १६१—१६२ फुट नोट)।

जागृतावस्था में भी सम्बन्ध हो सकेगा—सूक्ष्म शरीर दिन और रात बराबर काम किया करता है। रात्रि में सूक्ष्म- (दूसरा) जगत् इसके कार्य का क्षेत्र हुआ करता है, जिसे हम स्वप्न के द्वारा जाना करते हैं और दिन में वह इच्छा लोक में काम करने के लिये स्थूल शरीर को उत्तेजना दिया करता है—तीसरा लोक “मानस लोक” है, हम पृथम के दो लोकों की भांति इस तीसरे लोक में भी रहा करते हैं—जब हम विचार करते हैं तो उस समय हम सूक्ष्म शरीर वाली प्रकृति से भी अधिक सूक्ष्म प्रकृति (Matter) को प्रयोग में लाते हैं, जिसे प्रोफेसर किंगडन क्लीफोर्ड (Prof. Kingdon Clifford) ने “मानस द्रव्य” (Mind stuff) का नाम दिया है—जिस प्रकार आकाश (Ether) में तरंगों के उठने से प्रकाश का ज्ञान होता है, इसी प्रकार मनो-भावों के परिवर्तन का ज्ञान मानस द्रव्य में उठी तरंगों के द्वारा हुआ करता है—यह मानस द्रव्य भी, जिसे चेतना का यन्त्र कह सकते हैं, बहुत कम विकसित है, परन्तु इसका भी विकास हो रहा है और पूर्ण विकसित हो जाने पर हम सूक्ष्म शरीर को भी पीछे छोड़ सवेंगे और उस समय हमें मानस जगत् का पूरा २ ज्ञान प्राप्त हो सकेगा—यही वह जगत् है, जिसे मरने के बाद स्वर्ग-

कहा करते हैं इन्हीं तीन लोकों को “भू लोक”, “भुवः लोक” और “स्व (स्वर्ग) लोक” भी कहते हैं । ❧

आत्मवेत्ता—जो उद्धारण सुनाया गया है, उस में स्वयं स्वीकार किया गया है कि सूक्ष्म और पीट्युटेरी दोनों शरीर अभी अविकसित अथवा अपूर्ण विकसित हैं और उनके तथा उनसे सम्बन्धित लोकों के जानने के साधन पीनियल ग्रन्थि और पीट्युटेरी ग्रन्थि तो अभी सर्वथा अविकसित हैं—ऐसी दशा में इन ३ स्वतन्त्र शरीरों और उनसे सम्बन्धित ३ लोकों की कल्पना, कल्पना मात्र है† वास्तविक और क्रियात्मक जगत् से

❧ Man's life in the three world by Dr. Annie Besent.

† प्लेटों ने भी एक तृत्व (Trinity) की कल्पना की थी उनके नाम उसने (१) जीवात्मा (Soul) (२) आत्मिक शरीर (Soul body) (३) पार्थिव शरीर (Earth body) रखे थे । ख्रीष्टनचर्च, जो अपने आपको ईश्वर का नियत किया हुआ जेरोशलीम के लिये पैगम्बर समझा करता था (आत्मदर्शन पृष्ठ ६६७-१६८) उसने भी ३ शरीरों को एक और प्रकार से वर्णन किया है, वह कहता है कि प्रत्येक मनुष्य के लिये ३ शरीर मिले हैं ।

१—आन्तरिक पुरुष (Internal man) ।

२—संयुक्तिक पुरुष (Rational man) ।

इनका कुछ भी सम्बन्ध नहीं है—सूक्ष्म शरीर के सम्बन्ध में इस प्रकार की कल्पनाओं ने ही रूढ़ बुलाने आदि की कल्पनायें प्रचलित कर दी हैं, ऐसा प्रतीत होता है सूक्ष्म और स्थूल शरीरों के यथार्थ सम्बन्ध के जानने और समझ लेने से यह कल्पित वाद सर्वथा निराधार प्रतीत होने लगता है, सुतराम् कथित भूलों के दूर कर लेने और मस्तिष्कों के कार्य और शरीरों के सम्बन्ध को ठीक समझ लेने से मनुष्य भूत, प्रेत तथा रूहों के बुलाने आदि के भ्रम जाल से मुक्त हो जाता है—अस्तु अब हम देखना चाहते हैं के रूहों के बुलाने आदि के सम्बन्ध में जो कतिपय प्रयोग किये जाते हैं, उनका समाधान किस प्रकार उपयुक्त ज्ञान प्राप्ति से किया जा सकता है ।

दूसरा परिच्छेद

रूहों के बुलाने के साधनों का विवरण

रूहों के बुलाने के लिये निम्न साधन प्रयोग में

३—बाह्य पुरुष (External man)

उसने जीवन को भी तीन भागों में विभक्त किया है:—

(१) प्राकृतिक । (२) आत्मिक । (३) दिव्य । (Celestial)

(The law of psychic phenomena by Hudson p. 27 and 28.)

लाये जाया करते हैं:—

(१) प्लैनचिट । (२) स्वयं प्रेरित लेख (Automatic writing) । (३) मेज का हिलना लेने के साधन" (Table Tilting) (४) उज्ज्वल स्वप्न । (५) पर चित्त ज्ञान (Telepathy) (६) भूत, प्रेत (Ghost) अब इन में से प्रत्येक का पृथक् २ कुछ विवरण दिया जाता है—

“प्लैनचिट” एक हृदयाकार लकड़ी का टुकड़ा “प्लैनचिट का काय्य” होता है, जिस के नीचे दो छोटे २ पहिये और एक पेन्सिल लगी होती है और उन्हीं के सहारे वह भूमि से उठा हुआ रहता है, उसके ऊपर दोनों किनारों पर दो पुरुष, अपना २ एक २ हाथ रखते हैं, इस प्रकार हाथों के रखने से, कोई शक्ति उत्पन्न होती है, जिससे “प्लैनचिट” नीचे रखे हुए कागज पर घूमने लगता है और उसके इस प्रकार घूमने से कुछ अक्षर या चिन्ह कागज पर बन जाते हैं—रूहों के बुलाने वालों का कथन है कि “प्लैनचिट” से कागज पर जो कुछ लिखा जाता है, वह बुलाई हुई रूहों की प्रेरणा का परिणाम हुआ करता है, परन्तु यह उनका अभिप्राय है ।

एक विद्वान “डुकैल” ने प्लैनचिट के काय्य के

“उसके सम्बन्ध में लिये, सम्मति दी है कि उसके लेख
 टुकेल की सम्मति” शिराओं पर काम करने वाले स्वभाव
 (neurotic temperament) और
 स्वयं प्रेरणा (Auto suggestion) की अवस्था का फल
 होते हैं ।*

मनुष्य अपनी शक्तियों को जाने और उन्हें काम
 “उसका असली में ला सके इसी उद्देश्य की पूर्ति के
 कारण ” लिये महामुनि पतंजलि ने योग की
 शिद्धा का विस्तार किया था । अभी
 तक हम थोड़ा बहुत ज्ञान पहले मस्तिष्क का रखते हैं, जो
 इच्छा शक्ति का केन्द्र है और जिसके द्वारा इरादा करके
 कार्य किये जाया करते हैं । परन्तु दूसरे मस्तिष्क के
 कार्यों से जिसका सम्बन्ध अनिच्छित प्रभावों के अंकित
 करने से है, आम तौर से मनुष्य अनभिज्ञ देखे गये हैं ।
 जैसा कि कहा जा चुका है—हमारे अन्तः करणों में
 चित्त एक ऐसी वस्तु है, जिस में हमारे जन्म जन्मान्तर
 के किये हुये कार्यों की वासना और प्राप्त किये हुए
 ज्ञान की स्मृति अंकित रहती है—साधारणतया हम
 उनसे अनभिज्ञ होते हैं । परन्तु प्रकरण उपस्थित होने

पर चित्त अपने वासना और स्मृति के अपरिमित कोष से उसी प्रकार के विचार अन्तःकरण में उत्पन्न कर दिया करता है। उन विचारों से केवल स्थूल दृष्टि रखने के कारण हम अनभिज्ञ होते हैं, इसलिये उनको अपने ही मस्तिष्क से निकला हुआ न समझ कर किसी न किसी बाह्य निर्मातृत्व (Agency) को, उस का कारण ठहराने की खोज किया करते हैं—इन्हीं खोज किये हुये कल्पित कारणों में से एक कारण रूहों के बुलाने का भी है।

“प्लैनचिट” से किये हुये प्रश्नों के उत्तर जो लिखे “प्लैनचिट से क्या जाया करते हैं, वे वही हुआ करते लिखा जाता है ?” हैं, जो उस पर हाथ रखने वालों में

से, किसी न किसी के अन्तःकरण में, उपर्युक्त भांति निहित हुआ करते हैं, परन्तु यह सम्भव है कि कोई प्रश्न इस प्रकार का हो, जिस का उत्तर दोनों (हाथ रखने वालों) में से किसी के अन्तःकरण में भी न हो, यदि ऐसा हुआ तो उसका उत्तर “प्लैनचिट” से भी नहीं लिखा जायगा-अवश्य हाथ रखने से प्लैनचिट में गति आजायगी, परन्तु उससे कागज पर सिवाय उन्टी सीधी रेखायें खिचने के, लिखा कुछ भी न जायगा—

जैसा कि रूहों के बुलाने का अमल करने वाले

“क्या रूहें प्लैनचिट कहा करते हैं, यदि “प्लैनचिट” द्वारा उत्तर देती हैं ?” के लेख रूहों की प्रेरणा के परिणाम होते, तो बिना किसी के “प्लैनचिट” पर हाथ रखने के प्लैनचिट स्वयं उन रूहों की प्रेरणा से, गति में आकर उत्तर लिख दिया करता परन्तु देखा यह जाता है कि जब तक उस पर हाथ न रखे जायें, वह गति शून्य ही बना रहता है ।

एक उदाहरण यहां दिया जाता है, जिससे प्रकट “एक उदाहरण” हो जावेगा कि रूहों के न रहने पर “प्लैनचिट” कुछ लिख दिया करता है : —

इंग्लेण्ड के एक विद्वान्—“हेनस” ने लिखा है कि उस की नातेदार एक स्त्री की कन्या की मृत्यु हो गई—यह स्त्री “प्लैनचिट” द्वारा अमल किया करती थी—१९०२ ई० की घटना है कि “हेनस” ने प्लैनचिट द्वारा उसे बुलवाया । वह अपने साथ एक अमरीकन पुरुष के रूह को भी लेती आई, जो “हेनस” का मित्र था और अमरीका के पश्चिमी सीमा में स्थित “लेफ्रोय” (Mount Lafroy) नामक पर्वत से गिरकर १८९६ ई० में ३० वर्ष की आयु में मर चुका था । “हेनस” का कथन है कि स्त्री ने उसे इस मृत पुरुष का उससे परि-

चय करया—परिचय होने पर “हेनस” ने उस पुरुष की रूह से पूछा कि जब वह पहाड़ से गिर कर मरा था, उसकी आयु क्या थी ? उत्तर मिला कि ३३ वर्ष की, परन्तु जब “हेनस” ने कहा कि मरते समय उसकी आयु तो ३० वर्ष की थी, तो रूह ने उत्तर दिया कि उसका अभिप्राय इस समय की आयु से है, परन्तु “हेनस” ने कहा कि इस समय का आयु तो ३६ वर्ष की होनी चाहिये, तो इस प्रकार की जिरह करने से दोनों रूहें असन्तुष्ट हुईं—इसके बाद “हेनस” ने पूछा कि अच्छा उस पहाड़ का नाम क्या था, जिस से गिर कर मृत्यु हुई थी, तो “प्लैनचिट” ने लिख दिया कि दोनों रूहें असन्तुष्ट होकर चली गयीं—*

उदाहरण से स्पष्ट है कि ‘प्लैनचिट’ से सही उत्तर नहीं मिला और यह भी कि यह शब्द कि “दोनों रूहें असन्तुष्ट हो कर चली गयीं ‘प्लैनचिट’ ने रूहों के चले जाने के बाद लिखे, तो बतलाना चाहिए कि यह लेख किस की प्रेरणा का परिणाम था ? वह स्वयं तो

❧But the planchette only recoded the fact that both spirits had gone away in disgust” (The Belief in personal immortality by. E. S. P. Haynes p. 93).

यह लिख नहीं सकता था और रूहें “दाल, फे, ऐन”^१ हो चुकी थीं—स्वीकार करना पड़ेगा कि यह उत्तर उसी का था जिसका हाथ “प्लैनचिट” पर रक्खा हुआ था, और इस प्रकार के उत्तर आम तौर से उसी समय दिए जाया करते हैं, जब अमल करने वाला पूछने वालों के प्रश्नों से तंग आकर अपना पीछा छुड़ाना चाहा करता है—अस्तु यह तो हुआ अमल का एक पहलू। परन्तु एक दूसरा पहलू भी है कि अनेक प्रश्नों के सही उत्तर भी प्राप्त होते हैं—तो भी जितनी अधिक इस मामले में खोज की जायगी, फल यही निकलेगा कि उत्तर चाहे सही हो, चाहे गलत, वह होता वही है, जो प्लैनचिट पर हाथ रखने वाले के हृदय में हुआ करता है— इसी परिणाम को स्पष्ट करने के लिये दो संघों का विवरण दिया जाता है:—

इन संघों में रूहों के बुलाने और उसके संदेशों “दो संघों का विवरण” की असलियत प्रकट करने के लिए ही एक व्यक्ति ने प्रश्न किये थे—इन में से पहले संघ में आर्य समाज के संस्थापक स्वामी दयानन्द सरस्वती की रूह को बुलाया गया और उन से कतिपय संघ में उपस्थित पुरुषों की ओर

से, खास २ टाइप के, साधारण स्थिति के, प्रश्न किए और उत्तर प्राप्त किए गए थे । सब प्रश्न ऐसे ही थे जिनके उत्तर प्रयोग कर्त्ताओं की ओर से दिये जा सकते थे—परन्तु एक व्यक्ति ने ऋग्वेद के उस हिस्से का एक मन्त्र पढ़ कर जिस का भाष्य स्वामी दयानन्द जी नहीं कर पाये थे, उसके अर्थ पूछे-यह बात निमित्त पुरुषों की योग्यता और ज्ञान से बाहर थी । इसलिये “प्लैनचिट” से मंत्रार्थ नहीं लिखे गये-यह हालत प्रायः प्रत्येक संघ में उपस्थित की जा सकती है, यह प्रश्न करते समय सावधानी रखी जावे, और सोच लिया जावे कि ऐसे ही प्रश्न किये जावेंगे, जिनके उत्तर देने, प्रयोग कर्त्ताओं की योग्यता और ज्ञान से बाहर हो । यदि सचमुच स्वामी दयानन्द की रूह आई होती, तो स्वामी जी वेद के प्रगल्भ पण्डित थे । उनकी रूह को किसी मन्त्र का अर्थ कर देना क्या मुश्किल था एक दूसरे संघ में प्रश्नकर्त्ता ने उसी संघ में उपस्थित एक जीते जागते व्यक्ति को मरा हुआ प्रकट करके उसकी रूह को बुलाने की इच्छा प्रकट की-निमित्त पुरुष इस चालाकी से वाकिफ़ नहीं थे, जो उनके साथ की गई थी, इस लिये अपने नियमों के अनुसार उन्होंने ने थोड़ी देर के बाद उत्तर दिया कि रूह आ गई—उससे कुछ प्रश्न किये गये

और उत्तर भी प्राप्त किये गये, परन्तु वे उत्तर उससे सर्वथा भिन्न थे । जो वह जिन्दा पुरुष, जिसकी रूह की ओर से उत्तर दिया जाना प्रकट किया गया था, देता-भेद खोल देने पर प्रयोग कर्त्तागण बहुत असन्तुष्ट होकर चले गये-इस दूसरे संघ की कार्य प्रणाली से स्पष्ट हो गया कि कोई रूह कहीं से न आती और न आ सकती है, यह केवल भूम ही भूम है—भला जब एक पुरुष संघ में मौजूद है और मरा भी नहीं है, तो फिर उसकी रूह कहां से आ गई-‘प्लैनचिट’ की ओर से सचाई तो यह होती कि कितनी बार भी प्रार्थना करने पर उस जिन्दा पुरुष की रूह न आती-परन्तु जीते जागते पुरुष की रूह को भी आजाने से रूह बुलाने की असलियत, दिन के प्रकाश की भांति, खुल गई:—

इस के सिवा एक बात और भी विचार करने के “रूहें बोलती योग्य है कि ये आने वाली रूहें लिखवा क्यों नहीं” कर ही क्यों उत्तर दिया करती हैं, मुंह से बोलती क्यों नहीं—यदि अपनी सूरत न दिखावें, न सही, परन्तु बोल कर उत्तर क्यों नहीं दे सकतीं—जब रूहें परलोक में अन्न खाती हैं, शौच जाती हैं, वस्त्र पहनती हैं, शिक्षा पाती हैं, गुरु की देख रेख में रहती

हैं (१)—जब वे वहां परस्पर हँसी और मसखरी भी करती हैं (२)—जब वे वहां चोरी चुगली भी करती हैं (३), जब वे वहाँ झूठ बोलती हैं—जब उन्हें दण्ड भी भोगना पड़ता है (४)—जब उनकी भूतों के सदृश आवाज़ (Ghostly voice) भी “चींची” (Twitter) करने अथवा “धीमी” बरबराहट (Thin marmur) की तरह होती है (५) । अथवा उनकी आवाज़ आज-कल के आत्मवादियों के आविष्कारानुसार, काना फूसी (whisper) की भाँति है, जब उनका वजन भी ३-४ औंस का बतलाया जाता है, तो फिर वे संघों में आकर क्यों नहीं बोलतीं—यहां आकर धीरे २ ही बाला करें कानाफूसी ही किया करें—जब उनके हाथ पाँव होते हैं, यह तो कोई कल्पना ही नहीं कर सकता कि मुँह न होता होगा—जब मुँह होता है, तो फिर उन को उस के खोलने और जुवान हिलाने में क्यों सकोच करना चाहिये ? जब उनके इस प्रकार चुप्पी साधने से उनकी

(१) बी० डी० ऋषि सुभद्रा, पृष्ठ ५६, ५७, ५६ ।

(१) बी० डी० ऋषि कृत सुभद्रा पृष्ठ ८५ ।

(२) ” ” ७५ ।

(३) ” ” ७३ ।

(४) Growley's, idea of soul P. 20.

हस्ती ही में संदेह किया जा रहा है, तब तो उन्हें मुँह खोल कर कम से कम अपनी हस्ती तो साबित ही कर देनी चाहिये—एक उर्दू के कवि ने लिखा है:—

कम बोलना अदा है हस्चन्द, पर न इतना—

मुँद जाय चरमे आशिक तो भी वो मुँह न खोले ॥

“माइर्स” ने इस प्रकार के लेख को, एक प्रकार “स्वयम् प्रेरित लेख, का स्वयं प्रेरित कार्य (A form (Auto matic of motor automatism,), ठहराया writing)” है और स्वीकार किया है कि लेख

प्रणाली के अभिव्यक्त बाह्य व्यवसाय से यह सिद्ध नहीं होता कि लेख से प्राप्त संदेश स्वयं लेखक के मस्तिष्क से निकले हुये नहीं हैं—हाँ उसने इस बात को अवश्य स्वीकार किया है कि अनेक सूरतों में संदेश ठीक उतरते हैं (१):—

एक और पश्चिमी लेखक ने लिखा है कि यदि लेख प्रणाली का अच्छा खासा अभ्यास किया जावे, तो अभ्यासी लेखक निपुण बन सकता है और उसके संदेश भी ठीक उतर सकते हैं—उसने एक बार इसका अभ्यास शुरू भी किया था—अभ्यास इस प्रकार से किया कि

वह अपनी आँखें बन्द करके बैठ गया और अपने हाथ के कलम को छोड़ दिया कि जिस प्रकार चाहे कागज पर घूमे—कलम घूमने लगा, और कुछ अनमेल बेजोड़ विचार प्रदर्शक वाक्य लिखे गये—अभ्यासकर्ता को स्वीकार है कि उसका मन गिलकुल निर्विषय नहीं था और यह भी कि जो वाक्य लिखे गये, वे उसके मस्तिष्क की भीतरी तह के प्रभावों के परिणाम थे—उसने यह भी लिखा है कि केवल १० मिनट यह अभ्यास किया था । यदि वह पूरा दिन इसमें लगाता, तो शायद बहुत कौतूहल प्रद परिणाम निकलता*—

अस्तु यहां हम एक उदाहरण देते हैं, जो स्वयं “उदाहरण” माइर्स से संबन्धित है और जिससे यह बात स्पष्ट हो जायगी कि स्वयं प्रेरित लेख सदैव ठीक नहीं हुआ करते—‘माइर्स’ ने एक चिट्ठी लिखी और उसको दो-तीन लिफाफों में बन्द करके मुहर लगा कर एक बैक में सुरक्षित रखने के लिए दे दी, जिससे उसका मज़मून प्रकट न होने पावे—तत्पश्चात् स्वयं प्रेरित लेख का एक संघ संघटित किया गया कि उस चिट्ठी का मज़मून मालूम किया जावे—एक “वीराल देवी” थी, जो अमल

* The belief in personal immortality by Haynes P. 94 and 95.

करने वाली थी—देवी ने स्वयं प्रेरित लेख के द्वारा चिट्ठी का मजमून कागज पर लिख लिया और उस लेख को उन्होंने ने संघ में प्रकट कर दिया, उसके बाद १३ दिसम्बर १९०४ को वह लिफाफा बैक से मंगाकर खोला गया और चिट्ठी पढ़ी गई, तो प्रकट हुआ कि चिट्ठी का असली मजमून और वह मजमून जो स्वयं प्रेरित लेख से प्राप्त किया गया था, एक दूसरे से सर्वथा भिन्न थे—इस लेख प्रणाली का अभ्यास बहुत सुगमता से हो जाता है—अभ्यास प्रणाली इस प्रकार है:—

अभ्यास करने वाले को शान्त चित्त होकर एक मेज के पास बैठना चाहिये—पेन्सिल हाथ में हो और “स्वयं प्रेरित लेख का कागज मेज पर रक्खा हुआ हो—अभ्यास किस प्रकार और मस्तिष्क को इच्छा शून्य रखने किया जाता है ?” का यत्न करना चाहिये । पेन्सिल हाथ में इस प्रकार रखनी चाहिये, मानो यह कुछ लिखना चाहता है । प्रारम्भ में हाथ में कुछ कपकपी-सी अनुभव होती है तब पेन्सिल लिखने लगती है—उसके बाद लिखना प्रारम्भ हो जाता है । कुल अभ्यास में कुछेक सप्ताह लगते हैं । अभ्यास करने वालों को सप्ताह में

दो चार बार अभ्यास करना अच्छा होता है ❀ ।

ऊपर जो उदाहरण दिया गया है, उससे लेख “इस यन्त्र के लेख प्रणाली का अन्धेरा पहलू प्रकट होता ठीक भी होते हैं” हैं, परन्तु बात ऐसी नहीं है कि उसका एक ही अन्धेरा पहलू हो—“सर आज़िबराज” ने अपने एक पुस्तक में अनेक उदाहरण दिये हैं, जिनसे उसका दूसरा पहलू भी प्रकट होता है । अर्थात् उसके लेख आदि कभी असत्य होते हैं, तो कभी सत्य भी होते हैं । उसी पुस्तक में से एक दूसरे पहलू को प्रकट करने वाला उदाहरण दिया जाता है ।

एक बार “अटेन्टन मोसेज़” महाशय डाक्टर ‘एक दूसरा उदाहरण’ “स्पीर” के पुस्तकालय में बैठे स्वयं चलद यन्त्र के अदृश्य लेखक से बात कर रहे थे—

नोट—वह अदृश्य लेखक पहले ‘फ़िन्यूइट’ (phinuit) परन्तु अब “रेक्टर” (Rector) अपना नाम बतलाया है—उनका एक प्रश्नोत्तर इस प्रकार है:—

मोसेज़—मुझे बतलाया गया है कि आप पढ़ सकते हैं, क्या यह ठीक है और क्या आप कोई पुस्तक पढ़ सकते हैं ?

नोट—मोसेज़ अपना प्रश्न मुख से कहते थे, रेक्टर का उत्तर स्वयं चलद यन्त्र से लिखा जाता था। मोसेज़ का कथन है कि स्वयं चलद यन्त्र की लेख प्रणाली बदल गई, क्योंकि पहले कोई और लिखता था अब उसका अदृश्य लेखक रेक्टर है।

रेक्टर—हां, कठिनता से।

मोसेज़—क्या आप कृपा करके एनील्ड (Aeneild) के प्रथम पुस्तक की अन्तिम पंक्ति लिखेंगे ?

रेक्टर—प्रतीक्षा करो—(फिर उसने लिख दिया)
 “Omnibas errantem terris at fluctibus aestas.”

मोसेज़—(यह ठीक था) ठीक ऐसा ही.....क्या आप पुस्तक कोष्ट तक जायेंगे, और दूसरे कोष्ट के अन्तिम पुस्तक के ६४.वें पृष्ठ का अन्तिम वाक्य पढ़ेंगे ? (मोसेज़ ने लिखा-है कि उन्होंने ने यह प्रश्न अनायास कर दिया था। उन को मालूम भी नहीं था कि वह कौनसी पुस्तक है जिसके पढ़ने को उन्होंने ने कह दिया था)। थोड़ी सी देर के बाद यन्त्र ने लिख दिया—

“I will curtly prove by a short historical narrative, that property is a novelty, and has gradually arisen or grown up since the primitive and pure time of christianity, not only

since the apostolic age, but even since the lamentable union of kirk and state by constantine.'

नोट—पुस्तक निकाल कर जांच करने से विदित हुआ कि रेक्टर का लेख शुद्ध है, केवल एक भूल उस में यह थी कि लेख में 'Account' की जगह 'Narrative' लिखा गया था। जिस पुस्तक का उद्धरण है उस का नाम था "Rogers Antipopriestian"*

“लाज” महाशय ने इस यन्त्र के सम्बन्ध में अपनी सम्मति इस प्रकार लिखी है—“वे अविशिष्ट जीव, जो निकट भविष्यत् में इस पृथ्वी पर थे और अब मर चुके हैं, कभी २ और कठिनता के साथ ऐसे मध्यवर्ती यन्त्र रचना द्वारा, जो उनके अधिकार में दी जाती है, हम से संलाप करते हैं; यह यन्त्र रचना निमित्त पुरुष (माध्यम) को अस्थायी रीति से, अपने मस्तिष्क से काम लेना बन्द कर देता है, तब वे अविशिष्ट जीव उससे काम लेते हैं, इस उद्देश्य से कि अपने विचार उस में भरें, और वही उनके इस प्रकार भरे हुए विचार प्राकृतिक जगत् में, संलाप अथवा लेख द्वारा प्रकट होते हैं—और अविशिष्ट जीवों का, इस प्रकार ऐसे प्राकृतिक साधनों

(मस्तिष्कादि) के काम में लाने ही को, जो वास्तव में उनके नहीं हैं, स्वयं “चलद यन्त्र” कहते हैं ।*

लाज की इस सम्मति के विरुद्ध एक दूसरे विद्वान ने इस स्वयं प्रेरित लेख का कारण इस प्रकार प्रकट किया है:—

‘लघु’ (दूसरा) मस्तिष्क (Subjective mind) तन्तुओं, पेशियों, हाथ और बाहु पर अपना अधिकार कर लेता और यही पेन्सिल को आगे चलाता है—इस बीच में पहला मस्तिष्क (मन) विलकुल शान्त और गति शून्य और प्रायः निर्विषय—सा हुआ करता है ।§

पहले कहा जा चुका है कि चित्त में जन्म जन्मान्तर के विचार निहित रहते हैं और प्रकरण उपस्थित होने पर जागृत हो जाते हैं—चित्त का एकाग्र हो जाना इस के लिए जरूरी है—एकाग्रित चित्त को ध्यान और समाधि के साथ जोड़ देने से और फिर इस सम्मिलित शक्ति को किसी अप्रकट विषय पर लगा देने से वह विषय प्रकट और स्पष्ट हो जाता है । योग की परिभाषा

*Survival of man by Sir Oliver Lodge P. 106

§The Law of psychic phenomena by T. J. Hudson P. 252.

में इसी का नाम संयम करना है । “मोसेज़” को जो उत्तर “रेक्टर” से प्राप्त हुए, असल में वे उत्तर उसी के अपने चित्त के दिये हुए थे—यदि चित्त के स्मृति-भण्डार में यह ज्ञान न होता तो फिर अन्य अवसरों की भांति इसका भी उत्तर न मिलता:—

“मेज़ का हिलना मेज़ के द्वारा भी रूहों के बुलाने की और “कुक्कना” बात कही जाती है । उसका अमल इस प्रकार किया जाता है* :—

एक गोल मेज़ लो और कुछेक पुरुष स्त्री इस के चारों ओर बैठ जावें और अपने हाथों की हथेलियों को मेज़ पर हलकेपन के साथ रखें और प्रतीक्षा करें कि वे किसी गति को अनुभव करने वाले हैं ।

थोड़ी देर में वे एक विलक्षण कम्पन अनुभव करने “कम्पन का अनुभव” लगेंगे जिसका भाव, इस अमल के करने वाले यह बतलाया करते हैं कि, यह किसी रूह के वहां उपस्थित होने की सूचना है— इसके बाद कुछ मिनट गुजर जाने पर मेज़ के चारों ओर बैठने वालों में से कोई एक मेज़ से कुछ इस प्रकार कहे या पूछे, मानो वह किसी व्यक्ति को सम्बोधन करके कुछ

कह या पूछ रहा है ।

प्रश्नकर्त्ता को उत्तर देने के नियम भी रूढ़ को बतला
 “उत्तर देने देने चाहियें, जिस से वह प्रश्न कर रहा है—
 के नियम” वे नियम कुछ इस प्रकार के होने चाहियें कि
 यदि तीन बार मेज़ झुके या हिले या खटका
 हो तो उसका अभिप्राय “हां” समझा जावेगा यदि एक
 खटका हो तो “नहीं” यदि दो हों तो “सन्दिग्ध” यदि
 चार हों तो “अच्छी बात” समझी जायगी—और मेज़
 के इन्हीं झुकावों या खटकों की संख्या से प्रश्न का उत्तर
 लिया जाया करता है—मेज़ के चारों और बैठने के भी
 कुछ नियम नियत हैं और वे ये हैं कि एक पुरुष उसके
 बाद एक स्त्री फिर पुरुष और फिर स्त्री इत्यादि, कभी २
 इस नियम का अपवाद भी कर लिया जाता है—अन्धेरे
 कमरे में बैठ कर यह अमल करना उपयोगी समझा जाता
 है—दोपहर के बाद सायंकाल या रात्रि का प्रारम्भ, इस
 अमल के करने के लिये अच्छे समझे जाते हैं—

यह भी कहा जाता है कि कभी २ अधिक अभ्यास
 “प्रकाश और करने के बाद, अमल करने वालों को
 तारों का दृश्य” कमरे में, प्रकाश, कभी २ तारे, कभी २
 मनुष्यों के शिर आदि भी, दिखाई दिया
 करते हैं—अस्तु इस प्रकार मेज़ के हिलने और खटकों

से रूह का उचर समझ लिया जाता है ।

परन्तु मेज़ के हिलने और खटके होने आदि के “मेज़ के हिलने कारण मेज़ पर प्रयोग कर्ताओं के आदि का कारण” हाथ हुआ करते हैं—यदि हाथ न रखे जावें, तो झिलने ही विश्वास और श्रद्धा से क्यों न किसी रूह को जुलाया जावे, वहां कोई फटक नहीं सकता—जब मेज़ पर हाथ रख कर गति के अनुभव की प्रतीक्षा करते हैं, तभी दूसरे लघु मस्तिष्क के प्रभाव से हाथ में गति आती है और वही गति मेज़ के भी हिलने जुलने का कारण हो जाया करती है ।

पश्चिमी अध्यात्मवाद का एक अंग उज्ज्वल स्वप्न “उज्ज्वल स्वप्न” भी है, जिसके द्वारा उसके अनुयायी अलौकिक रीति से घटनाओं के ज्ञान प्राप्ति की सम्भावना स्वीकार करते हैं । सर आलिवर लाज ने लिखा है* कि ज्ञान तो अवश्य किसी माध्यम के द्वारा प्राप्त होता है, परन्तु उस (माध्यम) का ज्ञान हम को कुछ भी नहीं है, और किस प्रकार यह अलौकिक ज्ञान हम तक पहुँचता है, यह बात भी अभी तक

अप्रकट है । सर आलिवर लाज तथा अन्य अध्यात्मवादियों ने इस वाद के स्थापनार्थ अनेक घटनायें उपस्थित की हैं, जिस में से उदाहरणार्थ, 'लाज' महोदय की वर्णित, एक घटना यहां लिखी जाती है:—

पादरी ई० के० इलियट जब एटलांटिक महासागर में एक जहाज पर सफ़र कर रहे थे, "एक उदाहरण" जहां तार और चिट्ठी नहीं पहुँच सकती थी, उन्होंने १४ जनवरी १८८७ को अपनी 'दिन पत्रिका' में लिखा है, कि पिछली रात्रि मुझे स्वप्न आया कि मेरे चचा एच० ई० का पत्र आया है। जिसमें मुझे मेरे प्यारे भाई की, तीसरी जनवरी को मृत्यु होजाने की सूचना दी है। उससे मुझे बड़ा दुःख हुआ। मेरा भाई स्वीटज़रलैंड में बीमार अवश्य था, परन्तु उसका 'अन्तिम समाचार' जो इंगलैंड छोड़ते समय मुझे मिला था, यह था कि अब वह अच्छा है। जब मैं अपनी यात्रा समाप्त करके इंगलैंड वापिस आया, तो जैसी कि मुझे प्रतीक्षा थी, मुझे पत्र मिला, जिस में ३ जनवरी को भाई की मृत्यु होजाने की मुझे सूचना दी गई थी।§

इस प्रकार की घटनाओं के स्वप्न द्वारा ज्ञान होने का असली कारण परोक्ष दर्शन "इसका कारण" (Clair voyance) है, लघु मस्तिष्क (Subjective mind) कहा जा चुका है कि स्वप्न में काम किया करता है और परोक्ष दर्शन उसके अधिकार में है । इसलिये उसको इसी परोक्ष दर्शन की योग्यता द्वारा, इस प्रकार का ज्ञान होजाया करता है—इस ज्ञान के प्राप्त होने में किसी बाह्य साधन का, रत्ती भर भी, सम्बन्ध नहीं है—यह अपनी ही शक्तियों का अज्ञान है, जिसकी वजह से हम इसका कारण बाहर ढूँढा करते हैं ।

भूत प्रेत की सत्ता माया के सदृश है । पश्चिम के अनेक विद्वान् इसको ऐसा ही मानते "भूत प्रेत वाद" भी हैं, उनका कथन है कि दृष्टि की अपूर्णता और विभ्रम से मनुष्य कुछ का कुछ देखने लगता है । उनकी परिभाषा में इस प्रकार कुछ का कुछ देखने को इन्द्रजाल (Halucination) कहते हैं—कहा जाता है कि एक अंग्रेज कृषक देखने का अभ्यासी था कि उसके खेत में इधर से उधर फौजी सिपाही घूमा करते हैं—इसी प्रकार एक स्त्री कहा करती थी कि वह कतिपय परिचित मरे हुए पुरुषों को देखा

करती है कि उसके कमरे में घूमा करते हैं—डुकेल कहता है कि इंगलैंड की पार्लियामेंट के एक सदस्य को विश्वास था कि उसने पार्लियामेंट के एक मरे हुए सदस्य को पार्लियामेंट भवन के बरामदे में टहलते हुये देखा है। जिस प्रकार दृष्टि विभ्रम से कुछ का कुछ देखता है—उसी प्रकार श्रोत्र विभ्रम से कुछ का कुछ अथवा कुछ न होने पर भी, कुछ न कुछ सुना करता है। * प्रोफ़ेसर “बेरेट” ने भूत वाद की व्याख्या इस प्रकार की है। †

अन्य उदाहरण भी दिये जा सकते हैं—जिन से, पहले दो की भांति यह बात प्रकट “एक पश्चिमी विद्वान् होती है कि भूत कालिक घटनायें की सम्मति” जो विशेष-विशेष व्यक्तियों पर घटित होती हैं, प्राकृतिक ढांचों अथवा स्थानों पर जिन से उन व्यक्तियों का सम्बन्ध था कुछ इस प्रकार की अपनी छाप लगी छोड़ जाती हैं कि उन की छाया अथवा गूँज का उन पुरुषों को अनुभव होने

* Immortality by H. P. Hayness.

† Psychic Research by Prof. Barret
P. 197-198.

लगता है, जो अब यहां रहते हैं और जो चलेन्द्रिय अथवा मृदु प्रकृति वाले होते हैं—यद्यपि यह वाद सांतिशय और विश्वास के आयोग्य सा प्रतीत होता है, परन्तु भौतिक विज्ञान अथवा आत्मिक खोज की सीमा में इसके अनुरूप उदाहरणों की कमी नहीं है—एक सिक्के को एक कांच के टुकड़े पर कुछ काल के लिये छोड़ दो, उसके बाद हटाने पर उसका चिन्ह कांच पर रह जाता है और कांच पर के चिन्ह को व्यक्त करने से दिखाई देने लगता है—लकड़ी कोयले अथवा अन्य प्राकृतिक वस्तुओं के टुकड़े फोटोग्राफी के प्लेट पर रखने और कुछ काल के बाद हटाने से उनके चिन्ह प्लेट पर रह जाते हैं और जिस वस्तु के वह चिन्ह होते हैं, प्लेट को फोटोग्राफी के नियमानुसार विकसित करने से वही वस्तु दिखाई देने लगती है—ये और इस प्रकार के अन्य दृष्टियों के हेतु, भौतिक विज्ञान से प्रकट होते हैं—परन्तु आत्म जगत् में इस प्रकार के किसी उदाहरण से यह वाद प्रमाणित नहीं किया जा सकता ।

यहां एक लड़की का उदाहरण दिया जाता है जिस से प्रकट होजायगा कि भूत प्रेत का विचार कितना मिथ्या है:—

‘भूत रूपी लड़की का रहस्य’ रोमानिया की एक लड़की
(Ghost girl Mystery) जिस का नाम इलयूनोर
ज़ूगन (Eleonora Zu-

gun) था और जो भूत के रूप में थी। परीक्षा के लिये
लंदन, सितम्बर १९२६ ई० में, लाई गई थी—वह
निनाद पूरित भूत समझी जाती थी और उसके शरीर
पर अनायास किसी नोकदार आले से किये हुये छिद्रमय
चिन्ह (Stigmatic markings) प्रकट होते थे—

रसायनशाला में जांच करने के बाद वैज्ञानिकों ने अपनी
सम्मति दी कि “लड़की लड़कपन में, प्रकट होता है कि
भूत प्रेत की गढ़ी हुई कहानियों से भयभीत हो चुकी
है—उसके हृदय से यदि यह भय दूर कर दिया जावे-
तो शरीर पर चिन्हों का होना बन्द होजायगा—डाक्टर
आर जे० टिलयार्ड (Dr. R. J. Tillyard) ने लड़की
और उसके साथियों को उसी समय एक परीक्षण करके
दिखलाया कि बिना किसी प्रकार की गति पहुँचाये
किस प्रकार छोटी २ वस्तुयें गतिमान हो गईं * ।

एक पश्चिमी विद्वान् का कथन है—दृष्टि विभ्रम से
‘एक और विद्वान् एक ओर तो भूत देखा जाता है—

को सम्पत्ति” और फिर दूसरी ओर परचित्तज्ञान-वाद द्वारा उस पर दूसरी रंगत चढ़ जाती है और इस प्रकार कल्पित भूत फिर विभ्रम का भूत नहीं रहता किन्तु असली कहलाने लगता है † ।

सर आलिवर लाज इस पक्ष के भी समर्थक हैं । “लाज इसके उन्होंने अपने एक पुस्तक में लिखा है कि समर्थक हैं” “कल्पना” करो कि भूत प्रेतों की कोई प्राकृतिक सत्ता नहीं है, वह चित्त संस्कार (Impressions) अथवा छाया मात्र है—जो ग्राहक के मस्तिष्क में पड़ा है—और जो उस संस्कार अथवा छाया के अनुरूप है । जो किसी दूसरे पुरुष के मस्तिष्क में उत्पन्न हुआ है और एक तीसरे व्यक्ति द्वारा पहले व्यक्ति के मस्तिष्क में परिवर्तित किया गया है—लाज महाशय ने अपनी इसी पुस्तक में शीघ्र मरे हुए पुरुषों की छाया (Phantom) के दिखाई देने का समर्थन किया है, उन्होंने पृष्ठ ६६ पर उसी के प्रमाणित करने के लिये एक उदाहरण भी दिया है—जिसका सार यह है ‘मेडम मरते विली’ जो डच राजदूत की विधवा, ‘एक उदाहरण’ स्टाक होलम नगर में थीं, उसने पति के शरीरपाव हो जाने पर एक सुनार

ने चाँदी के दाम मांगे, जो उनके पति ने क्रय की थी, मेडम को विश्वास था कि रुपया उनके पति द्वारा चुकाया जा चुका है, परन्तु सुनार की रसीद नहीं मिलती थी— मेडम ने “स्वीडन वर्ग” महाशय को अपने घर बुलाया और उनसे इस कष्ट की चमा प्रार्थना करते हुए प्रार्थना की कि जैसा कि प्रसिद्ध है, यदि वे मृत जीवों की आत्माओं से बात चीत कर और बुला सकते हैं, तो उनके मृत पति की आत्मा से उस चाँदी का विवरण पूछें। तीन दिन के बाद स्वीडनवर्ग ने मृत के पति की आत्मा से पूछ कर मेडम को बतला दिया कि उनके पति का उत्तर यह है कि चाँदी का रुपया चुकाया जा चुका है और रसीद उसका ऊपर के कमरे की अलमारी में है—उस पर मेडम ने कहा कि अलमारी तो साफ़ करके देख ली गई है, उसमें रसीद नहीं मिली और कागज़ अवश्य हैं—स्वीडनवर्ग ने कहा कि उनके पति ने बतलाया है कि अलमारी की बाईं दराज़ खींचने के बाद एक तरुत दिखलाई देगा, उसे खींच लेना चाहिये, तब एक गुप्तकोष्ठ निकलेगा—उस में डचराज सम्बन्धी निजू पत्र हैं और अपेक्षित रसीद भी—इस गुप्तकोष्ठ का हाल कोई भी नहीं जानता था। मेडम और अन्य पुरुष जो उस समय उपस्थित थे सब के

सब ऊपर के कमरे में गये और अलमारी उपर्युक्त भाँति खोली गई, तो उसमें वह गुप्तकोष्ठ निकला— और उस में बतलाये गये कागज़ और वह रसीद भी निकली”* तथा ऐसे ही अन्य उदाहरणों से लाज महोदय ने इस वाद को प्रमाणित करने का यत्न किया है परन्तु असल में यह सब करामात अपनी शक्तियों की “वास्तविकता” है— परचित्तज्ञान (Telepathy) से इस प्रकार के, जैसे कि मेज़ के गुप्तकोष्ठ का हाल, अनेक ऐसी गुप्त और अप्रकट बातें प्रकट हो जाया करती हैं। परचित्तज्ञान का एक उदाहरण दिया जाता है:—एक न्यूयार्क की माध्यमा ने संयुक्त राज्य के पेटेन्ट आफिस के पदाधिकारी (Examiner) के सम्बन्ध में अनेक बातें प्रकट कीं, जिनका उसे कुछ ज्ञान न था—यह परीक्षण केवल उस देवी (मेडियम) द्वारा परचित्तज्ञानिक शक्तियों की जांच के लिए ही किया गया था और यह भी प्रकट कर देने के लिए कि इस प्रकार के उत्तरों के देने का सम्बन्ध किसी मृत-पुरुष की रूह से नहीं—वह पदाधिकारी स्वयं वहाँ मौजूद था परन्तु मेडियम और पदाधिकारी दोनों एक दूसरे से सर्वथा अनभिज्ञ थे, यहां तक कि एक को दूसरे

के नाम तक का भी ज्ञान न था—और जब वहाँ परस्पर एक दूसरे का परिचय कराया गया तो वह भी कल्पित नामों से—पदाधिकारी के सम्बन्ध में मेडियम को कुछ बतलाना था, सब ठीक हो जाने पर मेडियम ने कहना शुरू किया:—

मैं एक बड़ी इमारत देख रही हूँ, जिस में अनेक कमरे हैं, इन्हीं कमरों में से एक में, मैं तुम को देखती हूँ—तुम एक बड़े डेस्क के सामने बैठे हो जिस पर बहुत से कागज फैले हुए हैं मैं डेस्क के दराजों को भी देखती हूँ—मुझे ऐसा जान पड़ता है कि तुम पेटेन्ट के स्वत्वों से सम्बन्धित कुछ काम करते हो—परन्तु तुम्हारा यही एक काम नहीं—मैं तुमको तुम्हारे घर के पुस्तकालय में भी देखती हूँ, जिस में बहुत से पुस्तक और हस्तलिखित पुस्तकें (Manuscripts) भी हैं—ऐसा मालूम होता है कि तुम एक पुस्तक भी लिख रहे हो—(इसके बाद मेडियम ने लाइब्रेरी की अलमारियों तथा अन्य सामानों की सही तफ़सील भी बतला दी और उसके बाद कहा कि) “और पुस्तक के विषय के सम्बन्ध में जिस परिणाम पर तुम पहुँचे हो उसे भी मैं देखती हूँ।”

पदाधिकारी—क्या वह परिणाम ठीक है ?

मेडियम—“यह मैं नहीं बतला सकती, क्योंकि मैं

उस (पुस्तक के) विषय से अनभिज्ञ हूँ—(इसके बाद मेडियम ने पुस्तक तैयार करने में जिससे सहायता ली जा रही थी, उसका भी हाल बतलाया इत्यादि) ।*

उदाहरण से स्पष्ट है कि किस प्रकार मेडियम ने अपनी, अभ्यस्त परिचितज्ञानिक शक्ति से, पदाधिकार का समस्त हाल बतला दिया—यहां तक कि लेखान्तर्गत पुस्तक का परिणाम भी बतला दिया—अपनी शक्तियों से अनभिज्ञ नर नारी इस को भी किसी रूह का काम ही बतलाते, परन्तु ये सब परिचितज्ञानिक शक्ति के विकास का परिणाम है ।

पश्चिमी अध्यात्मवाद का एक अंग जो अत्यन्त “रूहों का फोटो लेना” विवादास्पद है, रूहों का फोटो लेना (spirit photography)

है—थोड़े से अध्यात्मवादी इस क्रिया पर पूरा २ विश्वास रखते हैं, परन्तु अधिक संख्या में इसके विरोधी हैं । इस क्रिया का कुछ रूप जाना जा सके, इसके लिये एक उदाहरण दिया जाता है—

सर आर्थरकोनन डोयल (Sir Arthur Conan Doyle) ने स्वयं इस फोटोग्राफी का परीक्षण करके उसका

* The Law of psychic phenomena by Hudson P. 224-226

उल्लेख इस प्रकार अपनी एक पुस्तक में किया है ।* डोयल का कथन है कि “१९१६ की ग्रीष्म ऋतु में इसी परीक्षण के लिये पहले से नियत किये हुये समय पर, क्रियू (Crewe) गये म० ओटन (Mr. Outen) सम्पादक ‘टू वर्ल्ड्स’ (Two worlds) और वाकर (Mr. Walker) दो अध्यात्मवादी मेरे साथ थे—होप और देवी बक्सटन (Mr. Hope and Mrs. Buxton) माध्यमा हमारी प्रतीक्षा कर रही थीं—भेंट होने पर एक संचिप्त धार्मिक कृत्य के बाद होप और मैं एक अन्धगृह (Dark room) में गये—वहाँ पहुँच कर मैंने प्लेट का पैकट खोला, जो मैं मानचेस्टर से खरीद करके साथ ले गया था—और उनमें से दो प्लेटों पर चिन्ह करके कैरियर (Karrier=Dark Slide) में रख दिया, तब कैरियर को होप ने कैमरा (Camera) में लगा दिया और हम तीनों अध्यात्मवादी एक कम्बल का पीछे से साया करके बैठे-तब परदा खोला गया और कैरियर फिर अन्धगृह में पहुँचाया गया और वहाँ मैंने स्वयं अपने हाथों से उन प्लेटों को निकाला और उन्हें व्यक्त (Develop) किया और जहाँ तक मैं अनुभव कर सकता

. * The case of spirit photography. by sir A. C. Doyle P. 18 & 19

था, इस सब कार्य-में प्लेटों के बदले जाने का कोई मौका न था फोटो जो इस प्रकार खींचा उसकी हालत यह थी कि हमारे चारों ओर गहरे बादल थे और एक گوشे में एक नवयुवक का चेहरा और उस के बाल थे—और चित्र पर यह इबारत लिखी थी—“well done. Friend, Doyle I welcome you to crewe, Greetings to all. T. colley.) अर्थात् टी, कौले की ओर से मेरे नाम सन्देश था, जिसमें लिखा था कि ‘मित्र डोइल ! आपने बहुत अच्छा किया, मैं क्रियू में (आने के लिये) स्वागत करता हूँ, सबको नमस्कार”—‘यह कौले महाशय इस ‘क्रियू सरकल’ (Crew circle,) के संस्थापक थे—और संदेश के अक्षर कौले के अक्षरों से मिलते थे’ ।

डोइल ने उपर्युक्त विवरण अपने एक परीक्षण का “इसकी असलिय.” देकर दावा किया है कि रुहों के फोटो लेने की बात ठीक है—परन्तु जो इस क्रिया के विरोधी हैं, उनका कहना यह है कि ये माध्यम लोग पेशावर होते हैं और उन्होंने ने अपनी रोजी कमाने का यह ढंग निकाल लिया है—और अपने काम में इतने होशियार होते हैं, और इतनी सफाई से प्लेटों को बदल लिया करते हैं कि अपरिचित पुरुषों को

उसका ज्ञान भी नहीं होने पाता और यह कि ये लोग जो फोटो में बादलों के चिन्ह दिखलाया करते हैं, ये चिन्ह ऊन (Cotton wool) का अक्स होता है, जो सामने रखने से प्लेट पर पड़ा करता है। यह विरोध स्वयं एक प्रतिष्ठित अध्यात्मवाद के संघ (Society for Psychic Research) की ओर से हुआ था—इस संघ ने इस क्रिया की सचाई जानने का यत्न किया—संघ के अग्रणी प्राइस महाशय (Mr. Price) ने माध्यम होप के साथ पत्र व्यवहार करके परीक्षण का समय निश्चित कराया—नियत समय पर प्राइस नियत स्थान पर पहुँचे उन्होंने अपने साथ लेजाने के लिये* एक कम्पनी से प्लेट खरीदे और उनमें से ६ प्लेटों पर एक्सरेज (X—Rays) से इस प्रकार कम्पनी का व्यापारिक चिन्ह (Trade mark) चिन्हित करा दिया गया कि बाहर से किसी को पता न चले कि उस पर कोई चिन्ह है, परन्तु व्यक्त (Develop) करने से वह चिन्ह जाना जा सके, इस प्रकार के चिन्हित ६ प्लेटों को लेकर प्राइस महाशय वहाँ पहुँचे।

प्राइस के साथ एक प्रतिष्ठित सज्जन “सीमोर” “एक दूसरा (Mr. Seymour) और एक इन्द्रजालिक उदाहरण” (Conjurer) भी था—यह परीक्षण

*Imperial Dry plate Company.

२४ फरवरी सन् १९२८ ई० को लण्डन के साइकिक कोलिज (The British College of Psychic Science, London) में किया गया था * प्राइस का कहना है कि मैंने अपने आप को बहुत प्रसन्न बनाया और प्रारम्भिक मामूली धार्मिक कृत्यों के बाद प्राइस और होप-दोनों अन्धगृह में गए—वहां वे चिन्हित प्लेट खोले गए और दो प्लेट ऊपर से लेकर कैरियर में डाले गये।

होप ने "कैरियर" लेकर प्राइस से कहा कि बाकी "माध्यम होप प्लेटों को बांध लेवें—इसी बीच में की चालाकी" प्राइस ने देखा कि माध्यम होप ने बिना

कुछ कहे सुने उसको अपने कोट की बाईं जेब में डाल लिया और अपने पास का दूसरा कैरियर वहाँ रख दिया—पहले कैरियर पर प्राइस ने सुई आदि की भांति किसी (Pricking instrument) से कुछ निशान भी कर दिया था, जिसका हाल होप भी नहीं जानता था—इसके बाद प्राइस और होप दोनों अन्धगृह से निकले और प्लेटों के व्यक्त करने पर दो फोटो खींचे हुये दिखाई दिये—एक तो केवल प्राइस का था। दूसरे फोटो में प्राइस के सिवा उस के कन्धे की ओर देखती हुई, एक स्त्री का चेहरा था—दोनों

प्लेटों को लेकर ग्राइस अपने संघ को लौट गये और देखने से वहाँ साफ़ मालूम हो गया कि प्लेट और कैरियर दोनों बदले हुये थे, न प्लेट पर एक्सरेज का चिन्ह था और न कैरियर पर ग्राइस का किया हुआ निशान था। प्लेट के रंग और मोटाई में भी अन्तर था— इस परीक्षण से ग्राइस और उनके संघ ने उपर्युक्त परिणाम निकाला था कि माध्यम लोग चालाकी से पैसा कमाते हैं और यह रूहों के फ़ोटो लेने आदि की बात सर्वथा मिथ्या है।

इस परीक्षण में प्लेट बदलने की बात, होप के पक्षपाती डोइल को भी स्वीकार करनी पड़ी है।*

संघ का यह भी कथन है कि उपर्युक्त परीक्षण के बाद प्लेटों में से एक प्लेट (एक्सरेज के चिन्ह वाले)

* डोइल ने लिखा है:—This statement (of changing plates) holds good. The plates have been examined and compared, and those who desired to guard the interests of Mr. Hope, agreed that the contention was right, and that there had actually been a substitution of plates at some time by some body. (The case for spirit Photography by Mr. Doyle p. 39.) -- --

जो परीक्षण के समय अन्धगृह में बदल गये थे, संघ में अत्यन्त गुप्त रीति से किसी ने पहुँचा दिया था, जिसके लिये यह नहीं कहा जा सकता कि उसे कौन लाया और किस प्रकार वह प्राप्त किया गया—डोइल ने इस कथन को भी “होप” के विरुद्ध ठहराया है ।*

इस परीक्षण के द्वारा प्लेट और कैरियर के बदले जाने की बात खुल जाने से एक महाशय डिंगवाल (Mr. Dingwall) ने भी सन् १८२८ ई० के मई मास में, होप से परीक्षण करने का समय नियत करने के लिये लिखा, परन्तु होप ने परीक्षण करने कराने से इन्कार कर दिया था—तब उपर्युक्त परीक्षण का विवरण उपर्युक्त साइकिक संघ की कार्यवाही में सम्मिलित करके प्रकाशित कर दिया गया ।

माध्यम होप के लिए यह भी कहा जाता है कि वह अन्धगृह में बराबर बेचैनी के साथ इधर उधर दौड़ धूप में व्यग्र रहा करता है—उसकी यह बात भी सन्देह योग्य बतलाई जाती है और कहा जाता है कि माध्यम को

*The case for spirit photography by Mr. Doyle p. 41.

§The case for spirit photography by Mr. Doyle p. 44.

अन्धगृह में क्यों जाना चाहिए । सब काम परीक्षणकर्त्ता द्वारा ही क्यों नहीं कराए जाते ? यह तो हुई एक माध्यम होप की बात अब दूसरी माध्यमा देवी डीन “दूसरी माध्यमा (Mrs. Deane) की बात सुनिए—यह डीन का हाल” देवी जो खुले तौर से प्लेटों का परी-

क्षण दिवस से कुछ दिन पहले अपने पास भँगवा लेती है—पीछे से अदलने बदलने का भगड़ा ही नहीं रखती और कहती है कि प्लेटों को वे चार पांच दिन अपने पास रख कर उन्हें आकर्षण शक्तियुक्त (Magnetising) कर देती है†—इसको परिणाम यह है कि परीक्षण करने वाले सन्तुष्ट नहीं होते हैं और समझने लगते हैं कि इस फोटोग्राफी में कुछ चालाकी जरूर होती है ।

तीसरे माध्यम वीर्न कोम्बे (Mr. Vearn Combe) ‘तीसरे माध्यम वीर्न महाशय एक साधारण फोटोग्राफर कोम्बे का हाल ’ से रूहानी फोटोग्राफर बने हैं—डोइल का कहना है कि उसने दोबार इनके द्वारा परीक्षण किए, परन्तु दोनों बार

†The case for spirit photography p. 54.

✽The case for spirit photography p. 58 & 59.

परीक्षण असफल हुए—एक परीक्षण की बात उसने इस प्रकार लिखी है—

एक चिट्ठी को लिफाफे में बन्द करके मैं (Doyle) ने वीर्न कोम्बे के पास इसलिये भेजी कि पत्र का फोटो लेवे परन्तु पत्र का फोटो आने की जगह छै सात चेहरों का फोटो खिंच गया—यही हाल दूसरे परीक्षण में भी हुआ—वीर्न कोम्बे की चालाकी का हाल एक बार इस प्रकार मालूम हुआ कि कतिपय सज्जनों ने एक मुहर किया हुआ पैकेट वीर्न कोम्बे के पास भेजा कि जो कुछ वह उस के सम्बन्ध में कर सकता है, करे—परीक्षण के बाद पैकेट परिणाम के साथ वीर्न कोम्बे ने उन सज्जनों के पास लौटा दिया—पैकेट खोलने और देखने के बाद उन लोगों ने घोषणा की, कि पैकेट में कुछ अदल बदल कर दिया गया है। इसका परिणाम यह हुआ कि वीर्न कोम्बे की मान हानि हुई और खास घरातों के सिवा उस ने रूहों के फोटो लेने के परीक्षण सर्वसाधारण के सामने करने छोड़ दिए। *

इन परीक्षणों और माध्यमों की चालाकियों पर
“रूह की फोटो लेने दृष्टि डालने से प्रत्येक समझदार

की बात मिथ्या” आदमी इसी नतीजे पर पहुँचता कि रूह के फोटो लेने की बात सर्वथा मिथ्या है—इसी परिणाम पर स्वयं लंडन के साइकिक संघ को पहुँचना पड़ा, जैसा कि ऊपर कहा जा चुका है—इसके सिवा फोटो स्थूल शरीर का खिंचा करता है, जब रूहें स्थूल शरीर रहित होती हैं, जैसा कि रूहों के व्यवसायी कहा करते हैं, तो फिर फोटो किस चीज़ का खिंच सकता है ?—समझदार आदमियों को इसका भी विचार करना चाहिए । रूहों के बुलाने ‘रूहानी इलाज’ आदि में जो छल कपट किए जाते हैं उनका अनुकरण करते हुए एक रूहानी चिकित्सा की भी ईजाद कर डाली गई—यह चिकित्सा सन् १६२६ ई० में प्रयाग में की गई थी—चिकित्सा करने वाले एक गृहस्थ युगल थे—रोगी को यकृत के ठीक काम न करने की शिकायत थी—चिकित्सकों ने अनेक प्रकार पूजा की और हवन किया और प्रत्येक पूजा आदि के अवसर पर भारी भेंट, नकद रुपया, सोना चांदी और रेशमी वस्त्रों के रूप में ली जाती थीं—इतनी मूल्यवान चिकित्सा होने पर भी जिसका बहुत ढिंढोरा पीटा गया था, रोगी को न तो चिकित्सा काल में और न ही उसके बाद कुछ लाभ

हुआ । हां चिकित्सकों की अवश्य पौ बारह हो गईं ।†
रूहों के नाम पर तरह-तरह से ठगीं की जा रही है ।

तीसरा परिच्छेद

एक चित्त के दूसरे चित्त पर, उन साधनों से, जिन
'परचित्तज्ञान' का ज्ञान इस समय तक विज्ञान को ही
(Telepathy) है, कार्य करने को "परचित्त"

कहते हैं ।❀ माइर्स की सम्मति है कि
मानुषिक मस्तिष्क का बड़ा भाग अप्रकाशित है और
वह अप्रकाशित भाग न केवल अपनी किन्तु पूर्वजन्मों
की स्मृतियों का पुञ्ज है । इसी को उस ने उत्कृष्ट चेतना
का नाम दिया है । माइर्स का यह वाद सेमुयेल बटलर
(Samuel Butler) के 'अज्ञात स्मृतिवाद' से मिलता
जुलता है ।

माइर्स ने इस वाद का विवरण इस प्रकार दिया
है ।❀ "वर्षों से यह बात अधिक और अधिक

† The Daily Leader Allahabad Date. 7-9-1926

❀ अर्थात् दो जीवित पुरुषों के चित्त में बिना किसी बाह्य और
ज्ञात साधन के विचार परिवर्तन की विधि परचित्तज्ञान
(Telepathy) कहलाती है ।

❀ Human personality by Mayers Vol. I p. 16

‘माइर्स की मात्रा में सोची और समझी जाती रही है सम्मति’ कि किस प्रकार एक व्यक्ति का जीवन पूर्वजों के अनुभवों का अज्ञात परिवर्तन युक्त, विषम रूप है। जन्म से लेकर मरण पर्यन्त रंग रूप, कार्य और प्रकृति आदि में हम उन्नत जीवनों का जो पृथ्वी पर करोड़ों वर्ष से प्रादुर्भूत होते रहे हैं, रूपान्तर हैं। निरन्तर विस्तृत परिस्थिति के साथ सम्बन्धित होने से क्रमशः चेतना का द्वार अपना स्थान छोड़ता सा गया। जिस का प्रभाव यह हुआ कि चेतना की वह धारा जो एक बार हमारी सत्ता के मुख्य भाग में प्रवाहित होती थी, अधिकतया वन्दसी हो गई। हमारी चेतना विकास के एक दर्जे पर पहुँचे हुये असार (संसार) समुद्र में एक लहर के सदृश है। और लहर के सदृश वह न केवल बाह्य सत्ता रखती है, किन्तु अनेक तहों वाली भी है। हमारा आत्म संयोग न केवल सामयिक संघात है, किन्तु स्थिर भी है और चिरकालीन अनियमित विकास का परिणाम है। और अब तक भिन्न २ अवयवों के सीमित श्रम से युक्त हैं।”

मस्तिष्क का ठीक ज्ञान न होने से मस्तिष्क के नाम अथवा काम से सम्बन्धित जो बात भी कही जाती है, कोई दूसरा पुरुष जो उस बात को न भी मानता हो

निश्चित रीति से उसका प्रतिवाद नहीं कर सकता । यही हेतु है, जिससे परचित्त ज्ञान सम्बन्धी विश्वास पश्चिम में बढ़ रहा है । इस विषय से सम्बन्धित अनेक पुस्तक, जिनमें परचित्त ज्ञान के परीक्षणों का उल्लेख है, प्रकाशित हो चुके हैं । उन्हीं के आधार पर दो एक परीक्षण यहां लिखे जाते हैं । बैरेंट की पुस्तक* में एक घटना जो इस वाद को पोषक है, अंकित है, और वह इस प्रकार है:—

“फरवरी १८६१ ई० में एक अमेरिकन कृषक, ‘एक उदाहरण’ घर से १०० मील की दूरी पर, ‘हूचक’ नाम वाले नगर में, अचानक मर गया ।

पुराने वस्त्र जो पहन रहा था, वहीं फेंक कर उसका पुत्र शव को घर ले आया । अपने पिता का दुःखदायी मृत्यु समाचार सुनकर उस की पुत्री बेहोश हो गई, और कई घण्टे उसी अवस्था में पड़ी रही । जब उसे सुध हुई, तो उसने कहा—“कहां हैं पिताके वस्त्र” ? वे अभी मेरे पास आये थे । सफ़ेद कुर्ती और अन्य काले वस्त्र और सैटिन के सलीपर पहने हुये थे । उन्होंने मुझसे कहा कि घर छोड़ने के बाद बिलों की एक लम्बी सूची तैयार करके उन्होंने जेब में रखली थी जो अपने खाकी कुर्ती

के भीतर लाल कपड़े के टुकड़े से सिली थी, और रुपया भी उसी में है, दफन करते समय जो वस्त्र शव (लाश) को पहनाये गये थे, वे वही थे, जिनका विवरण लड़की ने दिया था। और लड़की को इन वस्त्रों के पहनाने का कुछ भी ज्ञान न था। इस के सिवा कुर्ते के भीतर वाली जेब और रुपयों का हाल उसे और न अन्य किसी को मालूम था। लड़की को सन्तुष्ट करने के लिये उसका भाई “डूबक” गया, जहाँ उसका पिता मरा था। वहाँ उसने पुराने वस्त्र पाये, जो एक छप्पर में रखे थे। कुर्ते की भीतरी जेब में वह लम्बी सूची भी विलों की मिली, जो ३५ डालर की थी, और उसी प्रकार लाल कपड़े के टुकड़े से सिली थी, जैसा लड़की ने बतलाया था। जेब के टाँके बड़े और अनियमता से लगे हुये थे, जैसे किसी पुरुष ने सिये हों”। प्रोफेसर वैरेट ने इस घटना के आधार पर, “परचित्त ज्ञान” की सत्यता पर विश्वास किया था। माइर्स ने भी इस घटना का सविवरण उल्लेख करते हुये इस वाद की पुष्टि की है* एक दूसरे परीक्षण का भी उल्लेख किया जाता है। यह परीक्षण सर आलिवर लाज ने किया था और उन्होंने ने

* Human personality vol. 11 d. 39 by Mayers.

ही इसे अपने एक पुस्तक में अंकित किया है। परीक्षण का विवरण इस प्रकार है:—

दो पुरुष अपने विचार, एक तीसरे पुरुष में जिसकी “एक और आंखें अच्छी तरह कपड़े से बांध दी गई परीक्षण” थीं, पहुँचाने के लिये बैठे। एक मोटे

कागज की एक ओर एक शक्ति वर्गाकार

इस प्रकार की बना दी गई थी और कागज की दूसरी ओर दो रेखायें—इस प्रकार खींच दी गई थीं + । वे दोनों पुरुष एक मेज




पर आमने सामने बैठे और दोनों के बीच में वह कागज इस प्रकार रक्खा गया था कि एक पुरुष अपने ओर वाले चित्र को और दूसरा अपने ओर वाले चित्र को देखता रहे। परन्तु उन दोनों को भी यह जानने का अवसर नहीं दिया गया था कि कागज की दूसरी ओर क्या है। तीसरे पुरुष को जो “ग्रहण चम” था, और जिसकी आंखों से पट्टी बँधी थी, वहीं मेज के पास बिठलाया गया और तीनों के बीच में कोई दो फुट का खुला अन्तर रक्खा गया था। दोनों पुरुष अपने सामने के चित्र को संलग्नता के साथ इस विचार से देखने

† The survival of man by Sir Oliver Lodge

लगे कि उन्हें “ग्रहणक्षम” के हृदय में चित्रित कर दें। थोड़ी देर के बाद उस “ग्रहणक्षम” ने इस प्रकार कहना शुरू किया—

“कुछ हिल रहा है और मैं एक चीज को ऊपर और दूसरी को नीचे देख रहा हूँ। साफ़ साफ़ दोनों को नहीं देख सकता” तब वह कागज़ जिस पर चित्र खिचे थे, छिपा दिया गया और “ग्रहणक्षम” की आँखों में पट्टी खोल कर कहा गया कि जो चीजें उसके विचार में आई थीं, उन्हें कागज़ पर लिख देवे। उसने एक

चित्र इस प्रकार का
का कथन है कि यह
की उपस्थिति में किया
में कुछ एक वैज्ञानिक



खींच दिया लाज
परीक्षण अनेक पुरुष
गया था। उन पुरुषों
भी थे। और यह कि
परीक्षण ने सफलता से सिद्ध कर दिया कि एक ही
समय में न केवल एक किन्तु दो पुरुष के विचार भी
एक तीसरे पुरुष में डाले जा सकते हैं। सर आलिवर-
लाज ने यह भी लिखा है कि वैज्ञानिक होने की हैसि-
यत से वे इस परचित्त ज्ञान का कोई हेतु नहीं दे सकते
सम्भव है कि इसका सम्बन्ध (ईथर) आकाश से हो।
यदि यह सिद्ध हो गया, तो अवश्य यह वाद भौतिक
विज्ञान की सीमा में आ जावेगा। लाज ने इसके

“वैज्ञानिकहेतु” वैज्ञानिक हेतु देने का यत्न किया है, और वह इस प्रकार है * । “एक दर्पण को एक अक्षाग्र (धुर) में इस प्रकार जड़दो कि जिससे वह कुछ हिल जुल सके । उससे कुछ दूरी पर फोटोग्राफी का कागज और उसी का मध्योन्नत काच रखो यदि सूर्य की किरणें आइने पर पड़ेंगी और कागज आदि व व्यवस्था के साथ रखे हुये होंगे, तो परिणाम यह होगा कि उस कागज पर एक रेखा खिंच जायगी और इसी प्रकार प्रत्येक खटके से जो दर्पण को दिया जायेगा रेखा खिंचती जायगी । सूर्य और उस दर्पण के मध्य में कोई तार अथवा अन्य इसी प्रकार का कोई प्राकृतिक माध्यम, सूर्य की किरणों और आकाश (ईथर) के सिवाय, नहीं है । इसी प्रकार दो मस्तिष्कों में से जिन में आनुरूप्य सम्बन्ध हो और जो एक दूसरे से पृथक् हो, एक को उत्तेजना देने से दूसरा प्रभावित होगा” आनुरूप्य सम्बन्ध का तात्पर्य भौतिक विज्ञान में लाज के कथनानुसार, यह है कि रेल के स्टेशनों पर सिगनल देने के लिये जो खम्भों में हाथ लगे होते हैं और वहीं पर लगे हुये एक दूसरे यन्त्र के

हिलाने से जिस प्रकार ऊपर या नीचे करने के लिये उसे हिलाते हैं, इसी प्रकार का प्रभाव यह यन्त्र की गति उस हथ्ये में उत्पन्न कर देती है और उसी प्रभाव के अनुसार वह नीचे या ऊपर हो जाता है, तो उस यन्त्र और हाथ में समझा जायेगा कि आनुरूप्य सम्बन्ध हैं, यह हिलाने का खटका जो उस यन्त्र से हथ्ये तक पहुँचता है और जिस का माध्यम लोहे की श्रृंखला अथवा कोई रस्सी होती है, एक सैकिंड में तीन मील की चाल से जाता है। सर आलिवर ने अपनी पुस्तक में यह भी लिखा है* कि इंग्लैंड और हिन्दुस्तान का अन्तर आनुरूप्य सम्बन्ध में बाधक नहीं हो सकता। जिस प्रकार इंग्लैंड में तार की मशीन खटखटाने से तिहरान की मशीन प्रभावित होकर वैसा ही खटका पैदा कर देती है, इसी प्रकार मानसिक विचार परिवर्तन इंग्लैंड और हिन्दुस्तान के बीच ऐसे साधनों से, हो सकता है, जो इस समय तक ज्ञात नहीं हुए हैं।”

परचित्त ज्ञान और परोक्ष दर्शन (Clair voyance)

“परचित्त ज्ञान की यहो दो शक्तियाँ हैं, जिनके स्वीकार वास्तविकता” करने में कुछ भी हिचिर मिचिर

करने की जरूरत नहीं है और रुहों के बुलाने का सभी मामला इन के समझ लेने से समाप्त हो जाता है—संध का समय समाप्त हो चुका था इस लिये आत्मेता ऋषि ने संध का कार्य समाप्त करते हुए कहा कि अभी कुछ बातें इस विषय में बाकी रह गई हैं वे अगले संध में कही जावेंगी—संध में उपस्थित नर नारी यह सोचते हुए चलने लगे कि जगत रचयिता ने मनुष्यों के भीतर कैसी-कैसी अपूर्व शक्तियां भरती हैं, परन्तु दुर्भाग्य वाले हैं हम सब कि उनसे न काम लेते न उनके जानने की चेष्टा करते हैं और अनेक भ्रम जालों में फँस रहे हैं—उन्हीं नर नारियों में से एक पुरुष ने उद्बोधनार्थ एक भजन गाना शुरू किया और सभी शान्ति के साथ उसे सुनने लगे:—

भजन १

अब तो अबुध आलसी जागो ॥ टेक ॥

उदित भयो विज्ञान—दिवाकर मन्द मोह त्यागो ।

दृब गयो दुर्जन तारागण वृन्द विषय रस पागो ॥

अग तो अबुध आलसी जागो ॥ १ ॥

साहस सर में कर्म कमल बन अब फिर झूलन लागो ।

प्रेम—पराग हेतु सज्जन कुल शृङ्ग—यूथ—अनुरागो ॥

अब तो अबुध आलसी जागो ॥ २ ॥

सुख सम्पत्ति चकवा चकई ने मिल वियोग दुःख त्यागो ।
जाय पड़ो आलस उजाड़ में, दैव उलूक अभागो ॥

अब तो अबुध आलसी जागो ॥ ३ ॥

सकल कला कौशल चिड़ियों ने राग “कर्ण” प्रियरागो ।
हिल मिल गैल गहो उद्यम की पीछे तको न आगे ॥

अब तो अबुध आलसी जागो ॥ ४ ॥

भजन २

उठरी बाले ! अब तो जाग ।

भोर भई है, निद्रा त्याग ॥

उठरी सजनी ! बीती रजनी ।

बोल रहे चिड़िया औ काग ॥

निकली किरणें सुरजन जागे ।

जाग उठा तब सुप्त सुहाग ॥

प्रोतःकोल भजनकर प्रभु का ।

जिससे हो प्रिय से अनुराग ॥

तीसरा परिच्छेद

दसवां संघ

रुहों का बुलाना

संघ का समय निकट भविष्यत् ही में आने वाला है । इस लिये अनेक नर नारी संघ में “प्रारम्भ” जाने के लिये सन्नद्ध हैं—उनके हृदयों में एक विलक्षण भाव उत्पन्न हो रहा है ।

जब वे अपनी ओर देखते हैं, तो अपने को अनेक चिन्ताओं की चपेटों से कम्पित, विवेक शून्य, कर्तव्य विमूढ़-सा पाते हैं, रोमांचकारी कुप्रथाओं के निन्दनीय आतंक वश अनेक यातनाएँ भोगते हुए देखते हैं, हृदय उद्वेग से विह्वल है और दुःखमय आंतरिक चोभ से व्यथित है, सोचते हैं कि कब और किस प्रकार यह धर्म ध्वंसिनी मोह निद्रा विदूरित होगी और कब उनके हृदय, धर्म भावापन्न होंगे और कब आत्मत्याग पूर्वक निर्भीक चित्त से सदाचार के सुपथ में पदविन्यास कर सकेंगे, परन्तु जब संघ के विलक्षण प्रभाव का स्मरण करते हैं कि अनेक माई के लाल अपनी कमनीय आलोक माला के विकीर्ण करने के लिये, उसी के अलौकिक

प्रभाव से, प्रभावित होकर अग्रसर हो रहे हैं और अनेक अज्ञानान्धकार शमन करने में समर्थ हो चुके हैं और उस के साथ ही जब ऋषि आत्मवेत्ता का स्मरण करते हैं कि उनकी अनुपम शिष्टता, मितभाषिता, गम्भीरता, सुशीलता और मिष्ट भाषण किस प्रकार चिर संचिर कसंस्कारों के दूर करने के लिये तीव्र शस्त्र का काम कर रहे हैं और किस प्रकार उनका अलौकिक स्नेह सम्पन्न हृदय, उच्च और उदारता व्यंजक ललाट, गम्भीर और उज्ज्वल मुख मंडल अगाध शोक सागर में पतित पुरुषों को भी, सुख और शान्ति के कल्याण मार्ग का पथिक बन रहा है, तो हृदय आशा और उत्साह से पूरित हो उठता है, इस प्रकार के दोरुखे विचारों की लहरों में बहते हुए नर नारी वेग के साथ संघ की ओर चले जा रहे हैं—आश्रम की पवित्र भूमि आगई—देखते ही देखते ऋषि आत्मवेत्ता संघ में उपस्थित होकर वे और उनके साथ ही सभी उपस्थित स्त्री पुरुष यथा स्थान बैठ गये ।

आत्मवेत्ता—रुहों के बुलाने के सम्बन्ध में जो प्रयोग किये जाया करते हैं, उनका वर्णन आवश्यक आलोचना के साथ किया जा चुका है—दो बातों का व्याख्यान करके तब शङ्काओं के कस्ने का अवसर दिया जावेगा ।

उनमें से पहली बात यह है कि रूह बुलाने का “रूहों के बुलाने और प्रयोग करने वाले कहा करते हैं कि सन्देश लेने के लिये यदि कहीं उनके आने और सन्देश विश्वास क्यों आ- देने में विश्वास न हो तो रूहें बुलाने वश्यक है” से भी न आती और न सन्देश देती हैं—कल्पना करो—एक संघ रूहों के बुलाने के लिये लगा है—कार्य प्रारम्भ होने से पहले यदि कोई सन्देश चादी वन कर निराशा के साथ कह दे कि “यह सदैव होता है कि जब मैं मौजूद होता हूँ, तो कोई रूह आती है और न सन्देश देती है”—तो बहुत कम सम्भावना बाकी रह जायगी कि रूह आवे—अथवा अमल करने वाले, जो प्लेनचिट या मेज पर हाथ रख कर बैठा करते हैं जो रूहों को बुलाने में पूरा विश्वास रखते हैं, रूहों के बुलाने में सफलता प्राप्त कर सकें—विचारणीय यह है कि विश्वास न होने पर रूहों का आना क्यों बन्द हो जाता है ? जब रूहों को, उनके बुलाने वालों के कथानुसार, मेज के हिला देने की ताकत है—प्लेनचिट की गति में जा देने की योग्यता है—हजारों मील सफर कर लेने की शक्ति है और इसी प्रकार अन्य भी अनेक प्रकार के काम कर सकने का सामर्थ्य है, तो इसका कोई कारण प्रतीत नहीं होता कि एक अविश्वासी के सम्मुख उनकी

सारी शक्तियां क्यों रुखसत हो जावें ? उनको चाहिये तो यह था कि अविश्वासियों को विश्वासी बना देने के लिये और अधिक अपनी शक्ति और सामर्थ्य प्रकट करतीं परन्तु बात होती इसके सर्वथा विपरीत है—हडसन ने खूब लिखा है कि नैपोलियन जब जिन्दा था, तो सारा योरोप उसका नाम सुन कर ही थर २ कांपने लगता था, वह योरोप के राजाओं को कठपुतली की तरह नाच नचाया करता था । परन्तु जब मर गया, तो उसकी रूढ़ का यह हाल कि उसके सामने आने तक से हिचकिचाती है जिसे रूढ़ के बुलाने आदि का विश्वास नहीं है❀ ।

इसका असली कारण यह है कि रूढ़ तो कहीं से न आती है और न जाती है—जो कुछ “इसका असली कारण” कृत्य हुआ करते हैं, वे अपने ही लघु मस्तिष्क (Subjective mind) के कार्य होते हैं और वह स्वयं प्रस्ताव (Auto-Suggestion) से प्रभावित किया जाता है । परन्तु मनुष्य को यदि सन्देह हो जैसा कि उपर्युक्त वाक्य के उच्चारण से हो जाया करता है तो स्वयं प्रस्ताव से प्रभावित होने की अवस्था उत्पन्न ही नहीं हो सकती और इसी लिये कोई

कार्य भी नहीं हो सकता । इस से स्पष्ट होता है कि यह रूहों के बुलाने आदि की बात सर्वथा मिथ्या है ।

दूसरी जिसकी इस समय चर्चा करनी है यह है कि रूहों के बुलाने के लिये परीक्षण, “रूहों के बुलाने आदि परीक्षण की हद से निकल कर में छल कपट का बाहुल्य” तमाशा दिखला कर धन कमाने के संघों में परिवर्तन हो गये हैं इस लिये इसको स्वभाविक परिणाम यह हुआ कि इन संघों में छल कपट का समावेश होगया—इसका कुछ जिक्र रूहों के फोटो लेने के प्रकरण में किया जा चुका है और कुछ यहां किया जाता है:—

(१) मैसके लाइन (Maskelyne) और डेवेन्ट (Devant) दो विद्वानों ने जिन्हें रूह बुलाने के एक संघ में अनेक बातें दिखलाई गई थीं, उसी संघ में उन्होंने उन सब बातों को दुहरा कर दिखला दिया और प्रकट कर दिया कि इन बातों में किसी या किन्हीं रूहों का कुछ भी दखल नहीं है *।

(२) डुकेल एक विद्वान ने एक रूह बुलाने वाले पेशेवर इन्द्रजाली का उदाहरण दिया है, जिसने १८७७

*The Belief in Personal Immortality by E. S. P. Hayness. (Chapter on spiritualism)

ई० में वरलिन के एक संघ में यह स्पष्ट कह दिया था कि रूह बुलाने के संघों में जो घटनाएँ घटित होती हैं, उन की वह सकारण व्याख्या नहीं कर सकता।

(३) स्लेड और होम (Slade and Home) ने जो रूह बुलाने का अमल किया करते थे—इन संघों में जो छल और कपट किये, प्रायः सब प्रकार प्रकट होगये और उसका परिणाम यह हुआ कि इन संघों से लोगों को नफ़रत होने लगीं[†] ।

नोट—इन लोगों के अनेक एजेन्ट थे जो, उन स्थानों की, जहाँ संघ होने वाले हुआ करते थे,—एक एक घर का सब हाल जानकर इन्हें बतला दिया करते थे—इस काम के लिये लोगों ने एक भाषा भी गढ़ली थी, जिसे कोई दूसरा, जो इनकी गुड़ से बाहर हो, नहीं समझ सकता था ।

(४) एक बात जो इन संघों में आम तौर से मेडियम किया करते हैं, और जो सबको सन्देह में डालने वाली हुआ करती है, यह है कि ये रूह बुलाने के संघ प्रायः

†The Belief in Personal Immortality by E. S. P. Hayness. (Chapter on spiritualism)

§The Belief in Personal Immortality by E. S. P. Hayness (Chapter on spiritualism).

धितकुल अँवेरे या धुं बले प्रकाश में किये जाया करते हैं और मेडियम को परदे में इधर उधर घुमाना पड़ता है, जबकि यह बात भली भाँति जानी हुई रहती है कि मेज के चारों ओर जो आदमी खड़े किये जाते हैं, उनको एक दूसरे का हाथ छोड़ने और मेज के पास से हटने की इजाजत नहीं होती ।

(५) डाक्टर एलफ्रेड रसल वालेस रूह बुलाने के समर्थक थे, तो भी उन्होंने लिखा है कि एक संध में उन्होंने एक बुलाई हुई स्त्री की रूह के कान, यह देखने के लिए छूना चाहा कि बालियां पहनने के लिये छिद्र हैं या नहीं, परन्तु इस और ऐसे ही अनेक परीक्षणों में देखो गया है कि कभी ऐसा अवसर नहीं आया, जिसमें आई हुई रूह पकड़ी गई हो । हाँ यह तो अनेक बार हुआ कि रूह के बदले मेडियम का शरीर हाथ में आगया* ।

(६) पाडमोर ने लिखा है कि इन रूह बुलाने वालों का एक बड़ा संगठन होता है, जिसका उद्देश्य यह होता है कि आवश्यक सूचनायें प्राप्त करते रहें और इस प्रकार एकत्रित सूचनाओं से संगठन के समस्त

सदस्यों को वाक्किफ करते रहें§ ।

(७) रूह के बुलाने का अमल करने वाली दो बहनों के सम्बन्ध में जो किसी फ़ोक्स (Fox) नामक पुरुष की लड़कियां थीं, छल कपट का सन्देह हुआ। अन्त में दो भिन्न २ अवसरों पर दोनों ने अपनी चालाकी स्वीकार की और बतलाया कि वे अपने ही घुटने और उंगलियां चटखाकर आवाज़ पैदा करदिया करती थीं (Their rappings were produced by Cracking the knee and toe joints)✽.

(८) हिल (J. A. Hill) एक विद्वान् ने लिखा है कि रूह बुलाने वालों में इतना छल कपट (Fraud) और इतनी अधिक अन्ध विश्वासता (Excessive Credulity) होती है कि जिससे मुझे इतनी घृणा है कि मैं इनके साथ शरीक भी नहीं हो सकता।†

(९) फिर उसी विद्वान् (हिल) ने एक दूसरी जगह लिखा है कि “रूह बुलाने के सम्बन्ध में जो प्रमाण

§ Modern Spiritism by Padmore Vol. 11
p. 339 (foot note)

✽ Spiritualism by J. A. Hill p. 15.

† Spiritualism by J. A. Hill p. 6.

दिये जाते हैं, वे संतोष के योग्य नहीं हैं उसने फिर यह लिखते हुए कि ये सब काम धोखा देने के लिये किये जाते हैं और उदाहरण में ३ मेडियमों का जिक्र किया है, जो थोड़े ही समय में एक के बाद दूसरा, दूसरे के बाद तीसरा छल (Trick) करते हुए पकड़े गये§ ।

(१०) डाक्टर वरेमवेल 'हिपनाटिज़्म' के प्रसिद्ध प्रयोक्ता का कथन है कि सकते या वेहोशी की हालत में केवल लघु मस्तिष्क (subconsciousness or subjective mind) काम करता है और संलाप आदि का उत्तरदायित्व उस पर और केवल उसी पर है❀—

(११) फ्रैंक पोडमोर ने भी वरेमवेल के प्रदर्शित मार्ग का अनुसरण किया है और वे भी रूह बुलाने आदि के समस्त कार्य को लघु मस्तिष्क का ही समझते हैं†—

(१२) एक विद्वान् मन्सटर वर्ग लिखते हैं कि रूहों के बुलाने आदि की बातें न तो ठीक हैं और न कभी ठीक होंगी और इस मामले में जितना ही वाद विवाद किया जाता है, उससे उतना ही यह मामला और खराब

§ Spiritualism by J. A. Hill p. 16.

❀ Master Workers by Harold Beglie P. 266.

† Master Workers by Harold Beglie P. 261.

ठहरता हैः—

(१३) एक और विद्वान् ने लिखा है कि ये रूहों का बुलाना आदि सब चालाकी है—यदि मरे हुए पुरुषों की रूहें जिन्दा आदमियों से बातचीत कर सकती हैं, तो क्यों नहीं उन्हीं से साक्षात् बातचीत करतीं जो उनसे बात करना चाहते हैं—क्यों किसी माध्यम के द्वारा ही बात करती हैं—उसने यह भी लिखा है कि जनता इन रूह बुलाने वालों की बड़ी कृतज्ञ होगी यदि वे कोई ऐसी तजवीज निकालें जिसके द्वारा मृत पुरुषों की गवाही कमीशन द्वारा या खुली कचहरियों में होसका करे॥ ।

(१४) माध्यमों (Mediums) की घोखेवाजी और ऐसे संघों की कार्य्य प्रणाली पर दृष्टिपात करते हुए प्रोफेसर वैरेट कहते हैं कि अवमृत जीवों के सन्देश फीके पड़ रहे हैं और यह उत्साह जो पहले था, अब कहीं

§ "The facts, as they are claimed, do not exist, and never will exist, and no debate makes the situation better." (Psychology and life by Munsterberg P. 254.

✽ The belief in Personal Immortality by E. S. P. Hayness P. 109.

दिखाई नहीं देताऽ—

(१५) अमरीका के वैज्ञानिक पत्र (Scientific American) ने सदैव इस (रूहों के बुलाने आदि के) वाद को झूठा बतलाया है।

(१६) लन्दन के अंग्रेजी त्रैमासिक “साइक” (Psyche) के अप्रैल १०२६ ई० के अङ्क में, लन्दन के प्रसिद्ध वैज्ञानिक “वारन जॉय विन्टन” (Warren Joy Vinton) ने रूह के बुलाने के १० प्रयोगों को, जो ३० जुलाई से १६ अगस्त तक किये गये थे, देखने के बाद अपनी सम्मति इस प्रकार लिखी हैः—कोई सुयुक्तिक प्रमाण इस बात का नहीं है कि कोई अलौकिक कार्य इन (रूह बुलाने के) संघों में होता है—वस्तुतः मैंने कुछ अलौकिक-पन नहीं देखा—जो कृत्य इन संघों में (रूहों के नाम से) दिखाये जाते हैं, वे सभी पूर्णतया वैधिक साधनों से प्रकट किये जा सकते हैं। और मुझे विश्वास है, कि ऐसे ही साधनों से (इन संघों में भी) काम होता है × × × सभी कृत्य सुगम और मामूली थे और इन संघों में उतने ही अंधेरे और शोरोगुल से काम होता है जैसा कि पेशेवर इन्द्र जालिकों के खेलों में होता है—

बल्कि इन इन्द्रजालिकों की अपेक्षा इन संघों में अधिक धोखे और छल से काम लिया जाता है × × × चौथे प्रयोग में मैंने स्वयं माध्यम को अपने हाथ छिपा कर छल करते हुए पकड़ा था × × × वे (माध्यम) स्वयं भी स्वीकार करते हैं, कि जब उनकी कड़ी देखभाल होती है तो उन्हें कुछ न कुछ छल करना ही पड़ता है × × × ये सब काम साधारण लोगों के ठगने के लिये होते हैं × × ×

उपर्युक्त कथन के बाद इस प्रकरण को समाप्त करते हुए आत्मवेत्ता ऋषि ने कहा:—

आत्मवेत्ता—आवश्यकता नहीं कि इस सम्बन्ध में और अधिक बातें कही जावें—जो कहा जा चुका है, वह रूढ़ों के बुलाने के संघों में माध्यम पुरुषों द्वारा जो छल और वंचकता की जाया करती है, उन पर प्रकाश डालने के लिये पर्याप्त है—मेडियम छल करते हुए संघों में उपस्थित सज्जनों द्वारा पकड़े जाते हैं और इतने अपमानित होते हैं कि किन्हीं ने तो यह (रूढ़ के बुलाने आदि का) काम ही छोड़ दिया है, परन्तु फिर भी यह संघ बन्द क्यों नहीं हो जाते, इस का कारण है और पुष्ट कारण है और वह कारण यह है, कि यह संघ अब वैज्ञानिक परीक्षा की सीमा का उल्लंघन करके

धन कमाने के पेशों में परिवर्तित हो गये हैं—वे लोग जिन की जीविका इसी से चलती है, यदि इसे छोड़ दें तो फिर खायें क्या ? इसीलिये ये संघ बन्द न हुये और न होने की आशा है:—

“छल कपट का पेशा क्यों लोकमणि—फिर लोग ऐसा किया जाता है” पेशा करते ही क्यों हैं, जिस

में उन्हें छल कपट करना पड़ता है:—

आत्मवेत्ता—इसके दो कारण हैं:—(?) पश्चिमी “इस के कारण” सभ्यता का एक मुख्य अंग उपयोगितावाद (Utilitarianism) है, जिसका भाव यह है, कि उपयोगिता की दृष्टि से प्रत्येक अनुचित से अनुचित काम करनेवाला भी जायज़ है उपयोगिता हो, तो रिश्त देना जायज़ है । भुख से अगर आदमी मरता हो, तो चोरी करना जायज़ है*—मिल के, अधिकांश लोगों के अधिक से अधिक सुख (Greatest good of the greatest number) के नियमानुसार सिजविक ने निर्णय किया है कि छोटे लड़कों और पागलों को उत्तर देने के समय, इसी प्रकार बीमारों,

*“Thus to save a life, it may not only be allowable but a duty.” (Mills Utilitarianism Ch. V. page 95)

अपने शत्रुओं और चोरों को या अन्याय से प्रश्न करने वालों को उत्तर देते समय अथवा वकीलों को अपने व्यवसाय में झूठ बोलना अनुचित नहीं है—इत्यादि यहां तक कि ईसा के एक प्रतिष्ठित शिष्य “पाल” ने नये अहदनामे की एक पुस्तक में लिखा है कि यदि मेरे असत्य भाषण से प्रभु के सत्य की महिमा और बढ़ती है (अर्थात् ईसाई धर्म का अधिक प्रचार होता है), तो इससे मैं पापी क्यों कर हो सकता हूँ* जब उपयोगिता होने पर नीति आचार और धर्म प्रचार में भी झूठ बोलना जायज़ है, तो धन कमाना भी तो उपयोगिता ही है, इसके लिये यदि झूठ बोलना पड़े या छल कपट से काम लेना पड़े, तो फिर इसमें क्यों किसी को संकोच होना चाहिये ? यदि रूह बुलाने का ढोंग रच लेने से धन मिल सकता है, तो फिर इसमें हिचर मिचर करने की कौनसी बात है ?

दूसरा कारण यह है कि भारतवर्ष में अंग्रेजी पढ़े

§Sidgevick's methods of Ethics, Book III, Ch. XI, See, 6. p. 315-317 & 355 (7th Ed.)

* “For if the truth of God hath more abounded through my lie unto his glory, why yet am I also judged as a Sinner ?” (Romans 3.7.)

लिखे पुरुषों ने अपनी आजीविका पैदा करने का साधन नौकरी और वकालत बना रक्खा था, सो इन पेशों में अब उनकी खपत होने के लिये जगह बाकी नहीं रही, व्यवसाय या व्यापार करने का इन में साहस पैदा नहीं हुआ, फिर करें तो क्या करें—एक ग्रेजुएट को सारा जीवन व्यतीत करने पर भी सौ डेढ़ सौ रुपये से अधिक की आय, नौकरी करके नहीं होती, यही हालत वकालत के पेशों की है, वहाँ अब अधिक लोगों की खपत ही नहीं है—ऐसी हालत में यदि एक ग्रेजुएट, रुइ बुलाने के पेशों में १५) प्रति संघ बखल कर सके, तो वह तो समझेगा कि उसके हाथ, सोने का अण्डा देने वाली मुर्गी, आगई—यदि एक भी संघ प्रति दिन हो गया तो १५) की दैनिक आय हो गई और ऐसे कार्यों में धन खर्च करने वाले, बेवकूफों की, किसी जगह भी कमी नहीं है। खासकर यह देश तो आज कल ऐसों की खान ही बन रहा है—फिर इसी पेशे को करके जीविका क्यों न उपलब्ध करनी चाहिए ? यह प्रश्न है जो अनेक अंग्रेजी पढ़े लिखे बाबू लोगों के सामने आता है और उन में से कई इसे, इसीलिये स्वीकार कर लेते हैं। अधिकतर उन्हीं के कारण रुइ बुलाने की चर्चा इधर उधर फैली हुई है। कुछ दिनों के बाद जब इस पेशे की चढ़ी हुई

कमान उतर जायगी और लोगों के लिये ये संघ रुचिकर न रहेंगे, तब इस पेशे का करना लोग स्वयमेव छोड़ देंगे ।

ऋषि कुमार—प्रसिद्ध तो यह है कि किसी को सन्देश देने के लिये परलोक से उस की स्त्री आया करती है किसी को संदेश देने के लिए सर फ़ीरोज़शाह महता आते हैं, कोई स्वामी रामतीर्थ की रूढ़ को बुलाता है, तो क्या ये बातें सब की सब मिथ्या हैं ?

आत्मवेत्ता—यह अच्छी तरह से समझाया जा चुका है कि ये जो सन्देश रूहों के नामों से “परलोक के सन्देश आया करते हैं, अस्ल में ये अमल अपने ही विचारों करने वालों के ही विचार और ज्ञान का फल है ” का परिणाम होते हैं । उदाहरण के लिये देखो, एक दक्षिणी जो पौराणिक मत रखता है, उसके पास जो सन्देश आते हैं, उनमें ज़िक्र होता है कि रविवार को ब्राह्मण को अन्न दान करे*, मृत्यु के समय उसके पास कृष्ण वर्ण के यमदूत आये और यमपुरी को ले गये, मार्ग में सब देवताओं की मूर्तियां दीखती थीं, एक नदी (वैतरणी) को

पार करना पड़ता है^६ । परलोक में अन्न वस्त्र की जरूरत हुआ करती है (इसलिए मरे हुआओं को अन्न वस्त्र देना चाहिए)[†] परलोक में आरती पूजा होती है, जप करना पड़ता है, दो घंटे पुराणों की कथा होती है, प्रातःकाल दूध पीता हैं, वाहन पर बैठ कर दो कोस घूमने जाता हूँ, मन्दिर में जाता हूँ, तीनों काल की आरती कर के तब घर लौटता हूँ । त्रिकाल स्नान करता हूँ, एक पांव पर खड़ा रह कर तप करता हूँ, भोजन करके एक घण्टा सोता हूँ* मदिरा—व्यसनी किसी स्थूल शरीर में प्रवेश कर तृप्त होते (अर्थात् मदिरा पीते) हैं, हर एक व्यसनी (इसमें व्यभिचारादि सभी व्यसन सम्मिलित हैं) किसी स्थूल शरीर में प्रवेश कर अपनी इच्छा तृप्त कर लेता है, वृद्ध प्राणी की मृत्यु के उपरान्त “हरि हरि” करते हैं, श्राद्ध तर्पणादि क्रिया से हम (परलोकवासी) तृप्त होते हैं, ब्राह्मण के सिवा अन्य जाति के लोग उपरोक्त विधि नहीं करते, किन्तु ब्राह्मण को ‘सीधा’ सामान दान करते हैं, कोई द्रव्य भी दान करते हैं । मनुष्य पुनः वृद्ध वा पशु योनि में भी जन्म

६ बी० डी० ऋषि कृत सुभद्रा पृष्ठ ५१—५३ ।

† बी० डी० ऋषि कृत सुभद्रा पृष्ठ ५७ ।

* बी० डी० ऋषि कृत सुभद्रा पृष्ठ ५८—६१ ।

पाता है कैलाश (परलोक) को केवल शिव भक्त ही जाने पाते हैं, श्राद्धादि कर्मों के न करने से हम भूखे तो नहीं रहते, किन्तु श्राद्ध दिवस हमारे लिये महत्व का दिवस है, (परलोक में) कुमारियों के विवाह होते हैं, विधवाओं के नहीं, चित्रगुप्त उस (यमराज) का विश्वस्त शिष्य है, चित्रगुप्त डेढ़ दो करोड़ सेवकों का अधिकारी है, यमराज के पास एक लाख दूत हैं, चित्रगुप्त के सेवक आधी सृष्टि के लोगों के पाप पुण्य लिखते हैं, और आधी सृष्टि के वे (चित्रगुप्त) अकेले ही लिखा करते हैं, परन्तु अपने सेवकों के लेखे की जांच भी चित्रगुप्त को करनी पड़ती है, तब यह लेखा न्याय के लिये यमराज के पास जाता है और वे न्याय करते हैं, पाप क्षयार्थ "राम नाम" जपते हैं, विष्णु मन्दिर में दो सुन्दर मूर्तियां हैं, यहां (परलोक में) ब्रह्मनारायण का एक मन्दिर है* ।

इन सन्देशों पर ध्यान पूर्वक दृष्टि डाली, एक पुराणोक्त मतानुयायी जिन बातों को यहां मानता है, वही उसके लघुमस्तिष्क (चित्त) में स्मृति के रूप में रहती हैं और उसी स्मृति भंडार से स्वयं प्रस्ताव (Auto Suggestion) के प्रभावानुसार प्रकरण उप-

स्थित होने पर रूढ़ों के सन्देश के रूप में निकल आया करती हैं ।

तर्क प्रिय—इन सन्देशों के अनुसार यदि सचमुच कोई परलोक है, तो यह निश्चित है कि वह केवल पुराणोक्त मतानुयायियों के लिये ही है, भला एक आर्य, मुसलमान या ईसाई क्यों शिव या विष्णु के मंदिर में जाने लगे, क्यों वह पुराणों की कथा सुनने लगे, क्या मुसलमान या ईसाई जब परलोक में मरते हैं, तो वे भी “हरि हरि” ही कहा कहा करते हैं ?

नोट—इस पर सब हंस पड़े ।

मेधावी—परलोक में भी ब्राह्मण और अंब्राह्मण का भेद है—वहाँ विधवाओं के विवाह नहीं होते—क्या ईश्वरचन्द्र विद्यासागर की रूढ़ ने अपना विधवा विवाह का कानून वहाँ यमराज की कौन्सिल से पास नहीं कराया ?

नोट—फिर सब लोग हंस पड़े ।

जोशी—चित्रकुप्त के डेढ़ दो करोड़ सेवक क्या कभी हड़ताल भी करते हैं ?

नोट—फिर सब लोग हंस पड़े ।

प्रजाप्रिय—जब यमराज के पास केवल एक लाख दूत हैं और चित्रगुप्त के पास डेढ़ दो करोड़ सेवक, तो

समझ में नहीं आता, कि चित्रगुप्त चुपचाप क्यों बैठा है—क्यों वह रूस के जार की तरह, यमराज को कैद करके साइबेरिया नहीं भेज देता और क्यों प्रजातन्त्री राज्य की स्थापना करके परलोक को उसके शासन से स्वतन्त्र नहीं कर लेता ?

नोट—फिर सब हंस पड़े ।

सोमदेव - “श्रद्धादि कर्मों के न करने से हम भूखे तो नहीं मरते” यह कह कर उस रूढ़ ने, ऐसा प्रतीत होता है कि आर्य समाजियों की कुछ रियायत कर दी है ।

नोट—इस पर भी सब हंस पड़े ।

विज्ञानप्रिय—सीज़र* लोम्बार्सो ने बतलाया है—
“रूढ़ों के शरीर” इस परलोक में रहने वाली रूढ़ों के शरीर ईश्वर के होते हैं और १२०० मील एक घंटे में चल सकते हैं—तो फिर दो कोस चलने के लिए ये रूढ़ें किस लिये वाहन पर सवार होती हैं ? और क्या इनके वाहनों के भी शरीर ईश्वर ही के होते हैं ?

* Biology of the Spirit by Cesar Lombroso
Page 3—9.

† Raymond by Sir Oliver Lodge Ch, on spiritualism.

आत्मवेत्ता—सर अलिवरलाज ने, जो रूहों के बुलाने आदि में विश्वास रखने वाले वैज्ञानिक समझे जाते हैं। ईश्वर के शरीर होने की सम्भावना से इनकार किया है, उन्होंने यह भी लिखा है कि यदि ईश्वर के शरीरों की कल्पना भी कर ली जावे, तो उन्हें कोई देख नहीं सकता—इसी लिए इस तथा परलोक सम्बन्धी अन्य सभी बातों को उन्होंने “असमर्थनीय बातें” (Unverifiable) कहा है—जिस प्रकार की बात रूहों के शरीर के सम्बन्ध में लोमब्रासों ने कही है—एडवर्ड कारपेन्टर ने कुछ उस से भी बढ़ कर कह डाली है—वह कहता है कि मानुषी जीव का तौल एक ओंस का कोई भाग है, परन्तु उसका रू, उसकी आकृति, उसकी लम्बाई और चौड़ाई मनुष्य शरीर के सदृश है और जब वह पूर्णता को प्राप्त कर लेगा, तो उसकी ऊँचाई ३५ से ३८ मोल तक* होगी।—पर बात यह है कि इन सब को तुक बन्दी से अधिक कुछ नहीं कह सकते।

❀ “योजन चार मूँछ रही ठाढ़ी”। तुलसीदास जी ने कुम्भ-करण के सम्बन्ध में लिखा है, फिर इसमें सन्देह करने की कौनसी बात रह जाती है।

† Drama of Life and Death by Edward Carpenter Page 172.

हंसमुख—परलोक में तीन बार (प्रातःकाल ५ बजे, दोपहर १२ बजे और रात्रि में भी १२ बजे) स्नान करने की क्यों जरूरत होती है ?—इससे तो प्रतीत होता है कि परलोक हिन्दुस्तान का जैकेबाबाद+ ही है ?

नोट—इस पर सब हँस पड़े ।

एक आलोचक—जब परलोक में शराब भी दी जाती है और व्यभिचार आदि सभी व्यसनों की पूर्ति करने का भी लाइसेन्स मिला हुआ है, तो इस परलोक से तो हिन्दुस्तान के चकले ही अच्छे हैं ।

नोट—इस पर भी सब जोर से हँस पड़े और देर तक हंसते रहे ।

महात्मा गान्धी और रूहों से बात चीत

महात्मा गान्धी को अनेक पत्र लोगों ने भेजे और उनसे पूछा कि क्या उनके पास रूहों के सन्देश आते हैं और भी कुछ-एक प्रश्न इसी सम्बन्ध में किए थे—गान्धीजी ने उनका जो उत्तर दिया है वह इस प्रकार है:—

मेरे पास मरे हुए की रूह के कोई सन्देश नहीं आते हैं । इस प्रकार के सन्देश आना असम्भव हो इसका मेरे पास कोई सबूत नहीं है, परन्तु मैं इस प्रकार के

+ हिन्दुस्तान में सब से अधिक गर्मी जैकेबाबाद ही में पड़ती है ।

सन्देश लेने के जो साधन काम में लाये जाते हैं उनका बल पूर्वक विरोध करता हूँ—वे (सन्देश) बहुधा घोखा देने वाले और अपनी ही कल्पना का फल होते हैं—यदि इस प्रकार के सन्देशों की सम्भावना भी स्वीकार करली जावे तो भी यह पद्धति प्रयोज्य और रूह दोनों के लिए हानिप्रद है—यह पद्धति अभिमंत्रित रूह को इस भूमि से जकड़े रहने की अभिरुचि देती है जब कि रूह को इस (पृथ्वी) से सम्बन्ध तोड़कर ऊँचा होने के लिए यत्नवान होना चाहिए। शरीर से छूटे हुये, होने के कारण मात्र से कोई रूह पवित्र नहीं हो सकती—वह अपने साथ अनेक दोषों को ले जाती है—इस लिये जो सलाह था सन्देश वह देती है उसके लिये नहीं कहा जा सकता कि वह उचित या सत्य ही है—और यह है कि रूहें चाहती हैं कि पृथिवी निवासियों से संदेश देने आदि का सम्बन्ध रक्खें, यह कोई प्रसन्नता की बात नहीं है—अपितु इसके विपरीत उन्हें इस शास्त्र विरुद्ध (Un law ful) अनुराग से पृथक करना चाहिये।

प्रयोज्य (Medium) को जो हानि होती है उस के सम्बन्ध में यह कहना है कि मुझे निश्चित रीति से मालूम है कि जो लोग रूहों के बुलाने आदि का संघ करते हैं वे मेरे अनुभवानुसार वे ही हैं जो अव्यवस्थित

या निर्वल चित्त वाले होते हैं और जो क्रियात्मक जगत् में प्रवेश के अयोग्य हो चुके हैं—मैंने इन में से किसी को इस प्रकार के सन्देशों से लाभ उठाते नहीं देखा है ।*

चौथा परिच्छेद

रूहों का बुलाना

जिज्ञासु—यदि रूहों के आने आदि की सब बातें निराधार हैं, तो फिर ग्रहणक्षम (Perceptient) अपने “यदि रूहोंका आना ठीक नहीं, को कभी किसी की रूह तो फिर ‘अमुककी रूह’ ऐसा और कभी किसी की रूह क्यों बतलाया जाता है” क्यों बतलाया करता है ?

आत्मवेत्ता—इसमें कुछ भी आश्चर्य नहीं है ! किसी को भी मेस्मरइज्म या हिपनाटइज्म से मूर्छित करके कहलाया जा सकता है कि वह नेपोलियन है, नैलसन है, दयानन्द है, रामतीर्थ है, ! यही नहीं उससे यह भी कहलाया जा सकता है कि वह कुत्ता है, बिल्ली है, गदहा है इत्यादिः—

देवदत्त—यह बात कहाँ तक ठीक है कि इस्तैमाल

“वस्तु पर संस्कार की वस्तुओं पर प्रयोक्ता के Psychomatory” आचार व्यवहार के संस्कार अंकित हो जाते हैं और विशेषज्ञ उन वस्तुओं को देख कर उन आचार और व्यवहारों की तफ़्सील बतला सकता है ?

आत्मवेत्ता—इस समय तक इस विषय में जितनी बातें कही गई हैं, उनसे तो यह प्रकट होता है कि कुछेक मोटी बातों को छोड़कर बाकी बातें इस कल्पित वस्तु संस्कार के अध्ययन से नहीं बतलाई जा सकती—जो मोटी २ बातें इस वस्तु-संस्कार से बतलाई जा सकती हैं, उनका वर्णन इस प्रकार है—

वस्तुओं के इस्तैमाल में आने से उन में इस्तैमाली होने के चिन्ह घिसावट आदि आजाती हैं इन घिसावटों में भेद होता है, किन्हीं के इस्तैमाल करने से वस्तु का विशेष भाग अधिक घिसता है, परन्तु अन्यो के इस्तैमाल करने से वह नहीं, और भाग अधिक घिस जाता है—बरतने वाले पुरुषों के स्वभाव और इन घिसावट के भेदों को लक्ष्य में रखने से एक परिणाम निकल आया करता है कि अमुक स्वभाव वाले पुरुषों के इस्तैमाल करने से वस्तु का अमुक भाग घिसता है—बस वस्तु के उस भाग की घिसावट से बरताव करने वाले पुरुष का

स्वभाव बतलाया जा सकता है—

एक उदाहरण से यह बात स्पष्ट होजाती है—

उदाहरण में जूते को लीजिये—जूते की
 “एक उदाहरण” तली को देखने से प्रकट होगा कि किन्हीं
 जूतों की एड़ी अधिक घिसती है, किन्हीं
 के जूतों का अगला भाग और किन्हीं के जूते सभी जगह
 से समता के साथ घिसते हैं—अब उन पुरुषों के स्वभाव
 की जांच करो कि जिनके जूतों की एड़ी अधिक घिसा
 करती है—एक दरजन से अधिक पुरुषों की जांच करने
 से पता चला कि जिनके जूतों की एड़ी अधिक घिसा
 करती है, वे प्रायः सभी बहुत साहसी और जोशीले
 आदमी हुआ करते हैं—अब इस जांच से एक नियम
 बन गया कि जिनके जूतों की एड़ी अधिक घिसती है,
 वे उत्साही और जोश वाले मनुष्य हुआ करते हैं—
 अब इस नियम को ध्यान में रखने से जूते की एड़ी देख
 कर उसके प्रयोग कर्ता का स्वभाव बतलाया जा सकता
 है—इसी प्रकार से अनेक वस्तुओं की जांच करने से
 अनेक नियम बनाये जा सकते हैं—इस सधारण सी बात
 को भी, कुछेक पुरुषों ने “आत्म विद्या” का एक अङ्ग
 बना रखा है, परन्तु इसका रुहों के बुलाने आदि से
 कुछ भी सम्बन्ध नहीं है—यह एक बिल्कुल अलग विषय

है और इसका ज्ञान उपर्युक्त भाँति प्राप्त किया जा सकता है—परन्तु जो लोग इस प्रकार जाँच न करके स्वमताभिमान से किसी वस्तु के देखने मात्र से प्रयोग कर्त्ता के स्वभाव आदि बतलाने का साहस किया करते हैं उनकी बातों के लिये स्वयं रूह बुलाने का व्यवसाय करने वालों को स्वीकार है कि सब सच नहीं होती हैं॥ वस्तु संस्कार की बात यहाँ समाप्त हुई—अब फिर असली प्रकरण पर पहुँच जायें—यह कहा जा रहा था कि मनुष्य अपने विचारानुसार ही परलोक के सम्बन्ध में कल्पनायें किया करता है—उदाहरण में दिखलाया गया कि किस प्रकार एक पुराणानुयायी दाक्षिणी पुरुष पर, परलोक के सम्बन्ध में वे ही सन्देश आते हैं, जो उसके लघु मस्तिष्क (चित्त) में स्मृति रूप में भरे हुये होते हैं—यदि मेडियम एक ईसाई होगा तो उसके विचारानुसार सन्देश आवेंगे यदि एक मुसलमान होगा तो, उसको परलोक हुरोगिलमा, अंगूरी शराब आदि से ही भरा दिखाई देगा, जिस से यह बात भली भाँति प्रमाणित हो जाती है कि ये रूहों के नाम वाले सन्देश असल में अपने ही लघु मस्तिष्क के सन्देश हुआ करते हैं ।

तत्त्ववित्त—कल्पना करो कि रूहें नहीं आतीं, न परलोक के नाम से रूहों की “कालोनी” ही आबाद है और न वहां से कोई सन्देश ही आते हैं । फिर मनो-रंजनार्थ ही यदि ये रूहों के बुलाने आदि के संघ हुआ करें, जैसे अनेक इन्द्रजाली अपने तमाशे दिख-लाया करते हैं, जिन में हाथ की सफाई के सिवा और कुछ नहीं हुआ करता, तो भी क्या हानि है ?

आत्मवेत्ता—तो भी हानि है और वह इस प्रकार “तमाशे के तौर पर भी कि रूहों के अप्रकट रीति से रूहों के बुलाने आदि के आने, जाने भूत प्रेत बन कर संघ हानिकारक है” उनके स्वप्नादि में सन्देश देने

और अन्य इसी प्रकार की कल्पनाओं का फल यह होता है कि साधारण नर नारी के हृदय में उनका भय उत्पन्न हो जाता है और वह भय भी इस प्रकार का कि उसे किसी प्रकट साधन या साधनों से दूर नहीं कर सकते और हृदय में इस प्रकार का भय बना रहने से हृदय निर्बल हो जाता है और हृदय की निर्बलता मनुष्य की अकाल और शीघ्र मृत्यु का कारण बन जाती है—मनुष्य को निर्भीक होना चाहिये, इसी लिये वेदॐ में ईश्वर से प्रार्थना की गई कि अन्तरिक्ष,

धौ (प्रकाशक लोक सूर्यादि) पृथ्वी (अप्रकाशक लोक मंगल आदि), आगे पीछे नीचे, ऊपर, मित्र, शत्रु, ज्ञात, अज्ञात, दिन, रात सभी के भय से मुक्त कर देवे भूत प्रेत से डरने वाले या उनकी सत्ता मानने वाले सदैव कायर और डरपोकं हुआ करते हैं—और भीरुता और कायरता के समावेश से मनुष्य मनुष्यत्व के सब से श्रेष्ठ अधिकार निर्भीकता को खो बैठता है और इस प्रकार अपने को पतित कर लेता है—अतः ये मिथ्या विश्वास किसी रूप में भी क्यों न रखे जावें, मनुष्य के लिये हानिकारक हैं, और इसी लिये त्याज्य हैं— इसी उपदेश के साथ संव का कार्य समाप्त हुआ और आत्मवेत्ता ऋषि ने साथ ही घोषणा भी करदी कि अगले संव के साथ इस सत्र का कार्य समाप्त हो जावेगा ।



चौथा अध्याय

पहला परिच्छेद

ग्यारहवां संघ

अन्तिम कर्त्तव्य



प्रारम्भ—आज के संघ को अन्तिम संघ समझते हुये निकट वर्ती नगरों और ग्रामों के अधिकांश नर नारी इच्छुक हैं कि संघ में चलें और आत्मवेत्ता ऋषि से अन्तिम कर्त्तव्य का उपदेश सुनें—रात्रि का सुहावना समय है—धीमा २ आह्लादप्रद वायु प्रवाहित हो रहा है—चन्द्रमा स्वच्छ नीले गगन मंडल में प्रकाशित हो अपनी उज्ज्वल आभा का विस्तार कर रहा है—रात्रि में खिलने वाले रजनि गन्धा आदि पुष्पों की अनुपम छटा है—सारी वाटिका सुगन्धि—पूरित हो रही है—संघ में भाग लेने के उमंग में, नर नारियों के झुंड के झुंड, श्रावण की घनघोर घटाओं की तरह उमड़े चले आ रहे हैं, हृदय, नव विकसित सरोज की भांति खिले हुये हैं, उल्लासपूर्ण उत्साह से उत्साहित हैं,

जिज्ञासा और शिक्षा ग्रहण की अपूर्व उत्कंठा से उत्कंठित हैं, देखते देखते संघ लग गया और इतनी भीड़ है कि इससे पहले कभी नहीं हुई थी—आत्मवेत्ता ऋषि आये, अपने नियत आसन पर बैठ गये । संघ का समय हो गया । इसलिये कार्यारम्भ हुआ ।

आत्मवेत्ता—मृत्यु क्या है, मृत्यु के बाद क्या होता है, ये और इनसे सम्बन्धित अनेक विषयों पर पहले दस संघों में प्रकाश डाला जा चुका है और विश्वास है कि उन्हें संघ के प्रेमियों ने अच्छी तरह समझ लिया है—प्रसंग वश उपर्युक्त विषयों के साथ भिन्न-भिन्न स्थलों पर मनुष्य के कर्त्तव्यों का भी विधान हो चुका है, फिर भी आज के संघ का उद्देश्य यह है कि स्पष्ट शब्दों में मनुष्य के मुख्य कर्त्तव्यों को इकट्ठा वर्णन कर दिया जावे—तदनुकूल वे वर्णन किये जाते हैं—आज शंका समाधान का कोई प्रकरण नहीं है—आज तो प्रत्येक बात जो बतलाई जावे, हृदयांकित कर लेनी चाहिये और उसके अनुकूल आचरण करने का यत्न करना चाहिये—उनके आचार में लाने ही से मनुष्य मृत्यु के दुःख से मुक्त हो सकता है—जिन कर्त्तव्यों की आज शिक्षा मिलनी है, वे गिनती में सात हैं । अब उन्हीं में

से एक-एक कहा जाता है ।

पहली शिक्षा—सब से प्रथम जिस शिक्षा को देना है, वह ब्रह्मचर्य की शिक्षा है—ब्रह्मचर्य का यह भाव है कि मनुष्य में आस्तिक बुद्धि के साथ वह योग्यता उत्पन्न हो, जिससे मनुष्य अपने मन और इन्द्रियों पर अधिकार रख सके—मन बड़ा चञ्चल है—यही मन की चञ्चलता जब इन्द्रियों में भी आ जाती है, तब मनुष्य का पतन हो जाता है ।

नोट—आत्मवेत्ता इतना ही कहने पाये थे, कि संघ के समीप ही से किसी ने एक भजन गाना शुरू किया, जिसकी ओर सब का ध्यान चला गया ।

भजन १

मन मतवारा इन्द्रिय दश में ।
 इन्द्रिय हैं विषयों के वश में ॥
 कान सुग्ध रस में शब्दों के ।
 नेत्र रूप के जकड़े रस में ॥
 बँधा गन्ध से है घ्राणेन्द्रिय ।
 त्वचा फंसी स्पर्श सरस में ॥
 भांति-भांति के भक्ष्य भोज कर ।
 रसना उलझ रही षट् रस में ॥

इस बन्धन से छुटकारा हो ।
 प्रभु करो मम-चित्त निज वश में ।
 दूसरी ओर से फिर आवाज़ आने लगी—

भजन २

मन पछतैहै अवसर बीते ।
 दुर्लभ देह पाइ प्रभु पद भज कर्म वचन असहीते ॥
 सहस बाहु दस वदन आदि नृप बचे न काल बली ते ।
 हम हम करि धन धाम संवारे अन्त चले उठ रीते ॥
 सुत वनितादि जानि स्वारथरत करु न नैह सब ही ते ।
 अन्तहु तोहि तजेंगे पामर तू न तजै अब ही ते ॥
 अब नाथहि अनुराग जागु जड़ त्यागु दुरासा जी ते ।
 चुझे न काम अगिनि 'तुलसी' कहूँ विषय भोग बहु घी ते ॥

आत्मवेत्ता—इसलिये सब से बड़े मनुष्य के लिये यही दो कर्त्तव्य हैं—(१) ईश्वर परायणता (२) अपने ऊपर अधिकार—इन्हीं कर्त्तव्य द्वय का नाम ब्रह्मचर्य है—सुतराम् ब्रह्मचर्य प्रत्येक नर नारी के लिये अनिवार्य है—जितने भी इन्द्रियों के विषय हैं, क्षणिक सुख के देने वाले हैं और उस क्षणिक सुख के बीतने के साथ ही प्राणियों में उस विषय की असारता जान कर, उस से वैराग्य उत्पन्न होता है—परन्तु यह वैराग्य भी विषयों

के सुख की भांति ही क्षणिक होता है—इस वैराग्य के बीतने पर फिर मनुष्य उन्हीं विषयों की ओर चलने लगता है । वस इसी चलेन्द्रियता के दोष के दूर करने का साधन ब्रह्मचर्य है ।

सत्यकाम—विषय की निस्सारता का अभिप्राय क्या है ?

आत्मवेत्ता—कोई विषय हो उसका सुख बहुत थोड़ी देर, उसके भोगने के समय मात्र में, रहता है—इधर भोग खत्म हुआ उधर सुख रुखसत—उदाहरण के लिये रसना के विषय को लीजिये । मनुष्य को किसी वस्तु-विशेष का स्वाद अत्यन्त प्रिय है, वह उसी स्वाद के लिये उसे खाता है—जिह्वा पर उस वस्तु के रखते ही स्वाद आ जाता है । परन्तु वह स्वाद-प्रिय प्राणी चाहता है कि उस वस्तु को खाये नहीं, किन्तु जिह्वा पर ही रक्खा रहने दिया जाय, जिससे देर तक स्वाद आता रहे परन्तु अब उसे ऐसा करने से स्वाद नहीं आता, उस वस्तु के जिह्वा पर रखते ही खूब स्वाद आ गया था, परन्तु मालूम नहीं, वह स्वाद कहाँ चला गया—वस्तु जिह्वा पर रक्खी हुई है, परन्तु स्वाद नहीं आता—अब स्वाद क्यों नहीं आता, इसलिये कि वह तो क्षणिक था—स्वाद का क्षण बीतते ही स्वाद खत्म हो गया—यही

हाल संसार के प्रत्येक विषय का है, इसलिये इन विषयों को क्षणिक और निस्सार कहा जाता है—ब्रह्मचर्य के नियमों पर अमल करने की योग्यता उत्पन्न करने के लिये यह आवश्यक है कि मनुष्य उठते, बैठते, सोते, जागते इन सब नियमों को स्मरण करता रहे, और भ्रम-सक यत्न करे कि उन्हें काम में लावे उनके काम में लाने के लिये दो साधन हैं:—

पहला साधन तप है—मनुष्यों को कठोरता सहने का जीवन व्यतीत करना चाहिये—कष्टों को “ब्रह्मचर्य के प्रसन्नता से सहन करना चाहिये—आराम-दो साधन” तलवरी के पास भी नहीं फटकना चाहिये—

दूसरा साधन स्वाध्याय है—उत्तम २ ग्रंथों के अध्ययन से मनुष्य का हृदय और मस्तिष्क ब्रह्मचर्य के पवित्र नियमों के ग्रहण करने के योग्य बना करता है ।

दूसरी शिक्षा—चित्त की एकाग्रता है—सुख असल में विषयों में नहीं, किन्तु चित्त की एकाग्रता में है—इस लिये चित्त एकाग्र होना चाहिये—चित्त की एकाग्रता प्राप्त करने के लिये इस बात की आदत डालनी चाहिये कि जो काम भी करे, खूब जी लगा कर किया करे और अपने को कभी खाली न रखे कुछ न कुछ सदैव

करते रहना चाहिये—चित्त की एकाग्रता के लिये ईश्वर के मुख्य नाम ओम् का सार्थक जप इस प्रकार करना चाहिये कि कोई श्वास जप से खाली न जाने पावे—यह जप प्रातः सायं अथवा रात्रि आदि में अपनी-अपनी सुविधा के अनुसार करना चाहिये । इन साधनों से चित्त एकाग्र हो जाता है—चित्त की एकाग्रता मानो मोहन मन्त्र है, जिस से प्रत्येक कार्य की सिद्धि हो सकती है ।

नोट—दूसरी शिक्षा का व्याख्यान समाप्त करते ही एक सत्संगी ने ऋषि की अनुमति लेकर एक भजन सुनाया:—

भजन

मोहन मन्त्र सिखादे मैया,

मोहन मन्त्र सिखादे !

आ ! स्वर्गीय शान्ति की, प्यारी अनुपम प्रभा दिखादे ।

मैया मोहन मन्त्र सिखादे ॥

हृत्तन्त्री के तार हिलादे, जीवन शंख बजादे,

आशा का संगीत सुनादे, साहस साज सजादे ॥

मैया मोहन मन्त्र सिखादे ॥

मस्त बनादे, देश प्रेम की बूटी हमें पिलादे,

द्वेष घटादे, मोह हटादे, मरते हुये जिलादे ॥

मैया मोहन मन्त्र सिखादे ॥

पौरुष दीप जलादे, क्षण में बाधा विघ्न भगादे,
सोई हुई कला-कौशल को, कौशल मयी ! जगादे ॥

मैया मोहन मन्त्र सिखादे ॥

आत्मवेत्ता—“तीसरी शिक्षा ममता का त्याग है ।”

“तीसरी शिक्षा” ममता का व्याख्यान हो चुका है*—

ममता दुःखों की जननी है—ममता को छोड़ देने से मनुष्य दुःखों की सीमा उल्लंघन कर जाता है—मौत उसके लिए कष्टप्रद नहीं रहती है—ममता का साधन वैराग है—प्रबल वैराग से ममता नष्ट हो जाती है, इसलिए यत्न करके वैराग से ममता के परदे को चित्त से हटा देना चाहिए—काम जरूर मुश्किल है, परन्तु असम्भव नहीं—यत्न करने से सब कुछ होता हैः—

उदयवीर—तुलसीदास जी भी इस ममता के करि-यादी थेः—

भजन

ममता तू न गई मेरे मन ते ॥

पाकर तोह जन्म को साथी, लाज गई लोकनतें ।

तन थाक्यो, कर काँपन लागे, ज्योति गई नैननतें ॥

ममता तू न गई० ॥

❀ देखो पहले अध्याय का चौथा परिच्छेद ।

सुवन^१ वचन न सुनत काहु के, बल गए सब इंद्रिन तें
टूटे दसनां वचन नहिं आवत, सोभा गई मुखन तें ॥

ममता तू न गई० ॥

कफ, पित, वात कण्ठ पर बैठे सुतहिं बुलावत करतें ।
भाई बन्धु सब परम पियारे, नाहिं निकारत घरतें ॥

ममता तू न गई० ॥

जैसे ससि मंडल बिच स्याही छूटे न कोटि जतनतें ।
'तुलसीदास' बलि जाऊं चरननतें लोभ पराये धनतें ॥

ममता तू न गई मेरे मन तें ॥

आत्मवेत्ता—चौथी बात जो आचरण में लानी
चाहिये, वह आत्म-निरीक्षण (self
“चौथी शिक्षा” introspection) है—आत्म निरीक्षण
का भाव यह है कि मनुष्य शान्ति के साथ समय २ पर
अपने गुण और दोषों पर विचार किया करे और दोषों
के छोड़ने के लिये यत्नवान् रहा करे—जब तक मनुष्य
अपने ऊपर दृष्टि नहीं रखता तब तक उसे अपने दोषों,
अपनी त्रुटियों का पता नहीं चला करता—इसलिये
दिन रात में एक खास समय में और सब से अच्छा
रात्रि में सोने से पहले का समय इस काम के लिये हुआ
करता है उसी समय ईश्वर को अपने हृदय में विराजमान

समझकर अपने दिन भर के कामों पर विचार किया करे, कि वे दोष उसमें न रहें—इसी का नाम आत्म-अध्ययन है।

दूसरा परिच्छेद

अन्तिम कर्त्तव्य

पहली चार शिक्षायें, वे कर्त्तव्य हैं, जिनका सम्बन्ध केवल उन्हीं मनुष्यों से हुआ करता “पांचवीं शिक्षा” है, जो उन्हें प्रयोग में लाया करते हैं, अब दो शिक्षायें वे हैं, जिनका सम्बन्ध अन्यो से है—उनमें से पहली अर्थात् पांचवीं शिक्षा “विश्वप्रेम” है—मनुष्य का हृदय लचकीला होना चाहिये, जिससे उस में प्राणी-मात्र की हित-कामना निहित रहा करे—ईश्वर जगत् का पिता है, मनुष्य, पशु, पक्षी, सभी उसके उत्पन्न किये हुये, उसके पुत्र और पुत्रियों के सदृश हैं—इसलिये जहां मनुष्यों के अन्तर्गत भ्रातृ भाव होना चाहिये, वहां पशु पक्षियों के लिये भी उन के हृदय में दया का भाव रहना चाहिये—इस प्रेम की, मंगल कामना से, जब मनुष्य का हृदय पूरित रहा करता है, तब उसके भीतर एक अपूर्व उत्साह और आह्लाद की आभा जाज्वल्यमान रहने लगती है—उसके प्रत्येक कार्य की सिद्धि का अचूक कारण बना करती है—

और मनुष्य इसी प्रकाश से अनेक दोषों तथा अनाचारों से बचा करता है—जहां प्रेम से हृदय शुद्ध और उदारतापूर्ण नहीं हुआ करता है, वहां ईर्ष्या द्वेष की मलीनता और संकीर्णता का वह निवास गृह बना करता है—यही कर्त्तव्य है, जिसके प्रयोग में आने से मनुष्य परस्पर प्रेम के सूत्र से सूत्रित हो कर जाति और समाज बनाया करते हैं, जो अभ्युदय (लाकोन्नति) का एक मात्र कारण है—परस्पर मनुष्यों में इस प्रेम का अंकुर अधिक उसी समय अंकुरित हुआ करता है, जब उनके हृदय प्रभु-प्रेम से भी पूरित हुआ करते हैं—इसलिये मनुष्य प्रेम और ईश्वर प्रेम दोनों साथ ही चला करते हैं—

नोट—संघ के एक सदस्य ने मग्न होकर भजन गाना शुरू किया:—

भजन १

प्रेम बीज तू अविनाशी है, नश्वर विश्व रहे न रहे ।
विश्व प्रेम में रंग ले प्यारे ! फिर तनु-रक्त रहे न रहे ॥
विद्युत मय विचार विभ्रता हो मृण मय* देह रहे न रहे ।
क्षत विक्षत हृदय में समता हो, शब्द स्नेह रहे न रहे ॥
नव अंकुर विकासमय उलहे ऊपर खण्ड रहे न रहे ।

* नाशवान् ।

ज्ञान ज्योति जग में प्रकटित हो अग्नि प्रचंड रहे न रहे
क्रय कर सत्य त्याग दे सर्वस पीछे शक्ति रहे न रहे
हो बलिदान कर्म वेदी पर स्वार्थ भक्ति रहे न रहे ॥

भजन २

प्रेम धन प्रभुवर प्रेमिक प्राण ! ,

ताप तिमिर में फिरा भटकता करता अनुसन्धान ।

प्रेम पन्थ प्रभु ! मित्रा न तेरा हुआ निराश निदान ॥

अहा, नाथ इतने में प्रगटा प्रेम प्रभामय भानु ।

दीख पड़ा तब प्रेम पंथ प्रभु सतत शान्त सुखदान ॥

किन्तु हाय ! सहसा विद्युत सम कहां लुका वह भानु ।

प्रगटा दो प्रगटा दो पुनरपि उसको प्रेम निधान ॥

प्रेम धन प्रभुवर प्रेमिक प्राण ॥

आत्मवेत्ता—छठा कर्त्तव्य सेवा का उच्च भाव है—

यह वह श्रेष्ठ कर्त्तव्य है, जिससे मनुष्य

“छठी शिक्षा” सहृदय और लोक प्रिय बना करता है—

उसके आत्मा में विशालता आती है—

इसी उच्च कर्त्तव्य के प्रयोग में लाने से मनुष्य पतितों

का पावन बनता, गिरे हुआओं को उठाता और अनेक

दोषों से युक्त प्रणियों को दोष मुक्त करता है—एक

उदाहरण दिया जाता है और यह उदाहरण वैष्णव

सम्प्रदाय के एक आचार्य्य "चैतन्य" के जीवन से सम्बन्धित है:—

एक बार महात्मा चैतन्य बंगाल के एक नगर में आये और एक बाटिका में ठहरे—
 "एक उदाहरण" उनके साथ उनके कतिपय शिष्य भी थे—नगर के लोगों ने बात चीत में प्रगट किया कि उस नगर में एक व्यक्ति मधायी बड़ा दुष्ट है, उससे बहुधा नगर निवासी दुःखी रहा करते हैं—चैतन्य ने यह सुनकर अपने शिष्य को भेजा कि मधायी को बुला लावे—मधायी उस समय अपने एक दो मित्रों के साथ बैठा शराब पी रहा था—उसी समय चैतन्य के शिष्य ने उसे गुरु का सन्देश सुनाया और साथ चलने की प्रार्थना की—मधायी ने एक खाली बोतल सन्देशहर को मारी, जिससे उसका सिर ज़ल्मी हो गया और खून निकलने लगा—उसी हालत में शिष्य ने लौट कर घटित घटना गुरु को सुना दी—चैतन्य ने तब अपने १०-१२ शिष्यों को भेजा कि यदि वह प्रसन्नता से न आवे, तो उसे पकड़ लावें, मधायी अब उनके साथ चैतन्य के पास जा रहा है—वह सोचता जाता था कि उस से अपराध हुआ है और उसे कठोर दण्ड भोगना पड़ेगा, इसी चिन्ता से चिन्तित और दुःखी मधायी

चैतन्य की सेवा में उपस्थित किया जाता है—चैतन्य ने उसे आराम के साथ एक गुदगुदे बिस्तरे पर लिटवा दिया, परन्तु इससे उसका भय और बेचैनी दूर नहीं हुई इसी बीच में चैतन्य उसके पाँवों के पास जाकर बैठते हैं और उसके पाँव दाबना चाहते हैं—पाँव के छूते ही मधायी घबरा कर उठ बैठता है और बड़ी नम्रता से उस ने अपने पातकों और अवगुणों की गिनती कराते हुए कहा कि महाराज ! आपने मेरे अपवित्र शरीर को हाथ लगा कर क्यों अपने हाथों को अपवित्र किया ? उसकी आंखों से अश्रुधारा बही चली जा रही है और वह अपने दोषों की गणना चैतन्य को कराता चला जा रहा है—फल यह होता है कि मधायी की काया पलट हो जाती है और वह चैतन्य का शिष्य बनता है और उनके शिष्यों में सबसे ऊँचा स्थान पाता है—इस आख्यायिका से स्पष्ट है कि किस प्रकार चैतन्य ने सेवा के द्वारा एक गिरे हुए पुरुष को उठा कर उसे अच्छे से अच्छा आदमी बना दिया—

आत्मवेत्ता—सातवां और अन्तिम कर्त्तव्य विशेष कर चतुर्थाश्रमस्थ मनुष्यों का यह है
 “सतवीं शिक्षा” कि वे अपने को ईश्वर भक्ति, ईश्वर प्रेम से हम प्रकार रंगलें कि उसके सिवा

संसार की प्रत्येक वस्तु उन्हें गौण प्रतीत होने लगे इसके लिये उन्हें निरन्तर उठते बैठते सोते जागते, ईश्वर का स्मरण करते रहना चाहिये— यदि वे सोने से पहले जी. लगाकर ईश्वर का स्मरण करते हुये सो जावेंगे, तो निश्चित है कि उन्हें यदि स्वप्न भा. दिखाई देगा—तो उस में वे अपने को ईश्वर का साक्षात्कार करते हुए ही देखेंगे । प्रत्येक प्रकार के भगड़ों, भंभटों और अशान्ति प्रद कार्यों से चित्त हटाकर इस ही एक काम में लग जाने से इष्ट की सिद्धि हाती है और इस इष्ट सिद्धि के बाद व्यास के शब्दों में मनुष्य को अनुभव होने लगता है—

प्राप्तं प्राप्तव्यम्

आत्मवेत्ता ऋषि ने ज्योंही अपना उपदेश समाप्त किया, प्रत्येक सत्संगी अपने को कृतकृत्य समझ रहा था और समझने लगा था कि उसका कर्त्तव्य क्या है और ऋषि के प्रति कृतज्ञता के भावों से प्रत्येक का हृदय भरपूर हो रहा था—संघ की समाप्ति की घोषणा होने से पूर्व अनेक सत्संगियों ने प्रकट रूप से उस कृतज्ञता का प्रकाश किया और चाहा कि किसी अन्तिम कर्त्तव्य के सम्वन्ध में कुछेक भजन गायन किए जावें—ऋषि की अनुमति से उनका प्रारम्भ हुआ ।

गजल (१)

जन्म कोई देखे अगर इकबार तुम्हारा ।

हो जाय हमेशा को खरीदार तुम्हारा ॥

क्यों उसका कोई तारहो बेतार जो कोई ।

चिन्तन किया करता है लगातार तुम्हारा ।

लवलीन हुआ तुम में मिटा कर जो दुई को ।

तुम यार उसी के हो वही यार तुम्हारा ॥

किस तरह जर्मी चलती है सूरज के सहारे ।

देखे कोई आलम में चमत्कार तुम्हारा ॥

फूलों की तरह खिलते हैं रातों में सितारे ।

आकाश बना गुलशने बेखार* तुम्हारा ॥

बुद्धि की पहुँच से भी परे हृद् तुम्हारी ।

हां तर्क की सीमा से परे पार तुम्हारा ॥

अज्ञेय हो तुम है यहो आखिर को "यथीइज़म"^३ ।

इनकार भी आखिर को है इकरार तुम्हारा ॥

गजल (२)

रहता है तापो तेज तपोबल के हाथ में ।

जिस तरह चांदनी महे अकमल † के हाथ में ॥

मिलना न मिलना उन का तो है कल के हाथ में ।

पर दुःख है वह कल नहीं बेकल के हाथ में ॥
 किसके तलाश की यह लगन है लगी हुई ।
 बिजली की लालटेन है बादल के हाथ में ॥
 घेरा है लोभ मोह ने इस तरह जीव को ।
 जैसा कोई शरीफ़ हो अरज़ल § के हाथ में ॥
 निर्लेप आत्मा तमोगुण से हुआ मलीन ।
 हीरा सियाह हो गया कांजल के हाथ में ॥
 अभ्यास करना पड़ता है अष्टांग योगका ।
 आता है मोक्ष मार्ग बहुत चलके हाथ में ॥

भजन (३)

अन्त समय में हे जगदीश्वर ! तेरा ही सुमरण तेरा ही
 ध्यान हो ॥
 काबू में होवें इन्द्रिय अपने, वश में प्राण और अपाण
 हो ॥ अन्त० ॥

खाली हो चित्त वासनाओं से अपना,
 दुःख का न उसमें नामो निशान हो ॥ अन्त समय में० ॥
 श्रद्धा से भरपूर मन होके अपना,
 भक्ति की हृदय में उत्कृष्ट खान हो ॥ अन्त समय में ॥
 सत ही पे निर्भर हों काम अपने,

सत ही का अभ्यास सतही की वान हो ॥अन्त समय में॥
 जीते हों सत पर मरते हों सत पर,
 सत ही का गौरव सत ही का नाम हो ॥अन्त समय में॥
 भूलें न यम को, पालें नियम को, जीवन में अपने तपही
 प्रधान हो ॥अन्त समय में॥

लवलीन हों प्रेम में तेरे ऐसे, सुख की न सुध हो
 दुखका न भान हो ॥
 अन्त समय में हे जगदीश्वर ! तेरा ही सुमरण तेरा ही
 ध्यान हो ॥



आत्मवेत्ता—(प्रसन्न चित्त हो कर) अब संघ का
 कार्य समाप्त हुआ—ईश्वर करें

सर्वे भवन्तु सुखिनः सर्वे सन्तु निरामयाः ।

सर्वे पश्यन्तु भद्राणि, मा कश्चित् दुःखभाग् भवेत् ॥

अर्थात् सभी सुखी और स्वस्थ हों, सभी मंगल
 कामनाओं की पूर्ति देखें, और कोई भी दुखी न हो ।

